




عنوان عاشورا

عاشورا عنوان



جامعة العلوم الإنسانية
جامعة العلوم الإنسانية





卷之三

三




1920
1921
1922
1923

Acc No..... Date.....
Section..... Status.....
D.D. Class.....
NAJAFI BOOK LIBRARY



NAJAFI BOOK LIBRARY
Managed by Masuomeen Welfare Trust (M)
Shop No. 11 M.L Heights,
Mirza Kalreej Bazaar Road.
Older Bazaar Karachi - 74400, Pakistan



عُثْوان عَالِشُورَا

مقاله نگاران

- ★ آیت اللہ شهید سید محمد باقر الصدر (علیہ الرحمۃ)
- ★ آیت اللہ شهید سید محمد حسین بہشتی (علیہ الرحمۃ)
- ★ آیت اللہ مفتی سید آغا جزاری
- ★ سید علی شرف الدین موسوی
- ★ ججۃ الاسلام رسول جعفریان
- ★ سید حسین رضوی کراروی

جملہ حقوق بحق ناشر محفوظ ہیں

عنوان عاشورا	اسم کتاب
مقالات نگاران	مؤلف
رسالت حسین کوثر	تصحیح و ترتیب
حسین حیدر عابدی، سید محمد سعید موسوی	
سید محمد صادق شرف الدین	کپوزنگ
دارالثقافۃ الاسلامیۃ پاکستان	ناشر
ذی القعدہ ۱۴۲۲ھ	طبع اول

بِسْمِ اللَّهِ الرَّحْمَنِ الرَّحِيمِ

تہمہد

الحمد لله الذي جعلنا من المتمسكين بالقرآن العظيم
وبنبئه وصفيه ونجيبيه وحبيبه سيدنا وامامنا واماوم الانبياء
والائمه المعصومين محمد وعترته الطاهرين صلواۃ اللہ
وصلواۃ المصليین نتبرأ من اعدائهم واعداء الله اجمعين
من الان الى قیام یوم الدین.

ہم جس عقیدت و محبت اور انہاک سے، نمناک آنکھوں اور پر در دل کے
ساتھ عاشورہ مناتے ہیں اسی عقیدت و محبت اور توجہ کے ساتھ یہ جانے کی
کوشش بھی کرنی چاہئے کہ عنوان عاشورہ سے کیا مراد ہے۔

یہ بات مشاہدے میں آئی ہے کہ کسی بھی چیز، شخصیت یا نظریہ سے عقیدت و
محبت کے اظہار کیلئے ہر ملک، قوم، مذہب یا مسلک کے انداز اور طریقے نہ صرف
یہ کہ جدا جد اور مختلف ہیں بلکہ بعض اوقات ان میں اس قدر زیادہ فرق نظر آتا ہے
کہ ایک ہی مذہب یا مسلک کا اگر دوسرے ملک یا دوسرے علاقہ میں جا کر مشاہدہ
کریں تو وہی مذہب یا مسلک کئی مذہبوں یا مسلکوں اور فرقوں میں بدلتا نظر آتا ہے

اور یہ بات کسی بھی مذہب کیلئے انتہائی نقصان دہ ہوتی ہے۔

ہم دنیا بھر میں عاشورہ مناتے ہیں۔ یہ کربناک سانحہ اور دفاع شریعت کیلئے منفرد، ہو شربا انداز سے، قیام تاریخ بشریت نے نہ پہلے دیکھا تھا نہ آئندہ ایسی بے نظیر قربانیوں اور قیام کی مثال مل سکتی ہے۔ لہذا عاشورہ ایک، ہی ہے۔ اس کے اہداف اور اغراض و مقاصد بھی وہی ہیں جنہیں امام حسینؑ نے متعارف کروایا۔ اس لئے ضروری ہے کہ دنیا بھر میں عاشورہ کا ایک، ہی رنگ ہو اور اہداف و مقاصد بھی ایک جیسے ہوں کیونکہ اگر علاقے اور ملک کے الگ ہونے سے عاشورہ اور قیام امام حسینؑ کے اہداف و مقاصد بھی الگ الگ ہوتے جائیں تو یہ بات اسلام اور شریعت محمدیؐ کیلئے بہت نقصان دہ ثابت ہو گی۔ پس مسلمانان عالم بالخصوص اہل تشیع پر واجب ہے کہ وہ عنوان عاشورہ کی معرفت اور آگاہی کیلئے خصوصی کوشش اور تحقیق کریں۔ چونکہ قیام امام حسینؑ کے مختلف اور متصادم اغراض و مقاصد اور عاشورہ منانے کے جدا جدا طریقوں میں صحیح اور درست طریقہ تو بس ایک، ہی ہو گا۔ لہذا ہمارا فرض ہے کہ اس ایک طریق کو تلاش کرنے کیلئے مخلصانہ کوشش کریں۔

اگر ہم محققین علمائے کرام کے افکار و نظریات سے آگاہی حاصل کرنے کی کوشش کریں، مستند و معتبر کتب تاریخ و مقاتل و سیر کا مطالعہ کریں اور قرآن حکیم میں موجود خداوند متعال کے حکم کو مانتے ہوئے فکر و تدبر سے کام لیں، تو معلوم ہو گا کہ عنوان عاشورہ یہ ہے کہ امام حسینؑ چاہتے تھے کہ دین اسلام کے اصول و فروع کو بچائیں اور اس کے مصادر و مآخذ یعنی قرآن کریم اور سنت کا بر ملا مذاق اڑانے والوں، دور جاہلیت کے شکل کو واپس لانے کے خواب دیکھنے والوں کے خواب کو خاک میں ملا لیں اور اس ظالمانہ، جاہلانہ اور قبائلی تعصبات اور کافرانہ و مشرکانہ فکر و عمل کے تاریک ترین دور کے دوبارہ برگشت کے عزم رکھنے والوں

کے چروں سے نقاب ہٹائیں، امت مسلمہ کو ان حکمرانوں کے خطرناک عزائم سے آگاہ کریں، ان کے چھرہ منافقت سے آگاہ و آشنا کریں اور ان کے اسلام دشمن عزم کو خاک میں ملانے کی بھرپور جدوجہد کریں۔

امام حسینؑ چاہتے تھے کہ لوگوں پر یہ بات واضح ہو جائے کہ جب بھی کسی گروہ یا شخص کی طرف سے شریعت رسول مقبولؐ میں ذرہ برابر بھی تبدیلی یا انحراف کو داخل کرتے دیکھیں تو آپؐ کے فکر و عمل سے سبق سکھتے ہوئے ہوئے دین اسلام اور شریعت محمدیؐ میں ان نت نئی تبدیلیوں، انحرافات اور خرافات کے خلاف عملًا اٹھ کھڑے ہوں۔ چاہے یہ انحرافات و خرافات اسلام اور محمد و آل محمدؐ سے عقیدت و محبت کے اظہار ہی کے نام پر کیوں نہ ہوں کیونکہ محمد و آل محمدؐ سے محبت و مودت کے اظہار کیلئے شریعت محمدیؐ میں تبدیلی اور انحراف کے مظاہرے، یا کسی رنگ برلنگے میلے کا سماں باندھنے اور جشن کے نام پر پٹاخوں اور ہاہو کے شورو غوغائی کوئی معنی نہیں رکھتا۔ بے ترتیبی اور بد نظمی سے مساجد و امام بارگاہوں اور تبلیغی و اصلاحی و احتجاجی مقاصد کی خاطر نکالے جانے والے جلوسوں کے تقدس کو پامال کرنے والی حرکات و سکنات کی ضرورت نہیں بلکہ ہر جگہ خود ان معصوم ہستیوں کے احکامات اور عمل کی روشنی میں ان کی اطاعت و پیروی کی ضرورت ہے۔ امام حسینؑ نے بھی اپنے کلمات و خطبات اور عمل کے ذریعہ امت مسلمہ کو ان کی ذمہ داریوں کا احساس دلایا کہ اگر دین اسلام اور شریعت محبوبِ خدا میں انحرافات و تحریفات یا خرافات کو داخل ہوتا دیکھیں تو ایسے میں انھیں دین کو اپنی اصلی شکل و صورت میں باقی رکھنے کیلئے کیا کرنا چاہئے۔ الہذا بقائے دین و مکتب کی خاطر قیام و جماد کی دعوت کا نام عنوانِ عاشورہ ہے۔

لغت عرب میں کلمہ ”عاشرہ“ ایک منفرد اور غیر قیاسی صیغہ ہے۔ گرچہ یہ

کلمہ عشرہ کے مبالغہ بیانی کا صیغہ ہے لیکن دس محرم کے لئے مختص ہوا ہے۔ یہ روز وہ ہے جس دن حضرت امام حسینؑ انصار واعوان اور جوانان بنو ہاشم کے ساتھ شر کوفہ کے کنارے پر واقع سرز میں کربلا میں شہید کردیئے گئے شہادت کے بعد لشکر اعداء نے آپؐ کے اہل بیتؑ کو اسیر کر کے کوفہ و شام لے گئے۔ تاریخ بشریت میں ہر وہ واقعہ جو غیر عادی ہو خواہ قوم و ملت کیلئے باعث مسرت ہو یا باعث دکھ و مصیبت وہ قوم ہر سال اس واقعہ کی یاد مناتی ہے۔ البتہ یاد منانے کے طور و طریقہ سے پتا چلتا ہے کہ اس قوم کی علمی اور فکری سطح کس حد تک بلند ہے۔ دس محرم الحرام سنہ ۶۱ ہجری کو پیش آنے والا واقعہ عاشورا بھی تاریخ بشریت میں ایک ایسا ہی ناقابل فراموش وغیر عادی واقعہ ہے۔ اس دن وقوع پذیر ہونے والا حادثہ حسینؑ کے عزیز وقارب اور آپؐ کے ماموم و پیروکار سب کیلئے مندرجہ ہونے والا ایک زخم اور فراموش نہ ہونے والی ایک عظیم مصیبت ہے۔ اس مصیبت میں تمام ملت اسلامیہ برابر کی شریک ہے۔ لہذا آئمہ طاہرینؑ سے وارد زیارات کے فقرات میں آیا ہے کہ (آپؐ کی) مصیبت تمام مسلمانوں کیلئے گراں ہے۔ البتہ اس مصیبت کی یاد منانے کے طور و طریقے میں شدید اختلاف پایا جاتا ہے۔ اختلافات میں شدت کی چندیں وجوہات ہیں۔ مجملہ دیگر وجوہات کے ایک اہم اور بنیادی وجہ یہ ہے کہ یہ مراسم ادا یا یگی عوامی سوچ کے حامل افراد کے کنٹرول ہیں۔ یہ لوگ اس دن کی یاد منانے میں نہ علم و عقل کے اصولوں کا خیال رکھتے ہیں، نہ شریعت کے حدود و قیود کا بلکہ اس اہم دن کو بھی اپنے علاقے اور قومیت کے دیگر تھواروں کے مانند اپنی راجح ثقافت کے روشنی میں مناتے ہیں۔ جس کی وجہ سے نہ صرف یہ کہ امت میں اختلافات پیدا ہو گئے بلکہ ایک علاقے کے منانے کا طریقہ دوسرے علاقے سے مختلف ہے۔ اس سلسلہ میں مختصر اچنڈ

نمونے پیش کرتے ہیں :

۱۔ کردار بوسد :

میدان کربلا سے نزدیک ایک آبادی تھی جنکا تعلق و قبیلہ بنی اسد سے تھا۔ ساتویں محرم الحرام سے دسویں محرم الحرام کے دوران امام حسینؑ لشکر اعداء کے محاصرے میں گھر چکے تھے۔ اسی دوران امام حسینؑ کے اس چھوٹے سے لشکر کے ایک پرچم دار اور آپکے دوست حبیب ابن مظاہرؓ جو خود بھی قبیلہ بنو اسد سے تعلق رکھتے تھے، امام حسینؑ سے اجازت لے کر اپنی قوم کے پاس گئے اور انہیں امام حسینؑ کی نصرت کی دعوت دی۔ گرچہ انہوں نے اس دعوت کو قبول کیا لیکن لشکر عمر سعد کی مختصر سی مزاحمت پر یہ قبیلہ اپنی جان بچاتے ہوئے اپنے گھروں میں واپس چلا گیا اور حبیبؓ دست خالی مایوسی کے عالم میں امام حسینؑ کی خدمت میں واپس آئے۔ چنانچہ روز عاشورا لشکر عمر سعد نے دف و ڈھول کے ساتھ آغاز جنگ کیا اور کربلا کی فضاء لشکر حق و باطل کی جنگ سے غبار آکو د ہو گئی تو اس قبیلے نے معرکہ حق و باطل کے اس منظر کا اپنے گھروں کی چھتوں سے یا کسی اور اوپر جگہ سے نظارہ کیا ہو گا۔ امام حسینؑ کی شہادت کے بعد ۱۳ محرم الحرام کو قبیلے کی خواتین کے غیرت دلانے پر اس کے مرد حضرات آلات تدفین لے کر میدان میں آئے اور امام حسینؑ کے علاوہ دیگر شہداۓ بتوہاشم وغیرہ بتوہاشم کو اس سر زمین میں دفن کر کے اپنا اسلامی فریضہ انجام دیا اور واپس چلے گئے، اس سے زیادہ اس قبیلے کا کوئی اور کردار سامنے نہیں آیا۔ لیکن امام حسینؑ کے بعض چاہنے والوں کی نظر وہ میں بتوہاشم کا یہ کردار اتنا اعلیٰ وارفع نظر آنے لگا کہ اس کی ایک خصوصی مثال ہر سال عاشورا کے موقع پر پیش کرتے ہیں۔ دنیا کے بعض علاقوں میں بلخصوص ہمارے علاقے (سر زمین پاک و ہند) میں اس حدی کے آخر میں انتہائی

شدت سے اس چیز کو فروغ ملا ہے۔ علاوہ ازیں ہر علاقے بعض بااثرگروہوں نے اپنے امام بارگاہوں میں کثیر رقم خرچ کر کے امام حسین اور انصار امام حسین کی قبور مطرہ کی ایک بناؤٹی شکل (بنام شیخہ روضہ) بنانے کی مہم شروع کی ہے۔ اسکی اصل وجہ یہ ہے کہ عاشورا کی ان بناؤٹی یادگاروں کے ذریعہ کثیر آمدی ہوتی ہے۔ لیکن اس طرح یادمنانے سے مذہب میں خرافات اور فرسودگی کو فروغ مل رہا ہے اور دین اسلام کے احکام کو چیلنج کا سامنا ہے کیونکہ ان ضریبوں کے گرد بے پرده خواتین اور مرد مخلوط گھومتے ہیں۔ ایک طرف یہ حال ہے دوسری طرف ملت تشیع سے تعلق رکھنے والے دین و مذہب کے پابند اور امت محمدی کے عاشق و شیفۃ و بہت سے افراد فقر و محرومیت کی زندگی گزار رہے ہیں جبکہ ملت کی دولت ایسی تعمیرات اور صندوقوں میں لگ رہی ہے جنکے ذریعہ سے آمدی ہوتی ہے یہ تو معلوم ہے لیکن اس رقم کا مصرف مجہول ہے۔

اس وقت عاشقان و شیفۃ گان امام حسین علیہ السلام وہی کردار جو قبیلہ بنی اسد نے انجام دیا تھا اسی کو بطور مفروضہ انجام دینا اپنا فریضہ مذہبی اور ادائے حق امام سمجھتے ہیں۔ البتہ قبیلہ بنو اسد اور دور حاضر کے عاشقان و شیفۃ گان میں تین بنیادی فرق پائے جاتے ہیں:

- ۱۔ قبیلہ بنی اسد نے امام حسین اور آپ کے انصار کے اجساد پاک کو زمین میں دفنایا تھا جبکہ اس وقت کے مومنین ایک فرضی تابوت اپنے دوش پر اٹھاتے ہیں۔
- ۲۔ قبیلہ بنو اسد اجساد پاک کو دفنانے کے بعد دست خالی اپنے گھروں میں کئے لیکن آج کے مومنین جب واپس آتے ہیں تو انکے کندھوں پر رکھے ہوئے تابوت رقم اور زیورات سے بھرے ہوتے ہیں۔
- ۳۔ بنو اسد نے شہداء کی لاشوں کو دفنانے کے علاوہ اس سلسلہ میں کوئی اور

کردار ادا نہیں کیا۔ لیکن آج کل کے مومنین نے اس ذریعے سے حاصل ہونے والی درآمدات کو دیکھ کر فرضی ضریح بنانے کا سلسلہ بھی شروع کیا ہوا ہے۔ ان حرکتوں سے بہت سے منفی آثار نتائج برآمد ہوئے ہیں مگر افسوس حسینی تعلیمات سے آگاہ نہ ہونے کی وجہ سے تحریفات و خرافات کاررواج عام ہوتا چلا گیا جس نے حسینیت کے پر نور چہرہ کو دھنڈلا کے رکھ دیا ہے۔ مگر اسلام اور شریعت محمدی (یعنی حقیقی حسینیت) کے ساتھ رواں ظلم و ستم پر انہیں کوئی افسوس نہیں ہوتا کیونکہ ہر مجلس، ہر تقریر اور ہر جلوس کے بعد ان کی جیبیں نوٹوں سے بھر جاتی ہیں۔

۲۔ من گھڑت کردار نام تاسی اویس قرنی :

گزشتہ ایک دو صدی سے اس عوامی ٹولے نے اپنی شجاعت و بہادری اور غم و غصہ کا مظاہرہ یزید ان وقت یہود و نصاریٰ (صلیبی جنگ کا چیلنج کرنے والوں) کے خلاف کرنے کے مجائے ایام عاشورا میں اپنے سروپشت اور سینے پر زنجیریں اور چھریاں مارنے کا سلسلہ شروع کیا ہوا ہے۔ بد قسمتی سے جس طرح زندگی سے مایوس بعض انسان طبیب سے بغاوت کر کے علاج سے انکار کر دیتے ہیں اسی طرح یہ مومنین پیغمبر خدا اور آئمہ طاہرین کے حکم کے مطابق دین و شریعت بتانے والوں سے یہ کہتے ہوئے بغاوت کر دیتے ہیں کہ ان ایام میں ہم کسی کے پابند نہیں ہیں کیونکہ عاشورا میں امام حسین اور آپ کے جوانوں کے جسم تیر و تلوار اور نیزوں سے چور ہو کر خون میں غلطان ہوئے ہیں۔ تو ہم انکی یاد میں کیوں کراپنے آپ کو نہ ماریں؟ اس مسئلے میں وہ فقہاء و مجتهدین سے فتویٰ لینے کے بجائے از خود ایک من گھڑت اور خود ساختہ سند کو بنیاد بنا کر اجتہاد کرتے ہیں۔ ان حضرات کا کہنا ہے کہ حضرت اویس قرنی صحابی جلیل قدر پیغمبر اکرم و امیر المؤمنین (جو کہ جنگ صفين

میں امیر المومنینؑ کے رکاب میں شہید ہوئے) انہوں نے جب یہ خبر سنی کہ جنگ احمد میں پیغمبر اکرمؐ کے دندان مبارک شہید ہو گئے ہیں تو فرط محبت میں آپ نے اپنے سارے دانت توڑا لے۔ جب صحابی رسولؐ ایسا کر سکتے ہیں تو ہم کیوں کران کی تاسی کرتے ہوئے امام حسینؑ کے زخم کو یاد کر کے خود کو زخمی نہ کریں، انکا یہ مفروضہ اجتہاد جس کی نہ عقل اجازت دیتی ہے اور نہ شریعت چند دین لحاظ سے مخدوش عمل ہے:

۱۔ حضرت اویس قرنی کے پیغمبر اکرمؐ پر ایمان لانے کی تاریخ دقیقاً معلوم نہیں ہے۔ لہذا نہیں کہہ سکتے کہ وہ جنگ احمد کے موقع پر ایمان لا چکے تھے یا نہیں۔

۲۔ علماء و فقہاء کا اپر اتفاق ہے کہ صرف معصومینؑ کے اقوال و افعال جلت ہیں نہ کہ اصحاب کے جبکہ حضرت اویس قرنی تو ممکن ہے تازہ تازہ مسلمان ہوئے ہوں لہذا احکام شریعت سے بطور کامل واقف نہ ہونے کی وجہ سے شاید ایسے کسی عمل کے مرتكب ہوئے ہوں۔ اس صورت میں انکا یہ عمل دوسروں کیلئے قابل تاسی نہیں ہو سکتا۔

۳۔ جب پیغمبر اکرمؐ کے دندان مبارک شہید ہوئے تو امیر المومنین علی بن ابی طالبؑ کے علاوہ حضرت سلمانؓ، ابوذرؓ، عمار یاسرؓ اور حضرت مقدادؓ جیسے جانشیر صحابہ اسی میدان میں موجود تھے جبکہ مدینے میں آپؐ کی پھوپھی صفیہ اور دختر گرامی جناب زہراؓ (س) موجود تھیں لیکن انکے بارے میں ایسی کوئی روایت نہیں ملتی۔ کیا ان سب سے زیادہ اویس قرنی پیغمبر اکرمؐ سے عشق رکھتے تھے؟

۴۔ بالفرض اگر آپ یہ سب اویس قرنی کی تاسی میں کرتے ہیں تو کیوں پیغمبر اکرمؐ کے نام پر اپنے دانتوں کو نہیں توڑتے ہیں!

۵۔ آپ نے خطباء و ذاکرین سے سنا ہو گا کہ شہداء کے اجساد پاک خون میں غلطان

کربلا کی ریت پر پڑے تھے اور آپ کے اہل بیت اطہار حضرت زینب و ام کلنثوم، فاطمہ صغریہ، سکینہ و ربائب کو جب اس قتل گاہ سے گزارا گیا تو کیا انہوں نے اپنے عزیزوں کی لاشوں کو نہیں دیکھا تھا، کیا سید سجاد نے نہیں دیکھا تھا۔ لیکن کیا ان میں سے کسی نے بھی یہ منظر دیکھ کر اپنے آپ کو اس طرح مارا ہے؟

۶۔ کیا شہادت امام حسین کے بعد آنے والے آئمہ اطہار میں سے کسی نے اس سلسلے میں کوئی حکم یا ہدایت دیا؟ اگر یہ ایک فعل مستحسن ہوتا تو ان میں سے کوئی تو اس کو مجالاتا اور آئمہ اسکی تائید فرماتے۔

دوسری دلیل یہ گروہ بعض مجتهدین کے اس جواب کو قرار دیتے ہیں کہ جب ان مراجع سے پوچھا گیا کہ کیا زنجیر و قمہ زنی مصیبت امام حسین میں مارنا صحیح ہے تو انہوں نے اس کے جواب میں یوں فرمایا: ”ہم مادر حسین سے ڈرتے ہیں“ یہ دلیل بھی چند لحاظ سے ایک مخدوش اور مکڑی کے جال کی طرح ہے۔

۷۔ کسی مجتهد نے یہ نہیں فرمایا ہے کہ مجتهد کی خاموشی بھی ایک جحت ہے اور اس پر عمل کرنا ضروری ہے۔

۸۔ ان (مجتهدین) کو مادر حسین سے زیادہ امام زمان (اپنے وقت کے امام) سے ڈرنا چاہئے کیونکہ وہ امام زمان حاضر و ناظر ہیں اور مجتهد ان کا نمائندہ ہے۔ حق تو یہ ہے کہ اس سلسلہ میں اگر کوئی مادر حسین کا نام لیتا بھی ہے تو صرف عوامی جذبات سے کھیلنے اور ان کو ٹھنڈا کرنے کیلئے لیتا ہے کیونکہ وہ مادر حسین سے نہیں بلکہ اس قسم کے سوال کرنے والے کے سوال سے ڈرتے ہیں۔

کتب تاریخ میں امام حسین کے خطبات و کلمات الحمد لله اب بھی محفوظ ہیں جن ان میں امام حسین کا یہ پیغام اور وصیت موجود ہے کہ ”میں شریعت محمدؐ کی معروف بنیادوں کو اٹھانے اور منکرات کو گرانے کیلئے قیام کر رہا ہوں“۔ یعنی امام

حسینؑ امر بالمعروف اور نهى عن المنکر کیلئے گھر سے نکلے تھے۔ آپ کا مقصد امت مسلمہ کو انحرافات و خرافات سے روکنا، ان کی اصلاح کرنا اور شریعت محمدیؐ کو پس پشت ڈالنے سے باز رکھنا تھا۔

امام حسینؑ کے پیغام اور وصیت سے اکثر علماء و ذاکرین یا تو آگاہ نہیں ہیں اور جو آگاہ ہیں بھی ان کی اکثریت اس پیغام کو منبر رسولؐ سے پیش کرنے میں دانستہ طور پر کوتاہی کی مرتبہ تکب ہوتی ہے۔ یہ لوگ تھوڑے سے دنیاوی فائدہ کی خاطر تمام معصومینؑ کے کلمات و خطبات بالخصوص نجح البلاغہ سے کلام امیر المؤمنینؑ، قرآن سے احکاماتِ خدا اور رسولؐ اور امام حسینؑ کے پیغام اور وصیت اور دیگر حقوق پر پردہ ڈالنے کے جرم میں بنتا ہیں۔ ان حضرات کی کوتاہیوں اور اغماض کی وجہ سے ہم بھی علم و معرفت کے گراں قدر سرمائے اور بہت سے قیمتی اور سبق آموز حقوق سے آشنا ہونے سے محروم رہ گئے۔

امام حسینؑ فرماتے ہیں :

”جو میری بات اور میرے کلمات و احکامات کو دل سے قبول کرے اور پھر ان پر عمل بھی کرے، دراصل اس نے میری نہیں بلکہ حق کی بات قبول کی اور جس نے مجھے مسترد کر دیا اور میرے کلمات و احکامات پر عمل نہ کیا، دراصل اس نے حق کو مسترد کر دیا۔“

گویا امام حسینؑ یہ کہنا چاہتے ہیں :

”یاد رکھو! ہم اپنی طرف سے کوئی بات نہیں کہتے۔ لہذا جو ہمارے احکامات پر عمل کرنے کی بجائے انہیں نظر انداز کرے اور محبت و مودت یا عقیدت و احترام کے نام پر اپنے یا اپنے من پسند لوگوں کے بنائے ہوئے راستے پر چلا، اس نے ہمارے احکامات کے مقابلے میں دوسروں کے احکامات کو فوقيت دی۔

اور اس طرح ہمارے احکامات کی فضیلت کے باوجود اپنے جیسے دنیا پرست لوگوں کے احکامات پر عمل کر کے انہیں ہم پر مقدم جانے کا ثبوت فراہم کیا۔ اس نے دراصل اپنے عمل سے ہماری مخالفت کی جو کہ اصل میں خداوند متعال کی مخالفت ہے کیونکہ ہم خدا کے نمائندے ہیں اور جنتِ خدا ہونے کے ناطے ہماری اطاعت و پیروی واجب ہے۔“

ثابت ہوا کہ امام حسینؑ کے پیغام اور احکامات پر عمل نہ کرنے والے ان کی محبت میں جتنے بھی اور جیسے بھی اعمال کریں، انہیں امامؑ کی رضا و خوشنودی حاصل نہیں ہو سکتی۔

امام حسینؑ نے فرمایا:

”مسلمانوں پر اس وقت جو حاکم مسلط ہے وہ کسی بھی حوالے سے اسلام و مسلمین پر حکمرانی کرنے کا اہل و حق دار نہیں ہے۔ میں شریعت محمدؐ سے انحراف کرنے والی اس حکمرانی کی اصلاح چاہتا ہوں۔ تمہیں بھی اس سلسلے میں میری تاسی کرنی چاہئے۔“

لوگ حق پر عمل پیرا نہیں ہیں اور باطل کی پیروی سے باز نہیں آرہے ہیں۔ ایسی صورت میں حق کی سر بلندی کیلئے اور باطل کی سر کوئی اور نابودی کیلئے حق کو دبانے والوں اور باطل کو اٹھانے والوں کے ساتھ نبرد آزمائنا چاہئے اور اس راہ میں مر نے سے خوف زدہ نہیں ہونا چاہئے۔“

یہ تھی امام حسینؑ کی وہ وصیت جس پر عمل کے ذریعے ہم تمام معصومینؑ کی رضا و خوشنودی حاصل کر کے رضاۓ خدا تک پہنچ سکتے ہیں اور اپنی عاقبت سنوار سکتے ہیں۔ مگر افسوس کہ اس وصیت کو مسلمانانِ عالم بالخصوص اہل تشیع تک پہنچانے اور انہیں اس پر عمل کی طرف راغب کرنے میں سب سے بڑی رکاوٹ

یا تو خود ہمارے علماء وذاکرین حضرات ہیں یا محبان اہل بیت ہونے کا دعویٰ
کرنے والے وہ عوام ہیں جو اپنے علماء وذاکرین کے توسط سے وصیت امام حسین پر
پرده ڈالنے کی کوششیں کرتے ہیں۔

ہر دور اور ہر زمانے میں، جس وقت اور جس جگہ بھی دوستدار ان امام ہوں،
عاشقان حسین ہوں یا سیرت امام حسین کے پیروں تابع ہونے کے دعویدار ہوں،
انہیں چاہئے کہ زبان کلامی دعوے نہ کریں بلکہ، اپنی ہر چیز کو اسلام کی سر بلندی
کیلئے داؤں پر لگادیں، یہ واجب نہیں ہے کہ سوچاں یا چند ہزار لوگوں کی کسی تنظیم
گروہ، ادارے، دستے یا مسجد و امام بارگاہ یا اپنے علاقے سے یا خاندان کی سر پرستی میں
نکالے جانے والے جلوس وغیرہ کی سر بلندی پر اپنی تمام تر توجہ مرکوز رکھیں اور
جسمانی، مادی، فکری اور عملی ہر طرح کی تمام قوتیں انہی چیزوں پر لگادیں بلکہ
اصل میں جو چیز واجب ہے وہ یہ ہے کہ پیغام اور وصیت امام کو سمجھیں اور اسے عام
کریں، اس پر عمل کے موثر طریقے تلاش کریں جو کہ معصومین کی سیرت میں
پہنان ہیں۔ امام کی وصیت پر عمل کرتے ہونے صرف اور صرف اسلام اور
حسینیت جو کہ ایک ہی چیز کے دو نام ہیں کی سر بلندی کیلئے قدم اٹھایا جائے۔

ہمارے ان مفروضات کو سمجھنے کیلئے عنوان عاشورہ کو سمجھنا بہت ضروری
ہے۔ دراصل یہ عنوان عاشورہ سے ناشائی ہی کی وجہ ہے کہ عاشورہ کے حوالے
سے ہم نے جن طریقوں کو اپنایا ہے اور جن رسوم و رواج کو راجح کیا ہے وہ سب
اسلام سے دور کرنے والی ہیں۔ قرآن اور سیرت معصومین سے ملنے والی تعلیمات
جو باعث نجات ہو سکتی ہیں کے مقابلے میں مفاد پرست لوگوں کے ایجاد کردہ افکار
و نظریات اور رسوم و رواج کو حقیقی دین کے طور پر متعارف کروانے، امت مسلمہ
میں انتشار پھیلانے، جامد چیزوں کو رواج دینے اور ان کے عشق و محبت میں اہتمام

کو مصروف رکھنے، لاحاصل بخشوں میں وقت اور تو انایاں ضائع کرنے اور لوگوں کو مال و دولت اور دنیا بنانے کے طریقے سکھانے کا عنوان بنا ہوا ہے۔ مگر یہ عنوان عاشورہ نہیں ہے۔

عنوان عاشورہ تو خود کو قربان کر کے اسلام کو زندہ کرنے کا نام ہے مگر جو رسومات ہمارے پاس ہیں اور جن کو جاری و سارہی رکھنے کیلئے ہم بڑی تگ و دو کرتے ہیں تو وہ اسلام اور فکر امام حسینؑ کو ذبح کر کے اور تعلیمات اسلام کو دبا کر یعنی احکامات محمدؐ و آل محمدؐ کو عوام کی نظر وہ سے او جھل بنا کر خود کو زندہ اور نمایاں رکھنے کا مظاہرہ نہیں۔

زیر نظر کتاب میں ہم نے عنوان عاشورا کے بارے میں چند مقالے جمع کئے ہیں جس میں اس حقیر کا بھی ایک مقالہ شامل ہے جس میں اس نکتے کی طرف توجہ مبذول کرانے کی دعوت دی ہے کہ ایام عزا میں عنوان عاشورہ کا خیال رکھا جائے۔ ایسے عنوانات جو دانستہ یا نادانستہ طور پر اس میں داخل کر دیئے گئے ہیں جو اصل عنوان سے اجنبی ہانے اور دور کرنے کا باعث ہن رہے ہیں ان سے ہوشیار رہا جائے اور دین و مکتب اور مومنین کو ان کے نقمانات سے محفوظ رکھنے کی سعی و کوشش کی جائے۔

دوسرے مقالہ شہید باقر الصدرؒ کا ہے جس میں شہید سید باقر الصدرؒ نے بتایا ہے کہ امتوں کی موت دو قسم کی ہوتی ہے ان میں سے ایک کا نام موت جہالت ہے۔ اسکی مثال دیتے ہوئے آپ فرماتے ہیں کہ امام حسنؑ کے دس سالہ دورِ امامت میں امت محمدؐ اپنے فرائض سے نااگاہی اور نادانی کی زندگی گزار رہی تھی یعنی ان پر موتِ جہالت طاری تھی۔

شہید باقر الصدرؒ فرماتے ہیں کہ دوسری موت موتِ ارادہ ہے۔ جب امام

حسین نے قیام فرمایا اس وقت یہی کیفیت طاری تھی کیونکہ اس دور میں امت کے ارادے مردہ ہو چکے تھے۔

تیرا مقالہ ”میدان جنگ میں امام حسین کے خطبات“ کے نام سے ہے۔ اس مقالہ میں امام عالی مقام کے روز عاشورہ نے گئے تین خطبات کو اردو ترجمہ کے ساتھ پیش کیا گیا ہے۔

چوتھا مقالہ جناب آیت اللہ مفتی سید آغا جزاًری کا ہے۔ اس میں آپ نے حکومت اسلامی کے خدوخال کو بیان فرمایا ہے اور یہ بتایا ہے کہ آپ کس قسم کی حکومت اسلامی کے خواہاں تھے۔ اس سلسلہ میں آپ نے امام حسین کے چند کلمات اور خطبات کو بھی پیش کیا ہے جس میں آپ نے حکومت اسلامی کے قیام کی ضرورت اور اس کے حدود و قیود کو بیان فرمایا ہے۔

پانچواں مقالہ جناب سید حسین رضوی کرازوی صاحب کا ہے۔ اس مقالہ میں آپ نے اس چیز کی وضاحت کی ہے کہ بنوامیہ نے حکومت پر قابل ہونے کیلئے کیا کیا اقدام کئے اور وہ اسلام کے چہرے کو کیسے مسح کرنا چاہتے تھے۔ چنانچہ ان حالات کے پیش نظر امام حسین کیلئے قیام کرنا ناگزیر ہو گیا تھا۔ ان حقائق کو سامنے رکھتے ہوئے امام کا یہ قیام ایک آگاہانہ اقدام تھا۔

چھٹا مقالہ آیت اللہ شہید ڈاکٹر بہشتی کا ہے۔ اس مقالہ میں آپ یوں لکھتے ہیں کہ سب سے پہلے ایک انسان اپنے آپ سے مبارزہ کرتا ہے۔ پھر یہ انسان اپنے سے باہر بہت سی رکاوٹوں کو دیکھ کر ان سے جماد شروع کرتا ہے۔ انفرادی حد سے بھی گزر کر معاشرہ کی معاشرہ سے، طبقہ کی طبقہ سے قوم کی قوم سے اور ملت کی ملت سے جنگ ہوتی ہے۔ لہذا یہ جنگ وجدال اور جماد ہمیشہ اور کسی بھی حالت میں انسان کے ساتھ ہوتے رہتے ہیں۔ اس جنگ میں کامیاب ہونے کی

کچھ شرائط ہیں جن کا ذکر اس مقالہ میں کیا گیا ہے۔ امام حسینؑ کے اس مقدس جہاد میں یہ تینوں شرائط مکمل طور پر موجود تھیں۔

ساتواں مقالہ آج کے دور میں تاریخ کے نامور اور مشہور محقق جناب حجۃ الاسلام رسول جعفریان کا ہے۔ واقعہ کربلا کے بارے میں یہ ایک تحقیقی مقالہ ہے۔

ان چند مقالات کے مجموعہ پر مشتمل کتاب کا نام ہم نے ”عنوان عاشورہ“ رکھا ہے۔ حسب سابق قارئین کرام اور عاشقان و شیفڑگانِ امام حسینؑ سے اب بھی یہی گزارش ہے کہ امام حسینؑ سے متعلقہ علوم و مسائل کو بحث و گفتگو اور علم و تحقیق کے میدان میں لا ایں اور اہل باطل کے نظریات کی رد میں جذباتی اور ہوائی گفتگو کرنے کی وجہ استدلال سے کام لیتے ہوئے انہیں بھی حقیقی اسلام اور حسینؑ شناسی کی دعوت دیں جہاں تک ہمارا تعلق ہے ہم ایک بار پھر یہی درخواست کریں گے کہ ہمیں ہماری غلطیوں اور کوتا ہیوں کی نشاندہی کے ساتھ بہتر خدمت کی تجویز سے نوازیں۔ رب غفور رحیم، پیغمبر گرامی قدر اور ان کے دلبر حسینؑ عزیز اور وقت حاضر کی جھٹ خدا امام عصر الزمان (ع) کی بارگاہ میں اپنی کوتا ہیوں کیلئے معذرت خواہ ہیں۔

علی شرف الدین موسوی

عید الفطر ۱۴۲۲ھ

عنوان عاشورا

مقالہ نگار: علی شرف الدین موسوی

عنوان بروزانِ صنوان، آشناء و معروف کلمہ ہے۔ یہ مادہ عنی، یعنی، سے ماخوذ ہے جوارادہ، طلب اور مقصود کے معنوں میں استعمال ہوا ہے۔ علماء اور دانشمندوں کی اصطلاح میں یہ کلمہ تمہید، مقدمہ علوم، مفتاح العلوم وغیرہ کے معنوں میں استعمال ہوا ہے۔ علم منطق میں عنوان موضوع کو کہتے ہیں اور اس کے ذیل میں جو کچھ ہوتا ہے اسے محمول کہتے ہیں یعنی آئندہ ہونے والی تمام گفتگو اس عنوان کے تحت ہو گی۔

مصنفین و مؤلفین اپنی کتاب کے نفس مضمون کو مقدمہ یا تمہید میں تحریر فرماتے ہیں، اس لئے اسے عنوان کہتے ہیں۔ اور اساتذہ فنِ خطابت و تقریر کا کہنا ہے کہ اپنی گفتگو کا حصل پہلے اپنے مقدمہ کلام میں بیان کرنا چاہئے خواہ وہ تحریر ہو یا تقریر تاکہ قارئین و سامعین بصیرت و آگاہی اور آمادگی سے کتاب کو پڑھیں اور تقریر کی سماught کریں۔ زیرِ نظر کتاب کا نام ہم نے ”عنوان عاشورا“ رکھا ہے۔ ہماری محمد و داطلاع کے مطابق ابھی تک امام حسینؑ سے متعلق اس نام سے کوئی کتاب موجود نہیں ہے۔ ہم اس مناسبت سے کہ عزاداری و مجالس امام حسینؑ

جو کہ دنیا بھر کے شیعہ، دوست دار ان اہل بیت سال بھر میں بالخصوص ہمارے ملک پاکستان میں دو مہینہ مسلسل دن رات منعقد کرتے ہیں، ان مجالس کے انعقاد کیلئے بنائی گئی جگہ، چندے، خطیب و مقرر اور سامعین سب کے نزدیک پہلا عنوان امام حسین اور عاشورائے حسین ہے۔ یہ ایک جامع و کامل عنوان ہے۔ یہ ایک بنیادی اور اصلی عنوان ہے اور بہت سے اجزاء رکھتا ہے۔ پھر ان میں سے ہر ایک اپنے اندر اور بھی عنوانین رکھتے ہیں۔ لہذا محرر و مقرر اور دیگر اہتمام کنندگان سب کو چاہئے کہ عنوان جتنا بھی ہو سکے حسین و عاشورائے نزدیک ہو، دور نہ ہونے پائے۔ جتنا فاصلے میں اضافہ ہوتا جائے گا، گرچہ ہم اس میں ارتباط کو ثابت کریں گے، لیکن سامع و قاری سے اس کا تصور اتنا ہی دور ہوتا جائے گا۔ عاشورائے امام حسین پر اس وقت ایسی ہی صورت حال پیش آئی ہے۔

اس کے بعد ہم قارئین کرام کو ان مسائل کی طرف متوجہ کریں گے کیونکہ فیصلہ کرنے والے اور اہل حل و عقد دراصل قارئین و سامعین ہی ہیں۔ چنانچہ جس طرح وہ اپنی متعلقہ اشیاء کی نگرانی کرتے ہیں اور اپنی گفتگو کا خیال رکھتے ہیں، اسی طرح اس بات پر بھی نگراں ہیں کہ پولنے والے اصل موضوع سے طفرہ نہ لگائیں تاکہ گفتگو اپنے موضوع سے اجنبیت اختیار نہ کرے۔ اگر خدا نخواستہ ایسا ہوا تو اس سے دشمنان امام حسین اور مخالفین اسلام کو فائدہ پہنچے گا اور حسین و حسینیوں کو نقصان و خسارہ اٹھانا پڑے گا۔ بدقتی سے دور حاضر میں ہمارے ساتھ یہی کچھ ہو رہا ہے۔ ہماری تمام مشکلات اور مصیبتوں کا حل اس میں ہے کہ ہم، عنوان و کلام گفتگو جہاں بھی پہنچے وہاں سے بالکل پیچھے عاشورا پر آئیں اور اس کے بنیادی اجزاء وار کان کے بارے میں بسط زبان و قلم کریں تاکہ اہل دنیا، انصاف پسند، حق طلب اور سب لوگ یہ سمجھ سکیں کہ ہم کس کے بارے میں بات کرتے ہیں

اور کیا کہنا چاہتے ہیں؟

آئیے پہلے ہم عنوان عاشورا کے اصلی اور بنیادی اجزاء کے بارے میں گفتگو کرتے ہیں۔ ان اجزاء کے بارے میں بقدر امکان و ضرورت وضاحت کرنے کے بعد انکے اندر موجود دیگر ذیلی عنوانات کی طرف اشارہ کریں گے، پھر فی زمانہ راجع عنوانات کی طرف آپ کو متوجہ کریں گے تاکہ آپ بھی اس سلسلے میں اپنے وجود ان اور ضمیر کو سامنے رکھتے ہوئے انکے مطابق اپنا نقطہ نظر بیان کر سکیں۔

عنوان عاشورا

کرۂ ارضی اور ملل و ادیان تاریخ کی واقعات و حادثات سے پُر ہے۔ اہل ادیان کیلئے سب سے اہم واقعات انبیاء اور انکے مقابل طاغوتوں سے مبارزہ کے عنوانین ہیں۔ طوفان نوحؑ کرۂ ارض کا ایک عنوان ہے۔ اسی طرح ابراہیم و نمرود اور موسیؑ و فرعون کا مقابلہ اور ظہور غلبۃ اسلام وغیرہ سب تاریخ ارضی کا ایک ایک عنوان ہیں۔ جہاں ایک موضوع اسلام ہے وہاں فریق خاتم النبیین حضرت محمد مصطفیؐ اور صنادید مشرکین ابو جہل اور سر ابر آور دۂ خاندان بنو امية ابوسفیان اور ان سے وامستکان ہیں۔ اسی تاریخ کے تسلسل میں ایک ایسا انوکھا اور محیر العقول واقعہ گزرتا ہے جس نے ماضی کے عنوانین کو پس پشت ڈال دیا اور آنے والے واقعات و حادثات کے عنوانین کو بے رنگ بنادیا ہے۔ یہ عظیم الشان واقعہ، واقعہ عاشورا ہے۔ اس واقعہ کی اپنی ایک روئیداد ہے جسے علمائے تاریخ، تاریخ نقلی کہتے ہیں اور اس واقعہ کے اسباب و محرکات کو تاریخ علمی کہا جاتا ہے۔ اسی طرح اس کے حتمی آثار و نتائج ہیں جسے فلسفہ تاریخ کہتے ہیں۔ گرچہ دین و مذہب سے متعلق انتہائی اہمیت کے حامل کثیر الاستفادہ موضوعات کتنے ہی کیوں نہ ہوں امام حسینؑ سے متعلق منعقدہ مجالس میں عاشورا، ہی کو عنوان بنانا چاہئے۔ ورنہ دیگر عنوانات پر

گفتگو کرنے والا تو غاصب ہو گا اور سننے والے گویا اس غصب پر راضی ہونے والے شمار ہونگے۔ ان مجالس میں عنوان عاشورا کی وضاحت اور تفسیر کے بغیر کسی بھی موضوع پر گفتگو ظلم اور نا انصافی سمجھا جائے گا اور کسی بھی انسان کیلئے قابل قبول نہیں ہو گا۔ پس معلوم ہوا کہ مذکورہ اہداف و مقاصد کو مدد نظر رکھتے ہوئے جن مجالس کا اہتمام کیا جاتا ہے ان میں کسی اور موضوع پر گفتگو نہیں ہونی چاہئے، اس سلسلے میں مزید بحث کی ضرورت نہیں کیونکہ مجالس امام حسین کا سب سے پہلا عنوان عاشورا ہے۔

عاشرائے امام حسین پر جب بھی نظر کی جائے اور توجہ کو اس طرف مبذول کیا جائے تو اس واقعے میں تین فریق بطور نمایاں حروف جملی سے لکھے ہوئے نظر آئیں گے:

☆۔ پہلا چہرہ وہ مبارک و منور چہرہ ہے جس میں نبی ختمی المرتب کی صورت، زہرا مرضیہ کی مظلومیت، علیؑ کی جلالت اور دین اسلام کی حفاظت کی ضمانت نظر آئے گی۔ یہ چہرہ اس شخصیت کا ہے جو اس واقعے کے منظومہ سمشی میں مرکزیت کا حاصل ہے۔ اسکے گرد بہت سے ماہتاب و ستارے اور پروانے مندلاتے نظر آئیں گے۔ اس چہرے کی تفسیر و توضیح کے بعد اسکے گرد چکر لگانے والے ان ماہتابوں، ستاروں اور پروانوں کا ذکر بھی لازمی ہے کیونکہ وہ بھی اس واقعے کا ایک حصہ ہیں۔ یہ چہرہ کسی اور کا نہیں بلکہ خود ذات گرامی حسینؑ این علیؑ ہیں۔ اگر آپؑ سر زمین مدینہ سے، محافظت روضہ رسولؐ کو بنیاد پنا کر جنیش نہ فرماتے یعنی قعود پر قیام کو ترجیح نہ دیتے تو نہ ہی یہ واقعہ پیش آتا تھا اور نہ اسلام کا نام و نشان رہتا۔ جن کی آنکھوں میں اصول و مبانیں اسلامی خار گزر رہے تھے وہ چین و سکون کی زندگی بسر کرتے۔ یہ صحیح ہے کہ

اسلام آج بھی مظلوم ہے لیکن اگر آپ قیام نہ فرماتے تو شاید دنیا کی شکل و صورت کچھ اور ہی ہوتی۔

مذینہ سے خروج اور سرز میں کربلا میں شہادت تک کے دورانیہ میں سینکڑوں حکمت آمیز اقدامات فرمائے ہیں۔ اس عرصہ میں مختلف موقع پر آپ نے انتہائی پر درد اور گوہر آبدار کی مانند صاف و شفاف کلمات و خطب صادر فرمائے ہیں جن میں آپ کی دس سالہ خاموشی اور پر سکون اور محزون و مغموم زندگی کی تفسیر بھی ملتی ہے اور محیر العقول، شگفتہ اور بے قرار حرکت کی تفسیر بھی موجود ہے۔ آپ کے حکمت آمیز اقدامات اور گوہر درد سے لبریز کلمات و خطبات کی تفسیر بیان کرنے کیلئے سینکڑوں توکیا ہزاروں مجالس بھی کافی نہ ہو گی۔ ان میں عقائد اسلام کی تفسیر بھی ہے اور احکام اسلام کی تشریع بھی، خدا سے وابستگی اور دنیا سے روگردانی بھی اور مدرسہ عرفان کا نصاب بھی۔

غرض دنیا و آخرت کی کون سی سعادت ہے جسکا ذکر ان میں نہ ملتا ہو۔

حسین ابن علی نے اپنے بڑے بھائی امام حسن مجتبی کے دس سالہ دور امامت و قیادت اور قیادتِ امت سے معزولی کی صورت میں اور پھر خود اپنی امامت کے دس سالہ دور میں طرح طرح کے مصائب کا سامنا کیا۔ معاویہ کے مکرو فریب اور اسلامی اقدار کو مسح کرنے، سفاک اور مجرم افراد کو امت اسلامی کی اقدار پر مسلط کرنے بالخصوص شیعیان علی اور ذوست دار ان اہل بیت پر ظلم کے پھاڑھائے جانے کے تلخ اور ناگوار حالات اسی دور میں پیش آئے۔ اس طرح آپ کی زندگی انتہائی غم و افسوس اور کرب کے عالم میں گزر رہی تھی کہ اتنے میں معاویہ کی موت کی خبر آئی۔ اسی کے ساتھ آپ سے بیعت یزید کا مطالبہ کیا گیا جسے آپ کبھی قبول نہیں کر سکتے تھے۔ لہذا آپ نے مدینہ

چھوڑنے کا فیصلہ کر لیا۔ چنانچہ ۲۸ ربیع المرجب سنہ ۶۰ ہجری کو آپؐ اپنے اہل بیتؐ کے ہمراہ مدینہ سے روانہ ہوئے اور ۳ / شعبان کو مکہ میں وارد ہوئے۔ لیکن جلد ہی مکہ کی زمین بھی آپؐ کیلئے تنگ کر دی گئی۔ ادھر اہل کوفہ کی جانب سے مسلسل خطوط آرہے تھے کہ آپؐ کوفہ تشریف لا میں۔ انکے جواب میں آپؐ نے اپنے برادر عم جناب مسلمؓ کو کوفہ بھجا کہ وہاں کے حالات کا جائزہ لیکر بتائیں کیا صورت حال ہے۔ انہوں نے بھی امامؓ کو لکھا کہ حالات موزوں ہیں آپؐ جلد تشریف لا میں۔ اللہذا ۸ / ذی الحجه الحرام کو مکہ چھوڑ کر آپؐ کوفہ کیلئے روانہ ہو گئے۔ لیکن اس سے پہلے کہ آپؐ کوفہ پہنچتے وہاں حالات بدل گئے۔ شرکی ناکہ بندی کر دی گئی اور آپؐ کو کوفہ جانے نہ دیا گیا۔ بلکہ آپؐ کا رخ کربلا کی طرف موڑ دیا گیا جہاں اصحاب اور نوجوانان بہباشم کے ساتھ آپؐ بھی شہید ہو گئے۔ آپؐ کے اس قیام میں ایسے چند دن موضوعات ہیں جنھیں خطباء و مقررین کو اپنا عنوان کام بنا نے کی ضرورت ہے۔ مثلاً یہ کہ آپؐ کو مدینہ چھوڑنے کی ضرورت کیوں پیش آئی، کیا محکمات و اسباب تھے؟ اس سلسلے میں درج ذیل مفروضات قابل غور ہیں :

- ۱۔ آپؐ پہلے سے ہی ایسے مناسب لمحات اور وقت کے منتظر تھے جو معاویہ کی موت کے فوراً بعد شروع ہونے والے تھے۔ موت کی خبر سنتے ہی آپؐ نے قیام کیا۔
- ۲۔ یزید کی طرف سے مدینہ میں منصب حاکم کی جانب سے طلب بیعت پر اسرار اور انکار کی صورت میں لا حق خطرات نے آپؐ کو مدینہ چھوڑنے پر مجبور کیا۔
- ۳۔ اہل کوفہ کی جانب سے مکر اور پر زور یا احتجاجی انداز میں لکھے گئے خطوط اور اتمام جحت پر مشتمل پیغامات آپؐ کے قیام کا سبب بنے۔
- ۴۔ آپؐ کے اور خدا کے درمیان عالم غیب میں اور ماورائے طبیعت ایک عمدہ

پیان موجود تھا جس کے تحت آپ نے یہ قیام کیا۔

۵۔ امت کے سینکڑوں سمجھدار اہل حل و عقد، علماء اور دانشمندوں نے آپ کو بیزید ابن معاویہ کی حکومت سے عدم تصادم کارویہ اپنانے کا مشورہ دیا، لیکن آپ نے ان تمام مشوروں کو نظر انداز کر دیا۔ گویا اس طرح اسلامی ثقافت اور قرآن و سنت میں تائید شدہ ایک مسلم موضوع یعنی مشاورت اور اس پر عمل کے حکم کو مسترد کرتے ہوئے قیام کیا اس قیام کی شرعی حیثیت کیا ہے؟

۶۔ اگر حاکم طاقت و رودقت مند ہو تو ایسی صورت میں انسان دین و شریعت کے تحفظ کیلئے صرف اس حد تک جاسکتا ہے جہاں تک اس کے جان و مال کو خطرہ لاحق نہ ہو، جیسا کہ کتب فقہ میں امر بالمعروف و نهى از منکر کی شرائط کے ذیل میں درج ہے۔ لیکن آپ نے ان شرائط کو نظر انداز کرتے ہوئے قیام کیا۔ اس کی توجیہ کرتے ہوئے امت اسلامی کا ایک گروہ شدت سے اس نظریہ کا حامی ہے کہ حکمران وقت خواہ کتنا ہی فاسق و فاجر کیوں نہ ہو، اس کے خلاف قیام اور اس کی مراحت شریعت کے مسلمہ اصولوں کے خلاف ہے۔ ایسے گروہوں کے اشکالات کے پیش نظر قیام حسین کے حامیوں کا جواب وغیرہ عنوان عاشورا کے موضوعات ہونے چاہئیں۔

☆۔ عنوان عاشورا کا دوسرا چھرہ بیزید ابن معاویہ ہے۔ امام حسین کا بیزید ابن معاویہ کی خلافت اور حکومت کے خلاف قیام کی کیا تفسیر و توجیہ ہے؟ اس سلسلہ میں مندرجہ ذیل مفروضات قائم ہو سکتے ہیں:

۱۔ بیزید ابن معاویہ جیسا شخص اپنے غیر اسلامی افعال و اعمال کی بنابر خلافت اسلامی کے اعلیٰ منصب پر فائز ہونے کا اہل نہ تھا۔

۲۔ بیزید ابن معاویہ نے آپ سے طلب بیعت کی اور انکار کی صورت میں قتل کرنے کا

حکم نامہ جاری کیا اسلئے آپ کو قیام کرنا پڑا۔ اگر ایسا نہ ہوتا تو آپ قیام نہ کرتے۔

۳۔ یزید معاویہ کا بیٹا تھا اور امام حسین خود معاویہ کے خلاف قیام کرنا ضروری سمجھتے تھے۔ لیکن اس کے مکرو فریب اور ریاستی طاقت و قدرت کے پیش نظر معاویہ کی زندگی میں قیام کرنے سے گریز کرتے رہے۔ اسکے بر عکس یزید کی حکومت نو خیز اور کمزور تھی۔ اس لئے اس کے خلاف قیام کیا، ورنہ معاویہ کے خلاف بھی آپ کو قیام کرنا ہی تھا۔

۴۔ گرچہ معاویہ خلافت اسلامی کے منصب کا اہل نہ تھا، اسلام اور مسلمانوں کے خلاف بہت نار و اسلوک اور کار و ایام کرتا تھا لیکن اس کے باوجود معاویہ کے ساتھ امام حسن مجتبی کا معاہدہ آپ کو گویا باندھے ہوئے تھا۔

۵۔ قیام مسئلہ نہیں ہے بلکہ قیام کے آثار و نتائج ثبت ہونے کی توقع ضروری ہے۔ معاویہ کے دور میں ایسے نتائج برآمد ہونے کی امید نہ تھی کیونکہ اپنے مکرو فریب کے ذریعہ آپ کے ہر قیام کو وہ امت میں غیر مؤثر بنانے کی صلاحیت رکھتا تھا۔ اس چیز نے آپ کو قیام کرنے سے روکے رکھا۔

۶۔ یزید ابن معاویہ ایک غیر شرعی خلافت کا وارث تو تھا، لیکن جس طرح اس کو خلافت پر فائز کیا گیا وہ بھی ایک انوکھا اور نیا فارمولا تھا جونہ صرف امت کے بر جستہ اہل حل و عقد بلکہ بھوں کیلئے ناقابل تحمل اور شرعی طور پر ناقابل قبول تھا۔ لیکن ریاستی طاقت و توانائی سے مرعوب و خوف زده ہو کر لوگوں نے سکوت و خاموشی کو اپنے لئے شرعی جواز قرار دے لیا۔ مگر حسین ابن علی نے اسکی چالوں کے بال مقابل تاریخ اسلامی میں یہ فارمولا ایجاد کیا کہ بغیر کسی احتجاج اور انکار کے، ثابت و ضبط ہونے کو چیلنج کرتے ہوئے ہر قسم کی قربانی دینے کیلئے آمادہ ہو کر اسکے خلاف قیام کیا۔

یزید ابن معاویہ کے غیر اسلامی اعمال و کردار، موروثی، غیر شرعی و غیر قانونی خلافت اور انتخاب خلافت کیلئے اپنائے گئے اس انوکھے انداز کے خلاف اعلان نارضائیت کرتے ہوئے آپ میدان میں گئے۔ ان تمام اقدامات کے بعد اگر مصالحت کی کوئی شکل بن جاتی تو کیا یہ امام حسین اسے قبول کر لیتے۔ ہرگز نہیں کیونکہ امام حسین کو توایسی حکومت کے پرچم کے سامنے میں زندگی گزارنا بھی ناگوار تھا۔ چنانچہ ان حالات میں آپ کیلئے شادت ہی واحد راستہ تھا۔

شخص یزید کے حوالے سے نہیں، معاویہ کا پیٹا ہونے کے حوالے سے نہیں، بنو امیہ ہونے کے حوالے سے نہیں بلکہ حسین اس حوالے سے خلاف تھے کہ اس کا حکومت پر قابض ہونا، اس کی حرکات و سکنات اور اسکے اقدامات سب کے سب دور جاہلیت والے تھے۔ وہ مسلمانوں کو دور جاہلیت کی طرف پلٹانے اور اسلامی اقدار کی جگہ دور جاہلیت کی اقدار واپس لانے کے عزم رکھتا تھا۔ یہ ہیں وہ چند عنوانات جن کی ایام عاشورا میں دوسرے چہرے کے حوالے سے وضاحت کرنے کی ضرورت ہے۔

☆۔ واقعہ کربلا کا تیسرا چہرہ خود امت اسلامیہ ہے۔ پوری تاریخ بشریت میں رہبرانِ صالح اور رہبرانِ فاسد دونوں نے ایک دوسرے کے خلاف جنگ، نبرد آزمائی اور مقابلے میں اقوام و ملل کو بطور اسلحہ استعمال کیا ہے۔ جو بھی اپنے افکار و نظریات سے اقوام و ملل کو اپنی طرف مائل کرنے میں کامیاب ہوا، ہی دوسرے پر غلبہ حاصل کر لیتا ہے۔ اس غلبے کو حاصل کرنے میں بنیادی کردار امت کا ہوتا ہے۔ لہذا خداوند متعال نے انبیاء کو ہمیشہ امتوں کی طرف بھیجا۔ چنانچہ قرآن مجید میں آیا ہے کہ：“ہم نے ہر امت میں ایک رسول بھیجا” یا ”ہر رسول کو اُسی قوم کی زبان میں بھیجا“۔ امام حسین نے بھی

اپنے اہتمامی منشور اور قیام کے بارے میں وضاحت کرتے ہوئے یہی فرمایا کہ
میں امت جد کی اصلاح چاہتا ہوں۔ چنانچہ پہلے دن سے لیکر آخری محات
تک آپ کا خطاب امت سے ہی تھا۔ لیکن امت کے بارے میں کچھ کہنے سے
پہلے کسی بھی جنگ میں کرداروں کا ذکر کرنا ضروری سمجھتا ہوں :

۱۔ خود فکر جس کی طرف دعوت دی گئی ہے اس میں کتنی طاقت اور وزن موجود ہے۔

۲۔ داعی کی شخصیت۔

۳۔ اس امت کی ذہنیت، اس کی سوچ اور فکری رجحانات۔

آئیے واقعہ کربلا کے تناظر میں ایک ایک کر کے ان تمام عوامل کا جائزہ لیتے ہیں :
واقعہ کربلا میں جو فکر ہے وہ اسلام ہے یعنی اسلام حقیقی کی طرف دعوت ہے،
جاہلیت کے خلاف نبرد آزمائی کا اعلان ہے۔ اس فکر میں جوزن و طاقت ہے
وہ کسی سے پوشیدہ نہیں۔ اسے سب تسلیم کرتے ہیں۔ موافق و مخالف اور
غیر جانبدار گروہ سب اس فکر کے قائل ہیں۔ بقول مولانا مودودیؒ: اس
وقت کے اصحاب و تابعین میں سے کسی نے بھی امام حسینؑ کی آواز اور دعوت
کو غیر شرعی قرار نہیں دیا۔ گرچہ انہوں نے انکا ساتھ دینے میں کوتاہی کی۔
دوسرا کردار داعی کا ہے۔ اس ساتھ میں داعی کوئی عام شخص نہیں بلکہ نواسہ
رسولؐ امام حسینؑ ہیں جو اپنے دور کی عظیم ترین شخصیت ہیں۔

تاریخ اسلام میں پیغمبر اکرمؐ کے بعد کوئی ایسی شخصیت سامنے نہیں آئی جو
امت اسلام میں حسینؑ جیسی غیر منازع شخصیت کا مالک ہو۔ حدیہ ہے کہ
خود کربلا میں امام حسینؑ کو محاصرہ کرنے والے گروہ کی اکثریت امامؐ کی
عظمت و بزرگی کی معرف تھی۔

ان دو حقائق کو سمجھنے کے بعد ہمارا اصل موضوع گفتگو اس وقت کی امت کی

ذہنیت کے بارے میں ہے۔ اسے سمجھنے کیلئے مختلف زاویوں سے مبحث و گفتگو کرنے کی ضرورت ہے تاکہ یہ معلوم کیا جاسکے کہ آخر اس واقعے میں اس وقت کی امت نے کیا کردار اپنایا، کس فکر و سوچ میں بنتا تھی۔

(۱۔۳) پوری امت اسلامی اس حقیقت کی معتقد و معترف تھی کہ پیغمبر اکرمؐ کے اہل بیتؐ اور آپؐ کی ذرۂ طیبۃ سب کیلئے واجب الاحترام ہیں۔

(۲۔۳) امام حسینؑ مدینہ سے نکلنے کے بعد ۳ / شعبان کو مکہ پہنچے جو امت اسلامی کی آمد و رفت کا مرکز ہے۔ اس لئے یہاں وقوع پذیر ہونے والے واقعات وحوادث جلد ہی اقطار اسلامی میں منتشر ہو گئے۔ چنانچہ امام حسینؑ کا یزیدی خلافت سے اختلاف، اس پر نارضامندی اور بیعت سے انکار کی خبریں جلد ہی تقریباً تمام اطراف میں پہنچ گئیں بالخصوص اہل مدینہ جن کو امام حسینؑ اپنے پیچھے چھوڑ کر آئے تھے، اہل بصرہ بھی جن کے بزرگان وزعماء کو امامؐ نے خط کے ذریعہ اپنے موقف سے آگاہ فرمایا تھا۔ یمن بھی مکہ سے قریب ہی تھا۔ نحیر ابن یثار نے یزید کیلئے بھیجا تھا امام حسینؑ نے اثنائے راہ میں اسے روکنے کے بعد وہاں سے واپس جانے والوں کے توسط سے اہل یمن کو بھی حقیقت حال سے خبردار کر دیا تھا۔ مکہ سے سر زمین کربلا پہنچنے تک راستے میں موجود بادیہ نشین اور دیگر آبادی کے سب لوگوں کو امامؐ کے مکہ چھوڑنے اور کوفہ کی طرف سفر کی خبریں، سب نے سن لی تھیں۔

☆۔ اس واقعہ میں شامل آخری گروہ اہل کوفہ ہیں۔ انہوں نے پہلے امامؐ کو دعوت دی اور جب آپؐ نے اپنے نمائندے کو وہاں بھیجا تو اس کی نہایت عزت و احترام سے پذیرائی کی۔ لیکن جب انکی دعویٰ اور اس طرز عمل کے نتیجے میں امام حسینؑ انکی طرف متوجہ ہوئے تو جائے اسکے کہ یہ لوگ امامؐ کے استقبال

کیلئے آگے بڑھتے تھیں ہزار کا لشکر جسے کوفہ سے باہر حسینؑ کے استقبال کیلئے نکلا تھا اسی نے امام حسینؑ کو شر میں آنے سے روکا اور چاہا کہ امامؑ کو گرفتار کر کے عبید اللہ بن زیاد کے سامنے لیجائیں، اسکے ہاتھوں میں بیعت کر دیں اور بعد میں یزید تک لیجائیں۔ یہ امام حسینؑ کیلئے ممکن نہ تھا۔ یہ اس وقت کی امت کی صورتحال تھی۔ ایسی صورتحال کو سامنے رکھتے ہوئے مندرجہ ذیل موضوعات پر امت کے بارے میں گفتگو کرنے کی ضرورت ہے :

- ۱۔ آیا امت اسلامی شخصیت امام حسینؑ کو نہیں جانتی تھی؟
- ۲۔ اس وقت کیا امت بالخصوص اہل کوفہ دین و مذہب اسلام کو چھوڑ چکے تھے؟
- ۳۔ اہل کوفہ کو کیا حسینؑ کی شخصیت اور کسی اور کسی کے درمیان اشتباہ ہوا تھا؟
- ۴۔ کیا اہل کوفہ کو امام حسینؑ کی شخصیت سے کسی قسم کا شکوہ، شکایت اور گلہ وغیرہ تھا؟
- ۵۔ آیا امام حسینؑ انکو نئی مصیبت و پریشانی اور فساد میں مبتلا کرنا چاہتے تھے جو انہیں ناگوار گزرا؟
- ۶۔ معاویہ و یزید دونوں خلافت اسلامی پر قابض ہوئے، دونوں نے اقدار اور افکار اسلامی کو منہما کیا، بیت المال مسلمین پر قابض ہوئے، شخصیات بر جستہ اسلامی کو چن کر شک و گمان کی بنیاد پر شہید کیا ان حوالوں سے امام حسینؑ کیلئے دونوں میں چند افراد فرق نہیں تھا، تو کیوں کر آپؐ نے معاویہ کے خلاف ایسا قیام نہیں کیا؟

ایک امت جس کا ضمیر مرد ہو اور حُسْن ختم ہو چکی ہو، ایسی امت سے امید رکھنا اور ان پر بھروسہ کر کے ایک بڑی طاقت و قدرت پر قابض حکمران کے خلاف قیام کرنا کس حد تک دنیاۓ سیاست دان، جامع شناس اور خود شریعت اسلامی کے اصول و موازن کے تحت صحیح گردانا جاسکتا ہے۔

یہ تھے کربلا کے تین اہم عناصر کے سرسری اور ظاہری چروں کے بارے میں عنوان گفتگو۔

عنوان عاشورا کا چوتھا عنوان اسلام ہے۔ عناصر سہگانہ کی وضاحت کرنے کے بعد یہ دیکھنا ہے کہ یہ تین اطراف یعنی امام حسینؑ، یزید اور ملت اسلامیہ ہیں۔ تینوں کے کیا اہداف اور مقاصد تھے؟ اگر تینوں کے مقاصد واحد و مشترک تھے تو یقیناً یہ معاملہ خود میدان جنگ میں مخل ہو جاتا اور آپس کی کدورت، مخالفت صلح و آشتی میں تبدیل ہو جاتے۔ لیکن بد قسمتی سے تینوں میں سے ہر ایک گروہ الگ مقاصد و اہداف رکھتا تھا۔ ہر ایک اپنے مقاصد کیلئے سوچتا تھا، اسی کیلئے حرکت کرتے تھے اور اسی کیلئے بولتے تھے۔ ہر ایک اپنے مقصد و ہدف کو مرکزیت دینے اور محور بنانے کا خواہش مند تھا۔ یزید کی پوری خواہش تھی کہ وہ دور جہالت کی اقدار کو زندہ کرے اسی لئے ہر ممکن کوشش کر رہا تھا کہ دور اقتدار کے توسط سے دور جاہلیت واپس لائے اور جاہلیت کے مخالف گروہ معاشرے سے فتح کر دیئے جائیں۔ کیونکہ اسکی نظر میں اس وقت جاہلیت کے خلاف نبرد آزمائشیت مخصوص حسینؑ ابن علیؑ تھے لہذا سب سے پہلے تیر کا نشانہ حسینؑ ابن علیؑ کو بنا�ا۔

☆۔ دوسرا گروہ اس وقت کی امت اسلامی تھی۔ ان میں سوائے عدد قلیل کے سب کا ہدف یہ تھا کہ کسی بھی قیمت پر جینے کو ہاتھ سے نکلنے نہ دیں۔ ہر چیز جینے پر قربان ہو سکتی ہے لیکن جینا کسی چیز پر قربان نہیں کیا جاسکتا چاہے دینی معاملہ ہی کیوں نہ ہو۔ یہی وجہ ہے اگر جینے کی راہ میں اور حسینؑ کا ساتھ دینے میں کوئی تصادم و مخالفت نہ ہوتی تو یقیناً امام حسینؑ کا ساتھ دیتے لیکن انکی بد قسمتی انہیں یہ نظر آیا کہ حسینؑ کا ساتھ دینے پر جینے سے ہاتھ دہونا پڑے گا۔ جبکہ افراد امت جینا چاہتے تھے۔ لیکن امام حسینؑ نے ایسے جینے کو ہلاکت قرار دیا

ہے اور ہر شخص مومن کیلئے ایسے حالات میں مرنے کو ترجیح دیا ہے۔

☆۔ تیسرا فریق خود حسینؑ ابن علیؑ ہیں۔ حسینؑ کے نزدیک ہدف اسلام ہے اور اسلام کو ہی اپنے لئے اعلیٰ وارفع ہدف گردانتے ہیں اور اس کو اتنا عظیم و گراں بھا سمجھتے ہیں کہ اس کیلئے جتنی بھی امت کی بر جستہ اور چیدہ شخصیات میں انکے لئے کو اس درخت کی آبیاری اور شادابی کیلئے مفید سمجھتے ہیں۔ وہ اس درخت اسلام کی بقاء اور حیات جاودائی کیلئے اپنے اعزاء اور خود اپنے لئے کونا چیز گردانتے تھے۔ یہ منطق حسینؑ کی سفیرہ و نمائندہ کربلا خواہر عزیز زینبؓ سے سنئے۔ جب مقتل میں پنچیں توزینبؓ نے فرمایا: اے پرو رددگار! تیری درگاہ میں ہماری یہ قلیل قربانی قبول فرم۔

کربلا میں حسینؑ کا ہدف اور عنوان بقاء اسلام تھا تو مجالس عزاداری میں اس وقت اسلام کو عنوان قرار دینا چاہئے۔ اس وقت اسلام کے کیا کیا قوانین، عقائد اور اخلاق معاشرے میں متروک ہیں۔ آیا ہماری نسل اسلامی عقائد سے آشنا ہے؟ آیا ہمارے مرد، عورت، بچے اور جوان سب اسلامی اخلاق کے اعلیٰ اقدار کے پیرو ہیں؟ آیا ہماری سیاست اور ہمارے سیاستمدار، سیاست اسلامی کے اصول کے پابند ہیں؟ آیا ہمارے معاشرے کے اجتماعات نظریہ اسلامی پر مشتمل ہیں یاد نیانے لا دینیت اور سامراجیت کے اصولوں کے تحت ہیں؟ آیا ہماری ثقافت اسلامی ہے یا مغربی؟ ہمارے معاشرے میں اس وقت بے حجابی، حرام خوری، سود خوری، ملاوٹ کار و باری زندگی میں ہیر پھیر وغیرہ کی یلغار اسلامی اقدار کو چیلنج کر رہے ہیں لکھا رہے ہیں۔ اگر ہم یہ کہیں کہ اسلام زندہ ہوتا ہے ہر کربلا کے بعد، اسلام پر کربلا کا احسان تو ہے لیکن آج مجالس و منابر حسینی سے اسلام کو اس وقت در پیش مسائل کو عنوان عاشورا میں جگہ دیکر ذکرنہ کریں گے تو یہ کہاں بیان ہو گا۔ یہ منابر فرقہ پرستی

کیلئے نہیں ہیں۔ یہ فرقہ گرائیوں کی دفاع کی جگہ نہیں۔ یہ جگہ دعوت بہ اسلام کی ہے چنانچہ ہمیں اسلام کی طرف دعوت دینا چاہئے اور کہنا چاہئے کہ ہمارے اسلام میں آپ کو کیا اشکال ہے۔ حسینؑ کی بھی یہی منطق تھی کہ کیا ہم مسلمان نہیں ہیں؟ کیا ہمارے اسلام میں شک ہے؟ حسینؑ فرماتے ہیں آئیے ہم سب جمع ہو جائیں، اسلام کو خطرہ ہے۔ لہذا اگر امامؐ کے عنوان واقعی اور حقیقی بلکہ خلاصہ حرکات، اقوال، خطبات اور جوابات کو نچوڑیں تو واقعہ کربلا کا عنوان اسلام ہے اور اسلام سے ذرہ بھر ولو حرف واحد سے انحراف عنوان عاشورا سے انحراف ہے۔

عنوان عاشورا سے غیر مناسب موضوعات

عنوان عاشورا سے انحراف

سابق سطور میں ہم یہ بات واضح کر چکے ہیں کہ عنوان عاشورا کے مخصوص چہرے ہیں اور ہر چہرہ اپنے مخصوص اہداف و مقاصد رکھتا ہے۔ مجالس امام حسینؑ میں حسینؑ و قیام امام حسینؑ کی شناسائی کیلئے ضروری ہے کہ انہی مخصوص چہروں کا تعارف کریں اور ان کے اہداف پر روشنی ڈالیں۔ اس کے علاوہ کوئی اور عنوانات پر گفتگو کو اگرچہ اپنی جگہ صحیح گردانا بھی جائے تب بھی یہ ایک قسم کی اہداف امام حسینؑ سے نظروں کو ہٹانے کی ایک سازش ہو گی۔ اس سلسلے میں ہم چند راجح موضوعات کی طرف قارئین کو متوجہ کرنا چاہیں گے تاکہ ہماری مجالس و محافل کی سمیت اصل ہدف امام حسینؑ کی طرف مرکوز رہے۔

۱۔ مجالس امام حسینؑ میں صدر اسلام کی جنگلوں احمد، خندق، خیبر، بدرا، احزاب جو اسلام اور مشرکین کے درمیان لڑی گئیں ان میں اسلام کی نمائندگی پیغمبر اکرمؐ کر رہے تھے اور مشرکین کی طرف سے ابوسفیان۔ ان جنگلوں میں دیگر

اصحابِ باوفا کے ساتھ سرفہرست مولا علیؑ کا مقام ہے۔ یہ اپنی جگہ ایک حقیقت ہے لیکن یہ جنگیں اسلام اور مشرکین کے درمیان تھیں۔ ان واقعات کو کربلا کی جنگ میں عنوان کے طور پر اپنانا اس جنگ کے فریقین کے اہداف سے نظر وں کو ہٹانے کے مترادف ہے۔

۲۔ قصہ ایمان حضرت ابو طالبؑ ایک عنوان ہے۔ ایمان ابو طالبؑ اختلافی موضوع کا ایک حصہ ہے۔ آیا انبیاء و آئمہ طاہرینؑ کے والدین، آباؤ اجداد مشرک یا کافر ہو سکتے ہیں یا نہیں؟ شیعوں کا عقیدہ ہے آیات و روایات کی روشنی میں کہ انبیاء اور ائمہ طاہرینؑ کے آباؤ اجداد کا موحد ہونا ضروری ہے۔ اس پر گفتگو کا اپنا موقع و محل ہے۔ کثیر تھیں نشوواشاعت کے ذریعے ہوئی ہیں اور ہورہی ہیں۔ اس کو واقعہ کربلا کے ایام میں عنوان قرار دینا در حقیقت یہ بھی عنوان عاشورا کو پس پشت ڈالنے کی ایک دوستانہ شکل کی سازش ہے۔

۳۔ بنۃ النبیؐ یعنی پیغمبر اکرمؐ کی ایک بیٹی ہے یا چند بیٹیاں۔ اگر بنیاد فضیلت ہے تو ہو کوئی وراثت تو نہیں ہے۔ انسان کے کبی فضائل کے علاوہ خدا کی ایک خاص الطف و عنایات ہیں خداوند عالم نے بااتفاق امت اسلامی میں فضیلت صرف زہراء مرضیہؓ کو دی ہے جس میں کوئی محل اختلاف نہیں۔ اس کے باوجود اسے عنوان بنانا مسائل اختلافی کو اچھا لئے، فروغ دینے اور انتشار پیدا کرنے کی ایک سازش ہے۔

۴۔ قیام امام حسینؑ اسلام حقیقی، اسلام محمدؐ کے مکدر تر چہرے سے گرد و غبار کو ہٹانے اور اس پر بنو امیہ کے توسط سے لگے ہوئے داغ کو دھونے کی ایک کوشش ہے۔ اس کے علاوہ یزید کی دور جاہلیت کو پٹانے کی مہم کے خلاف امام حسینؑ کا ایک مراحمتی عمل ہے۔ حسینؑ این علیؑ نے ہر قسم کی جاہلیت

کے خلاف اعلان جہاد فرمایا ہے۔ چاہے قدیم دور کی جاہلیت مشرکین ہوئیا
جدید مشرکین مغرب کی جاہلیت ہو۔ جاہلیت جاہلیت ہے لیکن حسینی مجالس
میں مسلمانوں کے اندر حقارت کے احساسات پیدا کرنا اور انہیں مغرب
والوں کے بارے میں عظمت بزرگی اور انکے بارے میں نرم دل یا ان سے
مر عوب وغیرہ کے احساسات پیدا کرنا غرض ہر قسم کی انکے بارے میں
تعریفِ مجالسِ امام حسینؑ میں عنوان عاشورا کے خلاف ہیں۔

۵۔ قیامِ امام حسینؑ امتِ اسلامی کے تمام گروہوں کو کلمہ اسلام پر متعدد ہونے کی ایک
دعوت سے شروع ہوا۔ اور اس راہ میں امامؑ نے شہادت دی۔ ہمارے ملک میں
اس وقت جو فرقہ واریت کے شعلے بلند ہو رہے ہیں۔ ان مجالس میں فرقہ واریت
کے شعلوں کو مزید ہوادیں اور حقیقت عنوان عاشورا کے خلاف سازش ہے۔

۶۔ ذمہ داریوں سے آزاد کرنے والی گریہ و بکاء : مصائبِ امام حسینؑ پر رونے
رلانے یارو نے جیسی صورت بنانے کے بارے میں وارد روایات سے ہمیں نہ
انکار ہے اور نہ اختلاف لیکن کلام کے صدر و ذیل کو الٹ پلٹ اور کم و کاست
کر کے مثل یزید اپنے مقاصد نکالنا شیوه باطل ہے۔ یزید تو یہی کہتا تھا کہ
خداوند عالم نے ”لا تقرب الصلوٰۃ“ کہا ہے ”لا تقرب الخمر“ نہیں کہا
ہے۔ کتب روایت میں سے کسی بھی موضوع کے بارے میں وارد روایات کی
اصل، لغت عرب کے حوالے سے اس کلمہ کا معنی کلام کے صدر و ذیل اور
شان نزول نیز پس و پیش سب کو سامنے رکھتے ہوئے معانی کریں اور یہ
دیکھیں کہ آئمہ اطہارؑ نے اس سے کیا مراد لیا ہے اور اس کو کیوں اہمیت دی
ہے اور کس موقع پر کہا ہے؟

مجالسِ امام حسینؑ میں گریہ و بکاء کے تمام قرائیں، پس و پیش لفظی اور معنوی

شان نزول اور اس کے اہداف و مقاصد سب کو پس پشت ڈال کر پہلے مر جلے میں اس کو ایک مستقل فریضہ کے طور پر پیش کیا ہے۔ دوسرے مر جلے میں اس کو انجام دینے کے بعد دیگر تمام واجبات کو ساقط اور محرمات کو مباح گردانا ہے۔ تیسرا مر جلے میں اس کو فروع دینے کی خاطر مجالس امام جسینؑ میں مصائب سازی کی ظاہر و پوشیدہ درسگا ہیں قائم کی ہیں۔ اس کے خلاف بولنا اور ان ناپاک عزائم کو روکنا یقیناً ان لوگوں کو برالگے گا جو اس سے مستفیض ہو رہے ہیں۔ انکے لئے توبات بنتی ہے۔ لیکن اس سلسلے میں جن لوگوں کو فائدہ نہیں پہنچتا ہے ان کی بھی اس مزاحمت سے نالاں ہونے کی کوئی منطق سمجھ میں نہیں آتی۔ غرض گریہ و بکاء کے جو مقاصد آئمہ نے نظر میں رکھ کر اس کے لئے اجر و ثواب بیان کیا ہے اس کی وضاحت ضروری ہے تاکہ صراحة ہو جائے کہ کونسے گریہ و بکاء کیلئے اجر و ثواب ہے۔ کیونکہ ہر گریہ و بکاء اجر و ثواب کا مستحق نہیں بلکہ قابل مذمت اور بعض موقع پر ممنوعیت بھی ہے۔

آئیے ذرا اس کی وضاحت کرتے ہیں اور ایک تجزیہ قائم کرتے ہیں۔
بکاء الاف مقصورہ کے ساتھ یعنی بغیر مدد کہیں تو صرف رونا اور آنسو بہانے کو کہتے ہیں اگر بکاء مدد کے ساتھ ہو تو آواز کے ساتھ رونے کو کہتے ہیں جیسے روغا، سوغا، جیسا کہ ارشاد رب العزت بھی ہے:

”وَإِنْهُ هُوَ أَضَبْحَكَ وَالْبَكَى“۔ (سورہ نجم: ۲۳)

”اور یہ کہ وہی ہنساتا ہے اور وہی رلاتا ہے۔“

”اذ اتلىٰ علیہم آیات الرحمن خرّوا سجداً وَبَكَيْنا“۔

(سورہ مریم: ۵۸)

”جب ان پر حُن کی آیات کی تلاوت کی جاتی تو وہ روتے ہوئے سجدے میں گر پڑتے۔“

روناخواہ تنہاشک کی صورت میں ہو یا بلند آواز بذات خود حسن نہیں رکھتا ہے۔ یہ مدت کی بات ہے لہذا خدا نے اہل جہنم سے کہا کہ تم زیادہ روئے۔ جیسے :

”فَلِيَضْحِكُوا قليلاً وَلَيُسْكُوا كثيراً۔“ (سورہ توبہ : ۸۲)

”اب یہ لوگ نہیں کم اور روئیں زیادہ۔“

رونادونوں صورتوں میں ایک ضعف یعنی کمزوری اور کمی کے احساس کے پیش آنے کے بعد ہوتا ہے۔ یعنی جو اس کو نہیں ملنے والے تھیں نہیں ملے تو اسے رونا نہیں آتا ہے۔ اسی طرح ملنے والے تھے لیکن نہیں ملا تب بھی رونا نہیں آتا۔ اس صورت میں کہ جب اسے کوئی ملنے کے بعد اس سے کھو جائے یا چھین لی جائے تب رونا آتا ہے۔ رونا درحقیقت ایک ایسی حالت ہے ایسی حس کا نتیجہ ہے جس میں انسان حیوان، حتیٰ نباتات تک برابر ہیں کہ اس کے اندر موجود نمی کو باہر سے کوئی حرارت ملے اور اس کو حرارت میں لاۓ تو اس سے رطوبتیں خارج ہوتی ہیں جیسے پچ کارونا جہاں اسے کوئی احساس محرومیت نہیں ہے۔ بعض حیوانات بھی روتے ہیں۔ گیلی لکڑی کو جب آگ پر کھیس گے تو دوسرا طرف سے پانی پھینکے گی۔

اس طریقے سے انسان کو اپنے سے لا تعلق غیر مربوط بلکہ دشمن کو بھی کوئی ایسی دل خراش حالت میں دیکھے اس کے اندر کوئی عاطفہ کو حرکت میں لاتے ہیں اور اس کی نمی کو آنسو کی صورت میں خارج کرتے ہیں۔ لہذا ہر قسم کے آنسو آنا بافضلیت نہیں ہیں۔ یہ انسانی طبیعت ہے۔ چنانچہ اگر کسی کو آنسو نہیں آتے ہیں تو فطری طور پر اسے ناقص سمجھا جاتا ہے۔ آنسونہ آنے والے انسان کو عام طور پر شقی کہا جاتا ہے لیکن وہ حقیقت میں شقی نہیں ہوتا ہے۔ شرعی حوالے سے آنسونہ

آنے والے شق نہیں ہوتے ہیں اسی طرح آنسو آنے والے سعادت مند بھی نہیں ہوتے۔ یہاں سے ہم آنسو کے بارے میں کچھ تقسیم بندی کریں گے۔

۱۔ حرکات عواطف انسانی کے تحت آنے والے آنسو کی کوئی قدر و قیمت نہیں ہوتی۔ یہ عاطفة انسانی کے تقاضے میں جس طرح تیز دھوپ، ہوا، گیس وغیرہ سے آنکھ میں آنسو آ جاتا ہے اسی طرح دل خراش مناظر اور کلمات سننے کے بعد ہر انسان کے آنسو آ جاتا ہے۔ بہت سے انسان ایسے ہیں جو دشمنوں کے قتل ہونے کی یا ان کو ملنے والی سزاوں کی خبریں سن کر رودیتے ہیں اسی طرح اہل بیت پر گزرنے والے مصائب اور دلخراش مناظر دیکھ کر دشمن بھی بے تباہ رود پڑے۔ چنانچہ مقاومت میں لکھا ہے : حضرت زینبؑ نے امام حسینؑ کی قتلگاہ میں لعش مطہر پر آکر حسینؑ سے خطاب کیا تو کہتے ہیں عمر سعد سمیت بہت سے لشکری منه پھیر کر جناب زینبؑ سے شرمندہ ہو کر رونے لگے۔ ایسے رونے اور آنسو کے قطرات کی کوئی قیمت نہیں ہے۔ یہ مگر مجھ کے آنسو ہیں۔

۲۔ انسان کے دوش پر جو فرائض و ذمہ داریاں ہیں انہیں نظر انداز کر کے یا بے اہمیت گردان کر رونے کو ایک وفاداری کے شعار کے طور پر پیش کرتے ہیں۔ ایسے رونے والوں کی شان میں جہاں سورہ توبہ کی آیت ۸۲ میں ہے وہاں عقیلۃ القریش جناب زینبؑ نے رونے سے منع نہیں کیا بلکہ فرمایا : اب تورونا تمہارا مقدار ہے۔ تم نے اپنے آپ کو بد بختی میں ڈالا ہے۔ ذمہ داری سے پہلو تھی کرنے کے بعد ایسے رونے کا کیا فائدہ۔ دیکھو یہ اہل کوفہ کس پر رور ہے تھے؟ حسینؑ پر یا اہل بیت پر؟ جن سے حضرت زینبؑ نے فرمایا : تمہارے رونے کا کوئی فائدہ نہیں ہے۔ آج کل بہت سے لوگ ایسے بھی ہیں جو سال بھر میں کچھ آنسو بہا کر اپنے آنسو کو نماز، روزے، حج، جہاد، امر بالمعروف و نهى

عن المنکر کا صرف بدل قرار ہی نہیں دیتے بلکہ عمر بھر کھانے والے لقمه حرام
کو بھی اس آنسو سے دھو کر حلال واپک کرنا چاہتے ہیں۔

۳۔ رونا کبھی جذبہ اور حرارت کو ٹھنڈا کرنے کی خاطر ہوتا ہے۔ یہ خود تجزیاتی
طور پر دشمن کے مقابل میں رونا ایک نقص و عیب ہے جو جذبے کو ٹھنڈا
کرتا ہے۔ چنانچہ جنگ بد ریس مشرکین بہت سی جانیں کھو دینے کے بعد پسپا
ہو کر واپس مکہ گئے تو انہوں نے اپنے مقتولین کے دارثیں کورونے سے منع
کیا تاکہ جذبہ انتقام سرد نہ پڑ جائے۔

مجالس امام حسینؑ میں ایسے آنسوؤں سے کیا فائدہ کہ لوگ محرم کے ایام
گزرنے کے بعد دلہاد لہن کی طرح سختے ہوں، شادی حال دنیلام گھر آباد
کرتے ہوں لیکن اسلام اور مسلمین پر گزرنے والے مصائب و آلام پر بے
توجہی اور لا تعلقی بر تھتے ہوں بلکہ ایسے مسائل کو سننا نہیں چاہتے۔ ایسے
آنسو کسی کام کے نہیں۔

۴۔ گریہہ حرکت آور یعنی رونے والے کے آنسو یا صدانا ناظرین و مستمعین کو جنبش
میں لانے اور متحرک کرتے ہیں کیونکہ یہ گریہہ عام مصیبتوں اور محرومیوں
کی بنیاد پر رونے سے مختلف ہے۔ عام مصیبتوں میں مصیبت زده شخص اس
نقص و عیب اور بلا کا جبران ہونے یا بھول جانے تک اس پر گریہہ کرتے ہیں۔
کائنات کا نظام بھی ایسا ہے کہ ہمیشہ دگر گونی یعنی تغیر پذیر ہوتا ہے اور بہت
سے خلاء پر ہو جاتے ہیں یعنی نعمت میں تبدیل ہوتا ہے یا عادی ہونے کے
بعد اسے بھول جاتا ہے۔

دوسرے افراد بھی اس کے ساتھ حزین و ہم گریہہ ہو جاتے ہیں تاکہ جلدی سے
تسکین ہو جائے اور وہ اپنی پہلی حالت یا طبیعی حالات میں واپس جائے۔ جبکہ امام حسینؑ

پر ہمارے گریہ سے خود امام کو کوئی فائدہ نہیں ہو گا کیونکہ سید الشہداء اور رسول خدا میں ہیں اور رسول خدا سے بڑھ کر کوئی نعمت ہی نہیں۔ یہ گریہ ان کی کوئی خلاع یا کمی کو پُر نہیں کرتے بلکہ ہمارے خلاع اور نقص کو پُر کرتے ہیں۔ ہمارا خلاع رہبر صالح، امام عادل، پیشوائے رووف و مربان کا فقدان ہے، اس سے محرومیت ہے جواب تک جاری ہے اس خلاع اور محرومیت کو پُر کرنے کے دو ہی ذرائع ہیں:

۱۔ غیر صالح رہبروں، ظالموں، جابریوں اور جنایت کاروں سے نفرت اور ہماری یہ فریاد و فغال، رونا، آہ و حسرت انہیں شرمندہ اور محصور کریں گے۔ اجتماع میں اور آئندہ انہیں ظلم و جنایت کی طرف زیادہ بڑھنے کی جرأت نہیں ہو گی۔ چنانچہ اہل بیت کے رونے سے حکومت وقت بنو امیہ بے چیز اور پریشان تھی۔

۲۔ تمام حق طلب، عدالت خواہ، ظالموں سے نفرت اور امام مقتداً صالح کی تلاش کرنے والے، حق و انصاف کارواج چاہنے والے ان رونے والوں کے ساتھ مل جائیں گے۔ چنانچہ مجلس عز اکافل فہ آئمہ نے اپنے ماننے والوں اور معتقدوں کے اجتماع کو قرار دیا ہے۔ مجالس کا اجتماع اس لئے پسند ہے کہ اسی نام سے انکے چاہنے والے اسلام پسند یا مسلمان سب اسی نکتہ پر متفق ہو جائیں گے اور ایک اجتماعی طاقت بنیں گے اور اجتماعی طاقت سے خود خود حق عدالت و انصاف حمیدہ آئمہ کو فروغ ملے گا۔ ضلالت، گمراہی، بطالت اور شرارت خود خود معاشرے سے ختم ہو جائیں گے اور رفتہ رفتہ یہ ایک اجتماعی نظام عدل عالمین سے نزدیک ہو جائے گا۔ لیکن عزادارانِ خونی واقف ہیں کہ انہیں دلائل سے ثابت کرنے کی ضرورت نہیں پڑے گی کیونکہ ان کا روز مرہ کا مشاہدہ ہے کہ اس وقت قومیت، گروہ بندی، ذاتی تناؤ، افتراق یا خاندانی روایات یا دوسرے کی مزاحمت یا اپنی ذاتی خواہش اور دنیاۓ ذلیل

و خوار کی ناپاک خواہشات و عزائم کیلئے مجلس عزا کو استعمال کرتے کرتے تشیع اور دوست دار ان اہل بیتؑ کا اجتماع ہر آئے دن پاش پاش اور منتشر ہو رہا ہے۔ یہ انتشار اتنا نمایاں ہو چکا ہے کہ ان کا کسی پرچم تلے جمع ہونا ممکن نہیں۔ وہ پرچم کبھی جس کے تلے لوگ جمع و کھائی دیتے تھے، آج گلی گلی میں نصب ہوئے ہیں اور یہ صورت حال گلہ گوسفند کی اس بھیری کی مانند ہو گئی ہے جو چراغاہ میں محدود گنٹیوں میں منتشر ہوتے ہیں۔ اب بھیریوں کیلئے ان کا شکار کرنا، چیرنا کوئی مسئلہ نہیں ہے۔ اس حدیث رسولؐ کے مطابق نام حسینؑ یاد حسینؑ جو ہمیں راہ ہدایت و کھانے والا تھا، جس کشتی میں سوار ہو کر ہم ساحل نجات تک پہنچنے والے تھے ہر آئے دن موجودوں میں بلکہ خون کی، الحاد کی، بے دینی کی موجودوں میں ڈوب رہے ہیں۔ اللہ اجو گریہ کا تصور ہم نے پیش کیا ہے اس گریہ کے قطرات نے خود عزاداری امام حسینؑ کو بھا دیا ہے۔ کیونکہ آنسو کی خاطر حقیقی مصائب کو کنارے رکھ کر جعلی مصائب نے جگہ لے لیا ہے اور خود عزادار کو بھی لے ڈوبا ہے۔ کونکہ فلسفہ قیام امام حسینؑ کے بجائے مجالس امام حسینؑ میں انہی جھوٹی مصائب پر بہانے والے آنسوؤں کو فروع ملا ہے۔

تفاسیر و توجیہات عنوان عاشورا

واقعہ عاشورا کے فرقہ اجزائے ترکیبی، رسالت اسلام کی مثالی شخصیت حسینؑ ابن علیؑ اور اس کے بال مقابل جاہلیت کی مثالی شخصیت یزید ابن معاویہ ہے۔ دونوں کے واسطے سے ایک کو فتح و کامیابی سے ہم کنار کرنے اور دوسرے کو شکست سے دوچار کرنے والی امت اسلامیہ کے چروں کا تعارف کرنے کے بعد اگلا مرحلہ عنوان عاشورا کی تفصیلات، توجیہات اور تاویلات کے بارے میں آتا ہے۔ کسی

بھی واقعہ اور حادثہ کے بارے میں تفاسیر و توجیہات بھی اصل واقعہ کی مانند کسی عوامل، اسباب و محرکات کی بنیاد پر ہوتے ہیں۔

۱۔ معاندین جو اس واقعہ اور اسلام کی رسالت کی محافظت کے مخالف ہیں وہ اس وقت سے لے کر دور حاضر تک، اس فکر سے اختلاف رکھنے والے، یہ کوشش کرتے رہے ہیں کہ واقعہ کے چہرے کو جتنا بھی ہو سکے مسح کریں۔ حقیقت کو اگر جھٹلانہ سکیں تو غلط تفسیر کر کے اسے غیر مؤثر قرار دیں۔ معاندین یہ عمل خالص واضح اور آشکار صورت میں اپنی دشمنی کا اعلان کرتے ہوئے اس واقعہ کے خلاف یوں گے اور اپنے مدعا کیلئے دلائل و شواہد پیش کریں گے۔

۲۔ وہ اپنے ان مذموم عزائم کو امام حسینؑ کے ماننے والے سادہ لوح اور سادہ ضمیر انسانوں کے درمیان گھس کر، انکے ہمنا و ہم خیال بن کر، یہ تفسیر ان کی زبان سے جاری کریں گے۔ اس سلسلے میں اعداد و شمار سے زائد نمونے اور مثال عنوان عاشورا پر آپ کو کتب، مطبوعات، علاقائی رسومات اور شعراء کے اشعار کی صورت میں ملیں گے جیسے واقعہ کربلا میں پیش نہ آنے والی جعلی حکایتیں، قصہ، کہانیاں وغیرہ.....

۳۔ قیام امام حسینؑ کی اصلیت کو تسلیم کرنے کے بعد، ان کے قیام کے اهداف و مقاصد کو اپنے باطل اور غلط عقیدے سے ہم آہنگ کر کے پیش کرنا مثلاً امام حسینؑ امت کے گناہوں کے بدالے میں یا انہیں بخشوانے کیلئے شہید ہوئے ہیں اور امام حسینؑ کا مختلف زاویے سے حضرت مسیح سے مقابلہ و موازنہ کر کے پیش کرنا وغیرہ.....

۴۔ صحیح تفسیر کو غلط رنگ میں پیش کرنا مثلاً :

(الف) امام حسینؑ نے اس وقت کے حالات امت کی سلامت پسندی، مردہ ضمیر

ووجدان کی صورت حال کو سامنے رکھ کر خود ہدف کے حصول کی راہ میں تن تہا شہادت کو ترجیح دیا۔ یہاں شہادت کو ہدف بنانا صحیح تفسیر کو غلط رنگ میں پیش کرنے کے برابر ہو گا۔ شہادت تہا کسی بھی منطق کے تحت کوئی معقول پسندیدہ ہدف نہیں بلکہ وسیلہ برائے حصول ہدف ہے ورنہ خود کشی بھی پسندیدہ ہونا چاہئے، جبکہ اسلام نے اسے ہلاکت قرار دیا ہے۔ لہذا شہادت بذات خود ہدف نہیں بن سکتی۔ شہادت کو اس وقت پسندیدہ خدا اور قابل قدر عمل شمار کرتے ہیں جب اس کا ہدف اعلیٰ ہو۔ امام حسینؑ بھی شہادت کیلئے آمادہ ہوئے کیونکہ امام اعلیٰ وارفع ہدف کے حصول کے خواہاں تھے۔

(ب) عدل و انصاف کا قیام، شریعتِ خدا کا نفاذ، عقل، قرآن و سنت سب کے نزدیک مردمِ مومن کیلئے پسندیدہ صفات ہیں۔ لیکن ان صفات کو اہل بیتؑ کیلئے حسینؑ کیلئے ناپسند اور شخصیت حسینؑ کیلئے نامناسب ہدف قرار دے کر دوسری طرف سے قیام امام حسینؑ کو بے ہدف یا غیر معقول ہدف میں تبدیل کرنا غلط رنگ میں پیش کرنا ہے۔

فضائل معنوی کو خصوصیات یا امتیازات مادی

کی شکل میں پیش کرنا

پیغمبر اکرمؐ کی رحلت کے بعد سے اب تک کتب اور علماء و محققین مکتب تشیع نے اہل بیت اطہار بالخصوص آئمہ طاہرینؑ کے فضائل و مناقب میں علم و بشریت، علم معرفت خدا، دنیا و مافیہا سے مافوق زمد اور پار سائی کو دوسروں پر آئمہؑ کی خصوصیات میں بتائے ہیں۔ آئمہؑ کے فضائل معنوی اور مناقب اخلاقی کو انکے مقام خلافت و منصب اور قیادت و رہبری کیلئے بنیاد قرار دیا تھا۔ تاریخ میں سینکڑوں مثالیں

ایسی ہیں جو آئندہ کے دور میں انکے ماننے والوں کو ہر قسم کے فقر و فاقہ، محرومیت، ضرب، قصاصاتِ زندانی کا سامنا رہا اور آخر میں شہادت از کا مقدر بنی۔ اسی بنیاد پر وہ اہل بیتؑ سے وابستہ تھے یا اس کی قیمت دی۔ اسی صورتحال کو پیش نظر رکھتے ہوئے اہل بیتؑ نے بر ملا لوگوں سے فرمایا جو ہم سے وابستہ ہو جائیں گے اور ہماری ولایت کے رشتہ میں آئیں گے انہیں بھوک و پیاس کیلئے آمادہ ہو کر آنا چاہئے اور فرمایا کہ جو ہم سے محبت کریں، پہاڑ ہی کیوں نہ ہوں، وہ متلاشی اور پاش پاش ہو جائیں گے۔ یہ تھے انکے فضائل و مناقب لیکن آج اس طریقے سے لوگوں کو اہل بیتؑ کی طرف اس ضمانت کے ساتھ دعوت دیتے ہیں کہ زندگی کی تمام مشکلات کا حل ان سے درخواست کرنے میں ہے، ان سے مانگے تو محروم نہیں لوٹے گا۔

عاشر اکا معطل شدہ عنوان

ہر واقعہ اور ہر حادثہ کی صحت و سقلم پر سب سے مستند مصادر و مآخذ اس واقعہ کے فریق یا اس سے نزدیک وابستہ حامیوں کے خطبات، مکتوبات اور جوابات ہیں۔ واقعہ کربلا بھی ایسے مستند مصادر و مآخذ، معتمد و مستفیض سے خالی نہیں ہے۔ لیکن بد قسمتی سے مجالس امام حسین پر قابلِ لمحہ یا غفلۃ ان مصادر کو پس پشت ڈال کر گزشتہ اور اق میں بیان شدہ غیر مناسب اور غیر مربوط عنوان ہیں کیلئے جگہ بنائے ہوئے ہیں اور ایام عزا میں اگر کوئی عنوان معطل ہے اور جس پر کوئی بحث و گفتگو نہیں ہو رہی ہے تو وہ خود عنوان عاشر اہے۔ ہم یہاں قارئین کے توسط سے ولایت اہل بیت و دوست دار ان اہل بیت و شیفۃ کان امام حسین و دل سوزان ملت تشیع سے درخواست کرتے ہیں کہ وہ ایام عزا میں پہلی فرصت میں یہ ہدف بنائیں کہ واقعہ کربلا کے اصلی مصادر و مآخذ کو خطیب، ذاکرین، شعراء و اہل انشاء اپنے مرثیے نوہ اور سلام کا مأخذ و مصادر قرار دیں۔ یہ خطبات آج بھی آپ کیلئے امام حسین سے متعلق منسوب کتب میں میسر ہیں، جن کے فهرست یہ ہیں :

- ۱۔ جب معاویہ نے آپ اور ابن عباس کو بلاؤ کر بیزید کی بیعت کی تجویز پیش کی تو اس کے جواب میں آپ کا خطبہ۔

- ۲۔ معاویہ کے دور میں سرزین منی میں علماء، اصحاب اور تابعین سے خطاب
- ۳۔ جب معاویہ نے آپ کو ایک نرم، تعریف اور دہمکی آمیز خط لکھا، تو اس کے جواب میں آپ کا مکتوب۔

- ۴۔ دور معاویہ کے آخری ایام میں معاویہ کے خط کے جواب کی عبارت

- ۵۔ مدینہ چھوڑتے وقت امام کا اپنے بھائی محمد بن حنفیہ کو لکھا ہوا وصیت نامہ۔

- ۶۔ مدینہ چھوڑ کر مکہ پہنچنے کے بعد آپ کا خط بصرہ میں موجود آپ کے والد

- گرامی کے دوست داران اور دور خلافت کی ذمہ دار شخصیات کے نام جیسے
احتف بن قیس، یزید بن مسعود، نہشلی وغیرہ۔
- ۷۔ مسلم بن عقیل[ؑ] کے ساتھ امام کا اہل کوفہ کے نام خط۔
- ۸۔ خطبہ امام حسین[ؑ] جسے سر زمینِ مکہ مکرمہ سے عراق روانگی کے وقت آپ نے
حرم خدا میں ارشاد فرمایا۔
- ۹۔ منزل شعبیہ سے اہل کوفہ کے نام آپ[ؑ] کا مکتوب۔
- ۱۰۔ دو خطبے ایک نماز ظهر کے موقع پر اور دوسرا نماز عصر کے موقع پر جب ٹرا بن
یزید ریاحی اور اس کے لشکر سے خطاب فرمایا۔
- ۱۱۔ دوران سفر آپ[ؑ] کے قیام و نہضت کے بارے میں ہونے والے سوالات و
جوابات۔
- ۱۲۔ کربلا پہنچنے پر آپ نے تازہ ترین صورت حال سے اپنے اہل بیت واصحاب[ؓ] کو
جمع کر کے آگاہ کیا۔
- ۱۳۔ جب لشکر عمر سعد نے اعلان جنگ کیا تو آپ نے رات کی مہلت طلب
کر کے اپنے اصحاب سے خطاب فرمایا۔
- ۱۴۔ روز عاشورا آپ[ؑ] کے فرمان کے مطابق زہیر بن قین[ؑ] اور بریرہمدانی کا لشکر عمر
سعد سے خطاب۔
- ۱۵۔ صبح عاشور لشکر عمر سعد سے تین خطبے ارشاد فرمائے۔
- ۱۶۔ میدان جنگ میں ہر فریق اپنے موقف کو برحق ہونے کی سند میں یا تعارف
میں جواشعار پڑھتا ہے اسے رجڑ کرتے ہیں۔ جو رجز امام حسین[ؑ] اور آپ[ؑ] کے اہل
بیت واصحاب[ؓ] باوفا نے پڑھے ہیں۔
- ۱۷۔ جب اہل بیت اطہار اسیر ہو کر بازار کوفہ میں پہنچ تو اس وقت امام کی نمائندہ،

سفر کر بلہ حضرت زینبؓ کا اہل کوفہ سے خطاب۔

۱۸۔ بازار کوفہ میں امام سجادؑ کا حالت علالت بالائے پشت شتر سے اہل کوفہ سے خطاب۔

۱۹۔ حضرت زینبؓ کا عبد اللہ بن زیاد سے سوال و جواب کے کلمات۔

۲۰۔ جب اسرائیلؐ آل محمدؐ دربار اور قصر یزید میں پنجے تو اس مجلس میں حضرت زینبؓ کا وہ جرأتمندانہ اور جہادی خطبہ جو آپؐ نے یزید کے سامنے بر تر لجھے میں ارشاد فرمایا۔

۲۱۔ مسجد اموی میں نماز جمعہ کے خطبہ کے بعد امام سجادؑ کا خطبہ۔

۲۲۔ جب اہل بیت اطہارؐ واپس مدینہ منورہ پنجے تو دروازہ مدینہ پر خیہ نصب کراکے اہل مدینہ کے جمع ہونے کا انتظار کیا۔ اس موقع پر امام سجاد کا اہل مدینہ سے خطاب۔

۲۳۔ یہ خطبات ان ہستیوں کے ہیں جن کے کلام کی آرائش وزیباش اور ان کی رنگینی دنیا کے دیگر شعراء اور خطباء جیسی نہیں کہ جس میں اپنی قومیت، عصیت، فرسودگی، تکبر، غرور اور انانیت کی عکاسی ہوتی ہو۔

حسین بن علیؑ کے خطبات کی سند آیات تر آنی اور قول رسول اللہؐ سے مرصع ہے۔ ان خطبات میں کس حد تک آیات قرآنی مرکب ہیں۔

۲۴۔ وہ خطبات، مکتوبات اور جوابات جو مصادر اصلی و مأخذ واقعی ہیں ان کو نظر انداز کر کے واقعہ کربلا کے بارے میں سرسری طور پڑھی جانے والی تاریخی اسناد اور امامت کے بارے میں اپنے تصور کردہ معتقدات کے تحت جب تفسیر شروع کرتے ہیں تو اس میں مختلف تفاسیر بطور سازش، نادانی، عقیدت مندی، اجمال گوئی وغیرہ کے شامل کردی جاتی ہیں۔ چنانچہ ضرورت اس امر

کی ہے کہ اصل تقاضی کو بھی دلیل و منطق اور استدلال کے ساتھ ان منعقد ہونے والی مجالس میں بیان کیا جائے۔

۲۵۔ اب قارئین خود غور فرمائیں کیا یہ سب مجالس عزاداری سے معطل و متروع نہیں ہیں۔ اگر ان خطبات کو عنوان قرار دے دیں تو مجالس امام فکری سرمایہ سے کس قدر غنی اور صحت کے حوالے سے بے نیاز ہو جائیں گی۔ تھمیں، اختراع، عداوتیں اور دشمنی خود خود ختم ہو جائیں گی۔



امت کے ہر بیت خور دہ اخلاق کی اصلاح

مقالہ نگار: شہید باقر الصدر

ترجمہ: علی شرف الدین موسوی

شہید آیت اللہ سید محمد باقر الصدرؑ نے سولہ اور سترہ صفر سنہ ۱۳۸۹ ھجری کو قیام امام حسینؑ سے متعلق دو خطبے دیئے جن کا عنوان ”تحطیط الحسینی تغیر اخلاقیۃ العظیمہ“ ہے۔ آپؑ فرماتے ہیں:

”امام حسینؑ کو امت اسلامی کو لا حق ایک ایسے مرض کا معالجہ کرنا پڑا جس طرح آپؑ کے برادر امام حسن مجتبیؑ کو ایک اور قسم کے مرض کا علاج کرنا پڑا تھا۔ امام حسنؑ کے دور میں امت مرض شک میں مبتلا تھی۔ یعنی اس پس و پیش میں تھی آیا فریق مخالف سے جنگ و جدال جائز ہے یا نہیں۔ اس شک کا آغاز اگرچہ امیر المؤمنینؑ کے دور سے ہی ہو گیا تھا تا ہم وقت گزرنے کے ساتھ یہ شک پختہ ہوتا گیا اور دور امام حسنؑ تک اپنی انتہا کو پہنچا یعنی حقیقی معنوں میں شک کے مرحلے میں داخل ہوا۔ حالت ایسی ہو گئی تھی کہ اس شک کی بیماری کا علاج قربانی سے بھی ممکن نہ تھا۔

جب امام حسینؑ نے قیادت سنبھالی تو امت ایک اور نئے مرض میں مبتلا تھی جو کہ ارادہ کا فقدان تھا۔ خط واضح تھا، امام حسینؑ کا موقف واضح تھا

لیکن امت کا ارادہ اس موقف کا ساتھ نہیں دے رہا تھا۔ وہ امت جو کل تک شک و تردید میں بنتا تھی، حضرت علیؑ اور امام حسنؑ کے ادوار گزرنے کے بعد اب اس کے سامنے راستہ واضح ہو گیا تھا۔ لیکن امت ارادہ کھوچکی تھی، انکے ضمیر مردہ ہو چکے تھے۔ جن لوگوں نے ان کا حق غصب کیا تھا ان کی عزت کو مباح قرار دیا تھا، ہی ان کو غافل کرنے میں کامیاب ہو گئے، ان کے ارادوں کو بدلتا دیا نیز ان سے مقابلہ کرنے کی قوت چھین لی۔ یہ دوسری یہماری ہے جس کا علاج امام حسینؑ نے کرنا چاہا۔

اس وقت امام حسینؑ کیلئے درج ذیل مفروضات میں سے کسی ایک پر عمل ممکن تھا

۱۔ یزید کی طلب بیعت پر آپؐ اسکی بیعت کر لیتے جس طرح آپؐ کے پدر بزرگوار حضرت علیؑ نے تینوں خلفاء کی بیعت کی تھی۔

۲۔ یزید کی بیعت کو مسترد کرتے اور مدینہ یا مکہ میں ہی قیام کرتے۔

۳۔ اسلامی شرود میں سے کسی شہر میں پناہ لیتے جیسا کہ آپؐ کے بھائی محمد حفیظؒ نے تجویز پیش کی تھی۔

۴۔ آپؐ حرکت میں آتے، کوفہ والوں کی دعوت قبول کرتے، کوفہ جاتے اور انجمام کار کیلئے آمادہ رہتے۔

اس وقت کے حالات کے پیش نظر چو تھا مفروضہ ہی امامؓ کیلئے قابل قبول ہو سکتا تھا کیونکہ امت اس وقت درج ذیل حالات میں بنتا تھی :

۱۔ اکثریت اپنی قوت ارادی معاویہ کے دور حکومت میں کھوچکنی تھی، مقابلہ کرنے کی طاقت و قدرت ختم ہو گئی تھی۔ عزلت و ذلت ان پر حاوی تھے۔

امت ایک عظیم نقصان سے دوچار تھی۔ خلافت اسلامی ملوکیت قیصر و

کسری میں داخل ہو رہی تھی۔

۲۔ امت کے نزدیک اسلام کی اہمیت بہت کم رہ گئی تھی، شخصی مصلحت کو زیادہ اہمیت دی جا رہی تھی۔ اپنی مصلحت، اپنا وجود، اسلام سے زیادہ عزیز تھا۔

۳۔ وہ اتنے غافل اور بے حس ہو چکے تھے کہ بنوامیہ کی مختصر سی سازش کامیاب ہو سکتی تھی۔

اس وقت کے صحابہ بھی خلافت کو ملوکیت میں تبدیل ہوتا ہوا دیکھ رہے تھے مگر خاموش تھے جس طرح بعدِ وفاتِ پیغمبر انہوں نے خلافت کے مسئلہ پر خاموشی اختیار کی تھی۔ پہلے مرحلہ میں تو شاید اس لئے خاموشی اختیار کی ہو کہ اس وقت خلافت تو اپنی جگہ باقی تھی صرف خلیفہ تبدیل ہوا تھا جبکہ عہد معاویہ میں خود خلافت میں ایک واضح تغیر پیدا کیا گیا تھا۔ اب خلافت قیصر و کسری کے خطرناک مفہوم میں داخل ہو گئی تھی، محض شرعی لبادہ اڑھار کھا تھا۔ صحابہ خاموش تھے۔ معاویہ ان کو دھوکا دے رہا تھا اور لوگ صحابہ کی اس خاموشی کو اپنے لئے جواز بنا لیتے تھے۔

۴۔ ان حالات میں امام حسن کیلئے معاویہ سے مصالحت کرنے کے علاوہ کوئی اور راستہ نہیں تھا۔ چنانچہ اپنی حیثیت و حالت کو سامنے رکھتے ہوئے آپ کو یہ اختیار کرنی پڑی کیونکہ آپ امت کے امین تھے و سارے حالات سے واقف تھے۔ اگر نہیں جانتے تھے تو صرف عراقی عوام اور جو عراق سے باہر تھے وہ درک نہیں کر رہے تھے جیسے خراسان والے کیونکہ وہ اس امتحان سے نہیں گزرے تھے، اس آگ میں نہیں جلے تھے جس میں امام حسن جل رہے تھے۔ ان تک صرف خبریں پہنچتی تھیں۔ امام حسن نے جو تنزلی اختیار کی تھی آیا وہ اموی حکومت کو قبول کر کے کی تھی یا مجبوری کے تحت، اہل خراسان یہ تائیز

نہیں کر پا رہے تھے۔

یہ ہے ان حالات کی بلکہ سی جھلک جن کے تحت امام حسینؑ کیلئے ضروری ہو گیا تھا کہ آپؐ ایک ایسا موقف اختیار کرتے جس کے ذریعہ ان چاروں گروہوں کا معالجہ کر سکتے۔ یہ تقسیم کوئی نہائی اور آخری نہیں ہے بلکہ اسکی بھی چار فسمیں ہیں، ممکن ہے ان میں سے ہر ایک پر چند عناءوں صادق آتے ہوں۔ لہذا اب ضروری ہو گیا تھا کہ امام حسینؑ اس موقف کو اختیار کر لیں جو قسم اول سے مربوط ہے۔ یعنی لوگ ظالم سے مقابلہ کرنے کی قوت کھو چکے تھے، ذلت و خواری کو اپنا شعار بنائے ہوئے تھے۔ بنو امیہ نے لاحظ، کے زور پر یہ حالات پیدا کئے تھے۔

دوسراموقف یہ دیکھنا تھا کہ دین سے متعلق لوگوں کا کیا ایمان ہے، ان کی نظر میں اسلام کی کتنی اہمیت ہے۔ معاویہ نے خلافت کو ملوکیت میں تبدیل کرنے کی جو منطق کو اپنائی تھی اس کو سلب کرنا، اس کے ہاتھ سے اس دلیل کو چھین لینا صرف اس صورت میں ممکن ہو سکتا تھا کہ اس وقت کے صحابہ معاویہ کے مقابلے میں کھڑے ہو جاتے۔ امام حسینؑ نے اس موقف کو اپنا کرواضح کیا کہ صلح امام کی کیا وجہات تھیں خلافت کا قیصر و کسری کی ملوکیت میں تبدیل ہونا امام حسنؑ کی طرف سے امضاء نہیں تھا۔

اس وقت امت تین قسم کے حالات سے دوچار تھی۔ امام حسینؑ کو ان میں سے ایک موقف کو اختیار کرنا تھا:

۱۔ یزید کی بیعت کر لیتے جس طرح امیر المؤمنینؑ نے بقاء اسلام کی خاطر بحالت مجبوری تینوں خلفاء کی بیعت کی تھی۔ لیکن ایسا کرنے سے امت کو لاحق کسی یہماری کا علاج نہیں ہوتا۔ اس لئے کہ یزید کا مسئلہ حضرت ابو بکرؓ و عمرؓ و عثمانؓ کی خلافت سے مختلف تھا۔ وہاں صرف خلیفہ کا نام بدل گیا تھا، خلافت کا مفہوم اپنی

جگہ باقی تھا۔ لیکن یہاں مفہوم خلافت کو ہی بدل دیا گیا تھا۔ چنانچہ ممکن ہی نہیں تھا کہ اس حالت کو یوں نہیں گزرنے دیا جائے۔ اس کے مقابلے میں اہل بیت جو ہمیشہ سے صحیح معنوں میں اسلام کے قائل رہے ہیں۔ ممکن نہیں تھا کہ وہ مزاحمت نہ کرتے اور اس سلسلہ میں اپنی ذمہ داری پوری نہ کرتے۔

۲۔ بیعت کو رد کرتے ہوئے مدینہ و مکہ میں قیام کرتے۔ اس کا جواب یہ ہے کہ امام چاہتے تھے کہ مفہوم خلافت کو تبدیل ہونے سے چاہیں۔ حالات امام حسینؑ کے سامنے تھے اور امام ان سب کا مشاہدہ کر رہے تھے۔ چنانچہ اگر آپ مدینہ و مکہ میں قیام کرتے اور بیعت کو وہیں مسترد کرتے تو آپ بنو امیہ کے ہاتھوں قتل ہو جاتے اگرچہ استار کعبہ سے تکیہ کر کے کیوں نہ بیٹھتے۔ اور اس طرح سے قتل ہونا سودمند نہ ہوتا، لوگوں کے مردہ ضمیر بیدار نہیں ہوتے۔ لہذا آپؑ نے یہ کام کربلا میں شہید ہو کے کیا۔

لوگوں کو اپنے بنیادی عقیدے کی طرف پھیرنا، لوگوں میں باقی عواطف و شعور کو بیدار کرنا، ان میں جان ڈالنا، ممکن نہیں تھا کہ آسانی سے کامیاب ہو جاتے۔ لہذا ضروری تھا کہ ہر اس چیز کو جو عاطفہ کو زندہ کرنے میں فعال ہوا اختیار کرتے۔ مکہ و مدینہ میں قتل ہونا اس مقصد کو پورا نہیں کرتا تھا۔

۳۔ تیسرا مفروضہ یہ تھا کہ آپؑ کسی اور ملک میں پناہ لے لیتے یہ تجویز گرچہ ایک مختصر مدت کیلئے صحیح تھی۔ ممکن تھا کہ امام یمن وغیرہ سے کچھ اپنے شیعوں کو جمع کرنے میں کامیاب ہو جاتے لیکن بہت جلد آپؑ پھر تنہ ہو جاتے۔ حوادث کے ایسے گرداب میں پھنس جاتے جس سے چنان لازمی تھا۔ ضروری تھا کہ امام حسینؑ اپنے فریضہ کو جہاں واقعہ پیش آرہا تھا وہیں انجام دیتے یعنی شام، عراق اور مکہ و مدینہ انہی مقامات پر، ہی آپؑ کی تبلیغ موثر ہو سکتی تھی۔

شام مرکز خلافت تھا۔ کوفہ والوں میں جنہش ہے۔ مدینہ وکھ مرکز اسلام ہیں۔ لہذا امام کیلئے ضروری تھا کہ چوتھے موقف کو اختیار کریں اور امت کے ضمیر کو زندہ کریں، لوگوں کو یہ باور کرائیں کہ دین اسلام کتنی اہمیت کا حامل ہے۔ خلافت کو ملوکیت میں تبدیل کرنے کے عمل کو مسترد کر کے تمام مسلمانوں پر یہ واضح کریں کہ امام حسنؑ کی خلافت سے تنزلی اصلًاً امضاء نہیں تھا بلکہ یہ قیام امام حسینؑ کا مقدمہ تھا۔

امت میں فقدان ارادہ

اب ہم جاننا چاہیں گے کہ امت کو لاحق فقدان ارادہ کا مرض انکے جسم میں کہاں تک سراستی کر چکا تھا تاکہ ہم یہ اندازہ کر سکیں کہ اس بیماری کی گرانی کس حد تک تھی کیونکہ مرض کی تشخیص کے بعد ہی علاج کے بارے میں سوچا جا سکتا ہے۔ اگر اندازہ وہی ہے جو ہم پہلے سمجھ چکے ہیں یعنی اس وقت جو حالات پیدا ہو چکے تھے تو ان کا علاج صرف اور صرف قربانی تھی۔ لہذا قربانی بھی اتنی عمیق و گری ہوئی چاہئے جتنی شدید گرانی میں وہ بیماری ہے یا وہ حالات اتنا سُگین رخ اختیار کر چکے ہیں کہ بیماری اور دوامیں ون ٹوون مقابلہ کرنا ہو گا۔ اگر مرض کی شدت کی بہ نسبت دو اکم قوت کی ہو یا اس کی خوراک کی مقدار کم ہو تو بیماری ٹھیک نہیں ہو گی۔

یہ بیماری پوری امت کے تمام گروہوں کو لاحق ہو چکی تھی۔ سوائے ادھر ادھر کے چند افراد کے سب اس وبا کا شکار ہو چکے تھے۔ بس وہ لوگ جو امام حسینؑ سے مل گئے تھے محفوظ تھے۔

امت میں فقدان ارادہ کے مرض کی شمولیت کے نمونے:

پہلا نمونہ: عقلاء و بر جستہ شخصیات موت سے ڈرتے تھے: اگر ہم امام کی حرکت و قیام کے دورانیہ پر غور کریں تو ہم دیکھتے ہیں کہ امام حسینؑ نے جب مدینہ

سے مکہ جانے کا ارادہ کیا یا مکہ چھوڑ کر عازم عراق ہوئے تاکہ وہاں جا کر اپنی شرعی مسئولیت کو بھائیں اور بنوامیہ کے طاغوت کے خلاف کھڑے ہو جائیں، تو ہر جگہ سے عقلاء کی طرف سے یہی نصیحتیں آرہی تھیں کہ تعقل کو تہور پر ترجیح دینا چاہئے یعنی یہ تمام حضرات کو دپٹنے پر سوچنے کو ترجیح دے رہے تھے۔ یہ سارے عقلاء تھے جو اس بات پر متفق تھے کہ امام کا یہ عمل طبیعی نہیں ہے۔ یہ لوگ امام کو موت سے ڈرایا ہے تھے۔ یہ لوگ کہتے تھے کہ آپ کیسے بنوامیہ کے خلاف قیام کریں گے۔ ان کے ہاتھ میں سلطنت ہے، افرادی قوت ہے، لوگوں کو دھوکہ دینے، ڈرانے، دھمکانے کی تمام طاقت ان کے ہاتھ میں ہے۔ وہ لوگ امام حسین کو اس قیام کے انجام سے آگاہ کر رہے تھے جس کو امام آخر میں پہنچے۔ اس طرح سے اس وقت کے عقلاء امام حسین کو سلامتی اپنانے کی تلقین کر رہے تھے اور یہ نہیں سمجھ رہے تھے کہ ممکن ہے قربانی، حیات کا نعم البدل ہو اگرچہ نفس کتنا ہی قیمتی کیوں نہ ہو۔ خود کو بچانے کی زندگی سے قربانی بہتر ہے۔ یہ نصیحتیں امام کو عام لوگوں کی طرف سے نہیں مل رہی تھیں بلکہ یہ سب اُس وقت کی سربر آور دہ شخصیات تھیں جن کے ہاتھوں میں زمانے کے حل و عقد تھے۔ جیسے عبد اللہ بن عباس، عبد اللہ بن عمر، آپ کے ابن عم عبد اللہ بن جعفر، آپ کے بھائی محمد بن حنفیہ۔

عبد اللہ بن جعفر کا آپ سے نسبی رشتہ بھی تھا لیکن نفیاتی طور پر کمزور تھے۔ لہذا جب ان کو خبر ملی کہ آپ مکہ سے جلدی روانہ ہو رہے ہیں تو آپ کو ایک خط میں لکھا تھا کہ آپ میرے آنے تک انتظار کریں۔ لیکن امام حسین نے ان کا انتظار نہیں کیا۔ جب عبد اللہ بن جعفر مکہ پہنچے تو آپ مکہ سے نکل چکے تھے۔ انہوں نے والی مکہ سے فوراً آپ کے نام امان نامہ لیا اور امام تک پہنچے۔ وہ چاہتے تھے کہ اس امان نامہ کے ذریعہ امام کو مکہ چھوڑ کر جانے کے تمام ارادے ترک کرنے پر آمادہ

کر سکیں۔ کیونکہ امام بنو امیہ کے خوف سے مکہ چھوڑ رہے ہیں اور امان نامہ ملنے کے بعد مکہ چھوڑنے کا جواز نہیں رہے گا۔

یہ وہ نصائح ہیں جو اس وقت امت کی پستی میں ہونے کی دلیل تھی۔ اس وقت کے روساء سب کے سب اس پستی میں گرفتار تھے۔ عام لوگ تو اس سے بھی کئی گنازیادہ دنیاوی خواہشات میں گھرے ہوئے تھے۔ امام حسینؑ کو امت کے اس قسم کے ضمیر کا سامنا تھایا یوں کہیں کہ امامؑ کی تحریک کو ایسے لوگوں کا سامنا تھا۔ دوسرے عوامل بھی اپنی جگہ موجود تھے۔ یہ جمود، یہ سکوت، اس وقت ایک ایسی سخاوت کے منتظر تھے جو اس پستی کا بدال ہو۔

دوسرانہ نمونہ: عبد اللہ بن حر جعفی کا موقف ہے: امام حسینؑ خود بہ نفس نفیس اس سے ملے تھے اور نصرت کی اپیل کی تھی۔ وہ آپؐ کو حق بجانب سمجھتا تھا، مگر اس کیلئے یہ گراں تھا کہ اس کا خون اس راہ میں بہے۔ سوائے گھوڑے کے کچھ اور دینے کیلئے تیار نہیں تھا۔ وہ قربانی کے اس ذائقہ کو چکھنا نہیں چاہتا تھا۔

تیسرا نمونہ: روساء بصرہ کا موقف ہے: امام حسینؑ نے بصرہ کے چھ بزرگوں کے نام خط لکھا۔ یہ وہ لوگ تھے جو دورِ خلافت امیر المومنینؑ میں آپؐ کے ساتھ تھے۔ بصرہ کے زعماء و بزرگان دو گروہوں میں تقسیم تھے ایک گروہ حضرت امیر المومنینؑ کا حامی تھا اور ایک گروہ جناب عائشہؓ، طلحہ اور زبیر کا حامی تھا۔ امام حسینؑ نے ان چھ افراد کو حضرت علیؓ سے مرتبہ تھے انتخاب کیا۔ آپؐ جانتے تھے کہ یہ لوگ اہل بیتؓ سے ولایت رکھنے والے تھے، شعار اہل بیتؓ سے اتفاق کرنے والے تھے۔ لہذا ان سے آپؐ نے مدد و نصرت طلب کی۔ اپنی فریاد کو ان تک پہنچایا۔ انہیں اس خطرہ سے آگاہ کیا جو امت اسلامی کو لا حق تھا۔ یہ خطرہ یزید ابن معاوية کی قیصر و کسری جیسی حکومت کی صورت میں تھا۔

اب دیکھایا ہے کہ ان کا کیا رد عمل سامنے آتا ہے۔ ان میں سے ایک شخص عبد اللہ بن مسعود نخشلی ہیں۔ انہوں نے دعوت کو قبول کیا اور جواب دیا ان کے علاوہ باقی سب نے خیانت کی۔ انہی میں سے ایک شخص (منذر بن جارود) نے امام حسینؑ کے سفیر کو مع خطر کے عبد اللہ بن زیاد کے حوالے کر دیا۔ یہ لوگ شیعہ تھے۔ عثمانی نہیں، علوی تھے۔ لیکن ان میں علویت کا مفہوم ختم ہو چکا تھا۔ تمام ارادے فوت ہو چکے تھے۔ ایسا کرنا عبد اللہ بن زیاد کی محبت میں نہیں تھا، یہ لوگ اس کے حامی نہیں تھے، اس کو حق پر نہیں سمجھتے تھے بلکہ خود کو بچانے کیلئے ایسا کیا تھا، اس ڈر سے کیا تھا کہ کہیں ان زیاد کو پتہ نہ چلے کہ حسینؑ ان علیؑ نے ان سے مدد و نصرت طلب کی ہے۔ یہ ان کی کمزوری کی علامت تھی۔ حاکم کو پتہ نہیں چلا تھا۔ ضرورت نہیں تھی کہ ان کے سامنے پیش کرتے لیکن صرف یہ چاہتے تھے کہ معمولی سا خفیف بوجھ بھی نہ اٹھائیں۔ خود کو ہر طرح سے بچانا چاہتے تھے، کم سے کم احتمالات سے بچنے اور اپنے لئے سلامتی کی پوری ضمانت لینے کیلئے قادر حسینؑ اور خط دونوں کو حاکم کے حوالے کر دیا۔ عبد اللہ کے حکم سے حسینؑ کا یہ قادر شہید ہو گیا۔

ایک اور شخص اخنف بن قیس جو حضرت علیؑ کے ساتھ ہوتے تھے۔ انہوں نے علیؑ کو قریب سے دیکھا تھا آپؐ کے محض مبارک میں تربیت پائی تھی۔ انہوں نے امام حسینؑ کو خط لکھا: آپؐ صبر کریں جلد بازی نہ کریں۔ اس جواب میں یہ جملہ بھی تھا: ”ولا یستخفنک الذین لا یومنون“، یعنی جس چیز پر یقین نہ ہو اس کو ہلکانہ سمجھیں۔ یہ خط قیام امامؑ کے خلاف ایک اعراض تھا۔ یہ تھے اس وقت کے شیعوں سے ملنے والے جوابات۔

اخنف بن قیس کا خط اس وقت کی امت کے شکستہ اخلاق کی ترجمانی کرتا ہے۔ امت کس حالت میں بتلا تھی! معلوم ہوتا ہے کہ وہ ارادے کھو چکے تھے، اپنے

وجود کا احساس نہیں رکھتے تھے یا کم از کم ان کے اندر ایک ایسی شکستگی نمودار ہی تھی جسے ان کے ہاتھوں سے تقویت مل رہی تھی۔ یہ لوگ جو امت کو ان کی اپنی حالت پر باقی رکھنا چاہتے تھے اور اسی کو طاقت و سعیت دے رہے تھے۔ کسی قسم کی شجاعت کو تھور سمجھتے تھے، امور مسلمین پر سوچنے کو استعمال، عجلت پسندی سمجھتے تھے۔ اسلام و مسلمین جن مسائل میں ببتلا تھے ان کے حل سے متعلق اہتمام کرنے کو ہلکا پن سمجھتے تھے۔ غیر عقلی و عجلت پسندی سے تعبیر کرتے تھے۔ ان کے شکستہ اخلاق اس وقت کی امت سے آشکار تھے۔ وہ اپنی اس شکستگی، زیوں حالی، پسمندگی اور زمین گیری کے جواز میں کہتے تھے: اب مقابلہ کا دور ختم ہو چکا ہے۔ پہلے والے مفہیم بدل رہے ہیں۔ اس سلسلہ میں نئے اقدار نئے اہداف اس کی جگہ لے رہے ہیں۔ نئے نئے دلائل پیش کر رہے تھے۔ امام اس اخلاق کا خاتمه چاہتے تھے تاکہ نئے اخلاق پیدا کئے جائیں ایسے اخلاق جن میں قدرت و حرکت اور جدیت ہو۔ یہاں امام فرماتے ہیں ”میں موت کو سعادت کے علاوہ کچھ نہیں سمجھتا اور ظالمین کے ساتھ زندگی کو ذلت سمجھتا ہوں“۔ آپ امت کے موجودہ اخلاق کو نئے سرے سے بد لانا چاہتے تھے۔ اخنف بن قیس جیسے لوگوں کے اندر وہ اخلاق ختم ہو چکا تھا اور اس کے ساتھ چلنے والے لوگوں کی بھی یہی حالت تھی۔

چوتھا نمونہ: قبیلہ ہو اسد کا اپنا گاؤں چھوڑ کر جانا ہے: جب حبیب ابن منظہر نے امام عالی مقام سے اجازت طلب کی کہ وہ اپنے قبیلہ والوں کو نصرت کی دعوت دیں۔ اس وقت کے لوگ جانتے تھے کہ حبیب کون ہیں؟ ان کی جہادی خدمات، درخشندہ تاریخ، صفائی سیرت اور ورع و تقویٰ سب جانتے تھے۔ لیکن جب انہوں نے دعوت دی تو یہ نتیجہ سامنے آیا کہ قبیلہ والے اسی رات جگہ چھوڑ کر چلے گئے۔ حبیب ابن منظہر واپس آگئے اور امام حسینؑ کو خبر دی کہ قبیلہ والے

چاہتے ہیں کہ غیر جانبدار ہیں۔ وہ سمجھ رہے ہیں کہ ہم کافی نہیں ہیں کہ لشکر عمر سعد سے مقابلہ کریں۔ امام نے جواب میں فرمایا：“لا حول ولا قوة إلا بالله العلي العظيم”。 یہ امت کی وہ شماری تھی جس کا امام علیج کرنا چاہتے تھے۔

پانچواں نمونہ: بعد از شہادتِ امام اہل کوفہ کا مؤقف ہے: قیس بن مسر صیداوی کے بارے میں نقل کرتے ہیں جنہیں امام حسینؑ نے اپنا خط دے کر اہل کوفہ کے پاس بھجا تھا کہ جب وہ کوفہ میں داخل ہوتے ہیں، اہل کوفہ اس وقت متقلب ہو چکے تھے۔ راستے بند تھے عبید اللہ ابن زیاد مسلط ہو چکا تھا۔ چنانچہ امامؑ کے یہ قاصد گرفتار ہوئے، عبید اللہ کے پاس حاضر کئے گئے۔ انہوں نے دربار میں پہنچنے سے پہلے ہی امامؑ کا خط پھاڑ دیا۔ عبید اللہ کے دربار میں پہنچ کر ان سے سوال ہوا خط کو کیوں پھاڑ دیا۔ جواب دیا میں نہیں چاہتا تھا کہ تم اس خط کے مضمون سے آگاہ ہو جاؤ۔ سوال کیا کہ اس خط میں کیا لکھا ہوا تھا۔ انہوں نے کہا: اگر تم کو یہ بتانا ہوتا تو میں خط کو ہی نہ پھاڑتا۔ عبید اللہ نے کہا: منبر پر جاؤ اور علیؑ حسنؑ اور حسینؑ پر سب کرو۔ انہوں نے اس موقع کو غنیمت جانا اور منبر پر گئے۔ ان خطرناک حالات میں اپنی زندگی کے آخری لمحات سے فائدہ اٹھاتے ہوئے نہایت شجاعت و جوانمردی کے ساتھ کھڑے ہو گئے۔ جلادوں کے سامنے اہل کوفہ کی طرف رخ کر کے اپنا پیغام سنایا۔ انہوں نے کہا میں حسینؑ کا نمائندہ ہوں آپؑ کوفہ تشریف لارہے ہیں۔ اس طرح سے انہوں نے منبر سے بے اعتنائی کے ساتھ بات کی اپنے پیغام کو پہنچایا۔ ادھر سے حکم ہوا کہ انہیں قتل کر دیا جائے۔ اس طرح آپؑ نے اپنے ہدف کے حصول میں اپنا خون دے دیا۔ جو شخص ان کا سر تن سے جدا کر رہا تھا اس سے کسی نے پوچھا کیوں قتل کرتے ہو، اس نے کہا میں چاہتا ہوں کہ اس کو راحت کی نیند سلا دوں۔ یہ وہ امت تھی جس کے افراد صرف اپنی

ذاتی زندگی سے وابستہ تھے لیکن گل انسان کے وجود سے بے خبر تھے، سوچتے نہیں تھے اپنے عقیدہ کا خیال نہیں تھا کہ ایسا کرنا ان کیلئے مہنگا پڑ رہا تھا۔ اس وجہ سے مقتول کے سر کی پرواہ نہ تھی۔ وہ عبید اللہ بن زیاد کے سامنے میں انہیں راحت دلا رہا تھا۔ یہ سکوت، یہ جمودامت کی فکری طور پر پستی کا پتہ دے رہے تھے۔

چھٹا نمونہ : حکومت کی طرف جھکاؤ یا حکومت کا لوگوں پر دباؤ ہے:

حکومت کی طرف ایک ایسا گرم تیز رجحان پایا جاتا تھا کہ عبید اللہ بن زیاد نے دو یا تین ہفتہ کے اندر (قتل مسلم کے بعد سے لیکر محرم تک کے دوران) میں اسی شر کوفہ سے ہزاروں کی تعداد میں لشکر کو آمادہ کیا۔ یہ اہل لشکر وہی لوگ تھے جو حضرت علیؑ کے ساتھ ہوتے تھے، ولایتِ علی رکھنے والے، صفين میں علیؑ کے ساتھ تھے۔ اسی طرح دیگر جنگوں، نہروان و جمل میں بھی علیؑ کے ساتھ تھے، ان میں سے سرفراست عمر و ابن حجاج زیادی تھا۔ یہ وہ شخص تھا جس نے علیؑ کے ساتھ مصیبتوں جھیلی تھیں۔ زیاد ابن ابیہ کے سخت دور کو دیکھا تھا۔ لیکن اپنے ایمان میں استقامت نہیں دکھاسکا۔ اپنی آخری عمر سے پہلے ہی عقیدے کو طلاق دیدیا کیونکہ وہ دیکھ رہا تھا کہ اگر اس عقیدہ پر قائم رہا تو سودا بہت مہنگا پڑے گا جبکہ اس کے چھوڑنے پر اس کے بدالے میں کھلی دنیا مل رہی تھی۔ لہذا علیؑ کے ساتھ جہاد کرنے والا یہ شخص شکست کھا گیا۔ ایک مسلمان کی حیثیت سے جو شخصیت اس میں باقی تھی وہ بھی ختم ہو گئی۔ یہ وہ شخص ہے جس نے عمر سعد کو حسینؑ اور اہل بیتؑ رسول پر پانی بند کرنے کا بدترین مشورہ دیا، گھاث پر پھرے بٹھا دیئے گئے۔

اسی ظالم حکومت کو شبث بن ربیعی نے بھی قبول کیا۔ یہ بھی جنگ صفين میں علیؑ کے ساتھ تھا۔ صفين میں وہ جانتا تھا کہ علیؑ پیغمبر اکرمؐ کی نیابت میں جنگ لڑ رہے ہیں جس طرح خود پیغمبرؐ نے غزوہ بدرب میں لشکر کی قیادت کی تھی۔ لیکن یہاں

دنیوی خواہشات نے اس کا گلا گھونٹ دیا اور دنیا میں حل ہو گیا تھا۔ وہ اس حد تک غرق ہو چکا تھا کہ جب عبید اللہ بن زیاد نے اس کے پاس آدمی بھیجا کہ اسے جنگ کیلئے آمادہ کرے تو اس نے یہ نہیں کہا کہ میں وقت کے امام سے جنگ نہیں اور عذر نہیں تھا۔ اس نے یہ نہیں کہا کہ میں وقت کے امام سے جنگ نہیں کر سکتا۔ صرف اتنا کہا کہ میں مریض ہوں۔ عبید اللہ نے دوبارہ آدمی بھیجا اور کہا بھیجا کہ اس سے کہہ دو مسئلہ انتہائی حساس ہے، یہماری کو چھوڑ دو یہ اعلان کرو کہ ہمارے ساتھ ہو یا ہمارے دشمنوں کے ساتھ۔ واضح جواب چاہئے۔ اس نے جو نہیں یہ سنا اور معلوم ہوا کہ مسئلہ اہم ہے فوراً اپنی جگہ سے اٹھا اور لباس پہن کر عبید اللہ بن زیاد کے پاس آیا اور لبیک کہا۔ اس قسم کا منفی رویہ اس وقت کے لوگوں پر طاری یہماری کی واضح و روشن دلیل تھی۔

ساتوال نمونہ : جناب مسلم بن عقیل اور ہانی کا آزمائشی مرحلہ تھا: یہ دور حضرت مسلم اور جناب ہانی بن عروہ کا امتحانی دور تھا جس کی دنیا میں کوئی نظر نہیں ملتی۔ یہ ایسا دور ہے جس سے اس مرض کا خوبی تصور کیا جاسکتا ہے۔ یہ اس کی بہت واضح اور روشن دلیل ہے کہ فقد ان ارادہ کا مرض کس حد تک پھیل چکا تھا۔ یہ بدترین دور گزر اے۔ انسان کبھی سوچتا ہے کہ مسلم کے ساتھ یہ کیسا اتفاق ہوا کہ تمام تر طاقت و قدرت حاصل کرنے کے بعد بے یک لخط ہاتھ سے نکل گئی۔ اتنی عوامی تائید کیسے ختم ہو گئی۔ مسلم کیسے تنارہ گئے۔ کیسے کوفہ کی گلیوں میں تردد کے شکار ہوئے۔ کیوں اس افرادی قوت سے عبید اللہ بن زیاد کے ساتھ مقابلہ نہیں کیا؟ شہید صدر فرماتے ہیں یہ طاقت نہیں تھی، یہ قدرت نہیں تھی، یہ صرف رجڑ میں درج نام تھے۔ یہ اٹھارہ ہزار یا یہ ہزار یا تمیں ہزار محض شو شے تھے۔ یہ عوام کے جلسے جلوس کی طرح تھے۔ امت مردہ ہو چکی تھی یہ اسی مردہ امت کی تعداد

تھی۔ یہ وہی امت تھی جو انتہائی عجیب حالات میں بیٹلا تھی۔ نفسانی طور پر شکستہ تھی۔ وجہ ان گرا ہوا تھا۔ ضمیر مردہ ہو چکا تھا۔ جو کچھ پہلے کیا تھا اس کا انجام یہ ہوا۔ عبید اللہ بن زیاد نے ہانی بن عروہ کی طرف ایک شخص سے کہلا بھیجا کہ امراء زیادتی کو برداشت نہیں کرتے۔ امیر کی زیارت کو نہیں آئے کیوں امیر سے نہیں مل رہے ہو۔ یہ پیغام اس وقت ہانی کو پہنچا جب انہوں نے مسلم ابن عقیل کو اپنے گھر میں پناہ دیا تھا۔ شیعہ چھپ چھپ کر آپ سے ملتے تھے۔ غرض ہانی کو عبید اللہ بن زیاد کے دربار میں لایا گیا۔ عبید اللہ نے ہانی کو متہم کیا اور کہا تم نے مسلم کو اپنے ہاں پناہ دے رکھا ہے۔ تم ہمارے خلاف قیام کرنے کارادہ رکھتے ہو؟ ہانی نے کہا مجھے پتہ نہیں کہ مسلم کہاں ہیں۔ عبید اللہ نے کہا ہم مسلم کو ضرور پائیں گے۔ ہانی نے کہا اگر مسلم میرے قدموں کے نیچے ہوں تو میں قدم نہیں اٹھاؤں گا۔ ہانی کا شمار ان چند افراد میں سے تھا جو یہ استطاعت رکھتے تھے کہ قیام امام حسین کی ماہیت کو اس مردہ امت کیلئے کشف کریں۔ ہانی نے عبید اللہ سے تمام تر نصیحتیں کیں اس سے کہا میں تمہیں نصیحت کرتا ہوں کہ تم اور تمہارا خاندان یہاں سے چلا جائے۔ ہم تمہیں پکڑیں گے نہیں۔ ہانی اس طرح بات کرتے تھے جیسے ان کے پیچھے ایک افرادی قوت ہے۔ جو ان کے ارادوں کی پاسداری کیلئے بیٹھے ہیں۔ جب عبید اللہ نے غصبنا کر کر انہیں جس کرنے کا حکم دیا اور یہ خبر پھیلی کہ ہانی قتل ہو گئے ہیں۔ تو عمر وابن حجاج چار ہزار لشکر لے کر آیا اور ہانی کی خبر گیری کی دارالامارہ کے باہر دھرنادیا اور ہانی کی حیات کا مطالبہ کیا۔ عبید اللہ بن زیاد نے قاضی شریح کو بھیجا چونکہ قاضی شریح میں گواہ بننے کے شرائط موجود تھے۔

Ubaidullah ne kaha : قاضی جاؤ جس کمرے میں ہانی کو رکھا ہوا ہے دیکھو اور باہر جمع لوگوں سے کہہ دو وہ زندہ ہے۔ شریح قاضی لعنة اللہ علیہ کہتا ہے کہ جو نبی میں

کمرے میں داخل ہوا اور ہانی کو دیکھا تو اس نے مجھ کو دیکھ کر چیخ ماری اور کہا: کہاں ہے وہ مسلمان جو مجھے چاۓ؟ اگر دس آدمی بھی محل میں داخل ہو جاتے تو ہانی کو نجات دلا سکتے تھے کیونکہ اندر کوئی پولیس کوئی سپاہی نہیں تھا۔ اگر دس آدمی آمادہ ہو جاتے تو کوفہ کا رخ بدل جاتا۔ لیکن وہ جو تصور کر رہے تھے کہ اندر پولیس یا لشکر ہے محض ایک وہم تھا۔ ان کے ارادے ختم ہو چکے تھے۔ یہ امت تھی جو اپنی شخصیت کو کھو چکی تھی۔ وہ یہ سوچ کر آئے تھے کہ یہ قصر اندر سے خالی تھا، نہ مقابلہ کیلئے اسلحہ تھا سے گزرنا ناممکن ہے۔ حقیقت میں یہ قصر اندر سے خالی تھا، نہ مقابلہ کیلئے اسلحہ تھا نہ اتنے افراد تھے کہ دس آدمیوں سے مقابلہ کر سکتے۔ اللہ ہانی نے کہا یہ مسلمان کہاں گئے ہیں۔ اس حکومت کو نابود کرنے کیلئے دس آدمی کافی تھے، دس آدمی آرام سے قبضہ کر سکتے تھے۔

شرط قاضی کرتا ہے کہ میں عمر ابن حجاج کی طرف گیا اور اس سے کہا ہانی زندہ ہے تاکہ وہ واپس چلا جائے۔ عمر ابن حجاج اور اسکے ساتھ موجود چار ہزار لشکر کا ہدف صرف یہ تھا کہ ہانی زندہ ہوں۔ ان کو اور کوئی فکر نہیں تھی ورنہ ان کو چھوڑ کر جانے کے بجائے ساتھ لے جاتے۔ یہ رویہ، یہ بے دلی عدم ارادہ کی کیفیت ظاہر کرتا ہے۔ اس کی فکر نہ کی آخر قید کیوں ہیں۔

قاضی شریع کرتا ہے کہ میں نے چاہا کہ ان لشکروں سے کہوں کہ ہانی صرف دس آدمی چاہتا ہے۔ اس خوفناک جگہ پر ایک دھنڈ نظر آرہا تھا جس میں عبید اللہ بن زیاد بیٹھا تھا اگر دس آدمی ہجوم کرتے تو یہ مجسمہ ٹوٹ جاتا۔ شریع کرتا ہے کہ میں نے دیکھا میرے پچھے عبید اللہ ابن زیاد کے فوجی کھڑے ہیں۔ میں ہانی کی باتیں بتانا چاہتا تھا مگر چپ رہا۔ میں نے صرف رسمی طور پر گواہی دی کہ ہانی زندہ ہے۔ اسی بات پر عمر ابن حجاج واپس چلے گئے اور دوسرے دن ہانی شہید ہو گئے۔

عبداللہ بن زیاد کے ساتھ تھیں سے زیادہ آدمی نہیں تھے ادھر مسلم بن عقیل کے ساتھ چار ہزار کا لشکر تھا۔ لیکن ان کے پاس دل تھے ہاتھ نہیں تھے، ارادہ نہیں تھا۔ ان کے نام کیا پڑھوں جو اس معمر کہ میں مسلم کے ساتھ تھے۔ اس چار ہزار لشکر میں بڑی بڑی شخصیات تھیں لیکن یہ سب شکست کھا گئے۔

تحریک حسینی میں تحریک تنہا حسینؑ نے پیدا کی۔ حسینؑ کا ہر قطرہ خون گلو تحریک مصطفیٰ تھا۔ یہ ستر آدمی جو امامؑ کے ساتھ شہید ہوئے آزمائشوں کا نچوڑ ہیں۔ ان لوگوں نے کیوں میدان نہیں چھوڑا؟ جبکہ وہ افراد جو مسلم بن عقیل کے ساتھ تھے، تاریخ لکھتی ہے کہ عورتیں آتی تھیں اور اپنے شوہر، باپ، بھائی اور بیٹوں کو لے جاتی تھیں اور یہ کہتی تھیں تمہیں کیا ہو گیا ہے کیوں بادشاہوں کے امور میں مداخلت کرتے ہو۔ ہے فقد ان ارادہ۔ انسان حل ہو جاتے ہیں۔

عورتوں کی باتوں میں آئے اور واپس گھروں کو چلے گئے۔ انہی عورتوں میں سے بعض عورتیں ایسی بھی ہیں جنہوں نے امام حسینؑ کی شہادت کے بعد ایسے کارنامے انجام دیئے جو تاریخ کے صفحات پر ثبت ہیں۔ انہی عورتوں نے بعد از شہادت امامؑ، عمر بن سعد کی امیر کوفہ بننے کی تمام ترسازشوں کو ناکام بنادیا۔ جب یزید ابن معاویہ مر گیا۔ عمر سعد نے بنو امیہ کی طرف سے کوفہ میں بیعت کی تحریک چلائی اور خود امیر بننے کی کوشش کی تو یہی خواتین اپنے باپ بیٹوں اور شوہروں کے پاس جا کے انہیں اٹھا کر باہر لا لائیں۔ جوان سے کہتی تھیں تمہیں بادشاہوں سے کوئی کام نہیں، انہی عورتوں نے عمر ابن سعد کے خلاف جلوس نکالا اور مظاہرہ کیا۔ امام حسینؑ کا مرثیہ پڑھتی تھیں۔ یہی چیخ و پکار کرنے لگیں : ”جو حسینؑ کا قاتل ہو وہ کوفہ کا امیر نہیں ہو سکتا“۔ یہاں تک کہ عمر بن سعد مارا گیا۔

آٹھواں نمونہ : امت کا عمل اور عاطفہ ہم آہنگ نہیں تھے : شہید صدرؓ

فرماتے ہیں ان ہر بیت کے مظاہر میں تعجب خیز مظر وہ تناقض تھا جو امت کے دلوں اور عواطف و عمل میں پایا جاتا تھا۔ یہ وہ تناقض تھا جس کا ذکر کرتے ہوئے فرزدق نے امام سے کہا: کوفہ والوں کے دل آپ کے ساتھ ہیں اور تلواریں آپ کے مخالف ہیں۔ انہوں نے یہ نہیں کہا کہ کچھ لوگوں کے دل آپ کے ساتھ ہیں اور کچھ لوگوں کی تلواریں آپ کے خلاف کھینچی ہوئی ہیں بلکہ یہ کہا جن لوگوں کے دل آپ کے ساتھ ہیں انہی کی تلواریں آپ کے خلاف ہیں۔ مذکورہ بالا ان تمام آٹھ قسم کے نمونوں میں تناقض پائے جاتے ہیں۔

لیکن ان تمام تنقاضات کے باوجود ان میں کوئی تناقض نہیں پایا جاتا کیونکہ جو اپنے ارادوں کا مالک نہ ہوا سکا ہا تھا خود اپنے ہی عاطفہ کے خلاف حرکت کر سکتا ہے۔ لہذا ہم دیکھتے ہیں کہ انہوں نے روتے ہوئے امام حسینؑ کو شہید کیا۔ وہ یہ احساس کر رہے تھے کہ ہم اپنی عظمت، شان و شوکت کو قتل کر رہے ہیں، ہم اپنی آخری آرزو کو قتل کر رہے ہیں۔ امامت کے ورثہ کو قتل کر رہے ہیں۔ یہ وہ باقی ماندہ آثار تھے جن سے تمام امت کے باشур افراد کی امیدیں وابستہ تھیں کہ یہ اسلام کے اندر نئی روح ڈالیں گے۔ یہ لوگ اسی آخری امید کو ذبح کر رہے تھے جو ان پڑھائے جانے والے مظالم کو بند کرنے والی تھی۔

وہ شعور رکھتے تھے مگر قدرت نہیں رکھتے تھے۔ لہذا انہوں نے روتے ہوئے اپنے امام کو قتل کیا۔ ہم خدا سے دعا کرتے ہیں کہ ہمیں ان لوگوں میں قرار نہ دے اور ہمارا شمار ان لوگوں میں نہ کرتے جو اہداف امام حسینؑ کو قتل کرتے ہوں اور روتے بھی ہوں۔ امام حسینؑ ایک فرد نہیں جس نے ایک عرصہ زندگی کی ہو اور گزر گیا ہو۔ امام حسینؑ کل اسلام تھے اور ہیں۔ امام حسینؑ کل اہداف ہیں جس کیلئے آپ شہید ہوئے۔ یہی اہداف امام حسینؑ ہیں۔ یہ اہداف روح و فکر حسینؑ۔

ہیں۔ یہ اہداف، اہداف عاطفہ حسین ہیں۔ امام حسین، آپ کے اہداف یہ سب وہ اقدار ہیں جو اسلام میں مجسم ہیں۔

(اہل کوفہ اس امام کو قتل کئے جا رہے تھے اور روئے جا رہے تھے۔ یہاں ایک خطرناک چیز ہے کہ ہم اس آزمائش کیلئے تمباکریں کہ نعوذ باللہ حسین کو قتل بھی کریں اور روئیں بھی۔ ہمیں ہوش میں آنا چاہئے، سوچنا چاہئے یہ ہم پر واجب ہے کہ ہم کم از کم حسین کے قاتلوں میں سے نہ ہوں ورنہ رونا کسی کام کا نہیں ہے۔ ہم اسلئے نہ روئیں کہ ہم حسین کے قاتل نہیں ہیں، کیونکہ رونا کافی نہیں ہے۔ اس صورت میں عمر سعد قاتل حسین نہیں ٹھہرے گا کیونکہ وہ بھی رویا ہے۔ جس وقت حضرت زینب شداء کے لاشوں کے پاس سے گزر رہی تھیں اور اپنے بھائی کے جسم کو دیکھا تو مدینہ کی طرف متوجہ ہو کر اپنے جد بزرگوار کو آواز دی، ان کو خبر دی کہ یہ آپ کا حسین ہے جو خاک و خون میں غلطائی ہے، یہ آپ کے اہل حرم ہیں جو اسیر ہو رہے ہیں۔ یہ منظر دیکھ کر عمر سعد رو دیا اور تمام لشکر بھی رویا۔ یہی لوگ تھے جنہوں نے امام کا خون بہایا تھا۔ لہذا رونا تنا کوئی ضمانت نہیں ہے، عاطفہ کوئی چیز نہیں ہے۔ جن کا شہادت امام حسین کے بارے میں کوئی موقف نہ ہو یا وہ اہداف امام حسین کو قتل کر رہے ہوں ان کا رونا کسی کام کا نہیں ہے۔ ہمیں اس سلسلے میں سوچنا ہو گا غور کرنا ہو گا تاکہ ہمیں یقین ہو جائے کہ ہم قاتلین امام میں سے نہیں ہیں۔ صرف ہمارا یہ کہنا کہ ہم ان سے محبت کرتے ہیں ہم ان کی زیارت کو جاتے ہیں، ہم روتے ہیں، ہم پاپیادہ زیارت کو جاتے ہیں، واقعاً یہ سب باقی عظیم ہیں، ممتاز ہیں۔ لیکن صرف یہ رجحانات کفایت نہیں کرتے۔ ہمارے پاس ٹھوس دلیل نہیں ہے کہ ہم یہ ثابت کریں کہ ہم نہیں بھولیں گے۔ ممکن ہے انسان عاطفی طور پر قیام کرے لیکن عین موقع پر قاتلین امام کے ساتھ عملاً

شریک ہو۔ اپنے نفس کا خیال رکھنا چاہئے۔ اپنے موقف کا امتحان لینا چاہئے۔ تدبیر کرنا چاہئے، حالات کا احاطہ کرنا چاہئے۔ تقاضوں کو کھلے دل سے سوچنا چاہئے تاکہ واضح ہو کہ ہم بالواسطہ یا بیلاواسطہ قاتلین امام کے ساتھ شریک نہیں ہیں۔)

ہریمیت خورده اخلاق کا ایک ارادت مند اخلاق میں تبدیلی

امت کا اخلاق جب ہریمیت خورده ہو جاتا ہے تو ان کے ارادے بھی مردہ اور بے جان ہو جاتے ہیں۔ ان سے انکی شخصیت چھن جاتی ہے۔ لہذا ان کا وہ ہریمیت خورده نفس جس کے ساتھ وہ زندگی گزار رہے ہوتے ہیں ایسی شکل اختیار کر لیتا ہے کہ اسے کرامت و شخصیت کا احساس ہی نہیں ہوتا ہے۔ راستہ اور ہدف واضح ہے، حق و باطل میں تمیز کی قدرت بھی موجود ہے، اس کے باوجود معاویہ کی تجویز یا معاویہ کا کھینچا ہوا نقشہ جس میں دور جاہلیت کو اسلام کے لباس میں پیش کیا گیا ہے منکشف ہو جاتا ہے۔ ان کیلئے علیٰ کا نقشہ بھی واضح و روشن ہو گیا، جو کہ اسلام کا حقیقی چہرہ ہے۔

اسی طرح امام حسینؑ دو قسم کے اخلاق کے پیچ میں کھڑے تھے، ایک وہ ہریمیت خورده اخلاق تھا جس میں عاشور سے پہلے امت اسلامی بنتلا تھی اور دوسرا وہ اخلاق جسے امام حسینؑ امت میں پیدا کرنا چاہتے تھے یا نشر کرنا چاہتے تھے۔ وہ اخلاق یہ تھا کہ امت صاحب ارادہ بن جائے عزم و استقلال اور جذبہ قربانی ان میں پیدا ہو جائے۔ آپؐ کو اس اخلاق کا بھی سامنا تھا جو صرف مفاہیم کی حد تک کا تصور تھا، عمل سے دور تھا۔ اس اخلاق میں سلب و ایجاد تھا و نفی و اثبات تھا یہ وہ اخلاق تھا جو قوت تحرک کو شل کر چکا تھا، امامؑ اس اخلاق میں حرکت کے بغیر صرف تغیر لانا چاہتے تھے۔ امامؑ کو اس اخلاق کا سامنا تھا جس کی مثال اخفف بن قیس کے کلام سے ملتی ہے۔ جب اس نے امام حسینؑ کے رکاب میں حرکت کرنے والوں کے بارے میں انہمار خیال کیا۔ وہ کہتا ہے کہ یہ وہ لوگ ہیں جن کو اپنے موقف پر یقین

نہیں، مسائل کی تحقیق سے پہلے جلد بازی کرتے ہیں، حالات کے پیش آنے سے پہلے خود کو پیش کرتے ہیں۔ یہ اخنف بن قیس کی سوچ ہے۔ یہ ایک ایثار و قربانی کے علمبردار کا ہر بیت خور دہ اخلاق ہے۔ وہ اس قربانی کو، اس اقدام کو جو انسان کو موت کی طرف لے جاتی ہے، جلد بازی سے تعبیر کرتا ہے، صبر کے خلاف اقدام قرار دیتا ہے، اسے عقل و منطق کے دائرہ سے باہر قرار دیتا ہے۔ اخنف بن قیس کی یہ سوچ امت کے ہر بیت خور دہ اخلاق کا نتیجہ ہے۔ یہ مفہوم حرکت امام کے بعد پارییدہ ہو گیا۔ شہادت امام حسینؑ کے بعد امت کے اندر جذبہ قربانی آیا، جانفشاںی کیلئے آمادہ ہوئے، حرکت توabin کے نام سے چار ہزار لشکر نے قیام کیا۔ ان کا کوئی ہدف نہیں تھا وہ صرف جان دینا چاہتے تھے تاکہ ان کے اپنے گناہوں کا کفارہ ہو جائے یعنی امام سے جو متفقی روایہ اپنایا تھا اس کا کفارہ ہو جائے۔

وہ اخلاق جس کا مظاہرہ آپؐ کے رضائی بھائی عمر اطرف کے اس جملہ سے ہوتا ہے : ”یزید کی بیعت کرنا قتل ہو جانے سے بہتر ہے“۔ یہ ان کا ہر بیت خور دہ اخلاق تھا لیکن قیام امام حسینؑ کے بعد یہ پسپا اخلاق جاتا رہا۔

علی بن الحسینؑ کا یہ جملہ کہ جب آپؐ نے اپنے بیبا سے پوچھا : ببابا جان! کیا ہم حق پر نہیں ہیں؟ تو امامؑ نے فرمایا : ہم حق پر ہیں یہ سن کر علیؑ (اکبر) نے جواب دیا اگر ہم حق پر ہیں تو کوئی پروا نہیں کہ موت ہم پر گرے یا ہم موت پر۔

آپؐ کے بھائی محمد حنفیہؓ نے امام حسینؑ سے فرمایا : مجھے ڈر ہے کہ آپؐ کسی ملک میں داخل ہو جائیں گے پھر لوگ آپؐ سے اختلاف کریں گے۔ بعض لوگ آپؐ کا ساتھ دیں گے بعض آپؐ کے مخالف ہونگے۔ دوست و دشمن کے درمیان جنگ ہو گی، خون بھے گا۔ لہذا بہتر ہے آپؐ میدان جنگ سے دور رہیں اپنے پیغامات کو لوگوں تک پہنچائیں، اپنے مخبروں کو لوگوں کے مابین چھوڑ دیں اور ان کے ذریعہ

لوگوں کو دعوت دیں۔ اگر انہوں نے دعوت قبول کی تو بہتر ہے اگر قبول نہ کی تو آپ اپنے دین کے ساتھ محفوظ تور ہیں گے۔ یہ ان کی اخلاقی پسپائی تھی جس سے دلوں پر تالے لگے ہوئے تھے، جس کی کایا شہادت کے بعد پلٹ گئی اور امام حسینؑ کے خون مطہر نے امت کی بیداری کیلئے چانی کا کام کیا جبکہ محمد حنفیہؑ سمجھ رہے تھے یہ خون ضائع ہو گا۔ مختار نے زندان میں کہا تھا مجھے وہ کلمہ معلوم ہے جس سے ہم پوری سر زمین عرب پر حکومت کر سکتے ہیں۔ یہ وہی خون ہے جس کے بارے میں سوچا جا رہا تھا کہ ضائع ہو گا مگر یہ سلطنت وقت کی چانی بنی ہے۔

بنو امیہ کے امیر یزید نے آل ابی طالبؑ سے متعلق عبید اللہ کو خط میں لکھایہ لوگ جلد ہی خون بہانے پر اتر آئیں گے۔ یہ ان کے پسپا شدہ اخلاق کی ترجمانی کرتی ہے۔ جب پسپائی نے ان کے اخلاق اور وجود میں جڑ پکڑ لی تو امام حسینؑ نے ان کے خلاف قیام فرمایا۔ آپؑ نے فیصلہ کیا ایک ایسے اخلاق کی طرف لوگوں کو لانے کیلئے ایسا خون بہایا جائے، جس سے ارادہ زندہ ہو، صحیح اسلامی اخلاق زندہ ہو جائے۔ مسلمان کو اپنے صحیح موقف اور اپنی ذمہ داری کا احساس ہو جائے، جسے شریعت مختص کرتی ہے۔ ایسی تبدیلی لانے میں امام حسینؑ دقيق ترین مرافق سے گزرے۔ اس وقت امام حسینؑ چاہتے تھے کہ امت کے جسم اور ضمیر و وجہ ان میں نے اخلاق کا بیچ بودیا جائے۔ امامؓ اس وقت انتہائی دقت اور باریک بینی سے نگرانی فرمار ہے تھے۔ لوگ ہر بیت خورده اور کمزور تقلیدی اخلاق سے نکلنا نہیں چاہتے تھے۔ لہذا امامؓ نے تمام تر کوشش یہ کی کہ اس پسپائی کا شکار اخلاق کے خلاف قیام نہ کریں کیونکہ آپؑ امت کی تربیت نے اخلاق کے ذریعے کرنا چاہتے تھے۔ امت کے ضمیر و وجہ ان کو حرکت میں لانا چاہتے تھے۔ یہ آپؑ کیلئے اس وقت ہی ممکن تھا جب آپؑ ایک جائز راستے سے قیام کریں۔

جس امت کے ارادے مردہ ہو چکے ہوں، اخلاقیات میں نمایاں پسپائی، مفہوم تبدیل ہو چکے ہوں، ان تمام خدشات کا خیال رکھنا امام کیلئے ضروری تھا۔ دقيق منصوبہ بندی اور نقشے کے تحت امام کو چلنا تھا۔ غیر طبیعی طریقے سے نہیں بلکہ قانونی اور شرعی طریقے سے امت کے اخلاق کو جھنجوڑ کر اس سے پسپائی کو دور کرنا ہے۔ ان کے تبدیل شدہ مفہوم کی جگہ اصل مفہوم کو پیدا کرنا ہے۔ لہذا آپ اس مقصد کیلئے منصوبہ بندی کرتے رہے۔ آپ نے پہلے ہی دن سے ایک ایسے ثابت، واضح اور روشن مؤقف کو اپنے اور خدا کے درمیان اختیار کیا کہ آپ کو کسی صورت اس معركہ میں کو دنا تھا جس کیلئے خواہ کتنی ہی قیمت کیوں نہ ادا کرنی پڑے۔ آپ نے ہر چیز کا مقابلہ کرنے اور آخری دم تک لڑنے کا تہیہ کر لیا تھا۔ آپ امت کی حرکت کے رو عمل میں حرکت نہیں کر رہے تھے بلکہ ان کے رو عمل کی مناسب اصلاح پیش کر رہے تھے۔ آپ طبیعی راستے سے حرکت کر رہے تھے اس کی دلیل یہ ہے کہ امام حسین نے بصرہ میں اپنے والستہ شخصیات کو خط لکھا۔ ہمیں تاریخ میں نہیں ملتا ہے کہ امام حسین نے کوئی کھلا خط کوفہ والوں کے نام لکھا ہے یا نہیں لیکن آپ نے بصرہ میں موجود آپ سے وابستگی رکھنے والوں کو خط لکھ کر دعوت کا آغاز کیا۔ آپ نے یہ اعلان کیا کہ ہم بنو امیہ کے خلاف قیام کرنے والے ہیں ان پر یہ واضح کر دیا کہ اس خط کا قاصد ان کی نمائندگی کرتا ہے اور آپ اپنے بھائی اور پدر بزرگوار کی نمائندگی کر رہے ہیں۔ آپ نے فرمایا:

”میں ابھی تک خاموش رہا۔ میرے باپ اور میرے بھائی نے خاموشی اختیار کی۔ یہاں تک کہ بنو امیہ قرآن و سنت کی پاسداری کو چھوڑنے لگے۔ جب کتاب و سنت کی ہتک حرمت ہونے لگی، سنت مردہ ہو چکی، بدعت عام ہو چکی، تو میرے لئے ضروری ہو گیا کہ قیام کروں اور تبدیلی کیلئے اٹھوں۔“

تمہارے اوپر بھی فرض ہے کہ تم لوگ بھی اپنے موقف کو واضح کرو۔

آپ نے اپنے خطوط کے ذریعے اپنی دعوت کے بارے میں اپنے نظریے کو واضح کیا۔ ان کو دعوت دی کہ وہ آپ کے قیام کے ابتدائی مراحل میں، ہی شامل ہو جائیں۔ یہ اس بات کی دلیل ہے کہ امام حسین اپنے موقف کی حمایت صرف عاطفہ سے دینے کے حق میں نہیں تھے بلکہ آپ یہ بھی نہیں چاہتے تھے کہ لوگ صرف لفظی یا زبانی طور پر آپ کا ساتھ دیں۔ آپ پہلے ہی دن سے امت کو ہدف کے ساتھ حرکت میں لانا چاہتے تھے۔

جب والی مدینہ نے آپ کو نصف شب اپنے پاس بلا�ا اور یزید کیلئے بیعت طلب کی تو آپ نے اسی وقت اس پر یہ واضح کر دیا کہ حسین کو یزید کی بیعت قبول نہیں ہے۔ یہ حقیقی معنوں میں بیعت کو مسترد کرنے کی ایک صورت تھی۔ اس کے بعد آپ نے واضح انداز میں فرمایا کہ خلافت کے لاکوں و سرزاں اوار صرف آپ ہیں۔ آپ نے والی مدینہ سے فرمایا: تم بھی صحیح کرو، ہم بھی صحیح کرتے ہیں۔ تم بھی دیکھو! ہم بھی دیکھیں گے کہ کون اس منصب کیلئے سرزاں اوار ہے۔

آپ کا یہ عزم واردہ اور اس طرح کی حرکت حاکم وقت کے خلاف ایک واضح قیام تھا، چیلنج تھا۔ بصرہ والوں کو جو خط لکھا وہ حکومت وقت کیلئے چیلنج تھا۔ یہ سب وہ قرائیں، دلائل اور شواہد ہیں کہ امام پہلے ہی دن سے منصوبہ بندی کر رہے تھے۔ آپ امت کو حرکت میں لانا چاہتے تھے، چاہے حالات جو بھی ہوں۔

امام حسین کا اپنے موقف کی توجیہ میں شعار

امام اس اخلاقی پسپائی کی شکار امت کیلئے شعار بلند کرتے تھے۔ وہ امت جو روحی و نفیاتی طور پر شکست خورده تھی اور اتنی متاثر کہ اس کے ارادے ختم ہو چکے تھے۔ آپ ہر موقع پر واضح اور روشن انداز میں شعار دیتے تھے۔ چونکہ اس

ہر بیت خورده اخلاق میں یہ امت بتلا تھی امام کیلئے اس کا مقابلہ کرنا ضروری تھا۔ اگر وہ اس اخلاق کے خلاف براہ راست مقابلہ کونکے تو وہ اپنے عمل کی شرعی حیثیت کو کھو پیٹھیں گے۔ امام کا یہ عمل ان کے ضمیر کو بیدار نہیں کر سکتا۔ چنانچہ ان کو حرکت میں آنا چاہئے۔

پہلا شعار : قتل ناگزیر ہے۔ کچھ لوگ امام پر اعتراض کرتے تھے کہ آپ کیوں قیام کر رہے ہیں۔ عبد اللہ بن زبیر وغیرہ نے اس قسم کے اعتراضات کیئے تھے۔ آپ نے ان کے جواب میں فرمایا:

”مجھے ہر حال میں شہید ہو جانا ہے۔ میں حشرات الارض کے بلوں میں چھپ جاؤں تب بھی یہ لوگ مجھے نہیں چھوڑیں گے۔ میں جہاں بھی چلا جاؤں بنوامیہ پیچھا نہیں چھوڑیں گے۔ مجھے ہر حال میں مرننا ہے۔ چاہے میں مکہ میں رہوں یا مکہ سے باہر جاؤں۔ بہتر ہے کہ میرا قتل مکہ میں نہ ہوتا کہ اس گھر کی حرمت باقی رہے۔“

آپ دیکھیں گے کہ یہ شعار واقعیت سے کتنی مطابقت رکھتا ہے، وہ اخلاق جو زندہ رہنے کا خواہش مند ہے یہ پسپا، ہر بیت خورده اخلاق ہے۔ ان کے پاس کوئی منطق نہیں جوان کو نجات دلادے، ان کیلئے قابل ہضم ہو۔

وہ یہ منطق نہیں رکھتے تھے کہ امام کی اس تحریک پر تنقید کریں۔ امام نے فرمایا: ”نشانات، شواہد، قرائیں بتاتے ہیں کہ میں مارا جاؤں گا۔ بنوامیہ یہ عمد کر چکے ہیں کہ مجھے قتل کریں، اغوا کریں یا دھوکا دے کر قتل کریں خواہ میں استار کعبہ سے کیوں نہ چھٹ جاؤں۔“

آپ اس لئے شعار دیتے تھے تاکہ آپ کے موقف کی وضاحت ہو جائے۔ اس قسم کی پسپائی کی شکار قوم کے ساتھ یہی مناسب تھا یعنی جب ایک انسان کو

مرنا ہی ہے تو کیوں نہ آزاد مرے۔

دوسر اشعار : امام حسینؑ کی یہ حرکت ایک حکم غیبی کے تحت تھی۔ مختلف شخصیات آتی ہیں اور اعتراض کرتی ہیں کہ آپؑ کیوں قیام کرتے ہیں۔ جب محمد حنفیہ نے آپؑ سے بہت ساری نصیحتیں کیں تو آپؑ نے فرمایا : ”دیکھوں گا! میں سوچوں گا!“ محمد حنفیہ اٹھ کر چلے جاتے ہیں۔ بعد میں خبر ملتی ہے کہ امام حسینؑ نکل گئے ہیں تو محمد حنفیہ جلدی آتے ہیں اور زمام ناقہ کو پکڑ کر پوچھتے ہیں : برادر! آپؑ نے مجھے وعدہ نہیں دیا تھا؟ آپؑ نے نہیں کہا تھا کہ سوچیں گے۔ آپؑ نے فرمایا ہاں! میں نے ضرور کہا تھا لیکن رات کو پیغمبر اکرمؐ خواب میں آئے اور فرمایا : مجھے قتل ہونا ہے۔ جب آپؑ نے یہ جواب دیا، خواب کو ایک غیبی فیصلے کی صورت میں سنایا تو پسپائی خورده اخلاق کیلئے آپؑ کا یہ جواب قابل انکار نہیں تھا۔ صاحب اخلاق کو جب تک حسینؑ پر ایمان ہو وہ آپؑ سے یہ نہیں کہہ سکتا کہ اس غیبی فیصلہ کو رد کریں۔ اس قسم کا اخلاق رکھنے والا امامؐ کی اس منطق کو رد نہیں کر سکتا جسے امامؐ کے خواب پر ایمان ہو وہ اس سے انکار کیسے کر سکتا ہے۔ امام حسینؑ نے خواب کے بارے میں محمد حنفیہ کو بتایا لیکن عبد اللہ بن زبیر کو نہیں بتایا کیونکہ وہ آپؑ کے خواب پر ایمان نہیں رکھتے تھے۔ یہ ایک شعار ہے جس کا رخحتی موت کی طرف ہے۔

امامؐ نے فرمایا : ”میری موت کا فیصلہ اوپر سے ہو چکا ہے مجھے قربان ہونا ہے مجھے سفر پر جانا ہے، گرچہ قتل بھی ہو جاؤ۔“

یہ ایک ایسا شعار ہے جو واقعیت سے منحصر ہے پھر بھی یہ ایک شعار حقیقی ہے۔ تیسرا شعار اہل کوفہ کی دعوت کو قبول کرنا ضروری تھا۔ آپؑ نے بہت سی جگہوں پر لوگوں سے خطاب کیا۔ وہاں فرمایا مجھے اہل کوفہ کی طرف سے دعوت ملی ہے، انہوں نے مجھے بلا�ا ہے، حالات سازگار ہیں کہ میں وہاں جاؤں اور حق کی

مدد کروں اور باطل کو ختم کر دوں۔ تو لوگوں کی طرف سے اس کے رد عمل میں باتیں ہوتی تھیں۔ لوگ آپ کے سفر کے خلاف طرح طرح کی تفاسیر کرتے تھے۔ آپ فرماتے ہیں : میرا کوفہ جانا اور ان کی دعوت قبول کرنا۔ ان کے طلب کا جواب ہے۔ امت حرکت میں آچکی ہے ارادہ کر لیا ہے۔ لہذا ان پر واجب ہے کہ حرکت کریں۔ امام حسینؑ اس واقعہ میں مرحلہ جہادی پر اکتفاء نہیں کرتے یہ نہیں فرماتے کہ امت نے میری قیادت طلب کی ہے۔ اگر صرف امت کی دعوت پہ جارہے تھے تو بصرہ والوں کو خط نہ لکھتے۔ امامؑ نے خود بھی دعوت دی تھی، نصرت طلب کی تھی۔

امام حسینؑ ایک شخص سے کہتے ہیں کہ اہل کوفہ کی دعوت پر ان کی طرف جارہا ہوں، لیکن حالات میں فرق ہے۔ ایک انسان حرکت کرتا ہے، ایک انسان کسی امت کی دعوت کو قبول کر کے جوان پر ایمان لائے ہیں، ان کی قیادت پر ایمان لائے ہیں یہاں پر ایک اخلاقی شکست ہے وہ یہ کہ جلدی انجام پذیر ہونے میں بعد میں شکست ہوتی ہے ایسے موقعوں پر عاقبت کے بارے میں نہیں سوچا جاتا۔ جب امام حسینؑ کا یہ عمل اجابت دعوت ہے تو کیا حالات سازگار تھے؟ شکستہ اخلاق والے نہیں کہہ سکتے کہ عمل دیوانہ پن پر مبنی ہے یا غیر تجزیہ شدہ حرکت ہے۔ لہذا آپ ان کی دعوت کو قبول نہ کریں۔

چو تھا شعار حکومت وقت کے خلاف قیام ضروری ہونا ہے۔ کبھی امام حسینؑ ان تمام شعارات کے مقابلے میں یہ بھی فرماتے تھے کہ پیغمبر اکرمؐ نے فرمایا ہے کہ اگر کسی حاکم، سلطان جائز کو خدا کے نازل کردہ احکام کے خلاف حکم کرتے ہوئے دیکھیں اور لوگ اپنے قول و فعل سے اسے نہ روک سکیں تو خدا پر واجب ہے کہ ان لوگوں کو جہنم میں ڈال دے۔ اس شعار سے متعلق جو شریعت کے عین

مطابق ہے یہ امت کیا کہ سکتی تھی۔

اخلاق ہر بیت خورده سے استفادہ کرنے کے چند طریقے ہو سکتے ہیں:

۱۔ آپ نے جنگ کا آغاز نہیں کیا: یہ ان طریقوں میں سے ایک ہے جسے آپ نے اپنایا۔ آپ نے اس ہر بیت خورده اخلاق کے ساتھ اس طرح کارویہ اختیار کیا کہ یہ اخلاق ہر بیتہ بتدربنج اخلاقی ایثار میں بدل جائے۔ آپ نے فرمایا کہ میں جنگ کے سلسلہ میں دوسروں سے پہل نہیں کروں گا۔ یہ وہ شعار ہے جسے حضرت علیؑ نے بلند کیا تھا۔ فرق یہ ہے کہ علیؑ ریس حکومت اسلامی تھے۔ چنانچہ بحیثیت حاکم آپؑ کیلئے ضروری تھا کہ جنگ میں ابتدانہ کریں۔ اطاعت کی رسماں کونہ توڑیں اور آپؑ کے خلاف کہیں اعلان بغاوت نہ کریں۔ مفروض یہ تھا کہ جناب عاشورہؑ سے جنگ میں علیؑ پہل نہ کرتے، طلحہ وزیر سے جنگ میں پہل نہ کرتے، کیونکہ وہ آپؑ کے ہمشہری تھے، جب تک حد سے تجاوز نہ کر گئے۔ آپؑ نے ان کے خلاف جنگ نہیں کی۔ لیکن یہاں امام حسینؑ انقلاب کیلئے نکلے تھے۔ آپؑ ایک ایسے حکمران کے خلاف کھڑے ہوئے تھے جو ظالم و جابر تھا۔ اس سے جنگ میں پہل نہ کرنے کی منطق بظاہر صحیح نہیں لگتی۔ لیکن امام حسینؑ نے اس شعار کو بھی اپنایا تاکہ اخلاق شکستہ سے سازگار ہو جائے اور امام حسینؑ کیلئے اپنے اس عمل کو شرعی بنانے میں رکاوٹ باقی نہ رہے۔

حر کی قیادت میں آئے ہوئے اس لشکر سے امام حسینؑ ملتے ہیں جو آپؑ کا راستہ روکنے آئے تھے۔ یہ لشکر ایک ہزار کا تھا۔ زہیر ابن القین نے آپؑ کو ان سے جنگ کرنے کی پیشکش کی۔ ان کا کہنا یہ تھا کہ اس لشکر سے جنگ کرنا آسان ہے۔ ہم جنگ کا آغاز کریں اور کوفہ جانے کا راستہ کھل جائے گا۔ لیکن امامؑ نے فرمایا جنگ

کرنے میں پہل نہیں کروں گا۔ یہ اس شعار کا مصدق ہے جسے آپ کے نمائندے مسلم بن عقیل نے کوفہ میں اپنایا تھا۔

۱۔ جنگ میں پہل نہ کرنا

بعض اذہان میں شک و تردید کی صورت میں یہ سوچ ابھرتی ہے کہ مسلم بن عقیل حالت کا صحیح طریقے سے جائزہ لینے میں ناکام رہے۔ حادث کا بصیرت سے موازنہ نہ کر سکے۔ مسلم کو چاہئے تھا کہ کوفہ میں داخل ہوتے ہی حالات کو اپنے کنٹرول میں لے لیتے۔ یہ تصور اس وقت صحیح اور مفید تھا اگر حسین بن علی کی طرف سے مسلم حاکم و والی بن کر گئے ہوں، گویا امام نے اپنی حکومت قائم کر لی ہو اور مسلم کو حاکم کوفہ بنا کر بھیجا ہو۔ تاریخی نصوص میں کوئی نصیل دلیل نہیں ملتی کہ امام نے مسلم کے ساتھ کوئی ایسا خط لکھا ہو یا کوئی اشارہ دیا ہو جس سے یہ ثابت ہو جائے کہ مسلم کو آپ نے اختیار دیا تھا کہ وہ ضرورت پڑے تو جنگ کریں اور دارالامارہ پر قبضہ کر لیں۔ جبکہ آپ نے کوفہ والوں کو لکھا کہ میں اپنے اہل بیت کے معتمد ترین شخص کو تمہاری طرف بھیج رہا ہوں تاکہ تمہارے حالات سے آگاہی حاصل ہو سکے اور تمہارے اخلاص کے بارے میں اطمینان حاصل ہو سکے۔ اگر مسلم مجھے لکھتے ہیں کہ تمہارے خطوط اور تمہارے نمائندوں پر اعتماد کیا جا سکتا ہے تو میں اسکی موافقت میں تمہاری دعوت کو قبول کروں گا، اور تمہاری طرف آجائوں گا۔ جناب مسلم اس خط کے مضمون کی حد تک مکلف تھے۔ ان کا کام صرف یہ تھا کہ کوفہ کی عوامی رائے عامہ کو معلوم کریں اور اس سے امام کو آگاہ کریں۔ آپ کو اس سے زیادہ ذمہ داری نہیں دی گئی تھی۔ چنانچہ مسلم بن عقیل نے اس سے زیادہ اقدام نہیں کیا۔

آپ کوفہ میں داخل ہوئے، مختار کے گھر قیام کیا۔ یہ گھر شیعہ دوستوں کیلئے

کھلارہتا تھا۔ آپ اپنے دوستوں کو اہدافِ امام حسینؑ سے واقف کرتے تھے اور یہ لوگ بھی اپنے خلوص کا یقین دلاتے تھے۔ لوگ ان اہداف کے حصول میں خود کو مستعد اور آمادہ ہونے کا اعلان کرتے تھے۔ یہاں تک کہ عبید اللہ بن زیاد کوفہ میں داخل ہوا۔ حالات بدل گئے۔ جب مسلمؓ نے ان بدلتے ہوئے حالات کو دیکھا تو مصلحت یہ سمجھی کہ کسی اور گھر میں پناہ لے لیں۔ اب مسلمؓ نے روپوشنی اختیار کر لی۔ چونکہ عبید اللہ ابن زیاد کو ان کے پیچھے لگنا تھا، انہیں کسی صورت تلاش کرنا تھا جبکہ سابق والی کوفہ نعمان ابن بشیر اس سلسلے میں عدم تعرض کا رویہ رکھتا تھا۔ ان زیاد اس اجتماع سے مقابلہ کرنے اور اس تجمع کے اسباب و عوامل کے بارے میں سوچ رہا تھا۔ جب مسلم بن عقیلؓ نے ہانی بن عروہؓ کے گھر روپوشنی اختیار کی وہاں بھی شیعہ جمع ہوتے تھے۔

جناب مسلم بن عقیلؓ اس وقت منظر عام پر آئے جب ہانی بن عروہ کو گرفتار کر لیا گیا اور ان کی رہائی کیلئے آپ کے ساتھ چار ہزار لشکر بھی نکلا، آپ نے چاہا کہ اس لشکر کی مدد سے دارالامارہ پر قبضہ کریں اور حکومتی باغ ڈور کو اپنے ہاتھ میں لے لیں۔ لیکن یہ عمل آپ کے بنائے ہوئے منصوبہ کی حد سے پاہر تھا۔ جس منصوبہ کا آپ اور امام حسینؑ کے درمیان اتفاق ہوا تھا اس میں یہ منصوبہ نہیں تھا۔ یہ عمل مسلم کا اپنی حیثیت سے دفاع تھا۔ کیونکہ مسلم دفاعی پوزیشن میں تھے اور ان زیاد نے ہجوم کیا تھا۔ وہ چاہتا تھا کہ اس تحریک کے مرکز کو ختم کر دے اس بنیاد کو ختم کر دے۔ مسلم جنگ نہیں کر رہے تھے۔ حالات نے انہیں مجبور کیا تھا کہ وہ اس پوزیشن میں آجائیں۔ اگر آپ یہ اقدام نہیں کرتے تو عبید اللہ کا لشکر ہجوم کرتا اور شیعوں کو ختم کر دیتا۔ ایسا کرنا آپ کے اوپر فرض تھا۔ امام حسینؑ کی طرف سے حکم نہیں تھا اور نہ یہ عمل آپ بطور حاکم انجام دے رہے تھے۔ مسلم ایک فرد

تھے جن کا پیچھا ہو رہا تھا۔ آپ اپنے دفاع کیلئے پہل کر رہے تھے۔ جس طرح اپنے نفس اور اہل و عیال کا دفاع کرنا لازمی ہے آپ بھی اپنے نفس اور اپنے ماننے والوں کا دفاع کر رہے تھے۔

آپ اس خط کو پڑھیں جسے امام حسین نے قیس بن مسر صید اویٰ کے ساتھ بھیجا تھا۔ خط میں لکھا تھا کہ میں (حسین بن علی) بہت جلد تم تک پہنچنے والا ہوں اپنے امور کو منظم انداز میں بجا لو تو تاکہ میرے آنے تک شیرازہ نہ بکھر جائے۔ اس خط میں امام نے کسی ایسے منصوبہ کے بارے میں نہیں لکھا جس میں یہ حکم ہو کہ آپ حاکم یا والی کے حوالے سے مسلط ہو جائیے۔ خط میں تو اپنی حفاظت کرنے کی بات تھی، اجتماع کو آپ کے تشریف لانے تک یکجا رکھنے کی بات تھی۔ مسلم کی ذمہ داری تھی کہ اس اجتماع کا تحفظ کریں یہاں تک کہ امام حسین کوفہ تشریف لائیں اور اجتماع کو سنبھالیں۔ یہ سب امام حسین کے کوفہ میں داخل ہونے پر موقوف تھا۔ اللہ امام نے سفارش کی تھی کہ اس اجتماع کو محفوظ رکھیں، احتیاط سے رکھیں۔ امام کے خط میں صرف ایک عبارت تھی وہ یہ کہ مسلم کوفہ کے حالات سے انہیں آگاہ کرتے رہیں، ضروری معلومات فراہم کریں۔ مسلم کو جنگ کرنے کا اختیار یا ہدایت نہیں دی تھی۔ اللہ امام اس وقت اٹھے جب دفاع کی نوبت آپنی، کوئی اور راستہ نہیں تھا۔ یہ سب در حقیقت جنگ میں پہل نہ کرنے کے اس شعار کی آواز ہے۔

امام کا اس قسم کے شعار کا بلند کرنا ایک مفروضہ تھا تاکہ لوگ یہ سمجھیں کہ یہاں عمل شک پر موقوف ہے۔ امام اس وجہ سے جنگ کرنے ملکی دیر نہیں کر رہے تھے بلکہ عام مسلمان بھی اس کو جائز سمجھ رہے تھے بلکہ یہ امت کے اس ہریت خورده روح کے مقابلے میں تھا۔ جب ہم دیکھتے ہیں کہ امام حسین نماز م

عراق ہوئے آپ ہمیشہ سفر کو جاری رکھنے کی تاکید فرماتے ہیں۔ بار بار اس منطق کو اٹھاتے ہیں کہ انہوں نے بلا یا ہے۔ ہمارے اوپر فرض ہے کہ اس دعوت کو قبول کریں۔ راستے میں مسلم کی شہادت کی خبر ملی۔ آپ کے موقف میں تبدیلی نہیں آئی۔ شعار امام سے ساقط نہیں ہوا، شعار بلند ہی رہا۔ آپ مسلم کی شہادت کے بعد بھی یہ فرماتے رہے کہ کوفہ والوں نے دعوت دی ہے فرض بتتا ہے کہ اس دعوت کو قبول کریں۔ ہانی بن عروہ کی شہادت کے بعد بھی آپ کا موقف نہیں بدلا۔ آپ کے قاصد قیس بن مسر صید اوی کی شہادت کے بعد بھی آپ کا وہی روایہ برقرار رہا۔

حرابن یزید ریاحی نے آپ کا راستہ روکا۔ طرماح سے ملے انہوں نے امام سے عرض کیا آپ اس پہاڑ پر چلے جائیں ہم قبائل سے بیس ہزار کا لشکر جمع کر کے لا میں گے جو کوفہ والوں کا نعم البدل ہو گا۔ یہاں بھی امام نے فرمایا میراں سے معاہدہ ہے مجھے کسی صورت جانا ہی ہے۔ کوفہ والوں کے تمام عہدو پیمان کے ٹوٹنے کی ساری علامتیں ظاہر ہونے کے بعد بھی امام کا اپنے وعدہ پر باقی رہنا اس بات کا ثبوت ہے کہ امام نہیں چاہتے تھے کہ خود کو بری الذمہ قرار دے دیں۔

صرف ان کی وعدہ خلافی کو بنیاد بناانا اطمینان بخش نہیں تھا۔ آپ یہ نہیں فرماتے تھے کہ اب میراہال جانا نتیجہ خیز نہیں رہا ان کی دعوت کی اجازت ضروری نہیں۔

راستے میں پتہ چلا کہ عوامی تائید ختم ہو چکی ہے لوگوں نے خیانت کی ہے۔

آپ کے نمائندے کو شہید کیا ہے۔ اس کے باوجود سفر جاری رکھنا ایسا شعار ہے جو اس اخلاق کے ساتھ سازگار تھا جس کے بل بوتے پر یہ امت زندگی کر رہی تھی۔

امام کیلئے ضروری تھا کہ اس شعار کو بلند کرتے تاکہ اپنے اس عمل کو ان کی نظر وں میں جو سلامت رہنا چاہتے تھے، ان کی نظر میں جو اس عمل کو غیر عقلی اور بے صبری پر بنی اقدام سمجھ رہے تھے قانونی و شرعی حیثیت دے سکیں۔

ہر ہمیت خورده اخلاق سے استفادہ کرنے کا دوسرا نمونہ میدان جنگ میں تمام عواطفی احساسات کو حرکت میں لانا تھا۔ آپ نے اس سلسلے میں اپنی پوری طاقت و قدرت کو جمع کیا اور اپنے آپ کو شہادت کیلئے پیش کیا تاکہ ہر ہمیت خورده اخلاق والے یہ نہ کہیں کہ ایک شخص جو سلطنت چاہتا تھا قتل ہوا بلکہ لوگ یہ کہیں کہ نہیں انہوں نے چاہا خود قتل ہو جائیں، انکی اولاد قتل کر دی جائے۔ خواتین کو اسارت کیلئے آمادہ کیا تاکہ یہ ثابت کریں کہ ایک انسان جتنی مصیبتوں، دردوالم برداشت کرنا پڑے کرے تاکہ ہر ہمیت خورده اخلاق اس قیام کے بارے میں جتنا بھی شک کر سکتا ہے کرے لیکن یہ شک نہیں کر سکتا کہ بنو امیہ کے لشکر نے عترتِ آل محمدؐ کے ساتھ جو کچھ کیا، وہ کسی صورت جائز نہ تھا اور تمام اصولوں کے خلاف تھا۔

امامؐ کیلئے ضروری تھا کہ اخون، اپنی اولاد، اپنی مستورات، اہل حرم سب کو بطور عواطف پیش کریں۔ یہ وہ آثار تھے جسے دور رسول اللہ سے لیکر اب تک باقی رکھا تھا۔ یہ رسولؐ کا عمame، آپؐ کی تلوار، عباس ب عواطف کو حرکت میں لانے میں معاون ہو سکتے تھے۔ سب کو میدان میں لائے تاکہ ہر ہمیت خورده اخلاق کو جھنجوڑ کر اس میں تبدیلی لائیں۔ یہ ایک طریقہ تھا۔ یہ ایک احتجاج تھا۔ تاکہ حالات کے ساتھ تسلیم ہونے والے ان مردہ ضمیروں کو بیدار کر سکیں۔ چنانچہ امام حسینؑ اپنے اس منصوبہ سے ہر ہمیت خورده ضمیر والے انسان کو حرکت میں لاسکے۔

قیامِ امام حسینؑ کی منصوبہ بندی سے ملنے والے دروس و عبر تین آپ نے اپنے قیام کو جس نجح پر استوار کیا ہے اس سے ہم بہت سے دروس اور عبر تین حاصل کر سکتے ہیں جن میں سے کچھ درج ذیل ہیں:

اس امت کے اخلاق میں تبدیلی لانے والوں کیلئے ایک ایسا عمل انجام دینا جائز نہیں کہ ان میں موجود اخلاق کا دو بد و مقابلہ کیا جائے۔ کیونکہ واضح اور صریح صورت

میں اس اخلاق فاسدہ کا مقابلہ کرنے سے وہ شخص اس امت سے الگ تھلگ اور دور نظر آئے گا۔ پھر اس کا کوئی کام انجام دینا امت کی نظر میں جائز نہیں ہو گا۔

جس وقت وہ چاہے کہ اس امت کے ضمیر و وجہ ان کو بیدار کرے ضروری ہے کہ ان میں موجود اخلاق سے مقابلہ کرنے کی فکر کی جائے نئے سرے سے، نئے اخلاق پیدا کرنے کا سوچ۔ جو شخص ان سے جدا ہو جائے اس کو ایسے تغیر کا راستہ اختیار کرنا چاہئے کہ امت کے ضمیر کے اندر نفوذ کر سکے۔ یہ اس صورت میں ممکن ہے کہ وقت سے عمل کی معقولیت کا خیال رکھے اور امت میں اس عمل کو شرعی و قانونی دکھانے کی کوشش کرے۔ چنانچہ امام حسینؑ کے اس عمل کے خلاف ذرہ برابر شک کرنے والا کوئی نہیں تھا۔ سب جانتے اور مانتے تھے کہ آپؑ کا یہ عمل صحیح اور ایک عملِ مشروع تھا جبکہ بنو امیہ کا عمل ظلم و تعدی اور جبر پر مبنی تھا۔ یہ واضح اور روشن بات ہے یہی وجہ ہے کہ مسلمان آہستہ آہستہ اپنے سابقہ اخلاق کو چھوڑ کر نئے اخلاق، نئے افکار کے داخلے میں داخل ہونے لگے۔ ان کا یہ تصور اس قدر واضح تھا کہ مسلمانوں کے ضمیر کو حرکت میں لاایا اور ابھی تک حرکت میں ہے۔

خون حسینؑ اتنا کم قیمت نہیں جس سے ایک زمانے کے انسان یا ایک گروہ کے ضمیر بیدار ہو جائیں اور بس!۔ خون حسینؑ کی قیمت یہ نہیں کہ اس سے بنو امیہ کی بنیاد میں ہل گئیں اور ان کے چہرہ سے پردہ ہٹ گیا۔ ایک گروہ کا بیدار ہونا کافی نہیں۔ خون پاک حسینؑ کی ارزش اس سے کئی گناہ کیونکہ یہ خون را خدا اور راہِ اسلام میں بہا ہے۔ یہ خون ہمیشہ محرک و منور رہے گا۔ یہ خون ہمیشہ اسلام کا وقار کرے گا۔ یہ خون ہر امت کیلئے مطہر رہے گا۔ ضروری ہے کہ ہم اور آپ سب کے ضمیر حرکت میں آئیں۔ جب بھی ہمیں کسی دھوکے کا سامنا ہو، ہمیں اس عظیم قربانی کی طرف رجوع اور احساس کرنا چاہئے۔ ہمیں اپنی توجہ اس کی طرف

کرنا چاہئے۔ ہم، ہی وہ لوگ ہیں جن کو اپنی حقیر ذات کو قربان کرنے کی دعوت دی گئی ہے۔ جب بھی اسلام ہم سے قربانی طلب کرے ہم کتنے ہی ضعیف و حقیر کیوں نہ ہوں اس عظیم قربانی کی طرف متوجہ ہونا چاہئے جو قربانی کے حوالے سے لامدد ہے جسے امام حسینؑ نے پیش کیا تھا۔ ہمیں خود کو چھوٹا نہیں دکھانا چاہئے۔

ہر چیز کو حقیر سمجھتے ہوئے اسلام کی سر بلندی کیلئے قیام کرنے کا ذمہ دار سمجھنا چاہئے۔ اسلام قربانی چاہتا ہے۔ آپ اپنے وقت کی قربانی دیں، راحت و آرام کو قربان کریں، شخصی مصلحت کی قربانی دیں، خواہشاتِ نفسانی کی قربانی دیں، اپنی تمام توانائیوں کو جمع کریں، اپنے وسائل کو پیغام رسالت کیلئے صرف کریں۔ یہ قربانیاں اس عظیم قربانی کے مقابلے میں کیا چیز ہیں۔

کون ہے جو اپنے خون کے آخری قطرے تک قربانیاں پیش کر سکے؟ کون ہے جو اپنے خاندان کے آخری فرد تک کا قربانی دے سکے؟ کون ہے جو ایک دنیادار انسان ہونے کے ساتھ ساتھ اپنی کرامات اور بخشش کی آخری حد تک قربانی پیش کر سکے؟ ان مقاصد کو حاصل کرنے کیلئے ہمیں ہمیشہ اس عظیم قربانی کو سامنے رکھنا چاہئے تاکہ خون حسینؑ تاریخ میں زندہ وجاوید رہے۔

غفرالله لنا ولکم

میدان جنگ میں امامؐ کے خطبات

امامؐ کا پہلا خطبہ

وہ خطبہ مبارک یہ ہے :

”ایہا الناس اسمعوا قولی ولا تعجلونی حتى اعظکم بمالحق لعکم
علی حتى اعتذر اليکم ومن مقدمی علیکم فان قبلتم عذری و
صدقتم قولی واعطیتمونی النصف کنتم بذلك اسعد ولم يكن
لکم علی سبیل وان تلم تقبلوا منی العذر ولم تعطوا النصف من
انفسکم فاجمعوا امرکم وشرکائكم ثم لا يكن امرکم علیکم
غمة ثم اقضوا الی ولا تنتظرون ان ولی الله الذى نزّل الكتاب وهو
یتولی الصّلحین اما بعد فانسیبونی فانظروا من اناثم ارجعوا الی
انفسکم وعا تبوها فانظروا هل يحل لكم قتلی وانتهاء حرمته
الست ابن بنت نبیکم صلی الله علیه واله وابن وصیہ وابن عمه
واول المؤمنین بالله والمصدق لرسوله بما جاءه به من عند ربه
اوليس حمزة سيد الشهداء عمّ ابی؟ اوليس جعفر الشهید الطیار

ذوالجناحين عمیٰ اولم یبلغکم قول مستفیض فیکم ان رسول الله
صلی اللہ علیہ والہ قال لی ولاخی هذان سیداشباب اهل الجنۃ۔

”ایہا الناس! میرے بات سنو اور میرے قتل میں جلدی نہ کرو تاکہ میں
حق نصیحت سے جو مجھ پر واجب ہے ادا ہو جاؤ اور اپنے یہاں آنے کے
عذرات تم سے بیان کر دو۔ اگر تم نے میرا عذر قبول کیا اور میرے
قول کی تصدیق کی اور میرے معاملہ میں دادِ انصاف دی تو تم اس کے
سبب سے نیک ہو جاؤ گے اور مجھ پر ظلم کرنیکی را نہ پاؤ گے۔ اور اگر تم
نے میرے عذر کو قبول نہ کیا اور طریقِ انصاف اختیار نہ کیا تو تم اپنے کام
کو درست اور اپنے شرکاء کو جمع کر لو تاکہ تم پر تمہارا وہ کام اور اسکی
حقیقت پوشیدہ نہ رہ جائے۔ پھر جو کچھ تم کو میرے ساتھ کرنا ہو کرنا اور
مجھ کو مہلت نہ دینا۔ میرا ولی وہ خدا ہے جس نے قرآن کونا زل فرمایا اور جو
صالحین ہی کو ولی بناتا ہے۔

اتنا کہہ کر جناب امام حسین علیہ السلام نے اتنی دیر تک اور انتظار کیا کہ عمر
سعد کی فوج کے لوگ ایک جا جمع ہو کر مخاطب ہو جائیں۔ جب وہ جمع ہو گئے تو پھر
آپ نے سلسلہ بیان کو یوں شروع فرمایا کہ :

ایہا الناس! اے گروہ کوفہ و شام! تم لوگ میرے حسب و نسب پر لحاظ کرو
اور دیکھو کہ میں کون ہوں۔ بعدہ، اپنے دل میں غور کرو اور اپنے نفوس کو
لامت کرو اور چشمِ انصاف سے دیکھو کہ آیا مجھے قتل کرنا اور میری ہتک
حرمت کرنا تمہارے لئے حلال ہے۔ کیا میں تمہارے نبی محمد مصطفیٰ صلی
اللہ علیہ وآلہ وسلم کی دختر کا فرزند نہیں ہوں اور کیا میں رسول کے اس
وصی کا فرزند نہیں ہوں جو آنحضرت کا من عم تھا اور جو سب سے پہلے آپ

پر ایمان لایا اور جس نے سب سے پہلے رسول اللہ صلی اللہ علیہ وآلہ وسلم کے اس امر کی تصدیق کی جسے وہ خدا کی طرف سے لائے تھے۔ کیا حمزہ سید الشہداء میرے باپ کے چچا نہیں ہیں اور شہید ذوالجناحین جعفر طیار میرے چچا نہیں اور کیا یہ قولِ رسول ممزر لہ خبرِ مستفیض کے تم تک نہیں پہنچا جو آنحضرت نے میرے بھائی کے حق میں اور خود میرے حق میں فرمایا کہ یہ دونوں سردار ہیں جوانانِ اہل بہشت کے۔

ایک امام طبری ہی پر موقوف نہیں ہے۔ اس پر تمام اسلامی مورخین کا اتفاق ہے کہ جناب امام حسین علیہ السلام کا موجودہ خطبہ یہاں تک پہنچا تھا کہ سامعین پر کچھ ایسا عالم طاری ہوا کہ موافقین اور مخالفین غرضِ گل حاضرین روئے اور حضرت کی بہمنی اور بیٹیاں تو ایسے بین جگر خراش سے روئیں کہ امام عالی مقام نے بیتاب ہو کر حضرت عباس علیہ السلام سے ارشاد فرمایا کہ بھائی خیمه میں جا کر عورتوں کو سمجھادو۔

”فَلَمَا سَكَنَ حَمْدُ اللَّهِ وَاثْنَيْ عَلَيْهِ وَذِكْرُ اللَّهِ بِمَا هُوَ أَهْلُهُ وَصَلَّى عَلَى مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ وَعَلَىٰ مَلَكِتَهِ وَأَنْبِيَائِهِ فَذَكَرَ فَانْ صَدَّقْتُمُونِي بِمَا اقُولُ وَهُوَ الْحَقُّ وَاللهُ مَا تَعْمَدْتَ كَذِبًا مَذْ عَلِمْتَ أَنَّ اللَّهَ يَمْقُتُ عَلَيْهِ أَهْلَهُ وَانْ كَذَبْتُمُونِي فَانْ فِيْكُمْ مِنْ إِنْ سَالْتُمُوهُ عَنْ ذَلِكَ اخْبَرْكُمْ سَئَلُوا جَابِرَ ابْنَ عَبْدِ اللَّهِ الْأَنْصَارِيَ وَ ابْنَ سَعِيدَ الْخَدْرِيَ وَ سَهْلَ ابْنَ سَعْدَ وَ زَيْدَ ابْنَ أَرْقَمَ وَ انسَ بْنَ مَالِكَ يَخْبُرُوكُمْ أَنَّهُمْ سَمِعُوا هَذِهِ الْمَقَالَةَ مِنْ رَسُولِ اللَّهِ لَهُ وَ لَا خَيْرٌ إِنَّمَا فِي هَذَا حَاجِزًا لَكُمْ عَنْ سَفْكِ دَمِّي“۔

”جَبْ مُخَدَّرَاتٍ سِرَّاً پَرَدَةً عَصْمَتْ خَامُوشٌ ہو گئیں تو جناب امام حسین علیہ السلام نے حمدوشاً رَبَّ الْعَزَّةَ اسْطَرَحَ ادَّا کی کہ شایانِ شانِ

جناب کبریا تھی اور حضرت خاتم النبیین اور ملائکہ مقرین اور انبیاءؐ مرضیین پر درود بھیجا۔ پھر اپنے قدیم سلسلہ بیان کو قائم رکھنے کی ضرورت سے حدیث سید شباب اہل الجنة کے متعلق ارشاد فرمایا کہ اگر اس حدیث کے بیان کرنے میں تم مجھ کو سچا سمجھتے ہو تو پیشک تم نے اور اک حق کیا۔ کیونکہ میں کبھی جھوٹ نہیں بولتا۔ اور میں جانتا ہوں کہ خدا جھوٹ بولنے والوں کو دشمن رکھتا ہے۔ اور اگر تم اس حدیث کے بیان کرنے میں مجھے جھوٹا سمجھتے ہو تو ابھی تم ہی لوگوں میں بہت سے ایسے لوگ زندہ ہیں جو میری راست بیانی کی تصدیق کر سکتے ہیں۔ پس تم لوگ جابر بن عبد اللہ النصاری، ابو سعید خدری، سلیمان بن سعد ساعدی، زید بن ارقم اور اس بن مالک سے پوچھ لوا۔ وہ تم لوگوں کو بتلاد یہ نگے کہ ان لوگوں نے یہ حدیث جناب رسالت مآب صلی اللہ علیہ وآلہ وسلم کی زبانی خود میرے اور میرے بھائی کے حق میں سنی ہے یا نہیں۔ کیا یہ بھی تمہارے لئے تم کو میری خوزریزی سے روکنے کیلئے کافی نہیں ہے؟۔

جب امام حسین علیہ السلام کا سلسلہ ارشاد یہاں تک پہنچا تو شرذی الجوش قطع خن کمر کے یکایک بول اٹھا : ”انا عبدالله علی حرفاً ان كنت ادری ما تقول“۔ ”یعنی خدا کی عبادت برخلاف کروں اگر میں اس وقت تک یہ بھی سمجھا ہوں کہ آپ فرمائیا ہے ہیں“۔

امام عالی مقام نے تو اس مایہ ضلالت کا کچھ جواب نہ دیا مگر حضرت جبیب ابن مظاہر نے کلہ بکھرے اس کا ان الفاظ میں جواب دیا :

”والله انی لارأك تعبد الله علی سعین حرفاً وانا اشهد انك صادق ماتدری ما يقول وسواس قد طبع الله علی قلبك“۔

”اے شمر! تو خدا کی ہزار شکوک و ساویں کے ساتھ عبادت کرتا ہے اور میں خود تیری اس راست گفتاری کا شاہد ہوں جیسا کہ تو نے بیان کیا کہ میں جناب امام حسین علیہ السلام کی باتوں کو مطلق نہیں سمجھتا۔ پیشک ایسا ہی ہے تو ان کی باتوں کو مطلق نہیں سمجھ سکتا۔ خدائے سبحانہ و تعالیٰ نے تیرے قلب پر (جمال و ضلال کی) مر لگادی ہے۔“

جناب امام حسین علیہ السلام نے موجودہ نزاع لفظی سے قطع نظر فرمائے پھر اپنا سلسلہ کلام آغاز کیا:

”فقال لهم فان كنتم في شك من هذا القول افتباشون اثراً ما اني ابن بنت نبيكم؟ فوالله ما يبين المشرق والمغرب ابن بنتنبي غيري فيكم ولا في غيركم ويحكم اتطلبونى بقتيل منكم قتلته او مال لكم استهلكته او بقصاص من جراجة تأخذون مني فسكت ولا يكلمونه فنادى ياشبت ابن ربعى يا حجار ابن ابجر و يا قيس ابن الاشعث و يا يزيد ابن الحارث الم تكتبوا الى: ان قد انيعت الثمار و احضرت الجنان و ائما تقدم على جند لك مجند“۔

”اگر تم لوگوں کو میرے اس کلام میں شک ہے تو کیا میرے اس دعوے میں بھی شک ہے کہ میں تمہارے پیغمبر کی بیٹی کا بیٹا ہوں اور قسم خدا کی پورے عرب سے لیکر عجم تک تمہارے رسول کا بیٹا، تم میں یا تمہارے سوا اور لوگوں میں، سوامیرے اور کوئی نہیں ہے۔ افسوس ہے تم پر کیا تم یہ کہہ سکتے ہو کہ میں نے تمہارے کسی شخص کو مارا ہے جس کے خون کا بد لہ اس وقت تم مجھ سے لینا چاہتے ہو یا میں نے تمہارا کوئی مال تلف کر دیا ہے۔ یا میں نے تم لوگوں میں سے کسی کوز خمی کیا ہے۔ یا کسی طرح کا

اور آزار پہنچایا ہے جس کیلئے تم اس وقت مجھ سے قصاص کے طلبگار ہو؟
 اتنا شاد فرمائ کر آپ رُک گئے اور تھوڑی دیر تک انتظار کرتے رہے کہ گروہ اشقيا
 میں سے شائد کوئی جواب دے۔ مگر ان میں سے کسی ایک نے بھی حضرت کے
 کلام صداقت تمام کا کوئی جواب نہ دیا۔ تب آپ نے باواز بلند پکارا کہ:
 اے شبث ابن ربی، اے ابجر، اے قیس ابن اشعث، اے یزید ابن حارث،
 آیا تم وہ لوگ نہیں ہو جنہوں نے مجھ کو متواتر ان لفظوں میں خط لکھ لکھ
 کر بلوایا کہ ہمارے درختوں کے میوے پختہ ہو گئے ہیں اور ہمارے
 نخلستان سر سبز و شاداب ہو گئے ہیں۔ آپ بعجلت تمام ہمارے پاس
 تشریف لائیے۔ ہم لوگوں نے لشکر تیار کر رکھے ہیں۔

سب تو خاموش رہے مگر شبث ابن ربی نے کہا کہ میری سمجھ میں نہیں آتا
 کہ آپ کیا کہتے ہیں۔ فی الحال آپ کو اپنے ابن عجم یزید ابن معاویہ کی دعوت قبول
 کرنی ہو گئی۔ آپ کے ساتھ برفق و مدارات پیش آیا۔ اس کی تقریر کے
 جواب میں امام عالی مقام نے جواب دیا:

”لا والله لا اعطيكم بيدى اعطاء الذليل ولا اقر لكم اقرار العبيد ثم
 نادى يا عباد الله انى عذت بربى وربكم ان ترجمون واعوذ بربى
 وربكم من كل متكبر لا يوم من يوم الحساب“۔

”قسم خدا کی میں بطور ذلت اپنا ہاتھ کسی کے ہاتھ پر نہ دھروں گا اور نہ تم لوگوں
 کے سامنے غلاموں کا سا اقرار کرنے کی عار گوارا کروں گا۔ یقیناً میں نے
 تمہارے اور اپنے پروردگار سے پناہ مانگی ہے کہ تم مجھے سنگار کر سکو اور میں
 اپنے اور تمہارے پروردگار کی پناہ مانگتا ہوں ایسے لوگوں کے شر سے محفوظ
 رہنے کیلئے جو اپنے غرور کی وجہ سے روز قیامت پر یقین نہیں رکھتے۔“

اتا فرمائے آپ نے پھر عقبہ ابن سمعان کو بلایا اور اسکونا قہ کی مہار دیکر آپ اپنے گھوڑے پر سوار ہوئے جس کا نام ناسخ التواریخ کی تحقیق میں مر تجز تھا۔ مگر عام طور سے ذوالجناح مشور ہے۔ اس کے بعد امام عالی مقام اپنے چند اصحاب باؤ فا کے ساتھ عمر سعد کے لشکر کے اور قریب آگئے تو بریر ابن خفیف ہمدانی نے آگے بڑھ کر اپنے مخصوص اہل کوفہ کو مخاطب کر کے با آواز بلند پکارا اور کہا:

”يَقُومُ اتَّقُوا اللَّهَ فَإِنْ ثَقَلَ مُحَمَّدُ صَلَّى اللَّهُ عَلَيْهِ وَآلِهِ وَسَلَّمَ قَدْ أَصْبَحَ
بَيْنَ اظْهَرِكُمْ هُؤُلَاءِ ذُرِّيَّتَهُ وَعُتْرَتَهُ وَبَنَاتَهُ وَحَرَمَهُ فَهَا تَوَامَّا عَنْدَكُمْ
وَمَا الَّذِي يَرِيدُونَ إِنْ تَصْغُوا بِهِمْ“ -

”اے قوم! خدا سے ڈرو اور اپنے پیغمبر صلی اللہ علیہ وآلہ وسلم کی وصیت یاد کرو کہ آنحضرت نے ارشاد فرمایا تھا کہ: ”انی تارک فیکم الثقلین کتاب اللہ و عترتی“ وہ ثقل محمد یہی ہے جو تمہارے سامنے موجود ہے اور اس کی ہمراہی میں اسکے لڑکے لڑکیاں، عترت اور اس کے حرم محترم ہیں۔ اب تم کھل کھل کر بیان کرو کہ ایسے لوگوں کے ساتھ تمہارا کیا ارادہ ہے۔ اور ان لوگوں کے ساتھ تم کس طرح پیش آنا چاہتے ہو؟

”أَفَلَا تَقْبِلُونَ مِنْهُمْ إِنْ يَرْجِعُوا إِلَى الْمَكَانِ الَّذِي جَاءُ وَمِنْهُ وَيَلْكُمْ
يَا أَهْلَ الْكَوْفَةِ أَنْسَيْتُمْ كَتَبَكُمْ وَعَهْدَكُمُ الَّتِي أَعْطَيْتُمُوهَا وَاشْهَدُ
تَمَ اللَّهُ عَلَيْهَا وَيَلْكُمْ ادْعُوتُمْ اذْعُرْفُتُمْ أَهْلَ بَيْتِ نَبِيِّكُمْ وَزَعْمَتُمْ
أَنَّكُمْ تَقْتَلُونَ أَنفُسَكُمْ دُونَهُمْ إِذَا أَتَوْكُمْ اسْلَمْتُمُوهُمْ إِلَى أَبْنَ زِيَادَ
وَمَتَعْتَمُوهُمْ عَنْ مَآءِ الْفَرَاتِ بَئْسَ مَا خَلْفْتُمْ بَنِيَّكُمْ فِي ذُرِّيَّتِهِ مَالَكُمْ
لَا سَقَاكُمُ اللَّهُ يَوْمَ الْقِيَمَةِ“ -

”آیا تم لوگوں کو منظور نہیں ہے کہ یہ جماعت وہاں لوٹ جائے جہاں سے

آئی ہے۔ کیوں اہل کوفہ کیا تم نے اپنے لکھے ہوئے خطوط کو اور ان وعدوں کو جن پر تم نے خدا کو درمیان دیا تھا اور جن میں تم نے واضح طور پر یہ لکھا تھا کہ اہل بیت پیغمبر تمہارے پاس آئیں تو تم انکی نصرت و متابعت میں اپنی جانیں شار کر دو گے، بالکل فراموش کر دیا۔ اب جب وہ لوگ تمہارے پاس آگئے تو تم ان لوگوں کو این زیاد کے حوالے کئے دیتے ہو اور فرات کے پانی کو ان پر بند کئے بیٹھے ہو۔ واقعی تم اپنے پیغمبر کے بدترین پیرو ہو کہ انکی ذریت طاہرہ کے ساتھ ایسے سلوک کرتے ہو۔ خدا یے سبحانہ تعالیٰ بروز قیامت تم کو کبھی سیراب نہ فرمائے۔“

بریں کا یہ کلام سن کر گروہ اشقیانے پھروہی اپنا معمولی جواب دیا کہ نہیں سمجھتے تم کیا کہتے ہو؟ بریں نے کہا:

”الحمد لله الذي ذادني فيكم بصيرة اللهم انى ابرء اليك من افعال هؤلاء

القوم اللهم الق بأسهم بينهم حتى يلقوك وانت عليهم غضبان۔“

”اس خدا یے سبحانہ و تعالیٰ کا شکر ہے جس نے بمقابلہ تم لوگوں کے مجھ کو دیدہ بصیرت عطا فرمایا۔ پروردگار! میں اس قوم کے افعال سے بالکل بیزار ہوں۔ پروردگار! اس جماعتِ شقاوتِ اثر کو آپس میں ٹکرایا تو مجھ کو کیسی حالت میں تیرے حضور پہنچیں کہ تو ان پر غضبناک ہو۔“

یہ کلام سن کر کوئیوں نے بریں پر تیر چلائے۔ بریں جناب امام حسین کے پاس چلے آئے۔ اگرچہ صفوں مخالفین کے تیر آتے ملاحظہ فرمائے مگر وہ ہادی برحق اپنی جگہ سے نہ ہٹا۔ بلکہ کوئیوں کے تیر اندازوں کے سامنے پھر دوسرا سے خطہ کا آغاز فرمایا۔

امام عائی مقام کا دوسرا خطہ

”انشدَ كُمْ هَلْ تَعْرُفُنِي قَالُوا نَعَمْ أَنْتَ ابْنُ رَسُولِ اللَّهِ صَلَّى اللَّهُ

عليه واله وسلم ومن سبطيه قال انشدكم بالله هل تعلمون ان
 امی فاطمة بنت محمد صلی الله علیہ واله وسلم قالوا نعم فقال
 انشدکم بالله هل تعلمون ان ابی علیؑ ابن ایطالب قالوا نعم قال
 انشدکم بالله هل تعلمون ان جدتی خدیجۃ بنت خویلد اول
 نساء هذه الامة قالوا اللهم نعم قال انشدکم بالله هل تعلمون ان
 حمزۃ سید الشہداء عم ابی قالوا اللهم نعم فقال انشدکم بالله
 هل تعلمون ان جعفر الطیار فی الجنة عمی قالوا اللهم نعم قلل
 انشدکم بالله هل تعلمون ان هذا سیف رسول الله صلی الله علیہ
 واله وسلم وانا مقلد بها قالوا اللهم نعم قال انشدکم بالله هل
 تعلمون ان هذه عمامة رسول الله صلی الله علیہ واله وسلم انا لا
 لابها قالوا اللهم نعم قال انشد بالله هل تعلمون ان علیاً کان
 اوکلهم اسلاما واعلمهم علماء واعظمهم حلماء وانه ولی کل مؤمن
 ومؤمنة قالوا اللهم نعم فقال استعجلون دمی وابی صلوات الله
 علیہ الفائد عن الحوض یذو دعنه رجالا کما یزاد البعیر الصادر عن
 الماء ولو آء الحمد فی ید ابی یوم القيمة قالوا قد علمنا ذلك کله
 ونحن غير تارکیک حتى یذوق الموت عطشا“۔

”یعنی میں تم کو خدا کی قسم دیتا ہوں آیا تم مجھ کو پہچانتے ہو؟۔ سب نے کہا
 ہم کیونکر آپ کو نہ پہچانیں۔ آپ ہمارے رسولؐ کے فرزند ہیں اور
 نواسے۔ امام نے فرمایا تم کو خدا کی قسم آیا تم جانتے ہو کہ میری ماں فاطمہ
 بنت محمد مصطفیٰ ہے۔ سب نے کہا ہاں۔ امام نے فرمایا تم کو خدا کی قسم تم
 جانتے ہو کہ علیؑ بن ایطالب میرے باپ ہیں؟ سب نے کہا ہاں۔ امام

نے کہا تم کو خدا کی قسم آیا تم جانتے ہو کہ جنابِ خدیجہ بنت خویلد میری
 نانی ہیں جو اس امت کی پہلی عورت ہیں۔ سب نے کہا ہاں۔ امام نے فرمایا
 تم کو خدا کی قسم آیا تم جانتے ہو کہ حمزہ سید الشہداء میرے باپ کے چچا
 تھے۔ سب نے کہا ہاں۔ امام نے فرمایا تم کو قسم خدا کی آیا تم جانتے ہو کہ
 جعفر جوریاض جنت میں دو شہپروں کے ذریعہ سے پرواز کرتے ہیں وہ
 میرے ہی چچا تھے۔ سب نے کہا ہاں۔ امام نے فرمایا آیا تم جانتے ہو کہ یہ
 شمشیر جنابِ رسولِ خدا کی ہے جو میں جماں کئے ہوں۔ سب نے کہا
 ہاں۔ امام نے فرمایا آیا تم جانتے ہو کہ یہ علامۃ جنابِ رسول ہے جو میں
 باندھے ہوں۔ سب نے کہا ہاں۔ امام نے فرمایا آیا تم جانتے ہو کہ میرے
 پدر بزرگوار ایسے بزرگ ہیں جو سب سے پہلے ایمان لائے اور جو لمحاظ علم
 و حلم کے تمام اہل اسلام سے زیادہ فضیلت رکھتے ہیں اور وہ تمام مؤمنین و
 مؤمنات کے مولا ہیں۔ سب نے کہا ہاں۔ ہم جانتے ہیں۔ امام نے فرمایا
 کہ جب تم کو یہ سب کچھ معلوم ہے تو پھر تم کیوں میرے خون کو مبارح
 سمجھتے ہو۔ حالانکہ تم خوب جانتے ہو کہ فردائے قیامت میں میرے ہی
 والد بزرگوار تمام تشنگانِ امت کو حوضِ کوثر پر اس طرح یجاں میں گے جس
 طرح شتر بان اپنے اونٹوں کو مشرع آب پر پانی پلانے کی غرض سے
 یجائے ہیں اور بہت سوں کو وہاں سے اس طرح ہٹا دینے گے جس طرح
 غیر اونٹوں کو ہٹا دیا کرتے ہیں اور اس دن لوائے حمد میرے ہی پدر
 بزرگوار کے ہاتھ میں ہو گا۔ ان لوگوں نے جناب امام حسینؑ کی تقریر
 سن کر جواب دیا کہ ہم لوگوں کو یہ سب باتیں معلوم تو ہیں مگر با این ہمه
 ہم لوگ آپؑ سے ہاتھ نہیں اٹھائیں گے۔ جب تک کہ آپؑ اپنے

ہونوں سے شربتِ مرگ کا جام نوش نہ فرمائیں۔” (نَسْخَ التَّوَارِيخُ صَفْحَةٌ ۲۵۱ مقتل ابوالحق صفحه ۳۵)

جناب امام حسین علیہ السلام کا یہ دوسرا خطبہ تھا۔ ابھی اور خطبات بھی باقی ہیں جو عنقریب اپنے اپنے مقام پر سلسلہ بیان میں آتے جائیں گے۔ علامہ ابوالحق اور نَسْخَ التَّوَارِيخُ کے ذی قدر مؤلف بیان کرتے ہیں کہ اس خطبہ کو تمام فرمائکر امام عالی مقام خیمه مطہر میں تشریف لائے۔ حضرت زینب خاتون حاضرِ خدمت ہوئیں ارشاد ہوا کہ سب اہل بیت کو جمع کرو۔ سب حاضرِ خدمت ہوئے تو ان گرفتارانِ مصیبت نے خود پوچھا کہ ہم کیوں طلب کئے گئے ہیں؟ امام عالی مقام نے آبدیدہ ہو کر ارشاد فرمایا:

”حاجتی او صیکن اذا انا قلت فلاتشققن على جیبا و لا تلطم من

على خدا ولا تخدشن على وجهها۔“

”یعنی تم سے صرف اس وصیت کی ضرورت ہے کہ میں جس وقت مارا جاؤں۔ میرے ماتم میں تم گریباں چاک نہ کرنا۔ اپنے منه پر طما نچے نہ مارنا۔ اور اپنے رخساروں کو مجروح نہ کرنا۔“

اس کے جواب میں جناب زینب نے عرض کی کہ آپ تو اس وقت ایسی باتیں فرماتے ہیں جیسے آپ کو اپنی موت کا بالکل یقین ہو چکا ہو۔ فرمایا ہاں ایسا ہی ہے۔ اتنا سننا تھا کہ جناب زینب نے رورو کر فرمایا:

”وَاثْكَلَهُ وَأَمْحَمَدَهُ وَاعْلَيَاهُ وَاحْسَنَاهُ وَاضْعَفَاهُ وَأَغْرَبَاهُ وَاقْلَهُ

ناصرۃ فقیل لها الحسین علیہ السلام یا الختی تعزی بعزاء اللہ

فکان سکان السموات یفنون و اهل الارض یموتون ولا یبقى الا

الله فلا تذهبن بحلماک الشیطان۔“

”ان کے نالہ و فریاد سن کر امام علی مقام نے ارشاد فرمایا کہ اے بھن صبر کرو۔ ساکنین آسمان بھی فنا ہونے والے ہیں اور قائمین ارض بھی مرنیوالے ہیں۔ خدا نے سبحانہ و تعالیٰ کی ذاتِ پاک کے سوا اور کوئی رہنے والا نہیں ہے۔ خبردار ہو۔ شیطان تمہارے حلم کو بد نہانہ کرنے پائے۔“

یہ ارشاد سنکر جناب زینب علیہما السلام نے اپنے دیدہ اشکبار سے آنسو پوچھ ڈالے۔ مگر عجیب مضطربانہ لمحہ میں اپنے غریب بھائی سے پوچھا کہ آپ ہم کو یہاں سے نکال کر اور کہیں لیجائیں تب تو آپ کی جان سلامت پیگی؟ جناب امام حسین نے فرمایا: لو ترک القطام لنام۔ یہ جملہ فرمائ کر آپ نے اسی مقام پر ایک لمحہ استراحت فرمایا اسی عرصہ میں کچھ غنوڈگی سی آپ پر چھائی۔ آنکھ کھولی تو جناب زینب سے فرمایا: رایت الساعۃ جدی رسول اللہ صلی اللہ علیہ وآلہ وسلم وہو یقول یا بنی اصبر الساعۃ تاتی الینا۔ میں نے جناب رسالتمناب صلی اللہ علیہ وآلہ وسلم اپنے جد بزرگوار کو ابھی خواب میں دیکھا۔ آپ فرماتے تھے کہ اے میرے فرزند تھوڑی دیر اور صبر کر لے اس کے بعد تو ہمارے پاس پہنچا چاہتا ہے۔“ اہل حرم میں تو امام علیہ السلام کے اس خواب کو سن کر کرام مج گیا اور آپ ان کو تسکین و تشفی فرمائ کر باہر تشریف لائے۔ زہیر ابن القین نے اسی اشنا میں صفح سے بڑھ کر مخالفین کو مخاطب کیا اور کہا:

”ایہا الناس! ان حق المسلم علی السلم النصیحة و نحن وانتم علی دین واحد وقد ابتلانا اللہ بذریۃ رسول اللہ صلی اللہ علیہ وآلہ وسلم لینظر مانحن وانتم صاحبون وانا ادعوكم الى نصرته وخذلان الطغاة۔“

”ایہا الناس! ایک مسلمان کا فرض ہے کہ وہ دوسرے مسلمان کو نصیحت

کرے۔ چونکہ ہم اور تم ایک طریقہ پر اور ایک شریعت پر ہیں۔ اس لئے ہم تم کو آگاہ کئے دیتے ہیں کہ اس وقت خدائے سبحانہ و تعالیٰ اپنے رسول کے فرزند کی نصرت کے متعلق ہمارا اور تمہارا امتحان لے رہا ہے اور یہ بھی دیکھنا چاہتا ہے کہ اسکی نصرت و حمایت پر کون کون آمادہ و مستعد رہتا ہے اور اس سے کون پہلو تھی کرتا ہے۔ پس میں تم کو نصرت حسینؑ کی طرف دعوت اور اہل ضلالت کی ترک رفاقت کی ہدایت کرتا ہوں۔“

زہیرؒ کی یہ تقریر سن کر کوفیوں نے جواب دیا کہ ہم تو تمہارے رمیس جماعت کو ضرور قتل کر دینگے تا وفات کیہ وہ بیعتِ یزید اختیار نہ فرمائیں۔ زہیرؒ ان القین نے جواب دیا کہ یار و آنکھیں کھول کر دیکھو جناب امام حسینؑ تمہاری عقیدت اور حمایت کے زیادہ مستحق ہیں یا یزید اور ان زیادو غیرہ؟ اگر تم انکی نصرت و حمایت نہیں کرتے ہو تو انکی دل آزاری بھی نہ کرو اور اس سے ہاتھ اٹھالو۔ ہو سکتا ہے کہ قتل کے بغیر خود یزید جناب امام حسینؑ سے راضی ہو جائے اور ایسی حالت میں وہ تم سے بھی رضامند رہے گا۔ زہیرؒ کا سلسلہ کلام جب یہاں تک پہنچا تو یہاں ایک شمر نے زہیرؒ کو ایک تیر لگا کر یہ کہا کہ کہاں تک ان طول کلامیوں سے اپنی زبان کو بیکار تھکاتا رہے گا۔ زہیرؒ نے جواب دیا کہ تو جانور لا یعقل ہے، انسان نہیں ہے اور تیر اٹھانا سوائے جہنم کے اور کہیں ہونیوالا نہیں ہے اور تو ہمیشہ عذاب الیم میں گرفتار رہیگا۔ شمر نے کہا کہ میں تجھ کو بھی ماروں گا اور تیرے آقا کو بھی قتل کروں گا۔ زہیرؒ نے جواب دیا کہ تو مجھ کو قتل سے ڈراتا ہے۔ مجھ کو تو رفاقتِ حسینؑ میں مرنا اس جینے سے بدر جما بہتر معلوم ہوتا ہے اس تقریر کے بعد زہیرؒ ان القین نے اپنے اصحاب کو منا طب کر کے کہا:

”معاشر المهاجرین والانصار لا یغر کم کلام هذا الكلب“

الملعون وأشباهه فانه لا ينال شفاعة محمد صلى الله عليه وآله وسلم ان قوما قتلوا ذريته وقتلوا من نصرهم فانهم في جهنم خالدون ابدا۔

”اے گروہ مہاجرین و انصار کیمیں اس سگ ملعون کا کلام تم کو فریب نہ دے کیونکہ یہ وہ ہے جس کو جناب محمدؐ کی شفاعت کبھی نصیب ہو نیوالی نہیں ہے۔ کیونکہ یہ قوم شقاوت اثر وہی ہے جو ذریت رسولؐ کو اور ان لوگوں کو جو اسکی نصرت کرتے ہیں قتل کر دیگی اور یہ قوم وہی ہے جو ہمیشہ کیلئے دوزخ میں رہیگی۔“

یہ حال ملاحظہ فرمائے جناب امام حسینؑ نے ایک صحافی کی معرفت زہیر ابن القین کے پاس کھلا بھیجا کہ تم نہ انکی مواعظت کا حق ادا کر دیا اور انکو صلاح نیک دیدی۔ یہ کھلا کر جناب امام حسینؑ بنفس نفس خود گروہ اشقيا کی طرف مخاطب ہو کر ارشاد فرمائے گئے:

”يَا إِيَّاهَا النَّاسُ أَعْلَمُوا إِنَّ الدُّنْيَا دَارُ فَنَاءٍ وَ زَوَالٍ مُنْصَرَفَةٌ بِاهْلِهَا مِنْ حَالٍ إِلَى حَالٍ مُعْشَرَ النَّاسِ عَرَفْتُمْ شَرَائِعَ الْإِسْلَامِ وَ قَرَأْتُمُ الْقُرْآنَ وَ عَلِمْتُمْ إِنَّ مُحَمَّداً رَسُولَ اللَّهِ الْمَلِكَ الْدِيَّانَ وَ ثَبَّتُمْ عَلَى قَتْلِ وَلَدِهِ ظَلْمًا وَ عَدْوَانًا مُعْشَرَ النَّاسِ امَّا تُرُونَ إِلَى مَاءِ الْفَرَاتِ يَلْوَحُ كَانَهُ بَطْوَتِ الْحَيَاةِ يَشْرَبُهُ الْيَهُودُ وَ النَّصَارَى وَ الْكَلَابُ وَ الْخَنَازِيرُ وَ آلُ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ يَمْوَتُونَ عَطْشًا۔“

”لوگو یقین کر لو کہ دنیا محل فنا و زوال ہے اور ساعت بساعت اس کے رہنے والے ایک حال سے دوسرے حال پر متغیر ہوتے رہتے ہیں۔ تم اسلام کے طریقے پر ہو اور کتاب اللہ کی تلاوت کرتے ہو اور محمد مصطفیٰ

کو خدا کار رسول جانتے ہو۔ با ایں ہمہ اس کی اولاد کو عداوت کی راہ سے قتل کرنے پر تلے ہوئے ہو۔ کیا تم نہیں دیکھ رہے ہو کہ آب فرات جو سانپ کی طرح لہریں مار رہا ہے اس سے یہود و نصاریٰ کیا سور اور کتے تک تو سیراب ہو رہے ہیں مگر اولادِ رسول اللہ پیاس سے مرے جا رہے ہیں۔“

امام عالیٰ مقام کا یہ کلام سن کر ان اشقیائے جواب دیا کہ باتیں کم کیجئے۔ آپ کو اور آپ کے ہمراہیوں کو اس میں سے ایک قطرہ بھی نہیں مل سکتا۔ یہاں تک کہ آپ اور آپ کے تمام ہمراہی ایک کے بعد ایک پیاس کی تکلیفیں اٹھا کر جامِ مرگ نوش فرمائیں۔ ان بے رحموں کے یہ گستاخانہ جواب سن کر امام علیہ السلام نے ذیل کا آئیہ تلاوت فرمایا:

”انَّ الْقَوْمَ السُّتْحُوذُ عَلَيْهِمُ الشَّيْطَنُ فَإِنْهُمْ ذَكَرُ اللَّهِ أَوْ لَئِكَ حَزْبُ الشَّيْطَنِ إِلَّا انْ حَزْبُ الشَّيْطَنِ هُمُ الْخَاسِرُونَ“۔

”شیطان اس جماعت پر غالب ہگیا ہے اور ذکرِ خدا کو انسنے ان لوگوں کے دل سے بھلا دیا ہے یہ جماعت شیطانی لشکر ہے اور شیطانی لشکر ضرور گھاٹا اٹھائیوں والا ہے۔“ اس کے بعد آپ نے ذیل کے اشعار پڑھے۔

لَعْذَبَتُمْ يَا شَرِّ قَمْ بِيْغِيْكُمْ وَخَالَفْتُمُوا فِيْنَا الْبَنِيْ مُحَمَّداً
اَمَا كَانَ حَلَّى خَيْرَةَ اللَّهِ اَحْمَدَأْ

اَمَا كَانَتِ الزَّهْرَاءُ اُمِّيْ وَوَالَّدِيْ عَلَى اَخْا خِيرِ الْاَنَامِ السَّمَدَّا

لَعْنَتُمْ وَأَخْزِيْتُمْ قَدْنَسِيْتُمْ سَتَصْلُونَ نَارًا حَرَّهَا قَدْ تُوقَدَا

”اے بدترین قوم! تم پر تمہاری بغاوت کے جرم میں عذاب ہو گا کہ تم نے جناب محمد مصطفیٰ کی جو ہمارے بارے میں فرمائے تھے مخالفت کی۔ کیا اس بہترین خلق نے ہمارے لئے وصیت نہیں فرمائی تھی؟ کیا ہمارے

جد بزرگوار احمد مجتبی برگزیدہ خدا نہیں ہیں۔ کیا فاطمۃ الزہراء سلام اللہ علیہا ہماری مادر گرامی قدر نہیں ہیں؟ کیا ہمارے والد بزرگوار علی مرتضی نہیں ہیں جو جناب خیر الانام کے بھائی ہیں؟ پس لعنت اور ذلت ہوتے لوگوں پر کہ تم نے سب کچھ بھلا دیا۔ عنقریب تم نار دوزخ میں جاؤ گے جس کے شعلے ہمیشہ کیلئے مشتعل ہونگے۔“

ان اشعار کے بعد آپ نے ذیل کا خطبه ارشاد فرمایا۔

امام عالی مقام کا تیسری خطبه :

”فَقَالَ الْحَمْدُ لِلَّهِ الَّذِي خَلَقَ الدُّنْيَا فَجَعَلَهَا دَارِفَنَاءَ وَزَوَالَ مُتَصْرِفَةً
بَا هُلُها حَالًا بَعْدَ حَالٍ فَالْمَغْرُورُ مِنْ غَرْرَتِهِ وَالشَّقِيقُ مِنْ فَتْنَةِ فَلَّا
تَغْرِّنَّكُمْ هَذِهِ الدُّنْيَا فَإِنَّهَا تَقْطَعُ رَجَاءَ مَنْ رَكَذَ إِلَيْهَا وَتُخَيِّبُ مَنْ
طَمَعَ فِيهَا وَارَاكُمْ قَدْ أَجْتَمَعْتُمْ عَلَى امْرِقَدِ اسْخَطْتُمُ اللَّهَ فِيهِ عَلَيْكُمْ
وَاعْرَضُ بِوْجَهِ الْكَرِيمِ عَنْكُمْ وَاحْلِ بَكُمْ نَقْمَتِهِ وَجَنِّبُكُمْ رَحْمَتِهِ
فَنَعِمُ الرَّبُّ رَبُّنَا وَبَئِسُ الْعَبْدُ إِنْتُمْ أَقْرَرْتُمْ بِالطَّاعَةِ وَأَمْنَتُمْ بِالرَّسُولِ
مُحَمَّدَ صَلَّى اللَّهُ عَلَيْهِ وَآلِهِ وَسَلَّمَ ثُمَّ إِنَّكُمْ رَجَفْتُمُ إِلَى ذُرِّيَّتِهِ وَعَتَرَتِهِ
تَرِيدُونَ قَتْلَهُمْ لَقَدْ اسْتَحْوَذُ عَلَيْكُمُ الشَّيْطَنُ فَإِنْسَكُمْ ذَكْرَ اللَّهِ
الْعَظِيمِ فَتَبَا لِمَا تَرِيدُونَ إِنَّا لِلَّهِ وَإِنَّا إِلَيْهِ رَاجِعُونَ هُؤُلَاءِ قَوْمٌ كَفَرُوا
بَعْدَ إِيمَانِهِمْ فَبَعْدَ اللَّقُومَ الظَّلَمِينَ۔“

”میں خدا کی تعریف کرتا ہوں جس نے دنیا کو پیدا کیا اور اس کو دارِ فنا و زوال پذیر قرار دیا اور اس کے باشندوں کو ایک حالت سے دوسری حالت میں اور ایک صورت سے دوسری صورت میں بدل جانے والا پیدا کیا۔ پس مغرورو، ہی شخص ہے جو دنیا پر شفقتہ ہو جائے اور شقی و ہی شخص

ہے جو دنیا کا عاشق ہو۔ ایہا الناس! دنیا کے مکرو فریب میں نہ آو۔ کیونکہ دنیا اس شخص کی تمام امیدوں کو قطع کر ڈالتی ہے جو اسکی طرف رغبت کرتا ہے اور جو اس سے امید رکھتا ہے اسی کو ناکام کر دیتی ہے اور اب میں دیکھتا ہوں کہ جس امر پر تم لوگوں نے اتفاق کیا ہے وہ خدا نے سبحانہ، تعالیٰ کی ناراضی کا سبب ہے اور وہ اس وجہ سے تم لوگوں سے اپنا مذہب لیگا۔ اور اپنا عذاب تم پر نازل فرمائے گا اور اپنی رحمت کو تم لوگوں سے دور کر دیگا۔ دیکھو خداوند عالم کیسا اچھا پروردگار و مالک ہے اور تم لوگ اسکے کیسے برے بندے ہو کہ تم نے اسکی رسالت و شریعت کی تصدیق کی اور اس پر ایمان لائے اور اسکے رسول محمد صلی اللہ علیہ وآلہ وسلم کی رسالت کی تصدیق کی۔ اب اسی کے اہل بیت پر فوج کشی کر رہے ہو اور انکے قتل پر مستعد ہو۔ اسی وجہ سے شیطان تم پر غالب آگیا ہے اور اس نے تم کو ذکر خدا سے باز رکھا ہے۔ پس تم کو ہلاکت نصیب ہو۔ یہ کیا ارادہ تم نے کیا ہے۔ ان اللہ و ان الیہ راجعون۔ یہ وہی قوم ہے جو بعد ایمان لانے کے کافر ہو گئی۔ پس اس قوم ظالمین پر لعنت ابدی ہو۔“

جناب امام حسین علیہ السلام کا ایسا موثر خطبہ سن کر عمر سعد کے کان کھڑے ہوئے۔ سوچا کہ اگر آپ کے کلام صداقت التیام نے اس فوج پر اثر کیا تو توبہ ہو جائے گا۔ اس نے فوراً فوج کو لکار کر آواز دی کہ تم جناب امام حسین کے جواب دینے کی کوشش نہ کرو۔ یہ سمجھ لو کہ حسین امیر المؤمنین علی ان ابیطالب کا پیٹا ہے۔ آج پر موقوف نہیں اگر کل تک تم اس سے یونہی گفتگو میں مصروف رہو گے تو وہ برابر ایسی ہی مسلسل تقریر کرتا رہیگا اور اسکی زبان تمہارے جوابوں سے ہرگز بند نہ ہوگی۔ اس کے بعد شمرذی الجوش جرأت کر کے آگے بڑھا اور کہنے لگا یا حسین جو

کچھ تعلیم کرنا ہو وہ مجھے تعلیم فرمائیے۔ آپ نے ارشاد فرمایا:

”اقول اتقوالله ربکم ولا تقتلونی فانه لا يحل لكم قتلی ولا انتهاك
حرمتی فان انا ابن بنت نبیکم و جدتی خدیجۃ زوجة نبیکم ولعله
بلغکم قول نبیکم الحسن و الحسین سیدا الشباب اهل الجنة۔“

”یعنی میں تو یہی کہتا ہوں کہ خدا سے ڈر و اور مجھے قتل نہ کرو۔ کیونکہ میرا
قتل تم پر حلال نہیں ہے اور میری حرمت ضائع کرنا تمہیں جائز نہیں
کیونکہ میں تمہارے رسول کی بیٹی کا پیٹا ہوں۔ اور میری جدہ ماجدہ
خدیجہ جناب رسول خدا صلی اللہ علیہ وآلہ وسلم کی زوجہ محترمہ ہیں اور تم
نے سنا ہو گا کہ جناب رسالتہا صلی اللہ علیہ وآلہ وسلم نے فرمایا کہ
حسن و حسین علیہما السلام دونوں جوانان بہشت کے سردار ہیں۔“

شمر تو یہ سنکردم خود ہورہا مگر ابن سعد نے تمام لشکر کو حکم دیا کہ اب جناب
امام حسین کو زیادہ تقریر کی فرصت نہ دو چاروں طرف سے محاصرہ کرو۔ حکم کی
دیر تھی۔ اہل کوفہ و شام نے چاروں طرف سے سست کر امام عالی مقام کو اپنے حلقہ
میں لے لیا۔ مگر اس حجۃ اللہ بر حق اور اس داعی الی کلمۃ المطلوق کے استقلال کی
کماتک تعریف کیجائے۔ جس نے اپنے فرائض ہدایت کی ادائیگی کے مقابلہ میں
ایسے شدید محاصرہ کی کچھ پرواہ نہیں کی۔ اور اتمام جحت کی ضرورت سے ان بے
دینوں کو ڈانٹ کر کہا:

”وَيَلَّکُمْ مَا عَلِیکُمْ إِنْ تَنْصُتُوا إِلَیٰ فَاسْمَعُوْا قَوْلِی وَإِنْمَا ادْعُوكُمْ إِلَیٰ

سَبِيل الرشاد فمَنْ اطاعنِي كَانَ مِنْ الْمُرْشِدِينَ وَمَنْ عَصَانِي كَانَ مِنْ

المَهْلِكِينَ وَكُلُّکُمْ عَاصِ لَامْرِي غَيْرَ مُسْتَمِعٌ قَوْلِي فَقَدْ مَلَّتْ بَطْوَنَکُمْ

مِنَ الْحَرَامِ وَطَبَعَ عَلَى قُلُوبِکُمْ وَيَلَّکُمْ إِنْ تَنْصُتُونَ إِلَّا تَسْمَعُونَ“۔

”تم لوگوں کو ہو کیا گیا ہے کہ تم میری بات تک نہیں سنتے۔ حالانکہ میں تم کو راست کی طرف بلارہا ہوں اور میری دلی خواہش یہ ہے کہ جو شخص میری اطاعت کرے وہ سعادت و رشادت حاصل کریگا اور جو شخص میرے مقابلہ میں معاصی کا مر تکب ہو گا وہ اپنی ہلاکت کا باعث ہو گا۔ پس تم لوگ میری باتیں نہ سنتے کی وجہ سے سخت معاصی میں گرفتار ہوتے ہو اور اسکی وجہ یہ ہے کہ تمہارے شکم مالِ حرام سے پر ہیں اور تمہارے دلوں پر ظلمت کی سخت مر لگی ہوئی ہے۔ کیا تم غور نہیں کرتے؟ کیا تم میری باتوں کو نہیں سنتے؟“

جناب امام حسینؑ کی یہ تقریں کر عمر سعد کی فوج میں ایک دوسرے کو خود امام عالی مقام کی طرف مخاطب کرنے لگا جب وہ سب امامؑ کی طرف مخاطب ہو گئے تو یہ دیکھ کر جناب امام حسینؑ نے ذیل کا خطبه ارشاد فرمایا جو اپنی فصاحت و بلا غلت کے اعتبار سے اپنا جواب آپ ہی ہے۔

”تبالکم ايها الجماعة وترحاً افحين استصرختمونا ولهين متغيرين فاصرخناكم موجفين فشحذتم علينا سيفا في رقابنا و حمسّتم علينا ناراً اضرمناهاعلى عدوكم وعدونا فاصبحتم البا على اوليائكم ويداً على اعدائهم بغير عدل افسوه فيكم ولا امل اصبح لكم فيهم الا الحرام من الدنيا انا لوكم و خسيس عيش طمعتم فيه من غير حدث كان منا ورأى تفيل لنا فهلا لكم الويلات اذ كرهتمونا و تركتمونا وتجهزتمونا والسيف لم يشهر والجاش طامن والرای لما يستحصف ولكن کم اسرعتم الى بيعتنا كطيرة الدبّا وتداعيتم اليها كتداعي الفراش فَقُبْحًا لکم فانما

انتم من طواغيت الامّة وشذاذ الاحزاب ونبذة الكتاب ونفحة
الشيطن وعصبة الاثام ومحرفة الكتاب وطفى السنن وقتله
اولاد الانبياء ومبيرى عترة الاوصياء وملحقى العهاد بالنسب
ومؤذى المؤمنين وصراخ ائمّة المستهزئين الذين جعلوا القرآن
عضين وانتم على ابن حرب واشياعه تعتمدون واياانا تخذلون
اجل والله الخذل فيكم معروف وشجت عليه عروقكم وتوادثه
اصولكم وفروعكم وثبتت عليه قروبكم وغشيت صدوركم
فكتم اخبت شئ سخا للناصب واكلة لغاصب الالعنة الله على
الناكثين الذين ينقضون الايمان بعد توكيدها وقد جعلتم الله
عليكم كفيلا الا ان الدّعى ابن الدّعى قدر كزبين اثنين بين السّلة
والذّلة وهيئات من الذّلة ابى الله ذلك ورسوله وجدد طابت و
حجور طهرت وانوت حمية ونفوس ابية لا توثر مصارع اللئام
على مصارع الكرام الا قد اعذرت واندرت الا انّي زاحف بهذه
الاسرة على قلة الاعوان وخذلة الاصحاب۔

”اے جماعت شقاوت اثر تم لوگوں کو ہلاکت وذلت نصیب ہو۔ تم نے
خود سرگشته و جیران ہو کر ہم سے فریاد کی اور ہم تمہاری فریاد سننے کیلئے اور
تم کو مدد بینے کیلئے آمادہ و مستعد ہوئے۔ اب تم نے ہمارے منه پر
تلواریں کھینچ لیں اور تم نے اس فتنہ کی آگ بھڑکائی جو ہمازے اور
تمہارے دشمن نے پیدا کیا ہے۔ پس تم لوگ اپنے دشمنوں کی باتوں میں
اگر اپنے دوستوں کی عداوت و مخالفت پر مستعد ہو گئے بغیر اس کے کہ
ان کا انصاف تم پر ظاہر ہوا ہو یا کوئی امید انہوں نے تم کو دلائی ہو۔

سوائے اس کے کہ تم نے حرام دنیا کو حاصل کیا اور ذلیل ترین زندگانی دنیا
 کی آرزو کی حالانکہ تمہارے لئے ہماری طرف سے کوئی بُرا ٹی خاہر نہیں
 ہوئی اور نہ ہم نے تمہارے اداۓ حقوق میں کوئی خطایکی۔ پس ایسی
 حالت میں تم کیونکر گرفتار عذاب نہ ہو گے کہ تم نے ہم سے نفرت کی۔
 ہم کو چھوڑ دیا اور لشکر ہماری مخالفت میں جمع کر لئے۔ حالانکہ ہماری
 تلواریں نیام کے اندر ہیں اور ہمارے دل ابھی تک تمہاری طرف سے
 مطمئن ہیں اور ہمارے خیالات خدشات سے بالکل خالی ہیں مگر تم ان
 مخالفانہ کارروائیوں میں جلدی کر رہے ہو اور جمع ہو کر اپنی متفق علیہ
 تجویزوں سے آتش فساد کو مشتعل کرتے ہو اور اپنے آپ کو دیوانوں کی
 طرح اس آگ میں اوندھا سیدھا ڈالے دیتے ہو اور مثل پروانوں کے
 جلے جاتے ہو۔ معلوم ہوا کہ تم بقیہ احزاب گمراہ ان امت، منکران کتاب
 اور پیروان شیطان رجیم، گناہگار گروہ ہو۔ تم احکام الٰہی کی تحریف
 کرنے والے اور شریعت رسالت پناہی کے مٹانیوالے اور ذریت انبیاء کے
 قتل کرنے والے اور عترت اوصیاء کا خون بہانیوالے ہو۔ تم وہی قوم ہو
 جو حرامزادوں کو اپنے حسب و نسب میں داخل کرتے ہو۔ دیندارِ
 امت کو آزار پہنچاتے ہو اور خدا اور رسولؐ کی ہنسی اڑانیوالے سرداروں کے
 مددگار ہو، جنہوں نے قرآن کو پارہ پارہ کر دیا ہے اور تم حرب کے بیٹے اور
 اس کے گروہ پر بھروسہ کرتے ہو اور ہماری مدد سے دست بردار ہو گئے
 ہو۔ ہاں! ہاں! قسم بند اپیان شکنی اور بیوفائی تمہارے خاص اوصاف میں
 داخل ہو چکی ہے۔ اور یہ صفت تمہاری رگ و پے میں اثر کر چکی ہے اور
 اس نے تمہارے تمام اعضاء و جوارج پر حقوقِ توریث کی رو سے قبضہ

کر لیا ہے اور تمہارے دلوں نے اس صفتِ ذمیمہ کو نہایت استقلال و استحکام سے قبول کر لیا ہے۔ پس تم ایسی بدترین قوم ہو کہ ناصیبِ بھی تم کو حقیر سمجھتے ہیں۔ اور طائفہ غاصبین تم کو اپنے ایک لقمہ سے کم جانتے ہیں۔ خبردار ہو جاؤ۔ ان لوگوں پر خدا کی لعنت ہوتی ہے جو عمد و پیمان کو توڑ دلتے ہیں اور جو حلف و ایمان کو پس پشت ڈال دیتے ہیں۔ حالانکہ تم خدائے سبحانہ تعالیٰ کو ضامن دے چکے تھے۔ قسمِ مخداوہ تم ہی ہو۔ آگاہ ہو کہ یہ زنازادہ اور زنازادہ کا پیٹا یہ خیال کرتا ہے کہ میں اسکی تهدید و تاکید سے جامہ ذلت پس لون گایا تو نہیں طریقِ جنگ اختیار کروں گا۔ میں ہرگز اپنی ذلت گوارا نہیں کروں گا اور نہ خدائے سبحانہ و تعالیٰ کا اور نہ رسول مقبول کا یہ مشاہدہ ہے۔ ہمارے اجداد طیبین، ہماری جدات طاہرات، ہماری حمیت اور ہماری غیرت کا تقاضا یہی ہے کہ ایسی ذلت کی موت کے مقابل مصبِ شہادت کو قبول فرمائیں۔ پس میں نے اپنی جحت تم پر تمام کردی اور اپنے ہمراہیوں سے تمہارے ہمراہیوں کے ساتھ لڑوں گا۔ گو یہ تھوڑے سے ہیں اور بہت سے ہم کو چھوڑ کر چلے گئے۔

یہ فرمائے آپ نے چند اشعار ارشاد فرمائے جن میں سے پہلا یہ ہے :

فَانْ تَغلِبَ فَغَلَابُونَ قَدْمًا وَانْ نَبْهَزْمَ فَغَيْرَ مَهْزُمِنَا

یہ اشعار پڑھ کر آپ نے خطبہ کے بقیہ مضامین کو تمام فرمایا اور کہا کہ :

”ثُمَّ أَيْمَ اللَّهُ لَا تَلْبِشُونَ بَعْدَهَا إِلَّا كَرِيْثَ مَا يَرَكِبُ الْفَرْشَ حَتَّى يَدُورَ بِكُمْ دُونَ الرَّحْيِ وَتَقْلُقَ بِكُمْ قَلْقَ الْمَحْوَرَ هَذَا عَهْدُ عَهْدِهِ إِلَى أَبِيهِ عَنْ جَدِّي فَاجْمَعُوا أَمْرَكُمْ شُرَكَائِكُمْ ثُمَّ لَمْ يَكُنْ أَمْرَكُمْ عَلَيْكُمْ غَمَةً ثُمَّ اقْضُوا إِلَيْهِ وَلَا تَنْظَرُونَ إِنِّي تَوَكَّلْتُ عَلَى اللَّهِ رَبِّيْ وَرَبِّكُمْ مَامِنْ دَآبَةً“

الا هو اخذ بناصيتها ان ربی علی صراط مستقیم ”۔

”قسم خدا کی ہمارے بعد تم لوگ دنیا میں زیادہ نہ رہو گے۔ موت کی چکی تمہارے سروں پر گھومیگی اور تم کو پامال و فنا کر ڈالیگی اور میرے پدر بزرگوار نے میرے جد عالیٰ کی زبانی اس دن اور اس واقعہ کی پوری خبر پہنچائی ہے۔ پس تم لوگ اپنے کام شروع کرو اور اپنے ہمراہیوں کو اپنا ہمدست بنالو کہ جو کچھ امر ظاہر ہو نیوالا ہے وہ ظاہر ہو جائیگا۔ اب تم ہم پر حملہ کرو اور ہم کو مہلت نہ دو کیونکہ ہم نے اپنے تمام امور خدائے قادر و توانا کے سپرد کر دیئے ہیں کہ کوئی مخلوق اس کی قدرت سے باہر نہیں ہو سکتی۔ یقیناً میرا پروردگار راہ مستقیم پر استوار ہے“۔

یہ خطبہ تمام فرماء کر جناب امام حسینؑ نے عمر ابن سعد کو اپنے پاس طلب کیا۔ اگرچہ اس وقت اس کو آپؐ کی خدمت میں جانا نہایت شاق گزرتا تھا تاہم وہ آپؐ سامنے آیا تو آپؐ نے اسکی طرف مخاطب ہو کر ارشاد فرمایا:

”يَا عُمَرْ أَنْتَ تَقْتَلُنِي تَزْعُمُ أَنْ يُولَّيكَ الدُّعَى إِبْنَ الدُّعَى بِلَادِ الرَّى وَ جَرْجَانَ وَ اللَّهُ لَا تَتَهْنَأَ بِذَلِكَ ابْدَاعَهُدْ مَعْهُودَ افاضِيجْ مَا انتَ صانِعْ فَإِنَّكَ لَا تَفْرَجْ بَعْدِي بِدُنْيَا وَ الْآخِرَةِ وَ كَانَى بِرَاسِكَ عَلَىْ قَصْبَةِ قَدْنَصْبِ بِالْكُوفَةِ يَتَرَامَاهُ الصَّبِيَانُ وَ يَتَحَذَّلُونَهُ غَرْضَابِينَهُمْ“۔

”اے عمر سعد تو مجھ کو ان خواہشوں کی وجہ سے قتل کرتا ہے کہ یہ زنازادہ ایک زیاد تجھ کو ملک رے اور جرجان کی حکومت عطا کریگا۔ قسم اس خدا کی جس نے مجھے پیدا کیا ہے کہ سلطنت رے تجھ کو نصیب نہیں ہو گی۔ تو اپنی اس بات پر قائم رہ۔ اور تیرے جو جی میں آئے وہ کر۔ لیکن یہ یقین کر لے کہ بعد میرے تجھ کو دنیا و آخرت میں کوئی حصہ ملنے والا نہیں

ہے۔ میں دیکھ رہا ہوں کہ کوفہ میں تیر اسر نیزہ پر نصب ہے اور لڑکے
اس پر پتھر مار رہے ہیں۔“

یہ کلمات سن کر آن سعد کو غصہ آیا۔ جس کو وہ ایک منٹ بھی برداشت نہ
کر سکا اور اپنے تمام لشکر والوں کو پکار کر کہا کہ اب ایک لمحہ کیلئے دیرینہ کرو اور حسینؑ
اور اصحاب حسینؑ پر ایکبارگی حملہ کر کے اپنی تلواروں کے نیچے رکھ لو کہ وہ
تمہارے لئے لقبہ سے زیادہ نہیں ہیں۔

حسین علیہ السلام کے ارشادات

کے آئینہ میں

حکومت اسلامی کے خدوخال

مقالہ نگار: جناب مفتی سید آغا جازری (قم)

اس کرہ زمین ہی کی حکومت نہیں بلکہ سارے جہان کی حکومت و ملکیت صرف اللہ کیلئے ہے۔ ولله ملک السموات والارض (آل عمران / ۱۸۹)

یوں تو اللہ کا ارادہ تشریعی یہی ہے کہ یہ حکومت ہمیشہ ”امام معصوم“ کے ہاتھوں میں رہے اور اس نے ایسا کر کے دکھا بھی دیتا کہ دنیا کو معلوم ہو جائے کہ مرد ان خدا ہی صحیح معنوں میں حکومت کرنا جانتے ہیں اور گرگ و انسان، شیر اور بجری کو ایک لھاث میں پانی پلا سکتے ہیں۔ چنانچہ اس نے بطور نمونہ حضرت نوح (بعد طوفان) حضرت طالوت، حضرت یوسف، حضرت داؤد اور حضرت سلیمان و حضرت محمد مصطفیٰ صلی اللہ علیہ وآلہ وسلم کو ریاست و حکومت دینی کے ساتھ ساتھ دنیوی حکومتیں بھی عطا کیں۔ لیکن چونکہ ابليس سے اللہ نے وعدہ کیا ہے کہ اس کو بھی اپنی شطینت کے رنگ و روپ دکھانے کا موقعہ دے گا تاکہ اس ضمن میں اس کی سابقہ عبادت کا عوض بھی ادا ہو جائے اور اللہ کے مخلص بندوں کی شناخت بھی ہو جائے۔ اسی لئے ان ”اللی حکومتوں“ کے روکنے کو شیطانی حکومتیں آڑے آتی رہیں۔ انہوں نے بنی نوع انسان کے خون سے خوب ہولی کھیلی اور دل کھوں

کر ظلم و ستم کے بیچ ہوئے۔۔۔

خدا بھی کچھ نہ یو لا۔ اس نے بندہ کو مختار جو پیدا کیا ہے: ”لا اکراہ فی الدین قد تبین الرشد من الغی“ اب جبکہ لوگوں نے ظالموں، ہی کو اپنی گردان پر سوار کر لیا ہے تو وہ ہی سمی۔ آخر کسی نہ کسی کو تو اس دنیا کا نظام چلانا ہے۔ ”ولَا بَدْ لِلنَّاسِ مِنْ حَاكِمٍ بِرَّأْوَفَاجِرٍ“۔

اگر لوگ نیک بدنوں کی حکومت کو قبول نہ کریں گے تو بد کاروں کا تخت حکومت پر آ جانا لازمی نتیجہ ہے، یہ نظام قدرت بھی ہے اور قانون فطرت بھی۔ پھر خدا کو کوئی جلدی بھی نہیں ہے۔ ”وَالَّهُ عَاقِبَةُ الْأَمْوَارِ“۔ (لقمان / ۲۲) جب ہر طرح کی اہر یمنی والبیسی و طاغوتی نظام فیل ہو جائیں گے اور ساری دنیا فیل مچانے لگے گی تو آخر میں خدا اس زمین کے وارثان حقیقی کو تخت حکومت سونپ دے گا:

”وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِي الصَّالِحُونَ“۔ (انبیاء / ۱۰۵)

”ہم نے قرآن کے علاوہ زیور میں بھی یہ لکھ دیا تھا کہ (آخر میں زمین کے وارث میرے نیک بندے ہوں گے۔۔۔

لیکن یہاں پر ایک اہم سوال یہ ہوتا ہے کہ :

”ظالم اور طاغوتی حکومتیں کیا چاہتی ہیں اور عادل ولاہوتی حکومتوں کا کیا
نشان ہے؟“

اس مقالہ میں ہم ارشادات امام عالی مقام حضرت امام حسین علیہ السلام کی روشنی میں اس سوال کو حل کرنے کی کوشش کریں گے۔

کون حسین؟ وہ حسین جن کی نہضت سے بڑھ کر دنیا میں کسی کی نہضت نہ تھی۔

یہ نہ کئے گا کہ تم نے نہضت حسینی کو نہضت محمدی سے بھی آگے بڑھادیا، نہیں، بڑھایا نہیں ہے، بڑھنے کا سوال وہاں ہوتا ہے جہاں دو چیزیں ایک دوسرے سے الگ ہوں، جبکہ واقعہ یہ ہے کہ ”نہضت حسینی“ تتمہ ہے، ”نہضت محمدی“ کا اور مقدمہ ہے ”نہضت قائمی“ کا ”نہضت محمدی“۔ ”نہضت حسینی“۔ ”نہضت قائمی“، ایک ”حکومت اسلامی“ کا صحیح تصور پیش کرتی ہیں۔

پیغمبر اسلام کس طرح کی حکومت چاہتے تھے؟

”حسنِ عقیدہ“ اور ”حسنِ عمل“ انہی دونوں چیزوں کیلئے سارے رسول آئے اور آخری رسول بھی اسی غرض کی تکمیل کیلئے بھیجا گیا۔ یہی خلاصہ ہے اس دین الٰہی کا جس کیلئے ارشاد ہوتا ہے:

”ان الدین عند الله الاسلام“۔

(آل عمران / ۱۹)

”حسنِ عقیدہ“ اور ”حسنِ عمل“ ان دونوں کا اگر تجزیہ کیجئے تو یہ پانچ اصول برآمد ہوتے ہیں:

- ۱۔ اس خدا کو مانیں جو واقعی خدا ہے۔
- ۲۔ اس نبی کو تسلیم کریں جو واقعی نبی ہے۔
- ۳۔ اس امام (نائب نبی) کو قبول کریں جو واقعی امام ہے۔
- ۴۔ اس عبادت کو بجالائیں جو واقعی عبادت ہے۔
- ۵۔ ان معاملات پر عمل کریں جو واقعی معاملات ہیں۔

یہ پانچ اصول نہیں ہیں بلکہ پانچ سمندر ہیں، انکو اگر ایک کوزہ میں بند کرنا چاہتے ہیں تو ایک جامع لفظ میں سمیٹ لیجئے، وہ لفظ ہے ”حق“ اس لفظ کے اندر سارے محاسن سمٹ کر آگئے ہیں۔

قرآن نازل ہوا ہے تو اسی لئے :

”نزل عليك الكتاب بالحق“۔

(آل عمران / ۲)

سارے رسول آئے تو اسی لئے :

”لقد جاءت رسائل ربنا بالحق“۔

(اعراف / ۳۲)

ہمارا رسول آیا تو اسی لئے :

”قد جاءكم من ربكم بالحق“۔

(نساء / ۱۶۹)

ملائکہ نازل ہوتے ہیں تو اسی لئے :

”ما نزل الملائكة إلا بالحق“

(حج / ۸)

بلکہ ذات واجب الوجود کی بھی ایک تعبیر قرآنی ہے حق :

”ذلك بأن الله هو الحق“۔

(حج / ۶)

وہ جو کچھ کہتا ہے وہ بھی حق ہوتا ہے :

”والله يقول الحق“۔

(احزاب / ۳)

پھر یہ حکومت الہی اور ولایت حقیقی بھی خداۓ برحق کیلئے ہے :

”هنا لك الولاية للله الحق“

(کഫ / ۳۵)

پیغمبر اسلام نے بھی ایک ایسی حکومت کی داغ بیل ڈالی تھی جس میں ہر طرف حق کا بول بالا تھا، یعنی انسانی اقدار کی قیمت تھی، مظلوموں کی حمایت اور ظالموں کی سرکوبی تھی، معروف کی ترغیب، منکر سے بچنے کی تعلیم تھی، طاعت خالق، محبت مخلوق کی طرف ہدایت تھی، غرور و تمکنت کی وجہ سے کوئی سرفراز نہ تھا۔ امیر و فقیر کا امتیاز نہ تھا، ایک ہی لشکر میں سارے عازی، اور ایک ہی صفت میں سارے نمازی و کھلائی دیتے تھے۔ یعنی خالق و مخلوق دونوں کا حق ادا ہو رہا تھا۔

یہی وہ حسین نقوش ہیں جو حسینؑ کے خطاب اور ارشادات میں جواہر آبدار کی طرح بکھرے نظر آتے ہیں۔

دربارِ ولید میں امام حسینؑ کا اظہارِ حق۔

امام حسینؑ کی باطل سے سب سے پہلی ٹڈ بھیر دربارِ ولید بن عتبہ میں ہوئی جہاں اس نے آپؐ سے یہ خواہش کی کہ آپؐ یزید کی بیعت کر لیں آپؐ نے اس کا جو جواب دیا، اس سے ظاہر ہوتا ہے کہ حکومت اللہ کے لئے وہ افراد مناسب ہیں جن کا رابطہ اللہ سے ہونہ کہ وہ جوابلیس سے مرتب ہوں، آپؐ نے فرمایا:

”ایها الامیر انا اهل بیت النبوة“، ”معدن الرسالة“، ”ومختلف الملائكة“، و ”معدن الرحمة“، ”بنا فتح الله“، ”وبنایختم“، ”ویزید رجل فاسق“، ”شارب خمر“، ”قاتل النفس المحترمه“، ”معلن بالفسق“، و مثلی لا ییابع مثله، ”ولکن نصبح وتصبحون وننظرون أینا أحق بالخلافة والبيعة“۔

”اے امیر! یقیناً ہم اہل بیت نبوت ہیں، اور رسالت کا معدن ہیں، ملائکہ کی آماجگاہ، رحمت اللہ کا ٹھکانا ہیں، ہم سے اللہ نے اس کائنات کا آغاز کیا۔ اور ہم پر ہی اس کا خاتمه کرے گا اور یزید ایک فاسق و شر اہل و نفس محترمہ کا قاتل شخص ہے جو علی الاعلان فسق و فجور کرتا ہے اور مجھ جیسا کبھی اس جیسے کی

بیعت نہیں کر سکتا، لیکن ہم بھی صحیح کریں اور تم بھی صحیح کرو، ہم بھی نظر کریں اور تم بھی نظر کرو کہ ہم میں سے کون خلافت اور بیعت کا سزاوار ہے۔

(مشیر الاحزان ابن نما حلی (چھٹی صدی ہجری) تاریخ اعشم کو فی ۵/۱۸)

حضرت کی اس گفتگو سے واضح ہوتا ہے کہ بعد رسول مسرا وار حکومت صرف اہل بیت رسول ہیں اگر زیاد فاسق و فاجرنہ بھی ہوتا تب بھی خلافت کی اہلیت نہیں رکھتا تھا چہ جائیکہ وہ ان خرابیوں میں بھی بتلا تھا۔

امام حسین علیہ السلام کی وصیت

انسان کا حقیقی کردار، اور اسکے اصلی اقدار اس کی وصیت میں نمایاں ہوتے ہیں، مدینہ سے چلتے وقت آپ نے جو وصیت اپنے بھائی حضرت محمد حنفیہ کو لکھ کر دی اس سے بھی پتہ چلتا ہے کہ آپ کیسی حکومت چاہتے تھے، آپ حق کی حکومت چاہتے، ایسی حکومت جس میں ہر طرف حق کی روشنی ہو:

﴿بِسْمِ اللَّهِ الرَّحْمَنِ الرَّحِيمِ﴾

هذا ما وصيٰ به الحسين بن على بن ابي طالب انى اخيه

محمد المعروف بابن الحنفيه ان الحسين يشهد ان لا اله الا الله

وجده لا شريك له و اأن محمدا صلي الله عليه واله عبده ورسوله

جاء بالحق من عند الحق و اأن الجنة والنار حق و اأن الساعة آتية لا

ريب فيها و اأن الله يبعث من في القبور و اني لم اخرج اشرا ولا

بطراً ولا مفسداً ولا ظالماً و انما خرجت لطلب الاصلاح في امة

جدي(ص) اريد ان امر بالمعروف و انهى عن المنكر و اسير

بسيرة حجي (ص) و ابي على بن ابي طالب (ع) فمن قبلنى

بقبول الحق فالله اولى بالحق ومن رد على هذا اصبر حتى يقضى

الله بينى وبين القوم بالحق وهو خير الحاكمين وهذه وصيتي يا اخى اليك وما توفيق الا بالله عليه توكلت واليه انيب“۔

بسم الله الرحمن الرحيم

یہ وہ امر ہے جس کی وصیت کی حسین بن علی بن ابی طالب نے اپنے برادر محمد عرف ابن حفیہ کی جانب کہ حسین گواہی دیتا ہے کہ خدا ہے وحده لا شریک کے سوا کوئی خدا نہیں اور حضرت محمد صلی اللہ علیہ وآلہ وسلم اس کے بندے اور رسول ہیں جو حق کی طرف سے حق لے کر آئے اور یہ کہ جنت و دوزخ بر حق ہیں، قیامت آکے رہے گی، اس میں کوئی شک نہیں ہے، اور خدا قبر والوں کو اٹھائے گا اور یہ کہ میں نے جو قدم اٹھایا ہے کسی نادانی اور طغیانی کی وجہ سے نہیں، نہ میں مفسد ہوں نہ ظالم، میں نے محض اپنے جد کی امت کی اصلاح کی غرض سے یہ پیش قدمی کی ہے، میں چاہتا ہوں کہ امر بالمعروف اور نهى از منکر کروں اور اپنے جد اور باب کی سیرت پر چلوں، پس جس نے بھی اس کو قبول کیا حق کے قبول کرنے کے ساتھ تو اللہ حق کیلئے زیادہ سزاوار ہے اور بہترین حاکم ہے اور یہ میری وصیت ہے تم سے اے بھائی! اور اللہ ہی سے توفیق چاہتا ہوں، اسی پر بھروسہ کرتا ہوں اور اسی کی طرف رجوع کرتا ہوں“۔

یہ لکھ کر آپ نے وہ نوشته لپیٹا اور اس پر اپنی مر لگادی اور اپنے بھائی محمد کو دیدیا اور پھر ان سے رخصت ہو کر آدمی رات کو روانہ ہو گئے۔

نیز یہی الفاظ ”انی لم اخرج اشرأ ولا بطراً وانما خرجت لطلب الاصلاح فی امت جدی محمد“ حضرت نے ابن عباس کے جواب میں بھی فرمائے تھے۔ (مناقب ابن شر آشوب (چھٹی صدی) ۳/۲۳۱)

امام علیہ السلام کے مذکورہ الفاظ سے دو باتیں واضح ہوئیں :

- ۱۔ "اشروبطر" کے معنی ہیں زیادتی نعمت کی وجہ سے اپنے آپ سے باہر ہو جانا۔ مقصد یہ ہے کہ میں رسول اللہ کا نواسہ یا علیؑ و فاطمہؑ کا فرزند ہونے کی وجہ سے کسی غرور و تمکنت میں مبتلا نہیں ہوں کہ اپنی خاندانی وجہت پچانے کیلئے بغیر سوچے سمجھے اتنا بڑا اقدام کر بیٹھوں۔ نہیں، میرا قیام عاقلانہ و حکیمانہ ہے۔
- ۲۔ حکومت اسلامی وہ حکومت ہے جس میں حق کا بول بالا ہو، سنت محمدی اور سیرت حیدری پر موبہ مو عمل کیا جائے۔

اہل کوفہ کے خطوط کا جواب

اہل کوفہ کے ہزاروں خطوط کے جواب میں آپ نے اپنا آخری خط ہانی بن ہانی اور سعید بن عبد اللہ کے ہاتھ جو بھیجا تو اس کے الفاظ یہ تھے :

".....اما بعد فان هاینا و سعیداً قد ماعلی بكتبكم

فلعمری ما الامام الا الحاکم بالکتاب القائم بالقسط الذين

بدین الحق الحابس نفسه على ذات الله والسلام"۔

"ہانی اور سعید کے ذریعہ جو خط (اہل کوفہ) نے مجھ کو بھیجے ہیں انکے مضمون سے آگاہ ہوا۔ اپنی جان کی قسم امام نہیں ہو سکتا مگر وہ شخص جو کتاب خدا کے مطابق حکم کرے، انصاف پر قائم رہے، دین حق کا پابند ہو اپنے نفس کو ذات خداوندی کا اسیر کر دے، والسلام"۔

(نفس المهموم ص ۵۰ روایت از شیخ مفید)

لشکر خُر کے سامنے حضرت کا پہلا خطبہ

امام حسینؑ نے خُربن یزید ریاحی کے لشکر کے سامنے تین خطبے دیئے جن سے

پسہ چلتا ہے کہ ”حکومت اسلامی“ کا خاکہ کیا ہے اور اس سلسلہ میں امام کیا چاہتے تھے، پہلا خطبہ نماز ظہر سے پہلے ارشاد کیا، اس میں آپ نے فرمایا:

”ایہا الناس! انہا معدۃ الى اللہ عزوجل والیکم، انی لم آتکم حتی اتنی کتبکم وقدمت بها الى رسکم ان اقدم علينا فانہ لیس لنا امام ولعل اللہ ان یجمعنا بک علی الہدی۔ فان کنتم علی ذلك فقد جئتم فاعطونی مااطمئن به من عهود کم ومواثیقکم - وان کنتم لمقدمی کارھین، انصرفت عنکم الى المکان الذی جئت منه اليکم۔“

”اے لوگو! یہ میرا عذر ہے اللہ کے سامنے اور تمہارے سامنے، میں تمہارے پاس اس وقت تک نہیں آیا جب تک کہ تمہارے خطوط نہ آئے اور تمہارے فرستادہ نماینده نہ آئے، انہوں نے کہا کہ آپ ہماری طرف آجائیے، ہمارا کوئی امام نہیں ہے۔ شاید اللہ آپ کی وجہ سے ہم کو ہدایت پر اکٹھا کر دے، پس اگر تم اپنے اس قول پر باقی ہو تو لوگوں میں تمہارے پاس آگیا ہوں۔ اپنے عہدوں کو پورا کرو، اور اگر تم کو میرا آنانا گوار ہے تو میں وہیں پلٹا جاتا ہوں جدھر سے آیا ہوں۔“ (تاریخ ابن اثیر ۳۸۰ / ۳۷۸)

حضرت کے اس کلام سے دو چیزیں معلوم ہوئیں:

۱۔ حضرت خود نہیں آئے بلکہ لوگوں کے اصرار پر آئے، انہوں نے کہا کہ ہم بغیر امام کے ہیں کوئی ہماری ہدایت کرنے والا نہیں، ظاہر ہے اس صورت میں رہبر کا فریضہ ہے کہ اپنی امت کی رہبری کرے ورنہ بروز قیامت خدا کو کیا جواب دے گا۔ امام حسین اسلامی سیاست اور قانونی حدیثت کے رو برو تھے۔ سیاسی نقطہ نظر سے عوام کا واقعی ایک بڑا گروہ یزید سے بیزار تھا اور وہ

احتیاج کیلئے باہر نکلنے کو تیار تھا۔ اسے ایک رہنمایا چاہئے تھا۔ مذہبی لحاظ سے امام حسینؑ سلسلہ وار ایک بہت بڑی سیاسی تاریخ اور دینی پس منظر کی روایت رکھتے تھے اور اب وقت آپ کا تھا کہ انحراف و منحر فیں پر سخت چوٹ لگائیں۔ یہ کہنا چونکہ اہل کوفہ نے ان کے بیان اور بھائی کے ساتھ بے وفائی کی تھی لہذا امام حسینؑ کو ان کی بات نہ ماننا چاہئے تھی، عوام الناس کیلئے شاید درست ہو، مگر امام حسینؑ جیسا عظیم رہنمای اس بات کو قاعدہ کلیہ کیسے سمجھ سکتا تھا جبکہ اہل کوفہ میں میثم تمار، رشید جمری، مسلم بن عوجہ، حبیب بن مظاہر جیسے عاشقانِ خدا و فدائیان حسینؑ موجود تھے۔

۲۔ آپؐ کی قانونی اور سیاسی ذمہ داری و منصب امامت کا تقاضا تھا کہ حالات کے بارے میں موثر کردار ادا کریں اور اندر ہیروں میں روشنی کی ایک ایسی لکیر ڈال دیں جو آہستہ آہستہ شعلہ اور مینارِ نور بن جائے۔ امام حسینؑ نے قدم بڑھا یا اور کر بلکہ اکارخ کیا۔ وقت اتنا نازک اور اقدام اتنا ہم تھا کہ سب ہکا بکارہ گئے۔ یزید کی شہنشاہی کا طفظہ، عوام کی دعوت، امام حسینؑ کی للاکارنے، حکومت دوستوں کو لرزادیا۔ ان کی منطق لا جواب تھی۔

لشکر ہر کے سامنے امام حسینؑ کا دوسرا خطبہ

امام حسین علیہ السلام نے پہلا خطبہ دے کر نماز ظهر ادا کی۔ آپؐ کے اصحاب اور لشکر ہر دنوں نے آپؐ کی اقتدا میں نماز پڑھی، نماز کے بعد کھانا کھایا گیا تھوڑی دیر کے بعد نماز عصر کا وقت آگیا، نماز عصر بھی دنوں لشکروں نے آپؐ کے پیچھے پڑھی جب پورا مجمع نمازو تعمیبات سے فارغ ہو گیا تو حضرت دوبارہ کھڑے ہوئے اور خدا کی حمد و شناو نعمت رسول اللہ صلی اللہ علیہ وآلہ وسلم کے بعد یہ تقریر کی:

”ایہا الناس! ان تتقوا الله و تعرفوا الحق لا هله یکن ارضی لله“

ونحن اهل الہیت اولی بولاية هذا الامر من هؤلاء المدعین
مالیس ہم؛ والسائلین فیکم بالجور والعدوان؛ فان انتم
کرھتمونا وجھلتم حقنا وکان رأیکم الان علی غیرماۃتنی به
کتبکم انصرفت عنکم۔

”اے لوگو! اگر تم اللہ سے ڈرو اور اہل حق کے حق کو پچانو تو یہ اللہ کی
رضامندی کا زیادہ باعث ہو گا اور ہم ہیں اہل بیت رسول اللہ جو اس
امر (حکومت اسلامی) کیلئے اولی ہیں ان سے جو اس کے جھوٹے دعویدار ہیں
اور تم پر ہر طرح کا ظلم و جور کر رہے ہیں، پس اگر تم ہم کو ناپسند کرتے ہو اور
ہمارے حق کے منکر ہو گئے ہو اور اب تمہاری رائے تمہارے خطوط کے
مضمون سے مختلف ہو گئی ہے تو میں تم سے قطع نظر کرتا ہوں۔“

(تاریخ ابن اثیر ۳/۲۸۰ محوالہ حیات امام حسین ۳/۸۷، ارشاد مفید
محوالہ مقتل سید مقرم ص ۲۱۷)

اس خطبہ میں بھی حضرت نے اس بد قسمت قوم کو جن امور کی طرف توجہ
دلائی وہ حسب ذیل ہیں:

۱۔ حکومت اسلامی کے جائز حقدار اہل بیت رسول خدا صلی اللہ علیہ وآلہ وسلم ہیں۔
۲۔ یزید اور اس جیسے افراد جھوٹے دعویدار ہیں۔

۳۔ ان کے اس دعوے کے بطلان کی دلیل ان کا ظلم و عدوان ہے کیونکہ حاکم
عادل حکومت اسلامی کبھی رعایا پر ظلم نہیں کرتا۔

۴۔ اگر تم اپنے خطوط میں لکھے ہوئے مطالبے سے منحرف ہو گئے ہو ہمارے حق کو
فراموش کر رہے ہو، اور ہمارا آنا پسند نہیں کرتے۔ تم ہم بھی تم سے کوئی مطلب
نہیں رکھتے ہم جو راستہ اپنے لئے طے کر چکے ہیں، اس پر آگے بڑھتے رہیں گے۔

تم سے ہمیں نہ پہلے امید تھی نہ اب ہے۔ ہم تو اللہ پر بھروسہ رکھتے ہیں۔

لشکر حرب کے سامنے حضرت کا تیر اخطیبہ

جب امام حسین علیہ السلام مقام ”بیضہ“ میں پہنچے لشکرِ رجھی آپ کے ساتھ ساتھ چل رہا تھا۔ اس مقام پر حضرت نے منزل کی اور ایک ایسا خطبہ ارشاد کیا جس میں ”حکومتِ اسلامی“ اور ”حکومت باطل“ کے نقوش و حدود اچھی طرح واضح کر دیئے۔ حضرت اپنی شمشیر پر سمارادے کے کھڑے ہوئے اور خداۓ متعال کی حمد و شناور صلوٰات بر رسولِ خدا کے بعد یوں ارشاد فرمایا:

”ايها الناس ان رسول الله (ص) قال :”من رأى سلطاناً جائراً مستحلاً لحرم الله‘ ناكثاً لعهد الله‘ مخالفًا لسنة رسول الله (ص) يعمل في عبادله بالاثم والعدوان؛ فلم يغير ما عليه بفعل ولا قول كان حقًا على الله ان يدخله مدخله الخ“ -

”لوگو! حضرت رسول اللہ صلی اللہ علیہ وآلہ وسلم نے فرمایا ہے کہ جو شخص کسی ظالم بادشاہ کو دیکھے کہ وہ محترمات الٰہی کو حلال کرنے والا ہو اور اللہ کے عہد کو توڑنے والا ہو، رسول اللہ کی سنت کا مخالف ہو، اللہ کے بندوں میں گناہ اور سرکشی کا بر تاؤ کرے اور اس کو اپنے فعل سے بد لئے کی کوشش نہ کرے اور نہ اس پر اپنے قول سے اعتراض کرے تو اللہ کو اس کا حق ہے کہ وہ اس شخص کو جہنم میں داخل کرے جس جگہ ظالم بادشاہ کو داخل کرے گا۔

اس کے بعد آپ نے فرمایا:

آگاہ ہو جاؤ! کہ ان لوگوں نے شیطان کی اطاعت کو اختیار کیا ہے اور رحمان کی اطاعت کو ترک کر دیا ہے۔ فتنہ و فساد کو آشکار کیا ہے اور حدود الٰہی کو معطل کر دیا ہے اور مالِ خدا پر قبضہ کر لیا ہے اور میں اپنے غیر سے

اس حکومت الٰہی کے لئے اولیٰ ہوں۔ میرے پاس تمہارے خطوط آئے اور نمایندے بھی آئے اور انہوں نے کہا کہ تم نے میری بیعت کی ہے اور اس بات کا وعدہ کیا ہے کہ آخر وقت تک اس بیعت پر باقی رہو گے اور مجھ کو تہانہ چھوڑو گے۔ پس اگر تم اپنی بیعت پر باقی ہو تو راہ ہدایت پاؤ گے کیونکہ میں حسین بن علیٰ اور پسر فاطمہ زہراء بنت رسول خدا صلی اللہ علیہ وآلہ وسلم ہوں۔ میری جان تمہاری جان کے ساتھ ہے اور میرے متعلقین تمہارے متعلقین کے ساتھ ہیں (یعنی جو تم پر گزرے گی وہ مجھ پر بھی گزرے گی اور دونوں کا ایک انجام ہو گا)۔

اور اگر تم نے ایسا نہ کیا اور میری بیعت کو توڑ دیا اور اپنے وعدے سے پھر گئے تو اپنی جان کی قسم یہ تم سے کوئی بعید نہیں ہے کیونکہ تم نے یہی سلوک میرے باپ، بھائی اور ابن عم مسلم کے ساتھ بھی کیا تھا اب اگر کوئی تم سے دھوکا کھائے گا تو وہ بڑا دھوکا اٹھانے والا ہو گا تم نے (میرا کچھ نہیں بگاڑا بلکہ) اپنا ہی نقصان کیا ہے، کیونکہ جو بیعت توڑتا ہے وہ اپنے کو نقصان پہنچاتا ہے اور مجھ کو عنقریب تم لوگوں سے اللہ بے نیاز کر دے گا۔
— والسلام عليکم ورحمة الله وبركاته۔ (طبری ۲۲۹ / ۶)

ہمارے موضوع ”خطبات امام حسینؑ میں حکومت اسلامی کے نقوش“ سے مری بو طیہ آخری خطبہ ہے کیونکہ اس کے بعد کے خطبات و ارشادات میں زیادہ تر موعظہ و ارشاد کا پہلو ملحوظ رکھا گیا ہے۔

بہر حال مذکورہ بالا خطبہ سے حسب ذیل امور پر روشنی پڑتی ہے :

۱۔ ”سلطان جائز“ چاہے بادشاہ کے لباس میں ہو یا خلافت کا روحاںی لبادہ اوڑھ لے اس کے مظالم کے سامنے سکوت حرام ہے، اگر شرایط ”اقدام“ موجود ہوں تو

اس کے خلاف اقدام کرنا چاہئے ورنہ اپنے قول سے اس کے اعمال بد سے بیزاری کا اظہار کرنا چاہئے۔ یہ بھی اس وقت ہے جبکہ منافی حکم تقیہ نہ ہو، ورنہ بعض اوقات ایسا ہو سکتا ہے کہ ایک حرف حق کرنے کی وجہ سے اپنی یا کسی دوسرے مومن کی جان بھی چلی جاتی ہے اور دین کیلئے کوئی نتیجہ بھی برآمد نہیں ہوتا۔

کہاں اقدام و قیام کرنا چاہئے اور کہاں خاموشی اختیار کرنا چاہئے؟ یہ سمجھنا عام اشخاص کا کام نہیں ہے، اس کو تو صرف ”فقیہ جامع الشرایط“ ہی سمجھ سکتا ہے کیونکہ ہمارے سامنے امام حسین علیہ السلام اور امام حسن علیہ السلام دونوں اماموں کی سیرتیں موجود ہیں، تشخیصِ فعلِ امام، نائب امام برق حق کا کام ہے۔

۲۔ اس خطبہ میں امام عالی مقام نے یہ بتلا دیا کہ جس حکومت کی بنیاد شیطان کی پیروی پر ہو، اور اس میں خدائی فرائیں کی مخالفت کی جائے، ظلم و فساد کا رواج ہو، حدودِ الٰہی میں تحریف کی جائے، حلال کو حرام، حرام کو حلال کر دیا جائے وہ باطل حکومت ہے، ”خلافتِ الٰہی“ اور ”حکومتِ اسلامی“ سے اس کو دور کا لگاؤ نہیں اور یزیدی حکومت اس کا بہت واضح نمونہ ہے۔

۳۔ ”حکومتِ الٰہی“ کی زمامداری کا جائز وارث امام وقت ہے، اس کی موجودگی میں یزید جیسوں کو کسی قسم کا کوئی حق نہیں۔

۴۔ ناواقفِ حقائقِ عوام کی مخالفت سے امام وقت کے فیصلے اور اقدام کا کوئی تعلق نہیں ہوتا۔ امام بر اہر راست فیصلہ کرتا ہے۔ امام ان لوگوں کا ہر گز پابند نہیں جو آئے دن رائے بدلتے اور ہر ہوا کے ساتھ جگہ بدلتے ہوں۔ تم یہ نہ سمجھنا کہ ہم تمہارے پابند ہیں۔ اگر تم کو تو میں یہاں سے چلا جاؤں، کوفہ نہ سسی کربلا، کربلانہ سسی نجف و بغداد۔ مجھے کرنا تو وہی ہے جو میری ذمہ داری ہے۔ تم کو تکلیف دینا ہمارا مقصد نہیں ہے۔

لیکن اس کا یہ مطلب بھی نہیں ہے کہ حضرت نے کسی قسم کی کمزوری یا خوف کا اظہار فرمایا تھا۔ اس وہم کو آپ نے اس وقت دور کر دیا جب اس خطبہ کے بعد حر نے کہا:

”انی اذ کر ک اللہ فی نفسک فانی اشہد لئن قاتلت لتفتلن“ -

”میں آپ کی جان کے بارے میں آپ کو خدا یاد دلاتا ہوں،“ کیونکہ مجھ کو یقین ہے کہ اگر آپ نے جنگ کی تو آپ ضرور قتل کئے جائیں گے۔“

آپ نے فرمایا: ”أَبَالْمَوْتِ تَخْوُفٌ“ کیا تو مجھ کو موت سے ڈرا تا ہے؟ اس کے جواب میں میں تجھ سے کیا کہوں سوائے اس کے کہ میں وہی اشعار پڑھے دیتا ہوں جو مرد ”اوی“ نے اپنے چچا زاد بھائی کے سامنے اس وقت پڑھے تھے جب اس نے اس کو رسول اللہ کی مدد کرنے سے روکا تھا اور یہ کہا تھا کہ: ”اَيْنَ تَذَهَّبْ فَانْكَ مَقْتُولٌ“ تو کہاں جاتا ہے؟ تو مار دیا جائے گا۔ اس

کے بعد آپ نے یہ اشعار پڑھے:

سَامضى وَمَا بِالْمَوْتِ عَارٌ عَلَى الْفَتى اذَا مَا نَوِيَ خَيْرًا وَجَاهَدَ مُسْلِمًا

وَآسِي الرِّجَالِ الصَّالِحِينَ بِنَفْسِهِ وَخَالِفَ مُثْبُورَا وَفَارِقَ مُجْرِمَا

فَإِنْ عَشْتَ لَمْ أَنْدِمْ وَإِنْ مَتْ لَمْ أَلَمْ كَفِى بِكَ ذَلَّةً أَنْ تَعِيشَ وَتَرْغِمَا

میں اپنے اسی راستہ پر چلوں گا اور مرد آزاد کے لئے مرنے میں کوئی ذلت

نہیں ہے جبکہ اس کی نیت خیر ہو اور مسلمان ہونے کی حالت میں جہاد

کرے۔ اور اپنی جان کو نیکو کار لوگوں پر فدا کر دے اور ملعون و مجرم لوگوں سے مخالفت کرے۔

پس اگر میں زندہ رہا تو مجھ کو ندامت نہ ہوگی اور اگر مارا گیا تو ملامت نہ

ہوگی۔ بہر حال تیرے لئے یہ ذلت بہت بڑی ہے کہ ذرا سی زندگی

حاصل کرنے کیلئے تیری ناک رگڑی جائے۔

(محلہ توحید شمارہ ۳۷ ص ۱۲)

مصادر

- ☆۔ مثیر الاحزان : ابن نما حلی
- ☆۔ مقتل عوالم
- ☆۔ المناقب : ابن شرآشوب
- ☆۔ التاریخ : ابن اثیر
- ☆۔ المقتل : عبدالرزاق مقرم
- ☆۔ قرآن مجید
- ☆۔ تاریخ : اعثم کوفی
- ☆۔ المقتل : خوارزمی
- ☆۔ نفس المہموم : شیخ عباس فتحی
- ☆۔ الامام الحسین : باقر شریف

شہادتِ حسینؑ

ایک آگاہانہ اقدام

مقالہ نگار: سید حسین رضوی کرازوی

اللہ ہے مسلمانوں کیلئے بڑا ہی صبر آزماسال ثابت ہوا۔ پیغمبر اسلام صلی اللہ علیہ وآلہ وسلم نے مسلم معاشرہ کو اتحاد و ہم آہنگی اور شعائر اسلام کے تحفظ کی وصیت و نصیحت کرتے ہوئے ہمیشہ کیلئے اس فانی کائنات سے آنکھیں بند کر لیں۔ مدینہ کی فضاء، جانِ مدینہ کے اٹھ جانے سے ادس ہو گئی۔ اسلامی معاشرہ کو گویا غم کا پہلا شدید جھٹکا لگا۔ امت کے مخلصین کفن دفن کے انتظام میں مشغول تھے لیکن ایک طبقہ ایک مشہور و معروف جگہ پر مسلمانوں کی قسمت کا فیصلہ کر رہا تھا۔ فیصلہ ہو گیا اور اتحاد کی وصیت، پیغمبرؐ کے ساتھ ہی دفن ہو گئی۔ اب دو طبقوں میں سے ایک طبقہ وہ ہے جسے پیغمبر اسلامؐ کی وصیت کا پاس و لحاظ ہے وہ اگرچہ احقاق حق کیلئے زبان و کردار سے کام لے رہا ہے لیکن دفاع اسلام میں ہمیشہ مصروف رہنے والی تلوار نیام کی زینت بنی ہوئی ہے۔

وصیتِ پیغمبرؐ کو نظر انداز کرنے والے طبقہ نے الٰی عمدہ و منصب کو امت کا حق سمجھا اور اسے مسلم معاشرہ کی جاگیر جانتے ہوئے اموی خاندان کو بھی اپنا شریک کا رہنا لیا۔ جن کیلئے پیغمبر اکرمؐ کی صریح روایت امام حسین علیہ السلام کی

زبان نقل ہوئی ہے :

”ان الخلافة محرمة على آل أبي سفيان فاذارا يتم معاوية على منبرى فابقرا وبطنه۔“ (لوف ص ۲۰، مثیر الاحزان ص ۱۰، مقتل عوالم، ص ۵۳، مقتل خوارزمی جلد ۱، ص ۱۸۵)

”آل ابوسفیان پر خلافت حرام ہے اور جب تم لوگ معاویہ کو میرے منبر پر دیکھنا تو اس کا پیٹ پھاڑ دینا۔“

معاویہ کو خود اپنے بھائی یزید بن افی سفیان کے مرنے کے بعد شام کی گورنری ملی تھی پھر قتل عثمانؑ کے بعد مسلمانوں نے خلافتِ علی علیہ السلام پر اتفاق کر لیا۔ لیکن معاویہ نے موقع پاتے ہی علم بغاوت بلند کر دیا اور شام میں اپنے استقلال کا اعلان کر دیا۔ نتیجتاً علیؑ سے نبرد آزمائی اور ناکامی کے بعد حمیت کی چال چل کر مسلمانوں میں افتراق کی آگ کو اور ہوادی۔ ماہ مبارک رمضان میں انہیں مبلغم نے زہر آکوڈ تلوار سے مسجد کوفہ میں مسلمانوں کے خلیفہ حضرت علی علیہ السلام کو زخمی کر دیا۔ ۲۱ / رمضان المبارک کو آپؐ کی شہادت واقع ہو گئی۔ گویا معاویہ کی مانگی مراد پوری ہوئی۔ شام میں جشن کا اہتمام ہوا۔ لیکن حسن علیہ السلام کا وجود معاویہ کیلئے علی علیہ السلام کے وجود سے کم بے چینی کا باعث نہیں تھا۔ معاویہ نے پوری قوت صرف کر کے خاندانِ پیغمبرؐ سے انتقام جوئی اور کینہ توزی کے حوصلے پورے کئے۔ انہوں نے امام حسنؑ کے فوجی افسروں کو خرید کر مسلمانوں میں مزید انتشار کی فضا قائم کر دی اور انہیں رہبریت کے سلسلہ میں شک و شبہ میں بتلا کر دیا۔ اس دوران معاویہ نے اپنے اقتدار کے ناجائز استعمال اور بنو ہاشم کے تقوائے سیاسی کے پیش نظر انہیں ہر طرح کے الزام سے مشتمل کر کے خود کو قرابتدار رسول کی حیثیت سے لوگوں کے سامنے پیش کیا۔

۷۵۰ھ میں حکومت شام نے امام حسن علیہ السلام سے کی ہوئی صلح کی تمام شرائط پاپممال کرتے ہوئے خود انگلی زوجہ کو لاقچ دیکر زہر دینے پر آمادہ کر لیا اور ۲۸ صفر کو آپؐ کی شہادت نے معاویہ کو قلبی سکون فراہم کر دیا۔

حیات امیر شام کے مطالعہ سے تاریخ کا ایک طالب علم یہ اندازہ لگانے پر مجبور ہے کہ وہ اپنے مقصد (حکومت) کے حصول کیلئے کسی بھی زشت مرحلے سے گزرنے کیلئے بڑے ہی وسیع القلب کام لیا تھا۔ انہوں نے مسلمانوں پر فقط یزید کی رہبریت مسلط کرنے کیلئے آخری سانس تک اس مہم میں صرف کر دی۔ صلح نامہ کی شرائط میں سے ایک اہم شرط یہ بھی تھی کہ موصوف کے بعد خلافت امام حسن اور ان کے نہ ہونے کی صورت میں امام حسین علیہ السلام کی طرف منتقل ہو گی۔ لیکن معاویہ نے اس شرط سے فرار کیلئے اپنی زندگی ہی میں یزید کیلئے بیعت لینا شروع کر دی۔ مدینہ اکر اشرافِ امت کو بڑے بڑے انعام سے نوازا، انھیں اپنا ہم خیال بنانے کیلئے خزانوں کے منہ کھول دیئے اور عمدوں کے سبز باغ و کھاکران کے ضمیروں کو خرید لیا۔ امت کا متوسط اور پائیں طبقہ بے ارادگی کی مصیبت کا شکار ہو گیا۔ اسکے ارادے کمزور، روح خوار اور ہمتیں پست ہو گئیں۔

ان تمام باتوں کے ساتھ ساتھ لوگ اموی خلفاء کی بے دینی سے بھی تxonی واقف تھے اور انہیں یہ بھی معلوم تھا کہ حسین علیہ السلام، اسلام کے حقیقی رہبر ہیں، لیکن امت میں نہ تو اس حقیقت کے اظہار کی ہمت تھی اور نہ ہی رہبر اسلام کی نصرت کا حوصلہ۔

ان کے دل حسینؑ کے ساتھ تھے لیکن تلوار بنوامیہ کی حمایت میں بلند تھیں۔ (قول فرزدق۔ طبری جلد ۳ ص ۲۹۰ مکمل ابن اثیر جلد ۳ ص ۳۸۶)

معاشرہ کے سرد و گرم کا تxonی احساس کرنے والے طبیعت اللسان اور حق گو

شاعر کا یہ جملہ حالاتِ زمانہ کا بہترین عکاس ہے۔ بنوامیہ نے اپنے ناجائز اقتدار کا غلط استعمال کر کے پورے سماج کو اپنے ظلم و ستم اور سیاسی جوڑ توڑ سے ایسا شدر کیا ہے گویا وہ اپنے سوچنے اور سمجھنے کی صلاحیت کھو بیٹھا۔ ایسی صورت حال میں امام نے ستر (۷۰) بہتر (۷۲) مردوں، خواتین اور پچوں کے ساتھ قیام کیا۔ آپ کو معلوم تھا کہ یزید آپ کی راہ میں رکاوٹ کھڑی کرنے کیلئے ایڑی چوٹی کا ذرور صرف کر دے گا۔ (چپ دراست در اسلام، ص ۱۶۲)

آپ کو اس اقدام کے نتائج کی بھی اطلاع تھی۔ اس لئے کہ یزید اپنی حکومت کو قانونی ثابت کرنے کیلئے دیوانگی کی حد تک پریشان تھا۔ اس سلسلے میں اس نے اپنے سیاست مدارب اپ کی نصیحتوں کو بھی پس پشت ڈال دیا۔ اور اپنی اناکی تسکین کیلئے نتائج سے بے پرواہ ہو کر احکامات صادر کر دیئے۔ اور بزمِ غمِ خود حق کو نیست و نابود کرنے کی تیاریاں مکمل کر لیں۔ ان طاغوتی سازشوں کے مقابل فقط حسین کی ذات گرامی تھی جو اپنی فداکاری اور ایثار سے امت میں ایک نئی تحریک کی روح پھونک سکتی تھی اور امت کے بے حس ضمیر اور مردہ و جدان کو مہمیز کرنے کیلئے آپ کا اقدام ہی مناسب روشن تھا۔ آپ جانتے تھے کہ آپ کی عادلانہ پیکار اور المناک شہادت ہی ہر مسلمان کو خواب غفلت سے بیدار کر کے خود اپنے بارے میں اور اسلام کے حال و مستقبل کے سلسلے میں لمحہ فکر یہ فراہم کر سکتی ہے۔

امام مظلوم نے معاشرہ کے خواب آلو چہرہ پر اپنے مقدس خون کے چھینٹے دیکھا سے بیدار کر دیا۔ مسلمانوں کو رہبریت کے سلسلے میں شک و تردید کے مہلک مرض سے نجات دلائی اور شریعت کی حمایت کیلئے ایک استوار موقف فراہم کیا تاکہ انحراف و کجروی کے مقابل انہیں استقلال نصیب ہو۔

اگر چہ انقلاب حسینی کو غیر مؤثر بنانے اور آپ کو اس تعمیری قیام سے باز رکھنے

کیلئے اپنوں اور غیروں نے ہر ممکن کوشش کی اور بز عم خود انہیں اپنے مفید مشوروں سے بھی نوازا۔ اس سلسلے میں انکی دلیل یہ تھی کہ اس اجتماعی مقابلہ میں آپ کی فوجی شکست یقینی ہے۔ لیکن امام حسینؑ جو اپنی الٰی بصیرت کی بناء پر جانتے تھے کہ حقیقتاً ان کی شہادت میں ہی ان کی کامیابی کاراز مضمر ہے۔ لہذا قطعاً اس بات کی پرواہ نہیں تھی کہ فوری طور پر انہیں فوجی کامیابی نصیب ہوگی یا ظاہر آنا کامی ہوگی۔ ایسا نہیں ہے کہ وہ اس انقلاب میں اپنے انصار واعوان کی قلت کی طرف متوجہ نہ رہے ہوں یا واقف نہ رہے ہوں کہ اس تحریک میں آپ کو ان سے ہاتھ دھونا پڑے گا۔

اگر کوئی شخص امامؑ کو ان کے برپا کردہ انقلاب کے آئینہ میں پچاننا چاہتا ہے تو اسے قیام کے مقاصد اور ظاہر آنا مطلوب نتائج کو مورد بحث قرار دینا پڑے گا۔ امام علیہ السلام کا مقصد ماذی حکومت و قدرت کا حصول نہیں تھا اور آپؑ نہ پخت کربلا کے ظاہری انجام اور فکری نتیجہ سے بخوبی آگاہ تھے۔ نصیحت کرنے والوں اور موت سے ڈرانے والوں کے جواب میں فرماتے تھے کہ پیشک ہم نے اپنی زندگی سے ہاتھ دھولیا ہے اور الٰی قوانین کو معاشرہ میں نافذ کرنے کا عزم بالجزم کر لیا ہے۔ جب آپؑ کے بھائی محمد بن خنفیہ نے نصیحت کے طور پر کہا کہ آپ سے زیادہ مجھے کوئی پیارا نہیں ہے اور میری نصیحت و غم خواری کے زیادہ آپ، ہی حقدار بھی ہیں اور میں نے آج تک ایسی نصیحت کسی کو کی بھی نہیں ہے کہ اگر آپ یزید کی بیعت نہیں کرنا چاہتے تو یمن وغیرہ کا رخ کیجئے۔ تو آپؑ نے اپنے بھائی کے جواب میں فرمایا خداوند عالم مجھے اپنی راہ میں شہید اور میری ناموس کو اسیر دیکھنا چاہتا ہے۔ (مقتل الحسینؑ۔ عبدالرزاق

مقرم ص ۱۳۹-۵۵، ۱۰۹ ص ۶۵)

اسی طرح ہمدردی کے طور پر عبد اللہ بن عمر بن خطاب نے آپؑ کو مدینہ میں روکنا چاہا اور آپؑ نے انکی اس خواہش کو قبول نہ فرمایا۔ عبد اللہ بن زیر نے آپؑ سے

کہا کہ اگر آپ حجاز ہی میں قیام فرمائیں تو ہم آپ کی حمایت اور غنخواری میں کمی نہ کریں گے اور آپ کی بیعت کر لیں گے اور اگر آپ خود سے بیعت لینا نہیں چاہتے تو ہمیں اجازت دیجئے کہ ہم آپ کی طرف سے بیعت لے لیں، لوگ آپ کی فرمانبرداری کریں گے اور سر مول مخالفت نہ کریں گے۔

(ابوالشہداء، عقائد ص ۶۳)

یا پھر عبد اللہ بن جعفر طیار اور ان کے دو بیٹوں عون و محمد نے آپ کو لکھا..... اما بعد! میری خدا سے دعا ہے کہ اس خط کو پڑھتے ہی اس کام سے جس میں آپ کی شہادت اور خاندان کی دربداری ہے دستبردار ہو جائیں گے۔ ہم لوگ آپ کے غنخوار اور بھی خواہ ہیں۔ اگر آپ نہ رہیں گے تو زمین تاریک ہو جائیگی کیونکہ آپ ہی ہدایت پانے والوں کیلئے پرچم اور الہ ایمان کی اسید ہیں۔ آپ جلد بازی سے کام نہ لیں۔

(مقتل الحسین ص ۱۹۶۔ طبری ج ۲۸ ص ۷۷ کامل ابن اثیر ج ۳ ص ۲۷۵)

امام حسین علیہ السلام اپنی باخبری کا اعلان کرتے ہوئے فرماتے ہیں کہ اگر میں حشرات کے سوراخ میں پناہ گزیں ہو جاؤں تو یہ مجھے وہاں ۔۔۔ بھی نہ کاں کرے اپنا مقصد پورا کریں گے۔ (مقتل الحسین ص ۱۹۶۔ طبری ج ۲۸۹ ص ۲۸۹ کامل ابن اثیر ج ۳ ص ۲۷۵)

عمر ابن لوذان نے آپ کو نصیحت کرنے اور برے نتائج سے ڈرانے کیلئے کہا:

اے فرزند رسول! خدا کیلئے اپنے ارادے کو بد لئے، خدا کی قسم آپ آگے نہیں بڑھ رہے ہیں مگر نیزوں کی انسیوں اور تلواروں کی دھار پر۔ اگر آپ کو خط لکھنے والے، آپ کی ہمراہی میں جنگ کیلئے آمادہ ہوں اور اپنی شمشیر سے آپ کی حمایت کریں تو اس وقت آپ کا نکے پاس جانا غلط نہ ہو گا۔

(اعلام الوری باعلام الہدی از طہری، ص ۲۳۲)

امام حسینؑ نے فرمایا: خدا کی قسم یہ بات مجھ پر پوشیدہ نہیں ہے لیکن فرمان خدا پر کسی کا بس نہیں ہے اور یہ لوگ جب تک میران خون نہ بھالیں گے مجھ سے دستبردار نہ ہوں گے۔

آپؐ نے بڑے صبر و حوصلہ کے ساتھ ایک عظیم مقصد کی خاطر پورے خاندان کے ساتھ مدینہ کو الوداع کہا اور مکہ تشریف لائے۔ جب کوفہ والوں کو آپؐ کی مدینہ سے مکہ روانگی کی اطلاع ملی تو خطوط اور نامہ برول کا ایک تانتابند ہ گیا۔ موصول ہونے والے مکتوبات کا مضمون تقریباً ایک ہی تھا۔ کہ ہم رہبر کے بغیر کیونکر زندگی گزار سکتے ہیں، آپ جلدی تشریف لائیے تاکہ ہمیں آپؐ کی رہنمائی میں دنیا و آخرت کی سعادت نصیب ہو۔ اگر آپؐ نے ہماری فریاد پر توجہ نہ فرمائی تو کل روز قیامت آپؐ کا دامن پکڑیں گے۔

۱۰ / محرم ۶۱ھ خاندان فاطمہ و علیؑ کیلئے نہایت المناک تاریخ ہے کیونکہ اسی دن حسینؑ نے رسول سے کئے ہوئے عہد و پیمان کی ادائیگی کیلئے تمام قربانیاں پیش کرنے کے بعد سجدہ خالق میں سر رکھ دیا اور سرو تن میں جدا ای کے بعد ہمیشہ کیلئے زندہ ہو گئے۔ یزید اپنی فتح کے جوش میں ہوش و حواس کھو بیٹھا اور اپنی کامیابی کے سرور کو دو آتشہ کرنے کیلئے خاندانِ عصمت و طهارت کے پچھے کچھ افراد کو گرفتار کرالیا اور ان میں کچھ نبیاں تھیں اور مظالم کا نشانہ بنے ہوئے چند یتیم پچھے۔ اہل بیتؑ کے اس لئے ہوئے قافلہ نے کوفہ و شام کے بازاروں اور درباروں میں موقع کی مناسبوں سے زبانیں کھولیں اور غمزدہ لجہ میں اپنا تعارف کرایا۔ بیتے ہوئے مصیبت کے لمحات کی منظر کشی کی۔ جس کی وجہ سے ظالم کو اپنے ظلم سے ندامت اور قاتل کو اپنے کئے پر شرمندگی ہونے لگی۔ فقط یہی نہیں بلکہ انقلابات کربلا کی تبلیغات نے وہ اثر کیا کہ فتح و کامیابی کے نشے سے سرشار یزید بغلیں

جھانکنے پر مجبور ہو گیا اور فتح و ظفر کا سر اتار کر پس مر جانہ کو اس المیہ کا ذمہ دار قرار دینے لگا۔ حالات نے کچھ اس طرح کروٹ لی کہ تمام عالم اسلام مجملہ شام، عراق، حجاز، یمن اور دوسرے شریوں میں غم و غصہ کی لہر دوڑ گئی۔ شہادت حسین نے قاتل گھرانوں تک کو سو گوار بنا دیا اور تماشا یوں کے لباس فاخرہ، سیاہ ما تی لباس میں تبدیل ہو گئے۔

خاندان حسین کی تشیر اور اسیری نے پوری بساط ہی الٹ دی۔ حجاز میں یزید کے خلاف محاذ قائم ہو گیا جسے ختم کرنے کیلئے یزید کو اپنی فوج کا سہارا لینا پڑا۔ اور واقعہ کربلا کے بعد سب سے بڑا غمناک واقعہ پیش آیا جس میں تمام مسلمانوں کی جان و مال کو مباح کر دیا گیا۔

اگرچہ امام مظلوم کو مشورہ دینے اور نصیحت کرنے والوں نے اہل بیت اطہار کی ہمراہی کی بھی پر جوش مخالفت کی تھی لیکن آپ نے واقعہ کربلا کی تمام جزئیات بیان کرتے ہوئے مذراۃ عصمت و طمارت کی ہمراہی پر زور دیا اور تاریخ نے یہ ثابت کر دیا کہ اگر حسین نے اپنے ساتھ اپنے خاندان کو نہ لیا ہوتا تو آپ کی یہ عظیم قربانی صحرائے کربلا میں ہی دم توڑ چکی ہوتی۔

یہ ستم رسیدہ اور غمزدہ خواتین کا، ہی کارنامہ تھا جنہوں نے جماد کی ایک نادر اور عظیم مثال قائم کر دی۔ جہاں بڑے بڑے سورماں بلوں کو جنبش دیتے ہوئے کانپتے ہیں وہاں چند پیکس بیپیوں نے اپنی فصاحت و بلا غلت اور طلاقت لسانی کا کلمہ پڑھوا لیا اور یہ واضح کر دیا کہ فرزند پیغمبر اُنہیں کسی اور غرض سے نہیں لائے تھے بلکہ آپ کو انہی خواتین کے ذریعہ مقصد شہادت کو واضح کرنا تھا جہاں بہادر مردوں کی نہیں شیر دل خواتین کی ضرورت ہے۔ آپ نے اپنے اس عمل سے یہ بھی ثابت کر دیا کہ کربلا کا واقعہ حالات کے غیر اختیاری نتائج کا نام نہیں ہے بلکہ ارادہ واختیار

کے سایہ میں پروان چڑھنے والے ایفائے عهد و پیمان کا نام ہے۔ جسے آپ نے
حافظت دین کی خاطر اپنے پروردگار اور اپنے جد پیغمبر خدا سے کیا تھا۔
خداوند عالم آج کے صبر آزمائاحول میں تحفظ دین کیلئے ہم سب کو کربلا والوں
کے نقشِ قدم پر چل کر خدا سے کئے ہوئے عهد و پیمان کو نبھانے کی توفیق عنایت
فرمائے۔

سید الشہداءؑ کا میاب جہاد

مقالہ نگار: شہید ڈاکٹر بیشنسٹی

جس دن سے انسان کی تخلیق ہوئی ہے، مالک تقدیر نے اس کی زندگی جہاد و مبارزہ کے ہمراہ کر دی ہے۔ انسان کی فطرت میں متضاد عوامل و دیعت کئے گئے ہیں اور اسے مختلف میلانات عطا ہوئے ہیں۔ اس کی خواہش اور روحانات میں تلوں و تنوع پایا جاتا ہے، اس کی کچھ خواہشیں ہوئی وہوس پر مبنی ہیں جنھیں حیوانی خواہشات سے تعبیر کیا جاتا ہے۔ اور اس کا مقصد کھانے پینے اور دیکھنے والی چیزوں نیز حیوانی لذتوں سے لطف انداز ہونا ہے۔ ان خواہشات و میلانات کے مقابلہ میں کچھ دوسری طاقتوری خواہشیں اور میلانات بھی اسے دیعت ہونے ہیں جو اسے حیوانی میدان سے دور کر کے ایک اعلیٰ و برتر علاقہ میں داخل کرتی ہیں اسے معنوی عقلانی، نورانی اور انسانی زندگی کی طرف دعوت دیتی ہیں۔

انسان کی توانائیاں، قوتیں اور ارادے ان دو متضاد خواہشات و میلانات کے درمیان کشکش کا شکار رہتے ہیں۔ ایک انسان کو نظر میں رکھئے وہ کوئی معمولی کام انجام دینا چاہتا ہے۔ کچھ کام ایسے ہوتے ہیں جنھیں بجالانے کا وہ عادی ہوتا ہے۔ چونکہ اس کام کو بجالانے کی اسے عادت ہوتی ہے لہذا وہ پس و پیش کے بغیر اپنی

عادت کے مطابق اسے انجام دیتا ہے لیکن اگر کوئی ایسا کام ہو جو اس کی عادت میں شامل نہ ہو کوئی نیا کام ہو تو کیا وہ کسی جھجک کے بغیر فوراً ہی اسے انجام دے سکتا ہے! ہرگز نہیں اس کے اندر مختلف قسم کے رجحانات سراٹھاتے ہیں۔ یہ کام خواہشوں کے مطابق ہے اور بعض کے خلاف۔ وہ سوچ میں پڑ جاتا ہے کہ کیا کروں؟ انجام دوں یا نہیں؟ کام اچھا ہے، برا؟ نفس کرتا ہے کرڈالو، عقل کہتی ہے ہرگز نہیں، یا عقل کہتی ہے بجالاو لیکن نفس مانع ہوتا ہے۔ کچھ عرصہ تک اس کے باطن میں ان میلانات کے درمیان جنگ جاری رہتی ہے۔ یہاں تک کہ کوئی ایک دوسرے پر غالب ہو جائے۔ جو عامل کامیاب ہو گا ارادہ اسی کے ساتھ ہو جائے گا اور تمام طاقتیں اسی سمت میں صرف ہوں گی۔

انسان کے اندر ہوئی وہوس اور معنوی زندگی، مادہ پرستی اور روحانیت کے درمیان جنگ ابتدائے تحقیق ہی سے جاری ہے اور اس کی زندگی کی بنیاد جہاد و مبارزہ ہی پر رکھی گئی ہے۔ یہ اندر ورنی جنگ جس سے ہم ہمیشہ دوچار رہتے ہیں اسے ایک طرف رکھئے۔ آئیے اب باہر کے ماحول پر نظر ڈالیں۔ ایک انسان کے مقاصد اور خواہشات کی راہ میں بے شمار رکاوٹیں پائی جاتی ہیں، چونکہ ہم رکاوٹوں کے عادی ہو چکے ہیں لہذا عام طور سے ہمیں ان رکاوٹوں کا اچھی طرح احساس نہیں ہوتا ورنہ اگر ذرا غور سے دیکھیں تو ہماری روزمرہ کی زندگی میں روزانہ کئی بار یہ رکاوٹیں پیش آتی ہیں جن سے ہمیں جنگ کرنا پڑتی ہے۔ باہر کی دنیا میں انسان کی زندگی جنگ و جدال اور جہاد و مبارزہ سے لبریز ہے۔ یہ تو ایک فرد کی بات تھی۔ آئیے قوموں، ملتوں اور معاشروں کی زندگی پر نظر ڈالیں۔ ہر جگہ جنگ اور ٹلکراؤ نظر آتا ہے۔ یہ صنف اس صنف سے، یہ قوم اس قوم سے، یہ ملت اس ملت سے، یہ معاشرہ اس معاشرہ سے یہ طبقہ اس طبقہ سے بر سر پیکار ہے۔

‘صنفی، قومی، طبقاتی اور نین الاقوامی جنگیں، حیات انسانی کی تاریخ لکھتی ہیں۔ اسی لئے ہم کہتے ہیں کہ انسان کی زندگی میں جہاد و مبارزہ سے فرار ممکن نہیں ہے۔

کہاں ہیں وہ افراد جو یہ کہتے ہیں کہ روئے زمین پر قدم رکھ کر پچاس ستر یا سو سال یا اس سے بھی زیادہ ایک بہترین زندگی گزار سکتے ہیں۔ کھاتے سوتے آرام و آسائش سے لطف اٹھا سکتے ہیں۔ ہر قسم کی جنگ و مبارزہ سے دور، صلح و سلامتی کے ماحول میں زندگی گزار سکتے ہیں؟ کیسا سماں اپنا ہے؟! اس خواب سے انہیں بیدار کیجئے۔ وہی شخص جو آپ کے خیال میں ۹، ۱۰ بجے صحیح تک آرام کرتا رہتا ہے اس کے بعد اگر دل میں آیا تو کام پر گیا اور جی نہ چاہا تو یوں ہی پڑا رہا۔ اگر کام پر گیا بھی تو دوپھر میں بروقت گھر واپس آ جاتا ہے۔ قیلوہ اپنے وقت پر کرتا ہے، رات کو بروقت سو جاتا ہے۔ خود اس شخص کے اندر بھی ایک اندرونی جنگ برپا ہے۔ جسے ہم نہیں دیکھ پاتے۔ اس کے چہرے کا اچھی طرح جائزہ لیجئے اس کے چہرہ پر ایک مجاہد و مبارز شخص کی بشاشت ہرگز نظر نہ آئے گی۔ وہ ایک چلتی پھرتی لاش ہے۔ کھاتی پیتی میت ہے، مر جھایا ہوا سر اپا ہے لیکن اس کے باوجود اس کے اندر ایک دائمی جنگ جاری ہے جس سے وہ منوس اور عادی ہو گیا ہے۔ شاید وہ خود بھی اس جنگ سے بے خبر ہے۔ وہ سمجھتا ہے کہ جنگ و جدال سے محفوظ ہے لیکن وہ ہمیشہ خود اپنے آپ سے جنگ و جدال میں مشغول ہے کہ میں کیوں خاموش اور ساکت بیٹھا ہوا ہوں، دوسروں سے کیوں پچھے رہ گیا ہوں، کیا وجہ ہے کہ میرا نام و نشان کہیں نظر نہیں آتا، اس بے شر زندگی کا کیا فائدہ، مجھ میں کام و کوشش کی حرارت کیوں نہیں پائی جاتی؟ راحت و آرام کے یہ لمحات ان ہی سوالوں کی بھول بھلیاں میں کلتے ہیں۔ جہاد و مبارزہ کے بغیر زندگی ممکن ہی نہیں۔ فرد اور معاشرہ کی زندگی میں، جہاد و مبارزہ کے اس قانون، اس ضرورت اور خارجی جبرا سے گریزنا ممکن ہے۔ وہ جبرا جسے قلم

قدیر نے انسان کی پیشانی پر لکھا ہے، اس کا واحد علاج یہ ہے کہ انسان ان مختلف قسم کی جنگوں میں سے اس جہاد کو انتخاب کر لے جو اس کے لئے زیادہ سودمند ہو اور بہتر ہو۔ جہاد و مبارزہ کو گلے سے لگائے۔ لیکن شریف جنگ، کامیاب جہاد، مفید اور یہ جان انگیز مبارزہ۔ زندہ نبرد اور اعلیٰ مقصد کی راہ میں استوار پیکار۔

کامیاب جہاد کی کچھ شرطیں ہیں ان شرطوں اور اصولوں کو سمجھ کر زندگی کی پیکار میں ان پر کاربند ہونا ضروری ہے۔

اول یہ کہ جہاد و مبارزہ کا ایک مقصد ہونا چاہئے، اور وہ بھی واضح، مشخص، صریح اور قطعی مقصد، بے مقصد جہاد کوئی معنی نہیں رکھتا۔ ہر مبارزہ کا ایک مقصد ہوتا ہے۔ لیکن کبھی کبھی مقصد واضح نہیں ہوتا۔ ممکن ہے آپ کو ایسے افراد بھی نظر آئیں جنہوں نے اپنی پوری زندگی جہاد و مبارزہ میں کاٹ دی لیکن عمر کے خاتمه پر کچھ بھی ہاتھ نہ آیا، کیوں؟ اس لئے کہ وہ اپنے جہاد کے دوران کبھی سیدھی راہ پر نہ چلے انہوں نے سعی و کوشش، محنت و مشقت ضرور کی لیکن ان کا کوئی واضح، صریح اور مشخص مقصد نہ تھا۔ ان کا رخ، ممکن اور تاریک نقطہ کی طرف تھا۔ اسی لئے ان کی تمام تر توانائیاں بر باد ہوئیں اور نتیجہ خیز ثابت نہ ہو سکیں۔ قوموں کی مبارزات کی تاریخ میں اس قسم کے مبارزے بہت نظر آتے ہیں۔ شاید خود آپ لوگوں نے اپنی اور اپنی قوم کی زندگی کی تاریخ میں بھی اس قسم کے نمونے دیکھے ہوں گے یا کتابوں میں پڑھے ہوں۔ مبارزہ کا مقصد واضح، مشخص، ہمتاز اور قابل شناخت ہونا چاہئے۔ جہاد کا مقصد بلند، اعلیٰ اور گرال قدر ہونا چاہئے۔ بعض اوقات آپ دیکھتے ہیں کہ مبارزہ کا مقصد واضح اور معین ہے۔ لیکن اس مقصد کی صرف اتنی اہمیت ہے کہ اس کی خاطر وقت صرف کیا جاسکتا ہے اور بس۔ اگر پیسہ بھی خرچ کرنا پڑ جائے تو قدم پچھے ہٹ جاتے ہیں۔ بعض اوقات

مقصد ذرا اس سے بھی قیمتی ہوتا ہے۔ انسان مال بھی قربان کرنے کیلئے تیار ہو جاتا ہے لیکن اگر صحت و تندرستی قربان کرنے کی بات آجائے تو جہاد سے دست بردار ہو جاتا ہے۔ بعض اوقات صحت و تندرستی بھی فدا کرنے پر تیار ہو جاتا ہے لیکن جب زندگی شارکرنے کی ضرورت پڑ جاتی ہے تو منہ پھیر لیتا ہے۔ قدم ڈمگ کانے لگتے ہیں۔ لیکن بعض اوقات جہاد کا مقصد اتنا بلند اور گرال قدر ہوتا ہے کہ انسان اس کی راہ میں اپنی اور اپنے عزیز ترین افراد کی جان کا نذر انہ پیش کرنے سے بھی گریز نہیں کرتا۔ یہی وہ قیمتی مقصد ہے جس کی طرف تمام انسانوں کو توجہ کرنی چاہئے۔ یہ اعلیٰ مقصد، خدا کی رضا ہے۔ یہ شرط اول ہے۔

دوسری شرط یہ ہے کہ مجاہد کو مرد عمل ہونا چاہئے۔ ثابت قدم و با استقلال

ہونا چاہئے :

”ان الذين قالوا ربنا الله ثم استقاموا تتنزل عليهم الملائكة الا تخافوا ولا تحزنوا وابشرهم بالجنة التي كنتم توعدون ، نحن أوليائكم في الحياة الدنيا وفي الآخرة ولكم فيها ما تشتهي انفسكم ولكم فيها ماتدعون“۔

”جو لوگ کہتے ہیں ہمارا مالک و پروردگار۔ صرف اللہ ہے اور اپنی بات پر ڈٹ رہتے ہیں اور اسی کے مطابق عمل کرتے ہیں۔ ان پر خدا کے فرشتے نازل ہوتے ہیں اور کہتے ہیں ڈرو نہیں غمزدہ مت ہو ہم تمہیں اس بہشت کی بشارت دیتے ہیں جس کا تم سے وعدہ کیا گیا تھا، ہم دنیا و آخرت میں تمہارے مونس و مددگار ہیں۔ اس بہشت میں تمہاری خواہش کی تمام چیزیں موجود ہیں۔ سب کچھ تمہارے اختیار میں ہے۔“

”يا ايها الذين آمنوا لم تقولون مala تفعلون - كبر مقتاً عند الله ان

تقولوا مala تفعلون، ان الله يحب الذين يقاتلون في سبيله صفاً
كانهم بنيان مرصوص۔

”اے ایمان لانے والو (اے پیغمبر کے پیچھے چلنے والو، پیغمبر تیرہ سال تک
مکہ میں نعرہ توحید بلند کرتے رہے لیکن چند افراد کے سوا کسی نے ان کی
آواز پر کان نہ دھرا، لیکن جب مدینہ آکر آپ نے اسلامی حکومت کی داغ
بیل ڈالی اس وقت تمہارے دل اس مقصد کے پیچھے لگ گئے آگاہ رہو)
ایسی باتیں کیوں کہتے ہو جن پر عمل نہیں کرتے۔“

مفسرین کہتے ہیں : کہ جب جنگ بدر کے بعد کچھ مسلمانوں نے یہ دیکھا کہ
شہدائے بدر خدا، پیغمبر اور مسلمانوں کی نظر میں حد درجہ احترام رکھتے ہیں اور ان
کی بڑی قدر و منزلت ہے، دنیا و آخرت کی کتنی نعمتیں انہیں نصیب ہوئی ہیں۔ دنیا
میں یہ عزت اور آخرت میں اتنا عظیم ثواب ملا ہے تو کہنے لگے : ”یا لیتنا کنا
معکم فنفوز فوزاً عظیماً۔“ اے کاش ہم بھی جنگ بدر میں شریک ہوتے جہاد
کرتے اور یہ عزت ہمیں بھی نصیب ہوتی۔ وہی جملہ جسے آج ہم شیعہ ”شہدائے
کربلا“ کو خطاب کر کے دہراتے ہیں ”یا لیتنا کنا معکم فنفوز فوزاً عظیماً۔“

اتفاقاً کچھ دنوں کے بعد جنگ احمد چھڑائی جن لوگوں کی زبان پر ہر وقت یہ
جملہ رہا کہ تا تھا انہوں نے پیچھے ٹھنا شروع کر دیا اور نوبت یہ آگئی کہ شہادت کے یہ
خواہشمند، پیغمبر اسلام اور مسلمانوں کو خطرہ میں چھوڑ کر بھاگ کھڑے ہوئے۔
اس وقت خدا نے ان سے کہا، تمہاری آرزو میں کیا ہو میں کہ پھر جنگ بدر پیش
آئے اور ہمیں بھی شہادت کی سعادت نصیب ہو؟ ایسی باتیں کیوں کرتے ہو جس
پر عمل نہیں کرتے، خدا ان لوگوں پر غضبنما کہوتا ہے جو صرف زبانی جمع خرچ
کرتے ہیں کہ ہم ہر طرح کی قربانی و جاں ثاری کیلئے تیار ہیں لیکن جب عمل کا

وقت آتا ہے تو بلوں میں گھس جاتے ہیں۔ اس طرح کے افراد قوموں کا راستہ بدل دیتے ہیں۔ قائدین کو گمراہ کر دیتے ہیں۔ حقیقی مجاہدوں کو دھوکے میں ڈال دیتے ہیں۔ مؤثر اور مفید جہاد کو ناکام و بے نتیجہ بنادیتے ہیں۔ خدا ان لوگوں کو پسند کرتا ہے جو میدان جنگ میں دشمن کے مقابل سیسے پلاٹی دیوار کی طرح ڈٹ جاتے ہیں۔ یہی وہ افراد ہیں جو جہاد کو کامیاب بناسکتے ہیں۔

تیسرا شرط جو نایتِ اہم ہے اور ہمارے یہاں بہت کم نظر آتی ہے وہ جہاد کا صحیح طریقہ اور راہ عمل ہے۔ جہاد کی ایک دو قسمیں نہیں ہیں۔ اس کی بہت سی قسمیں ہیں: فردی جہاد، اجتماعی جہاد، خفیہ جہاد، علیٰ جہاد، پر سکون جہاد، سخت اور خشن جہاد، بغیر اسلحہ کے جہاد، اسلحہ کے ہمراہ جہاد، ٹھنڈے اسلحہ سے جہاد، گرم اسلحہ سے جہاد، میدان سے دور عارضی جہاد، میدان کے اندر جہاد، ان میں سے ہر ایک کا اپنا خاص وقت، مخصوص انداز اور یورپیوں کی اصطلاح میں ٹیکنک ہوتی ہے۔ عوام کو جہاد کے طریقہ کار سے واقف ہونا چاہئے۔ خاص طور سے انہیں جہاد اور مقصد کے درمیان پائے جانے والے رابطہ پر غیر معمولی حد تک دھیان دینا چاہئے۔ ہمارے لئے نایتِ افسوس کا مقام ہے کہ ہم یہ دیکھتے ہیں کہ کچھ افراد خلوصِ دل اور صمیم قلب سے کسی مقصد کی راہ میں اپنا وقت، مال، جان، عزت و آبرو قربان کرتے ہیں لیکن غلط راستہ پر چل نکلتے ہیں۔ اپنے خیال میں وہ مقصد کی راہ میں اپنا وقت مال اور جان نچھاوار کر رہے ہوتے ہیں لیکن درحقیقت ان کا راستہ غلط راستہ ہوتا ہے۔ ان کے راستہ اور ان کے مقصد کے درمیان کوئی ربط نہیں پایا جاتا ہے۔

ترسم نرسی بکعبہ اے اعرابی

ایں رہ کہ تو می روی بتر کستان است

”اے اعرابی مجھے خوف ہے کہ تو کعبہ تک نہ پہنچ سکے گا، کیونکہ جس

راستہ پر تو چل رہا ہے وہ ترکستان کی طرف جاتا ہے۔“

مقصد اور حرکت عملی کے درمیان ارتباٹ و مناسبت بہت اہم ہے، بہت سی تحریکیں صرف اسی لئے ناکام ہوئی ہیں کہ ان کی روشن صحیح نہیں تھی۔ یا سرے سے روشن، مقصد سے مناسبت ہی نہیں رکھتی تھی۔ ان کا جہاد انہیں مقصد سے نزدیک کرنے کے بجائے مقصد سے دور کر دیتا ہے۔

ان تین شرطوں کو مد نظر رکھتے ہوئے، اب آپ سمجھ سکتے ہیں کہ سانحہ کربلا میں کیا ہوا ہے؟ معاویہ مرچکا ہے۔ اعلانیہ فرق و فجور کار سیا یزید پلید، اسلام پناہ بادشاہ اور پیغمبرِ خدا کے جانشین کے عنوان سے مسلمان عوام پر حکومت کر رہا ہے لیکن علانیہ شراب پیتا ہے، کھلم کھلا جو اکھیلتا ہے، اسلام کے غیر طبقاتی معاشرہ میں اسلامی دستور کے خلاف نسلی، خاندانی اور طبقاتی امتیازات کو روایج دیتا ہے یہ ہے اس کی حکومت کا نچوڑ۔

اس طرح کا شرائی، بے عقل اور نالائق شخص مسلمانوں کے تحت سلطنت پر بر اجمان ہے۔ کچھ جاں بشار عوام اس فاسد حکومت کو تسلیم نہیں کرتے، وہ کوشش کرتے ہیں کہ کم از کم اس حکومت کے ساتھ تعاون سے گریز کریں۔ لیکن یزید انہیں چین سے بیٹھنے نہیں دیتا۔ اپنے تمام گورزوں کو حکم دیتا ہے کہ تمام عوام، خاص طور سے ان لوگوں سے جو معاشرہ میں مشہور ہیں اور عزت کی نگاہوں سے دیکھے جاتے ہیں یزید کی بیعت یعنی اس سے تعاون کا عہد لیں۔ زادگاہ اسلام یعنی مدینہ میں کچھ مشہور و معروف شخصیتوں نے بیعت سے انکار کر دیا۔ ان میں سے ایک حسین بن علی علیہما السلام ہیں۔

اسی دوران کوفہ میں کچھ افراد اکٹھا ہوتے ہیں۔ کوفہ کیا ہے؟ کوفہ ایک اچھا اور بڑا شہر ہے۔ بڑا اس لئے ہے کہ اس میں بہت سے مذذب، دودل اور مردود افراد

کا ایک جم غیر رہتا ہے۔ اچھا اس لئے کہ اس میں وہستان علیؑ کے تربیت یافہ درخشاں ستارے رہتے ہیں اگرچہ ان کی تعداد بہت کم ہے۔ ان درخشاں ستاروں نے آپس میں یہ مشورہ کیا کہ کیا یزید کی بیعت کرنی چاہئے؟ اس کے بعد انہوں نے یہ سوال سب کے سامنے پیش کیا۔ جواب منفی تھا۔ نہیں ہرگز نہیں، یزید میں اس منصب کی قطعی صلاحیت نہیں۔ پھر کسے تلاش کریں؟ ادھر ادھر سے خبریں حاصل کیں، معلوم ہوا کہ سرز میں حجاز کی دو تین بلکہ کچھ زیادہ ہی شخصیتوں نے یزید کے بیعت سے انکار کر دیا ہے اور ان سب میں نمایاں ابو عبداللہ الحسین بن علیؑ ہیں۔ امامؐ کے نام دعوت نامہ بھجنا شروع کر دیا کہ آقا: آپ یہاں اپنے والد بزرگوار کے شر میں تشریف لا یئے۔ یہاں آپؐ کے والد کا دارالخلافہ ہے۔ آئیے ہم آپ کی رکاب میں اس حکومت سے جنگ کرنا چاہتے ہیں۔ جہاد کیلئے زمین ہموار ہے۔ امامؐ کے پاس ایک خط آیاد و خط، تین خط، چار خط، دس خط، بیس خط سو خط، کسی پر ایک شخص کی دستخط، کسی پردو کی، پانچ کی، دس کی، مختلف شروں کے لوگوں کے خطوط کا ایک ڈھیر لگ گیا۔ یہ واقعہ تفصیل سے آپ حضرات سن چکے ہیں۔ حضرت مسلم امام حسینؑ کی طرف سے کوفہ آئے تاکہ وہاں کا جائزہ لیں، امامؐ کی طرف سے لوگوں سے بیعت لیں اور امام حسینؑ کو نتیجہ سے آگاہ کریں تاکہ معلوم ہو سکے کہ اس وقت کیا کرنا چاہئے۔ امام حسینؑ کا جہاد یوں شروع ہوتا ہے۔

لیکن امام حسینؑ کا مقصد کیا ہے؟ کیا حکومت پر قبضہ کرنا چاہتے ہیں؟ کیا بلاد مسلمین خاص طور سے عراق و کوفہ پر حکومت کرنا چاہتے ہیں؟ نہیں، آپؐ کا مقصد حکومت نہیں ہے۔ مقصد حق کا بول بالا ہے۔ حق و باطل کو پچھوانا ہے۔ ایک واضح ترافق پر عوام کو حق و باطل سے آشنا کرانا ہے۔ حکومت ملے یا نہ ملے۔ اگر حکومت ہاتھ آگئی تو کیا کہنا، حکومت کی طاقت اللہ کی پسندیدہ راہ میں صرف کریں گے۔ اگر

حکومت نہ مل سکی پھر بھی مقصد پورا ہو جائے گا۔ کربلا میں ایسے ایسے مناظر پیش آئیں گے جنہیں تاریخ ہمیشہ کیلئے اپنے سینہ میں محفوظ کر لے گی اور مسلمانوں کا جہاد قیامت تک کیلئے حق و باطل کے درمیان مع رکہ آرائی کا بہترین نمونہ بن جائے گا۔ کیا کہنا، مقصد کتنا اعلیٰ واضح ہے اور وہ بھی واضح، معین اور قاطع۔ امام اس جہاد کیلئے کن فراد کو چنیں؟ ثابت قدم افراد جو لوگ کسی اجتماعی جہاد کی قیادت کرنا چاہتے ہیں انہیں چاہئے کہ امام حسینؑ سے سبق لیں۔ امام حسینؑ جہاد کا ارادہ رکھتے ہیں۔ اس جہاد میں دو قسم کے افراد کو حصہ لینا چاہئے۔ ایک تو وہ افراد جو اس جہاد کے بنیادی رکن ہیں یعنی وہ افراد جن سے جہاد کا بنیادی ڈھانچہ تشکیل پاتا ہے جہاد کی بآگ ڈور جن کے ہاتھوں میں ہے۔ انھیں تجربہ کار، قابل اعتماد، مقصد کا پابند، ثابت قدم، قوی ارادہ کا مالک، اپنے فرائض سے باخبر اور قائد کا مطبع و فرمانبردار ہونا چاہئے اس کا ایک نمونہ مسلم بن عقیلؑ اور دوسرا نمونہ قیس بن مسیر صیداوی قادر حسینؑ ہیں۔ امام حسینؑ نے ان افراد کو پوری توجہ کے ساتھ انتخاب فرمایا۔

دوسرے وہ افراد ہیں جو تحریک کے حامی ہوتے ہیں جن سے بوقت ضرورت مدد لینی چاہئے۔ ان افراد کے انتخاب میں اتنی چھان بین نہیں کی جاسکتی۔ یہ لوگ بہر حال پیچھے پیچھے آنے والے ہیں۔ اس قسم کے کچھ افراد بھی امام حسینؑ کے کارروائی کے ساتھ ہو لئے۔

مسلم کوفہ میں داخل ہوئے۔ کچھ حادثات رونما ہوئے۔ بہت سے افراد مسلم کے ارد گرد اکٹھا ہو گئے۔ کوفہ میں یزید کا ولی، نعمان بن بشیر معزول ہو گیا اور اس کی جگہ امن زیاد کوفہ کا ولی بن گیا۔ وہ خونخوار، سفاک، بے ایمان، منحرف اور یزید کا فرمادار ہے۔ ایک نیا واقعہ پیش آتا ہے۔ مسلم کو خبر ملتی ہے کہ آپ کے میزبان ہانی بن عروہ کو دھوکا دے کر امن زیاد کے دار الامارہ میں لے جایا گیا ہے۔ وہاں امن زیاد

نے ان کی توہین کی ہے۔ ان کے سر اور چہرہ پر چھڑی سے ضربیں لگائی ہیں۔ انہیں قید کر دیا ہے، مسلم نے اپنے ساتھیوں سے کہا عوام کو خبر دو مسجد کوفہ میں اکھٹا ہوں۔ مسجد اور اطراف کے بازار عوام سے چھلک رہے ہیں۔ سب کو مسلم کی تقریر کا انتظار ہے۔ دارالامارہ سے مسجد کا منظر صاف نظر آتا ہے۔ ان زیاد کی چند دنوں کی تگ و دو کے باوجود اس کے ارد گرد تمیں پولیس اور ۱۲۰ اموری حامیوں کے سوا کوئی نہیں ہے۔ ان زیاد اور اس کے پچاس ساتھی، دارالامارہ سے مسجد کا منظر دیکھنے کیلئے اوپر آتے ہیں۔ عوام ان زیاد اور اس کے حواریوں کو دیکھتے ہی ان کے خلاف نعرے لگانا ان پر پھرول کی بارش کرنا اور یزید کی حکومت کو بر اجھلا کرنا شروع کر دیتے ہیں۔ یہ ہے آٹھ ذی الحجه کو کوفہ میں مسلم اور ان زیاد کی حالت۔

ان زیاد بغور حالات کا جائزہ لیتا ہے۔ مکرو فریب کا سلسلہ شروع ہو جاتا ہے اپنے افراد کو بھیجتا ہے اور وہ مختلف بہانوں سے ایک ایک دو دو کر کے لوگوں کو مسجد سے باہر لے جاتے ہیں۔ ماں اپنے بچہ کو لے جاتی ہے۔ باپ اپنے بیٹے کو لے جاتا ہے، سردار امداد کو لے جاتا ہے۔ چچا بھتچہ کو لے جاتا ہے۔ ہر شخص کسی نہ کسی عنوان سے، کسی کو لاچ اور کسی کو دھمکی دے کر لے گئے۔ نماز مغرب کے وقت جب مسلم نے نماز پڑھنی چاہی تو صرف تمیں افراد نے ان کی پیچھے نماز پڑھی۔ نماز کے بعد جب مسلم نے مسجد سے باہر نکلنا چاہا تو دیکھا کہ ایک شخص بھی باقی نہیں رہا ہے۔ گھر کا پتہ بھی ٹھیک سے معلوم نہیں کوفہ کی گلیوں سے بھی اچھی طرح واقف نہیں۔ غریب الوظنی اور یکہ و تنہ، کوئی نہیں جو راستہ بتائے یہ وہی کوفہ کے مذہب و بے قیمت افراد تھے۔ یہ لوگ اس لائق نہیں ہیں کہ ان پر بھروسہ کر کے جہاد کیا جائے۔ یہ لوگ بے ثباتی کا نمونہ ہیں۔

امام حسین مسلم کے خط کی روشنی میں مکہ سے روانہ ہوتے ہیں۔ راستہ میں

بہت سے لوگ کاروائی کے ساتھ ہو گئے۔ چلتے چلتے عراق کے قریب پہنچ گئے۔ وہاں آپ کو خبر ملی کہ کوفہ کے حالات وہ نہیں جس کی اطلاع مسلم نے دی تھی، حالات بدل چکے ہیں۔ مسلم شہید ہو چکے ہیں۔ ہانی بن عروہ درجہ شہادت پر فائز ہو چکے ہیں۔ آپ کے نامہ رسائی عبد اللہ بن یقطر جام شہادت نوش کر چکے ہیں لیکن ان وحشتناک خبروں کے باوجود حسینی جہاد نہیں رکا۔ صرف روشن اور حکمت عملی میں تبدیلی آئی۔ کیونکہ حالات بدل چکے تھے۔ حضرت نے اپنے تمام ساتھیوں کو اکٹھا ہونے کا حکم دیا۔ مجمع میں اسکر آپ نے ایک نوشتہ پڑھ کر سنایا اور پھر خدا کی حمد و شنا کے بعد فرمایا: آگاہ ہو جاؤ کہ کوفہ سے وحشتناک خبریں آرہی ہیں۔ مسلم، ہانی اور عبد اللہ بن یقطر کو قتل کر دیا گیا ہے۔ لوگوں نے ہم سے خیانت کی ہے۔ ہم اس جادہ پر چلتے رہیں گے یہاں تک کہ قتل کر دیئے جائیں۔ تم میں سے جو شخص مال و منال کی امید، آرام دہ زندگی کی خواہش، مقام و منصب کی لائچ میں ہمارے ساتھ آیا ہے وہ واپس چلا جائے۔ کچھ لوگ چلے گئے اکثر وہ افراد جو راستہ میں کاروائی کے ساتھ ہو گئے تھے چلے گئے۔

اب حسین بن علی رہ گئے، مدینہ سے آنے والے خدام اور راستہ میں ساتھ ہونے والے کچھ دوست چونکہ جہاد کا منظر بدل گیا ہے لہذا مذدب اور ڈھل مل یقین افراد حسینی خیمه میں باقی نہ رہے۔ چونکہ جہاد کی روشن بدل چکی ہے۔ لہذا صرف پاک سیرت تجربہ کار افراد ہی کو آپ کے ساتھ رہنا چاہئے۔ صرف وہی پاک و منزہ افراد اس راہ میں قدم رکھیں جو جہاد کر بلکہ مقصد پر بھر پور ایمان رکھتے ہوں۔ اور ایثار و جال ثاری کیلئے آمادہ ہوں۔

ایک چیز جو جہاد میں بہت اہمیت رکھتی ہے وہ صحیح اور قابل اعتماد موافقانی ذریعہ ہے۔ اسے مومن، تجربہ کار اور بمقصد افراد سے تشکیل پانا چاہئے۔ قیس من

مسراس قیمتی موافقانی ٹیم کا ایک نمونہ ہے۔ حسین بن علیؑ کا پیغام کوفہ کے عوام تک پہچانا ان کا فریضہ ہے۔ خط لے کر کوفہ کی طرف روانہ ہوتے ہیں۔ قادریہ کے قریب ان زیاد کا کارندہ حسین بن نمیر انہیں قید کر کے ان زیاد کے پاس بھج دیتا ہے۔ ان زیاد ان سے کہتا ہے اگر جان پہچانا چاہتے ہو تو منبر پر جا کر حسین بن علیؑ کو گالی دو۔ قیس منبر پر جا کر عوام سے خطاب کرتے ہیں : خدا یا تیرا شکر، ایہا الناس! یہ حسین بن علیؑ مخلوقات خدا میں سب سے افضل ہیں، وہ رسول خدا کی بیشی فاطمۃ کے فرزند ہیں۔ انہوں نے مجھے بھیجا ہے کہ یہ پیغام تم لوگوں تک پہنچاؤں، راہ راست پر اٹھ کھڑے ہو، ان کی مدد کرو۔ اس کے بعد قیس نے علیؑ اور حسین بن علیؑ کی ارواح طیبہ پر درود بھیجا اور معاویہ، یزید اور ان زیاد پر لعنت بھیجی اس طرح اپنا فریضہ منصبی پورا کیا۔ عبید اللہ بن زیاد کو منبر سے نیچے لانے کا حکم دیا۔ انہیں منبر سے کھینچ کر دارالامارہ کی چھت سے نیچے پھینک دیا گیا۔ وہ شہید ہو گئے۔

حسین بن علیؑ اس قسم کے افراد کے ہمراہ کوفہ کی طرف چلے تھے۔ راستہ میں حر سے ملاقات ہو گئی۔ راستہ بدال لیا، ایک ایسی سمت روانہ ہوئے جونہ مدینہ کی طرف جاتی ہوا اور نہ کوفہ کی طرف۔ مدینہ سے مکہ اور مکہ سے کربلا تک سفر میں جو واقعات پیش آئے انہیں آپ نے ملاحظہ فرمایا، مقصد واضح اور مشخص ہے۔ خدا، مرضی خدا، دین اور حق و حقیقت کا دفاع، روشن و اسلوب بھی واضح ہے۔ حسین بن علیؑ جانتے ہیں کہ انہیں اس راستہ پر چلنا ہے جہاں سے واپسی ناممکن ہے اگر آپ راستہ میں، حتی عاشور کے دن عوام اور ان زیاد کے کارندوں کے سامنے یہ تجویز رکھتے ہیں کہ اگر کوفہ کے عوام اپنے شر میں میرا آنا پسند نہیں کرتے تو میں واپس چلا جاتا ہوں تو اس کی کچھ دوسری وجوہات تھیں، ورنہ اتنا یہ سفر میں امام بار بار یہ فرمائچے تھے کہ ہم جس راستہ پر چل رہے ہیں اس سے واپسی ناممکن نہیں ہے۔ امام

منزل قصر بنی مقاتل سے نکل کر آگے بڑھ رہے ہیں۔ ابھی ان زیاد کے نام حر کے خط کا جواب نہیں پہنچا ہے اور حالات واضح نہیں ہوئے ہیں۔ عقبہ بن سمعان کہتے ہیں : میں امام کے قریب تھا۔ کیا دیکھا کہ امام کو گھوڑے، ہی پر نیند آگئی اچانک آپ کی آنکھ کھلی اور فرمایا : انا لله وانا اليه راجعون والحمد لله رب العالمین۔ آپ نے یہ جملہ تین بار دہرا�ا۔ آپ کے لخت جگر علی اکبر نے جب یہ جملہ سنا خدمت میں حاضر ہو کر عرض کی بابا : یہ کیا آپ کلمہ استرجاع پڑھ رہے ہیں ؟ فرمایا : پیٹا ابھی آنکھ لگ گئی تھی۔ خواب میں ایک سوار کو یہ کہتے دیکھا کہ یہ لوگ جا رہے ہیں اور موت ان کے پیچھے پیچھے آ رہی ہے۔ ایسے میں علی اکبر کو کیا کہنا چاہئے ؟ عرض کی بابا ! کیا ہم حق پر نہیں ہیں ؟ آپ نے فرمایا : کیوں نہیں۔ عرض کیا : پھر ہمیں موت کا کیا خوف ! ہم زندگی کے آخری لمحات تک حق سے منہ نہ موڑیں گے یہی نہیں بلکہ ہم موت کا استقبال کرتے ہیں۔ اسی قسم کے افراد حسین کے ساتھ آئیں۔

حضرت نے خاک کربلا پر قدم رکھنے سے پہلے بارہا فرمایا تھا کہ ہم موت کو لگانے جا رہے ہیں۔ ضروری تھا کہ لوگوں کو سمجھادیں کہ ہم کوفہ کی حکومت کیلئے نہیں آئے ہیں، کل لوگ یہ نہ کہیں کہ : کوفیوں نے آپ کو کوفہ آنے کی دعوت دی تھی۔ جب آپ نے یہ دیکھا کہ حکومت ہاتھ نہیں آسکتی تو آپ کی غیرت پر چوٹ لگی لندہ آپ نے موت کو زندگی پر ترجیح دی۔ کیونکہ آپ حکومت سے محرومیت کی تلخی برداشت نہیں کر سکتے تھے۔ اسی شبہ کو دور کرنے کی خاطر حضرت نے بارہا یہ کہا کہ اگر تم نہیں چاہتے ہو تو میں واپس چلا جاتا ہوں۔ یہ مت سمجھو کہ میری غیرت کو ٹھیس پہنچی ہے اور چونکہ حکومت سے محروم رہ گیا ہوں لندہ اب مجھ میں زندہ رہنے کی تاب نہیں رہ گئی ہے اور خود کشی کیلئے یہاں آیا

ہوں۔ آپ نے یہ بات بارہا کہی تاکہ کوئی شخص آپ کے بارے میں ولا تلقوا
بایدیکم الی التہلکہ کی آیت نہ پڑھے۔ تاریخ آپ کے اس مکر رجملہ کو اپنے
دامن میں محفوظ کر لے تاکہ واقعہ کربلا کی صحیح تفسیر ہو سکے۔ اس مدیت میں
عاشور تک پیش آنے والے تمام واقعات حتیٰ جزئی و معمولی ترین واقعات میں بھی یہ
نکتہ خوبی نمایاں ہے کہ امام چاہتے ہیں کہ سپاہ دشمن کے مؤرخوں کی تمام تحریفوں
اور دست کاریوں کے باوجود واقعہ کربلا میں سے جو کچھ بچ رہے وہ آنے والی نسلوں
کیلئے سبق آموز ہو۔ عاشور کے دن جب حضرت صف آرائی کر لیتے ہیں اور جنگ
یقینی ہو جاتی ہے تو آپ خیموں کو یکجا کرنے کا حکم دیتے ہیں۔ خیموں کے پیچھے
خندق میں لکڑی بھر دی جاتی ہے اس کے بعد حضرت اس میں آگ روشن کرنے
کا حکم دیتے ہیں تاکہ دشمن پیچھے سے حملہ نہ کر سکے۔ اس کے بعد آپ نے بہتر
افراد پر مشتمل اپنی فوج منظم فرمائی اور اس دور کے فوجی نظام کے مطابق میمنہ،
میسرہ، قلب اور علمدار معین فرمایا۔ جس وقت امام حسینؑ اپنی فوج کو منظم فرمانے
میں مشغول تھے، سپاہ دشمن کے کچھ سواروں نے لشکر حسینؑ پر پیچھے سے حملہ کا
منصوبہ بنایا۔ ان میں سے ایک یا ان کا سر غنہ شر تھا۔ مگر ان لوگوں نے دیکھا پیچھے
ایک عجیب خندق موجود ہے۔ گویا ایک بڑی جنگ ہونے والی ہے جس کیلئے خندق
اور آگ فراہم کی گئی ہے۔ حسینؑ بن علیؑ کے کام میں اس دقيق نظم سے انہیں بڑا
غصہ آیا۔ شر نے چلا کر کہا: ”جو آگ قیامت کے دن تمہاری منتظر ہے اسے تم
نے دنیا ہی میں خود اپنے ہاتھوں اپنے لئے فراہم کر لیا ہے“ یہ حملہ زہر آگیں تیر
کی طرح حسینؑ کے شیدائیوں کے دل میں اترا۔ مسلم عوسمؑ نے عرض کیا:
”آقا! اجازت دیجئے میں اس خبیث کو یہیں سے تیر مار کر ہلاک کئے دیتا ہوں۔“

غور کیجئے امام نے فرمایا:

”نہیں، میں جنگ شروع کرنے کیلئے تیار نہیں ہوں تاکہ پوری دنیا جان لے کہ میں اسی پیغمبرؐ کے نقش قدم پر چل رہا ہوں جس کی تمام جنگیں اسلام سے دفاع کی شکل رکھتی تھیں۔ تاکہ کسی میں یہ کہنے کہ جرأت نہ ہو کہ پیغمبرؐ اور ان کے اہل بیتؐ تلوار کے زور پر اپنی بات منوانا چاہتے تھے۔ دنیا یہ جان لے کہ میں نے جنگ کا آغاز نہیں کیا ہے۔“

امامؐ نے فرمایا نہیں تم تیرناہ مارو۔ انہی کو جنگ شروع کرنے دو۔ امامؐ نے اپنی سپاہ منظم کرنے کے بعد فرمایا میں ہر کام سے پہلے ان لوگوں سے گفتگو کر لوں، گھوڑے پر سوار ہو کر پوری شان و شوکت کے ساتھ دشمن کی فوج کے سامنے آئے۔ بلند آواز سے لوگوں کو خاموش رہنے اور بات سننے کی دعوت دی۔ سب خاموش ہو گئے۔ آپؐ نے اپنا خطبہ شروع کیا۔ آپؐ کے اس خطبہ کے دو تین جملے بہت عمدہ ہیں۔ ایک یہ کہ آپؐ نے فرمایا:

”اے لوگو! اگر مجھے نہیں پہچانتے تو ان لوگوں سے پوچھو جو تمہارے درمیان موجود ہیں اور پیغمبرؐ کے اہل بیتؐ سے واقف ہیں۔ کیا تم جانتے ہو کہ میں پیغمبرؐ خدا کافر زند ہوں؟“

حسینؑ بن علیؑ روزِ عاشورہ امید ان کربلا میں اپنے کو کیوں پچنوار ہے تھے؟ تاکہ کل یہ خائن اور منافق عوام یہ نہ کہیں کہ ہمیں نہیں معلوم تھا، ابن زیاد نے ہمیں دھوکا دیا ہم سمجھتے تھے یہ کوئی اور شخص ہے۔ اگر ہمیں معلوم ہوتا کہ یہ وہی حسینؑ بن علیؑ ہیں جنھیں ہم نے دعوت دی ہے تو ہم ہرگز ان سے جنگ نہ کرتے بلکہ ان کی مدد بھی کرتے۔ قارئین اس نکتہ پر تعجب نہ کریں، کیونکہ آپ بار بار دیکھے چکے ہیں کہ حقیقتوں کو کس طرح توڑ مر ڈکر عوام کے سامنے پیش کیا جاتا ہے۔ اس دور میں جب روابط و تعلقات کم تھے۔ عوام کو حقائق سے باخبر کرنے کے وسائل بہت محدود تھے جن کے

ہاتھوں میں حکومت ہوتی تھی سارے وسائل کے وہی مالک ہوتے تھے۔ اس زمانہ میں حقائق کو اس حد تک مسخ کرنا بڑا آسان کام تھا۔ معاویہ نے شام میں حضرت علیؑ کی کیسی تصویر پیش کی تھی؟ پھر کونسی تعجب کی بات ہے کہ حسینؑ کو اس بات کی فکر ہو کہ کہیں یہ لوگ کل یہ نہ کہیں کہ اگر حسینؑ اپنے کو پچھوانتے، اگر ہمیں پتہ چل جاتا کہ یہ مسافر حسینؑ بن علیؑ ہیں جنھیں ہم نے دعوت دی تھی تو ہم ان کی حمایت کرتے۔ لہذا آپؐ نے اپنا تعارف کرایا اس کے بعد فرمایا:

”اے لوگو! جو یہاں آئے ہو! کیا تم نے مجھے دعوت نہیں دی تھی وہ دعوت کیسی تھی اور یہ تمہارا آنا کیسا ہے؟ کیا تمہاری دعوت اور آمد کے دوران مجھ سے کوئی خطا سرزد ہوئی ہے جس سے میرا خون مباح ہو جائے؟ کیا میں نے تمہارے کسی عزیز کا خون بھایا ہے؟ کیا میں نے تمہارا مال و منال لوٹا ہے؟ کیا کسی حلال کو حرام کیا ہے؟ کسی حرام کو حلال کیا ہے؟ تم کس لئے میرا خون مباح سمجھتے ہو اور مجھ سے جنگ کرنے آئے ہو؟“۔

آپؐ نے یہ سب باتیں کہیں تاکہ کل کوئی کوفہ کے مذبذب عوام کے جرم کی توجیہ نہ کر سکے اور یہ نہ کہے کہ جو شخص بھی حکومت وقت کے خلاف قیام کرے وہ خارجی ہے اور اس کا خون مباح ہے۔

امام حسینؑ کے واقعہ میں خود عوام نے امامؑ کو دعوت دی تھی۔ حضرت یہ سمجھانا چاہتے تھے کہ تم لوگوں نے خود ہی مجھے دعوت دی تھی اور میں نے تمہاری دعوت قبول کر لی۔ تم نے کہا تھا دین خدا پامال ہو رہا ہے، میں دین خدا کو بچانے کیلئے تمہاری سر زمین پر آیا ہوں۔ تم تاریخ کو کیا منہ دکھاؤ گے، کس طرح سراٹھا کر کہ سکتے ہو کہ ہم نے حسینؑ کو دعوت دی اور مل جل کر انھیں کربلا میں شہید کر دیا۔ یہ واقعہ کربلا کے اہم سبق آموز اور قابل توجہ نکتے ہیں۔

انقلاب کربلا

ایک تاریخی جائزہ

مقالات نگار: رسول جعفریان

سن ۶۰ ہجری میں معاویہ کی ہلاکت کے بعد، یزید طے شدہ منصوبہ کے مطابق خلافت پر بیٹھا یہ خبراً بھی مدینہ نہیں پہنچی تھی، یزید اپنی پوری طاقت ان مخالفین سے بیعت لینے پر صرف کر رہا تھا، جنکی مخالفت شورش و انقلاب کا باعث ہو سکتی تھی۔ (دینوری، اخبار الطوال ص ۷۷)

یزید نے مدینہ میں اپنے گورنر (ولید بن عقبہ بن افی سفیان) کو لکھا کہ جس قدر جلد ہو سکے عبداللہ بن زبیر اور حسین بن علی سے میری بیعت لے لے۔ مردان نے ولید کو آمادہ کیا کہ اسی شب اپنے آدمی ان دونوں کے یہاں روانہ کرو اور اگر یہ لوگ بیعت نہ کریں تو فوراً ان کی گرد نہیں اڑادی جائیں، کیونکہ اگر یہ رات گزر گئی تو دوسرے ہی دن یہ مخالفت پر اتر آئیں گے اور لوگوں کو اپنی جانب دعوت دینے لگیں گے۔ (ابن اعثم ج ۵، ص ۱۱)

جس وقت والی مدینہ کا قاصد امام حسین کے پاس آیا تو فوراً امام کا ذہن معاویہ کی موت کی طرف متوجہ ہوا کیونکہ آپ معاویہ کے بڑھاپے اور عرصہ سے اس کی نیماری سے واقف و باخبر تھے۔ لہذا آپ اپنے چند مخصوص مسلح اصحاب کے ساتھ

حاکم مدینہ کے محل میں تشریف لائے تاکہ یہ لوگ کسی خطرناک صورت حال میں امام کو قتل سے محفوظ رکھ سکیں۔ وہاں پہلے امام نے یہ فرمایا کہ مجھ جیسے شخص کیلئے مناسب نہیں ہے کہ چھپ کر خاموشی سے بیعت کر لے بلکہ یہ بیعت بھرے مجمع میں مسجد نبی میں ہونی چاہئے۔ ”ولید“ نے امام کی بات مان لی لیکن مروان نے دھمکی بھرے ہوئے جملوں کے ذریعہ ولید کو امام کے اسی وقت گرفتار کرنے پر آمادہ کرنا چاہا، امام نے بھی وہاں سے باہر نکلتے ہوئے ولید کی طرف رخ کر کے مروان سے زیادہ تند لجہ میں فرمایا:

”ایہا الامیر انا اهل بیت النبوة ومعدن الرسالة ومختلف الملائكة
و محظ الرحمة بنا فتح الله و بنا ختم ویزید رجل فاسق شارب
الخمر قاتل النفس المحترمة ، معلن بالفسق ومثلی لا یبایع
مثله۔“ (ابن اعثُم کوفی، ج ۵، ص ۷۱)

”اے امیر! ہم اہل بیت نبوت“ معدن رسالت، محل رفت و آمد ملائکہ اور جاگہ رحمت ہیں، خداوند عالم نے ہمیں سے آغاز کیا اور ہمیں پر خاتمه ہے اور یزید فاسق، ثراب خوار، قاتل نفسِ محترم اور کھلم کھلا فشق و فجور کرنے والا شخص ہے اور مجھ جیسا شخص اس جیسے کی بیعت نہیں کرے گا۔“

اس نشست میں امام علیہ السلام سے بیعت لینے کے سلسلہ میں مروان کے اصرار کے بعد امام نے فرمایا: وعلی الاسلام السلام..... اور آیہ تطہیر کے ذریعہ استدلال کرتے ہوئے خلافت کیلئے اہل بیت علیہم السلام کی لیاقت و شاستریگی کا اعلان فرمایا۔ (ابن اعثُم کوفی، ج ۵، ص ۲۳-۲۵)

دوسرے روز عبد اللہ بن زبیر مدینہ میں نہیں تھے، مامورین حکومت ان کی تلاش میں لگے ہوئے تھے۔ اس کے ایک شب بعد امام حسین نے بھی مدینہ کو

ترک کر دیا۔ (دینوری، گز شتہ ص ۲۲۸)

اس سفر میں اہل بیت کے تقریباً تمام افراد امام کے ہمراہ تھے، البتہ محمد بن حنفیہ مدینہ میں رہ گئے تھے۔ امام حسینؑ کی مدینہ سے روانگی کی تاریخ ۳ شعبان☆ ذکر ہوئی ہے۔ جب امامؑ مکہ میں وارد ہوئے تو اہل شریفے حد شادو مسرور ہوئے، یہاں تک کہ ابن زیر جو خود بھی خلافت کے دعویدار تھے، امامؑ کی نماز اور ان کی بزم حدیث میں شریک ہوتے تھے۔ (ابن اعثم، ج ۵ ص ۵۰-۵۹)

مکہ اسلام کا دینی مرکز تھا اور فطری طور سے بہت سے لوگ کھینچ کھینچ کر وہاں آتے تھے، لہذا وہاں امام مختلف شخصیتوں سے ملتے رہتے اور ان سے یزید کی بیعت نہ کرنے کے اسباب و عمل بیان فرمایا کرتے تھے۔ شیعیان کوفہ یزید سے امامؑ کی مخالفت اور ان کی مکہ تشریف آوری کی خبر سن کر بے حد خوش ہوئے کیونکہ وہ اس دن کامد توں پہلے سے انتظار کر رہے تھے۔ ان لوگوں نے امام حسنؑ کی شہادت کے بعد ہی امامؑ کی خدمت میں دعوت نامہ روانہ کیا تھا، لیکن امامؑ نے اسے قبول نہیں فرمایا تھا۔ لہذا اب انہوں نے ایک جلسہ کیا اور اس میں کوفہ کے کئی سر بر آور دہ افراد مجملہ ان میں سلمیان بن صرد اور وغیرہ نے تقریبیں کیں اور اس میں امام علیہ السلام کو عراق بلانے کا مسئلہ اٹھایا گیا۔ سب نے اس کی موافقت کی، سلیمان نے اس پر سب سے عہد لیا کہ کہیں بعد میں مُکرنة جائیں۔ سب نے وفاداری کا عہد کیا۔ (طبری، ج ۵، ص ۲۶۰-۲۶۱۔ ابن اعثم، ج ۵، ص ۳۶ یہ

اقدام اس شہرت کی بناء پر تھا کہ ان لوگوں نے حضرت علیؑ اور ان کے فرزند حضرت حسنؑ کی حمایت سے گریز کیا تھا۔ لہذا ان سے وفاداری کا عہد لیا جا رہا تھا۔)

اس کے بعد شیعوں کے چند سر کردہ افراد مجملہ سلیمان، مسیب بن خبہ،

۲۷۔ ۳۔ شعبان کو آپ نکے معظمه میں وارد ہوئے ہیں، مدینہ سے روانگی ۲۸ / رب جب کو ہوئی تھی۔

حبيب بن مظاہر، رفاعة بن شدار، عبد اللہ بن وائل نے امام کی خدمت میں خط لکھا اور انہیں کوفہ تشریف لانے کی دعوت دی۔

امام نے اس خط کے جواب میں کسی رد عمل کا اظہار نہیں کیا۔ کچھ عرصہ کے بعد دوسرے خطوط بھی پے در پے امام کی خدمت میں پہنچتے رہے، قیس بن مسر صید اوی اور عبد اللہ بن وائل وغیرہ بھی مکہ میں امام کے پاس آئے اور خطوط کا سلسلہ بھی جاری رہا۔ حالات کچھ ایسے ہو گئے تھے کہ اب سکوت وہ تو جبی مناسب نہیں تھی۔ ہانی بن عروہ جوان میں کی ایک اہم فرد تھے انہوں نے عوام، حتیٰ کوفہ کے اشراف کی موجودگی اور ان کی بھرپور آمادگی کا تذکرہ کیا اور خطوط کے مضمون کی پُر زور الفاظ میں تائید کی۔ (ابن اعثم، ج ۵ ص ۳۹-۵۰)

اس کے جواب میں امام کا سب سے پہلا اقدام یہ تھا کہ آپ نے حضرت مسلم کو کوفہ کی جانب روانہ کیا۔ حضرت مسلم کے سفر کے سلسلہ میں ضروری وضاحت ہم آگے ذکر کریں گے۔ امام نے ان کو مخاطب کرتے ہوئے فرمایا کہ :

”وَإِن رَأَيْتَ النَّاسَ مُجْتَمِعِينَ عَلَىٰ بِيَعْتَىٰ فَالْعِجْلُ لِي بِالْخَيْرِ حَتَّىٰ أَعْمَلَ عَلَىٰ حَسْبِ ذَالِكَ“۔ (ابن اعثم، ج ۵ ص ۵۳)

”اگر تم دیکھو کہ تمالوگ میری بیعت پر مائل نظر آتے ہیں تو جلدی سے مجھے اس کی خبر دو تاکہ میں اس کے مطابق عمل کروں“۔

جواب ثابت تھا، مسلم نے لوگوں کے ہجوم کو امام کی بیعت پر آمادہ دیکھ کر لکھا کہ : ”یہ ہزار سے زیادہ افراد نے آپ کی بیعت کی ہے، جیسے ہی یہ خبر آپ تک پہنچے آپ فوراً اقدام فرمائیے“۔ (ابن اعثم، ج ۵ ص ۱۵۰)

اب چونکہ امام کے حقیقی نمایندہ نے اہل کوفہ کی آمادگی کی تائید کر دی تھی، لہذا اب تأمل کی گنجائش نہیں تھی۔ کیونکہ ان تمام خطوط اور جناب مسلم کے خط کو

دیکھتے ہوئے پورے اطمینان سے یہ بات کہی جاسکتی تھی کہ بہوامیہ کے خلاف قیام کرنے کے حالات پیدا ہو گئے ہیں۔ امام نے بہ عجلت روانگی کا اقدام فرمایا یعنی ۸ ذی الحجہ کو عین مراسم حج کے دوران عازم سفر ہوئے۔ کیونکہ ایک لحظہ کی تاخیر بھی عراق میں تغیر و تبدل پیدا کر سکتی تھی۔

کہا جاتا ہے کہ امام کے ہمراہ انے والوں کی تعداد ۱۸۰ اسی تھی لیکن آئندہ ذکر ہونیوالی روایتوں سے ظاہر ہوتا ہے کہ آپ کے ہمراہیوں کی تعداد اس سے زیادہ تھی۔ اور احتمال یہ ہے کہ یہ (اسی ۱۸۰ افراد) وہ افراد تھے جو کربلا تک امام کے ساتھ ساتھ رہے۔

اس سفر میں امام کی پہلی ٹڈبھیر ایک قافلہ سے ہوئی جو یمن سے شام کی طرف جارہا تھا یہ قافلہ یزید کے دربار کیلئے ہدیے اور تختے شام لے جارہا تھا۔ امام نے اس قافلہ اور تحائف پر قبضہ کر لیا اور قافلہ والوں کو بھی دعوت دی کہ اگر چاہیں تو ان کے ہمراہ عراق چلیں یا پھر واپس پلٹ جائیں۔

(بلاذری، انساب الاشراف ج ۲، ص ۱۶۳ تصحیح معموری، دینوری ص ۲۲۵)

طبری ج ۳ ص ۲۸۹ - ۲۹۰

یہ قافلہ آپ کو نعیم کے علاقہ میں ملا تھا۔ وہاں سے آپ الصفاح پہنچ جہاں آپ کی ملاقات فرزدق سے ہوئی۔ فرزدق نے کہا کہ : ”قلوب الناس معك وسيوفهم عليك“۔ ”لوگوں کے دل آپ کے ساتھ ہیں لیکن ان کی تلواریں آپ کے خلاف ہیں۔“

اگلی منزل بطن الرمة تھی۔ یہاں آپ نے اہل کوفہ کو ایک خط تحریر فرمایا اور اس میں جناب مسلم کی طرف اشارہ کرتے ہوئے لکھا کہ لوگ میرے آنے کے منتظر ہیں۔ (دینوری ص ۲۲۵)

یہ خط قیس بن مسر کے ذریعہ روانہ کیا گیا جو حسین بن نمیر کی فوج کے ہاتھوں گرفتار کر لئے گئے۔ قیس نے اسی وقت خط نگل لیا اور اس کے بعد کوفہ میں ان زیاد کے ہاتھوں شہید کر دیئے گئے۔ اگلی منزل زدود پر امام کی ملاقات زہیر بن القین سے ہوئی۔ اگرچہ زہیر عثمان کے دوستداروں میں سے تھے لیکن امام کی دعوت اور زوجہ کی تحریک پر امام کے گھرے دوستدار بن گئے۔ انہوں نے اپنے ساتھیوں سے بھی کہا کہ جسے شہادت پسند ہو وہ میرے ساتھ چلا آئے اور جسے جانا ہو وہ بخوبی مکہ کی جانب اپنا سفر جاری رکھے۔ (دینوری ص ۸۷۲)

ذات العرق کی منزل تھی جب بوسد کے ایک شخص نے امام حسین کو ہانی اور مسلم کی شہادت کی خبر دی۔ (ابن عثمن ج ۵ ص ۱۲۰)

کہا جاتا ہے کہ امام نے واپسی کا ارادہ کیا لیکن مسلم کے بھائیوں نے آپ کو روکا، لہذا آپ نے بھی اپنا سفر جاری رکھا۔ لیکن یہ بعید ہے کہ مسلم کے بھائیوں نے امام کی مخالفت کی صورت میں آپ پر کوفہ چلنے کیلئے دباؤ ڈالنا چاہا ہو یا آمادہ کرنے کی کوشش کی ہو۔ خاص طور سے جب دوسروں نے آپ کو کوفہ چلنے پر آمادہ کرنے کیلئے کہا:

”وَاللَّهِ مَا أَنْتَ مُثْلِدُ مُسْلِمٍ بْنِ عَقِيلٍ وَلَوْ قَدِمْتَ الْكُوفَةَ لَكَانَ النَّاسُ إِلَيْكَ اسْرَاعٌ“۔ (طبری ج ۳ ص ۳۰۰)

”آپ مسلم نہیں ہیں، جیسے ہی آپ کوفہ میں داخل ہوں گے تو تیزی سے آپ کی طرف آجائیں گے۔“

ظاہر ہے کہ اس جملہ سے ان لوگوں کا مقصد کیا تھا۔ زبالہ کے علاوہ میں حضرت مسلم کا آخری پیغام امام کو ملا۔ جو مسلم نے شہادت کے وقت عمر بن سعد سے کہا تھا اور اس سے خواہش ظاہر کی تھی کہ یہ پیغام حسین تک پہنچا دے۔

(حضرت مسلم کا پیغام یہ تھا کہ امام حسینؑ جس قدر جلد ممکن ہو حجاز کی جانب واپس پٹ جائیں)۔

ابھی کچھ اور آگے بڑھے تھے کہ قیس بن مسر اور امام حسینؑ کے رضائی بھائی عبد اللہ بن یقطر کی شہادت کی خبر بھی امامؑ کو ملی۔ ان خبروں سے صاف پتہ چل رہا تھا کہ کوفہ کے حالات دگرگوں ہو چکے ہیں اور مسلم کے ذریعہ جن حالات کی اطلاع ان تک پہنچی تھی، اب اس میں کافی فرق آگیا ہے۔

(دینوری ص ۲۳۸، ۲۳۷)

اس موقع پر امام نے اپنے اصحاب اور ہمراہیوں سے فرمایا:

”ایہا الناس قد خذلتنا شیعتنا فمن اراد منکم الانصراف فلینصرف“۔ (بلاذری ص ۱۶۹)

”اے لوگو! ہمارے شیعوں نے ہمیں تنہا چھوڑ دیا ہے، اب تم میں سے جو اپنے ارادہ سے منصرف ہونا چاہتا ہے اور جانا چاہتا ہے تو یہیں سے واپس چلا جائے۔“

امامؑ کے اس ارشاد کے بعد وہ لوگ جو درمیان راہ سے امامؑ کے ہمراہ ہو لئے تھے اپنی اپنی راہ ہو لئے اور فقط امام کے وہ خاص اصحاب جو مکہ یا مدینہ سے امام کے ساتھ ساتھ تھے تھے باقی رہے۔

(بلاذری ص ۱۶۹، طبری ج ۲ ص ۳۰۰-۳۰۱، دینوری ص ۲۳۸)

جو لوگ یہاں امامؑ سے جدا ہوئے تھے اعرافی تھے، وہ یہ سوچ کر امامؑ کے ہمراہ ہو گئے تھے کہ حسینؑ بن علیؑ اس شر کی طرف لے جا رہے ہیں جہاں سب کے سب آپ کے تابع فرمان ہیں لیکن اب جبکہ انہیں یہ معلوم ہوا کہ ان کا خیال غلط تھا تو وہیں سے امام کا ساتھ چھوڑ کر چلے گئے۔ (طبری، ج ۲ ص ۳۰۰)

امام نے اپنا سفر جاری رکھا۔ یہاں امام پر یہ بات پوری طرح روشن ہو چکی تھی کہ اب کوفہ جانا سیاسی اعتبار سے بالکل درست نہیں ہے۔ اس کے علاوہ دوسرے وجوہات بھی تھے جنہیں سیاست سے الگ ہٹ کر سمجھنا چاہئے۔

امام شراۃ کے علاقہ کی طرف روانہ ہوئے۔ شب میں وہیں قیام کیا اور دوسرے روز پھر روانہ ہوئے تقریباً ظهر کا وقت تھا کہ دور سے این زیاد کا لشکر حرمہ یزید ریاحی کی سرداری میں آتا ہوا نظر آیا۔ مراس وقت خود کو صرف ایک سردار لشکر کی حیثیت سے این زیاد کا کار گزر سمجھتا تھا لہذا سیاسی مسائل میں کسی طرح کی دخل اندازی نہیں کرتا تھا۔ اسی بنا پر جب امام حسین نماز کیلئے آمادہ ہوئے تو اپنے سپاہیوں کے ہمراہ جو امام کے معتقد تھے۔ حضرت کی اقتدا میں نماز ادا کی۔ حرکویہ حکم دیا گیا تھا کہ وہ امام کو کوفہ لے جائے اور خاص طور سے انہیں واپس جانے کی مہلت نہ دے۔

امام نے نماز کے بعد لوگوں کو مخاطب کرتے ہوئے ارشاد فرمایا کہ :

”میں اس طرف آنے کا ارادہ نہیں رکھتا تھا۔ لیکن تمہارے خطوط اور تمہارا پیغام لانے والوں نے مجھے اس پر مجبور کیا۔ اب اگر تم مجھ سے عمد کرو کہ کسی طرح کا تعرض نہ کرو گے تو تمہارے شر میں داخل ہوں، ورنہ دوسری صورت میں میں جہاں سے آیا ہوں وہیں واپس چلا جاؤں۔“

(دینوری ص ۲۳۹، بلاذری ج ۲، ص ۰۷۱، اعثم ج ۵، ص ۱۳۵)

حر نے کہا : مجھے خطوط کی کوئی اطلاع نہیں ہے جب اس کے سامنے خطوں کا انبار لگا دیا گیا تو بھی اس نے یہی کہا کہ مجھے حکم ملا ہے کہ آپ کو کوفہ لے جاؤں۔

امام کوفہ جانے پر آمادہ نہ ہوئے اور حجاز کی جانب واپسی کا رادہ فرمایا۔

(دینوری ص ۲۵۰)

لیکن حر کی فوج نے آپ کا راستہ روک لیا بھر حال یہ طے کر کے ”العذیب“ کے علاقہ کی طرف روانہ ہوئے۔

(دینوری، ص ۲۵۰، ابن اعثم ج ۵ ص ۱۳۹۔ ۱۴۰ بلاذری ج ۲ ص ۷۰)

اسی موقع پر طرماح بن عدی نے امام سے درخواست کی کہ آپ ”جبال طی“ کی طرف روانہ ہوں۔ لیکن ایک تو حر کی فوج سایہ کی طرح لگی ہوئی تھی دوسرے امام ”عذیب“ کی جانب سفر کا وعدہ کر چکے تھے لہذا طرماح کے مشورہ پر عمل نہ ہوا۔ (طبری، ج ۲ ص ۷۰، بلاذری، ج ۲ ص ۳۷، قبیلہ بنو طی حاتم طائی کا قبیلہ ہے۔ حاتم کے لڑکے عدی رسول خدا اور پھر حضرت علیؑ کے اصحاب میں سے تھے لہذا ان کے فرزند طرماں اپنی شیعیت کی بنیاد پر یہ تجویز پیش کر رہے تھے) دوران سفر امام کی کوشش برابر یہ رہی کہ اپنارخ ”بادیہ“ کے علاقہ کی طرف موڑ لیں۔ وہ چاہتے تھے کہ اپنے آپ کو کوفہ سے جس قدر دور کر سکیں کر لیں۔ لیکن حر آپؐ کی راہ میں حائل ہو جاتا تھا۔ یہاں تک کہ آپ ”قصر بنو مقابل“ پہنچ اور وہاں سے نیوا۔ (دینوری، ص ۲۵۱، ۲۵۰)

یہیں ابن زیاد کا حکم پہنچا کہ قافلہ کو روک دیا جائے ”ولا تحلا الا بالعراء علی غیر حضر ولا ماء“۔ (بلاذری، ج ۲ ص ۶۷، دینوری ص ۲۵۱)

”انہیں بے آب و گیاہ اور خشک جگہ پر ٹھہرایا جائے۔“

یہیں شیعیان کوفہ میں سے چند افراد امام کی خدمت میں پہنچنے میں کامیاب ہوئے۔ اور حر کی مخالفت کے باوجود امام کی بارگاہ میں پہنچے۔

(بلاذری، ج ۲ ص ۷۲)

بلاذری نے لکھا ہے کہ امام شام جانا چاہتے تھے اور آپؐ نے سپاہ حر سے تقاضا کیا تھا کہ انہیں شام جانے کی اجازت دیدے تاکہ وہاں جا کر ریزید کی بیعت کر لیں۔

(بلادری، ص ۳۷ اکتاب کے تصحیح کنندہ نے حاشیہ میں اس روایت کی تکذیب کی ہے۔) محققین نے اس روایت کو ضعیف قرار دیا ہے اور فطری سی بات ہے کہ امام یہ آلام و مصائب اور سفر کی صعوبتیں اور جلاوطنی یزید کی بیعت نہ کرنے کی بنابری برداشت کر رہے تھے اور اگر روایت درست بھی ہوتی تو بھی امام کے شام جانے کی خواہش کو کم از کم یزید کی خلافت کو قبول کرنے کے معنی نہ پہنانا چاہئے۔ بلکہ شام جانے کی خواہش کے سلسلہ میں احتمال قوی یہ ہے کہ آپ ابن زیاد کی حکومت کے علاقہ سے دور ہو جانا چاہتے تھے جو ایک جسور، فاسق و فاجر تھا۔

امام مطمئن تھے کہ بیعت نہ کرنے کی صورت میں یزید خود بھی انہیں قتل کر دے گا۔ چنانچہ یہ بات منطقی نہیں ہے کہ آپ عدم اشام جانے کا ارادہ رکھتے تھے۔ یزید نے خود ولید کو لکھا تھا کہ ولیکن جوابک الی رأس الحسین۔

(ابن اعثم ج ۵، ص ۲۶)

اگرچہ وہ خود اپنے ہاتھ سے یہ کام نہیں کرنا چاہتا تھا۔ یہی وجہ تھی کہ اس نے بعد میں امام کے قتل پر نارا ضمکی اور رنج و غم کا اظہار کیا تھا۔

(طبقات ابن سعد، ترجمۃ الحسین، طبع در رسالہ تراشا شمار ۱۰ ص ۱۹۲)

لہذا یہ بات قابل تسلیم نہیں کہ اگر امام نے یہ بات کسی بھی ہو گی تو آپ نے بیعت کا ارادہ کیا ہو گا یا سرے سے شام جانے کا قصد ہی فرمایا ہو گا۔

جس دورانِ حر کا لشکر امام کے ساتھ چل رہا تھا زہیر بن قیم نے امام سے درخواست کی کہ ان پر حملہ کر دیا جائے کیونکہ ابھی ان کی تعداد کم ہے۔ لیکن امام نے اسے قبول نہیں کیا اور فرمایا：“انی اکرہ ان ایڈئهم بالقتال۔”

(دینوری ص ۲۵۲)

”میں ان سے جنگ کی ابتداء کرنے میں کراہت محسوس کرتا ہوں۔“

زمیں کربلا پر پہنچنے کی تاریخ دوسری محرم، چهارشنبہ یا پنجشنبہ کا دن تھا۔ دینوری نے چهارشنبہ کو اول محرم اور کربلا میں پہنچنے کا دن ذکر کیا ہے۔

(دینوری ص ۲۵۳)

دوسرے روز سے ان زیاد کا لشکر رفتہ رفتہ کربلا میں جمع ہونے لگا۔ ان زیاد بضد تھا کہ تمام اہل کوفہ اس جنگ میں شریک ہوں۔ لہذا تمام قبائل گروہ کربلا کی طرف روانہ ہوئے۔ اس سیاست نے فطری طور پر مستقبل میں کسی خاص قبیلہ پر الزام عائد ہونے سے مچالیا۔ بلکہ سب کا ہاتھ خون حسینؑ میں آکوہ کر دیا۔ اس طرح مستقبل کی بغاوتوں اور شورشوں کو روکنے میں کامیاب ہو سکتا تھا۔ ان اعشم کی روایت کے مطابق ۲۲ ہزار افراد کوفہ سے روانہ کئے گئے۔ اگر چہ بلاذری، دینوری، اور طبقات ان سعد سے یہ ظاہر ہوتا ہے کہ بعض گروہ درمیان راہ سے ہی فرار کر گئے۔ (ہر ایک ہزار نفر کے ہمراہ، حسین بن نمیر ۳ ہزار کے ہمراہ، شبث بن ربیعی ایک ہزار نفر، شمر بن ذی الجوش ۲ ہزار نفر، زید بن رکاب ۲ ہزار نفر، مصاب الماری ۳ ہزار نفر، نصر بن حربہ ۲ ہزار نفر، حجار بن ابجر ایک ہزار..... ان اعشم ج ۵، ص ۱۵۹، بلاذری، ج ۲ ص ۹۷، دینوری ص ۲۵۳)

ان زیاد نے اعلان کر دیا تھا کہ : ای مار جل و جدنah بعد یومنا هذا متخلفاً عن العسکر برئت منه الذمه۔ (بلاذری، ج ۲ ص ۸۷)

”آج کے بعد جو بھی لشکر میں آنے سے انکار کرے گا میں اس سے بری الذمه ہوں۔ (یعنی وہ قتل کر دیا جائے گا) اسی دھمکی کی وجہ سے اتنی بڑی جمیعت اور اتنا بڑا لشکر کربلا روانہ ہوا۔

عمر بن سعد و قاص جودیلمی مشرکوں سے جنگ کرنے کیلئے عازم رئے تھا یہ طے پایا کہ پہلے کربلا کے قضیہ کو تمام کر لے اس کے بعد رئے کا رادہ کرے۔ لہذا

لشکر کوفہ کے سردار کی حیثیت سے (اگرچہ ابتداء میں وہ خود اور بوزہرہ نہیں چاہتے تھے کہ اس عمل میں دخیل ہوں) لیکن آخر کار اسے رے کی حکومت فرزند رسول کا خون بھانے سے زیادہ اہم نظر آئی۔ لہذا عازم کربلا ہوا۔ (طبقات ابن سعد، "حوالہ رسالہ تراشا نص ۸۷، امام علیہ السلام نے بھی ایک نمائندہ ابن سعد کے پاس روانہ کیا تاکہ اسے اس عمل سے روکیں لیکن نمائندہ جو جواب لایا وہ یہ تھا: "وصى ابن سعد يقتلك بملك رى"۔ عمر سعد ملک ری کے بد لے میں آپ کے قتل پر آمادہ ہو گیا ہے۔ ابن اعثم ج ۵ ص ۳۷۳)

شروع میں ابن سعد نے امام کی خدمت میں اپنا نمائندہ بھیجا اور ان سے یہاں تشریف آوری کا سبب دریافت کیا۔ امام نے جواب میں وہ تمام خطوط دکھائے جو اہل کوفہ نے آپ کو بھیجے تھے زیر نزما یا اگر تم لوگ میرے آنے پر راضی نہیں ہو تو مجھے چھوڑ دو، جہاں سے آیا ہوں وہیں واپس چلا جاؤں۔

عمر بن سعد جو خود اس جنگی کی تلاش میں تھا اس نے ابن زیاد کو خط لکھا کہ حسین نے مجھ سے وعدہ کیا ہے کہ مدینہ واپس چلے جائیں گے۔ یا ملک کے کسی گوشہ میں ایک عام اور معمولی فرد کی حیثیت سے زندگی گزار دیں گے۔ "هذا لک رضا وللامة صلاح"۔ (ارشاد، شیخ مفید، ص ۲۳۹ طبع بصیرتی قم)

لیکن شمر در میان میں حاصل ہو گیا اور اس نے ابن زیاد کو جس میں نرمی کا رجحان پیدا ہو گیا تھا اس ارادہ سے منصرف کر دیا۔ اس نے کہا اگر حسین یہاں سے چلے جائیں گے تو پھر ان پر ہاتھ نہیں ڈالا جاسکتا۔ لہذا ابن زیاد نے بھی عمر سعد کو ایک سخت خط لکھا کہ میں نے تمہیں اس لئے نہیں بھیجا ہے کہ حسین کے ساتھ مدار اور نرمی سے پیش آؤ، جس قدر جلد ہو سکے ان کے سامنے یزید کی بیعت کا سوال پیش کرو اور اگر وہ انکار کریں تو انہیں قتل کر دو۔ (فانظر فان نزل الحسین)

واصحابہ علی الحکم فابعث بہم الی مسلما وان ابو افار خفیا لهم حتى
تقتلهم و تمثل بهم فانهم مستحقون لذالک ”۔

(ابن اعثم ج ۵ ص ۲۶ بلاذری، ج ۲ ص ۱۸۳)

جب یہ پیغام امام تک پہنچا تو آپ نے فرمایا : ”لا اجیب ابن زیاد لاذالک
ابداً فهل هو الا الموت فمرحباً ”۔ (دینوری ص ۲۵۳)

”میں ابن زیاد کو اس کا ثابت جواب نہیں دوں گا اور کیا اس کا نتیجہ سوائے
موت کے اور کچھ ہے۔ پس کیا کہنا ایسی موت کا“۔

روز عاشر سے چند دن پہلے ابن زیاد کا سخت اور تاکیدی حکم پہنچا کہ پانی پر پھرہ
لگا دیا جائے اور امام حسین تک پانی پہنچنے کی راہیں بند کردی جائیں۔ حل بین
الحسین والماء فلا يذوقوا قطرة كما صنع بالتقى الز کی عثمان“۔ (یہ حکم
امام کے کربلا پہنچنے کے تین روز کے بعد کا ہے۔ دیکھئے دینوری ص ۲۵۵، بلاذری،
ج ۲ ص ۱۸۰۔ ابن زیاد نے جو عثمان کی مثال پیش کی ہے۔ یہ صحیح نہیں ہے کیونکہ
مخالفین کی طرف سے عثمان کے محاصرہ کے دوران حضرت علیؑ نے ہی ان کیلئے
پانی بھجوایا تھا۔ دیکھئے تاریخ سیاسی اسلام تا سال ۳۰۰ھ کے ۳ بھری)

”پانی اور حسین کے درمیان اس قدر سخت پھرہ لگا دو کہ ایک قطرہ بھی ان
تک نہ پہنچ پائے۔ ایسا ہی سلوک انہوں نے عثمان کے ساتھ کیا تھا“۔

اس نے ایک خط میں عمر سعد کو یہ بھی لکھا تھا کہ میں نے سنا ہے کہ حسین اور
ان کے اصحاب تک پانی پہنچ جاتا ہے۔ انہوں نے کنویں کھو دلتے ہیں۔ جیسے ہی
میراخط تم تک پہنچ انہیں حتی الامکان کنویں کھو دنے سے محروم کر دوا اور پوری
سخت رکھو کہ وہ کسی صورت میں فرات تک نہ پہنچنے پائیں۔ (ابن اعثم، ج ۵ ص
۱۶۲، طبری ج ۳، ص ۳۱۱، کنویں کی طرف اشارہ بعض لوگوں کے اعتراض کا

جواب ہو سکتا ہے۔ جو یہ کہتے ہیں کہ سر زمین کربلا پر ۳ میٹر گڑھا کھونے پر پانی مل جاتا تھا اور فرات کی ضرورت نہیں تھی۔ اس سے صاف ظاہر ہے کہ ابن زیاد کا لشکر کس قدر شقی اور ظالم اور ان کا پسروں کتنا سخت تھا)

آخری دنوں میں امام حسینؑ نے ابن سعد سے کئی خفیہ ملاقاتیں کیں تاکہ اسے اس عمل سے روک سکے۔ لیکن ابن سعد تاریخی روایات کے مطابق رے کی حکومت سے چشم پوشی نہ کر سکا۔

مادر جناب عباس بن علیؑ سے شمر کا نسبی رشتہ ہونے کی وجہ سے شمر نے ابن زیاد سے ان کے اور ان کے بھائیوں کیلئے امان نامہ لے لیا تھا لیکن وہ حضرات امام حسینؑ کو تنہا چھوڑنے پر آمادہ نہ ہوئے۔

(بلاذری، ج ۲ ص ۱۸۳، ابن اعثم، ج ۵، ص ۱۶۸)

ایک دوسری جگہ جناب علیؑ کیلئے بھی امان نامہ کاذکر ہوا ہے اور وہ بھی ماں کے رشتہ کی وجہ سے آیا تھا لیکن علیؑ نے اپنے پدر بزرگوار کی خدمت میں رہنے کو ترجیح دیا۔ (طبقات ابن سعد نحوالہ رسالہ تراشنا شمارہ ۱۰ ص ۱۸۲)

ابن زیاد کی فوج نو تاریخ کو عصر کے وقت ہی حملہ کارادہ رکھتی تھی لیکن امام کے مطالبه پر جنگ دوسرے دن تک کیلئے ٹال دی گئی۔

اس رات امامؑ نے اپنے اصحاب سے گفتگو کے دوران فرمایا کہ میں نے تم سب پر سے اپنی بیعت اٹھائی، تم لوگ جہاں جانا چاہو چلے جاؤ۔ حتیٰ کہ میرے خاندان کے بعض افراد اپنے ہمراہ لے جاؤ۔ لیکن اصحاب امامؑ اپنی جگہ جمے رہے اور انہوں نے امامؑ سے اپنی وفاداری کا اعلان کیا۔ (طبقات ابن سعد نحوالہ تراشنا شمارہ ۱۰ ص ۱۷۱، اکامل ابن اثیر ج ۲، ص ۵۸-۵۹)

شب عاشورہ امامؑ نے حکم دیا کہ خیموں کے اطراف میں ایک طرف کو چھوڑ کر

ہر طرف خندق کھو دی جائے تاکہ دشمن ہر طرف سے ان پر حملہ نہ کر سکے۔ صح
عاشور دونوں فوجیں ایک دوسرے کے سامنے صاف آ را ہوئیں۔ کسی طرح کا
خوف وہ راس اور ناتوانی و سستی امام کی چھوٹی سی فوج میں دکھائی نہیں دیتی تھی۔
ابن سعد نے طبقات میں لکھا ہے کہ امام کے ہمراہ ۵۰۰ مرد تھے اور ۱۲۰ افراد
ابن زیاد کی فوج سے نکل کر آپ سے جام لے تھے۔ جنگ سے پہلے امام حسینؑ نے
دشمن کی فوج کے سامنے ایک تقریر فرمائی:

(طبقات ابن سعد، تراشناش ۱۰، ص ۱۶۸)

”میرے آنے کا سبب تمہیں لوگ تھے۔ تم نے لکھا تھا کہ سنت رسولؐ
مٹائی جا رہی ہے۔ نفاق ہر طرف پھیل رہا ہے۔ تم لوگوں نے مجھ سے
درخواست کی تھی کہ اپنے جد کی امت کی اصلاح کیلئے آؤ۔ اب اگر تم کو
میرا آنا پسند نہیں ہے تو مجھے مہلت دو کہ میں یہیں سے واپس چلا جاؤں۔
تم لوگ خود اپنی جگہ پر غور کرو کہ کیا فرزند رسولؐ خدا کا خون بہانا جائز
ہے۔ کیا رسولؐ کے چچا زاد بھائی اور پیغمبرؐ پر سب سے پہلے ایمان لانے
والے کے بیٹے اور حمزہ و عباس و جعفرؐ کے بھتیجے کا قتل تمہاری نگاہ میں
درست ہے؟ کیا تم نے پیغمبرؐ سے میرے بھائی کے بارے میں نہیں سنایا
کہ انہوں نے فرمایا: سید اشباب اہل الجنۃ۔ اگر تم میری بات نہیں مانتے تو
جابر بن عبد اللہ الانصاری، ابو سعید خدری، او زید بن ارقم سے پوچھ
لو۔“ (طبقات ابن سعد، محوالہ رسالہ تراشناش ۱۰، ص ۱۸۱، ابن اثیر، الکامل

ج ۳۲ ص ۶۰-۶۱)

بریمن حفیر نے بھی اسی طرح کے استدلال اور اس سے ملتی جلتی باتیں
کیں۔ (ابن اعثم، ج ۵ ص ۱۸۲)

یہاں تک کہ زہیر بن قین نے بھی جو ایک مشور شخصیت تھے لوگوں کے سامنے اتمام جھٹ کیا۔ (کامل ابن اثیر، ج ۲ ص ۶۳)

حر بن یزید ریاحی جواب تک یہ سوچ رہا تھا کہ بات جنگ تک نہ پہنچے گی اور وہ بھی فرزند رسول کے قتل کی نوبت تو بہر حال نہیں آئے گی لیکن جب اس نے صورت حال کو سن گیں دیکھا تو عمر سعد کے پاس گیا اور کہا: کیا ان میں سے ایک بھی بات تمہیں قانع اور مطمئن نہیں کرتی۔ عمر سعد نے جواب دیا، اگر میرے ہاتھ میں ہوتا تو انہیں ہرگز قتل نہ کرتا! لیکن اب کوئی چارہ نہیں ہے۔ حر بھی فوراً لشکر کو چھوڑ کر امام کی خدمت میں حاضر ہو گیا۔ اور سب سے پہلا شہید قرار پایا۔

(کامل ابن اثیر، ج ۲ ص ۶۴-۶۵)

یزید بن ابی زیاد بھی ان لوگوں میں سے تھے جو اس وقت (یعنی جنگ سے پہلے) امام کی خدمت میں حاضر ہو کر آپ کے قدموں پر شہید ہوئے۔

(کامل ابن اثیر، ج ۲ ص ۳۷)

حضرت علیؑ کی سیرت یہ تھی کہ خود جنگ کا آغاز نہیں فرماتے تھے۔ حضرت امام حسینؑ نے بھی کربلا میں جنگ کا آغاز نہیں کیا۔ بلکہ یہ عمر بن سد تھا جس نے پہلا تیر اپنی کمان میں جوڑ کر لشکر امام کی طرف رہا کیا اور اہل لشکر کو آواز دی کہ تم سب گواہ رہنا کہ پہلا تیر میں نے لشکر حسینؑ کی طرف چلا�ا ہے۔

(طبری، ج ۲ ص ۳۲۶، ابن اعثم، ج ۵ ص ۱۸۳)

اس جنگ کی ایک خصوصیت یہ تھی کہ ابتداء میں امام کے جان شار ایک ایک کر کے لڑنے جاتے تھے۔ تھوڑی ہی دیر کے اندر دشمن کے کشتؤں کی تعداد مومنین کے شہدا سے کہیں زیادہ ہو گئی تو عمر و بن جحاج نے یہ اشارہ کرتے ہوئے کہ تم لوگ عرب کے عظیم بہادروں سے جنگ کر رہے ہو یہ کہا: ”لو لم ترمومهم

بحجارة لقتلتكم“۔ (طبری ج ۲، ص ۳۳۳ کامل ابن اثیر ج ۲، ص ۷۷)

اگر تم ان پر پھروں اور تیروں کی بارش نہ کرو گے تو وہ تم سب کو قتل کر دالیں گے۔ جنگ کئی مرحلوں میں جاری رہی۔ پہلے امام کے اصحاب اور اس کے بعد یکے بعد دیگرے امام کے خاندان کے افراد درجہ شہادت پر فائز ہوئے۔ ابن سعد نے طبقات میں اور دوسرے مورخین نے بھی ان معزکوں کے جزئیات قلمبند کئے ہیں۔ (محلہ توحید شمارہ ۵ ص ۷۱)

چند مسائل کی تحقیق

حادثہ کربلا میں دینی گمراہی کا کردار :

جس زمانہ میں کربلا کا واقعہ وجود میں آیا، اسلامی معاشرہ کے حالات پیغمبر اسلام کی حیات طیبہ کے آخری دنوں کے بہ نسبت بہت بدل چکے تھے۔ یہ صحیح ہے کہ یہ انحراف و گمراہی ”تدریجی“ تھی اور رفتہ رفتہ سامنے آئی تھی لیکن بہت سی نگاہوں میں اس کی بنیاد یہ پیغمبر اسلام کی رحلت کے ابتدائی برسوں میں ڈالی جا چکی تھیں۔ مجملہ یہ انحرافات ان بنیادی مسائل میں سے تھے جن سے ”اہل سیاست“ آسانی اور اطمینان کے ساتھ فائدہ اٹھاتے ہوئے لوگوں کو یہ قوف بنائیں اور اپنے ظلم و استبداد کی توجیہ کیلئے ان کا سارا لے سکیں۔

بنوامیہ نے انحرافات و گمراہیوں کو وجود میں لانے اور انھیں پھیلانے میں بہت اہم کردار ادا کیا۔ خاص طور سے یزید کے تحت خلافت و حکومت پر بیٹھنے نے پورے طور سے یہ بات ظاہر کر دی کہ بنوامیہ اسلام کی کسی حقیقت کے قائل نہیں ہیں۔ ان کے اعتقادات ہر طرح کی توجیہ کیلئے ایک پرده اور لوگوں کے ذریعہ حکومت تک پہنچنے کا ایک وسیلہ ہیں۔

امام حسین علیہ السلام بنو امیہ کی طرف "ظلہم وعداوت" کی نسبت ہی نہیں دیتے تھے۔ بلکہ انہیں ایسے لوگوں کا گروہ سمجھتے تھے جنہوں نے شیطان کی اطاعت قبول کی ہے اور اللہ کی اطاعت کو ترک کر دیا ہے۔

فسق و فساد کو بر ملا کر دیا ہے۔ حدود الہیہ کا کوئی پاس و لحاظ نہیں کرتا اور بیت المال پر زبردستی قبضہ کئے ہوئے ہے۔^۱

انہوں نے امت میں فسق و فساد برپا کیا، حدود الہی کو بدل ڈالا۔ دین کے بہت سے مفہوم و مطالب میں تحریف کر دی گئی یا انھیں غیر شرعی موقع پر استعمال کیا گیا۔ یہاں ہم ان مفہوم کے چند نمونے تاریخی مثالوں کے ساتھ بیان کرتے ہیں جو واقعہ کربلا کو جنم دینے میں موثر ثابت ہوئے ہیں۔

اممہ کی اطاعت۔ تحفظ جماعت کی ضرورت۔ بیعت توڑنے کی حرمت یہ تین ایسی رائج ترین اور عام مشهور اصطلاحیں ہیں جن سے متعدد خلفاء نے بھر پور فائدہ اٹھایا ہے۔ اور شاید یہ کہنا بھی بیجانہ ہو گا کہ ان نعروں نے صرف ان کی خلافت کی بنیادوں کو استحکام بخشا ہے بلکہ انھیں دوام بھی عطا کیا ہے۔ یہ تینوں جملے صحیح ہیں اور اسلام کے دینی و سیاسی مفہوم کا اہم جزو ہیں اور از نظر عقل بھی معاشرہ کے دوام اور اجتماعی نظام کو انجھاطا و تنزل سے محفوظ رکھنے کیلئے ان کی رعایت بے حد ضروری ہے۔

ظاہر ہے کہ معاشرہ کے امام و رہبر کی اطاعت کس قدر اہمیت رکھتی ہے۔ امام کی اطاعت کا مطلب ہے نظام حاکم کی پیروی۔ لیکن یہ اطاعت امام عادل کی

۱۔ ان اغثیم ج ۵ ص ۷۱، بلاذری ج ۲ ص ۱۷۱، ان اغثیم ج ۵ ص ۱۷۳-۱۳۵، طبری ج ۳ ص ۳۰۳، یہ مفہوم دوسری عبارتوں میں بھی ذکر ہوا ہے کہ امام نے فرمایا: "الا ترون ان الحق لا يعمل به و ان الباطل لا يتناهى عنه" طبری ج ۳ ص ۳۰۵، ان عساکر تاریخ دمشق، ترجمہ الحسین ص ۳۱۲ طبع بیروت۔ یوں ہی امام نے ایک اور جگہ فرمایا: "فَإِنَّ الْمُنَّةَ قَدَامِيَّةٌ وَإِنَّ الْبَدْعَةَ قَدَاحِبِيَّةٌ" طبری ج ۳ ص ۲۶۶ اور ان اغثیم ج ۵ ص ۱۳۲)

ہونی چاہئے یا عادل اور ظالم و جائز دونوں کی؟ افسوس یہ ہے کہ تاریخ اسلام میں نہ فقط عملی طور سے دوسرا پہلو سامنے آیا بلکہ تھیوری اور فکری بنیاد کے طور پر بھی مسلمانوں کے ایک بڑے فرقے نے اسی دوسرے پہلو کو قبول کیا ہے۔

”تحفظ جماعت“ یعنی شورش و فساد نہ ہونے دینا۔ ایسے اقدامات نہ کرنا جو ”اتحاد“ کو ملکہ ٹکڑے اور اسلامی معاشرہ میں تزلزل پیدا کر دیں۔ لیکن کیا ایک ظالم و جابر سلطنت اور فاسق و فاجر حکمران کے مقابل ”سکوت“ اختیار کرنا درست اور مناسب ہے؟ اور اس ظلم و استبداد کے خلاف جو آواز بھی اٹھے اسے ”جماعت“ کیلئے خلل انداز اور ”تفرقہ“ کا سبب کہا جاسکتا ہے؟

بیعت توڑنے کی حرمت۔ اس عنوان کے تحت اسلام میں ایفائے عہد کی بڑی مدد کی گئی ہے اور عہد بیعت توڑنے کی شدید مذمت بھی کی گئی ہے۔ اور یہ واضح ہے کہ سیاسی مسائل میں بیعت کو کس قدر اہمیت حاصل ہے۔ لیکن اگر یزید جیسے خلیفہ کی بیعت نہ کی گئی تو کیا یہ بھی نقض بیعت ہوئی اور کیا اس سے جماعت کا اتحاد درہم و برہم ہوتا ہے؟ کیا، میں اس مسئلہ کا اسی سادگی سے تجزیہ کرنا چاہئے؟ یا ان موقع کو استثنائی طور پر اس صفت سے الگ کر دینا چاہئے؟

جیسا کہ ہم پہلے ذکر کر چکے ہیں، خلفائے بنو امیہ اور اس کے بعد خلفائے بنو عباس نے ان ہی تحریف شدہ بے قید و شرط مفاہیم سے خوب فائدہ اٹھایا اور لوگوں کو دین کے نام پر اپنی حکومت قبول کرنے پر مجبور کیا۔

☆۔ جب معاویہ اپنے بیٹے یزید کیلئے لوگوں سے بیعت لے رہا تھا، تو وہ مدینہ میں بھی گیاتا کہ مخالفین کو بھی یزید کی بیعت کرنے پر مجبور کرے۔ جناب عائشہؓ بھی اس کے مخالفوں میں سے تھیں کیونکہ ان کے بھائی محمد ابن ابی بکر معاویہ کے ہاتھوں ہی شہید ہوئے تھے۔ جب بیعت کی بات سامنے آئی تو معاویہ نے

عائشہؓ سے کہا: میں نے یزید کیلئے تمام مسلمانوں سے بیعت لی ہے اب آپ کیا کہتی ہیں۔ کیا میں اس بیعت کو جو ثابت اور مستحکم ہو چکی ہے توڑ کر ”ان یخلع الناس عهد ہم“ لوگوں کی بیعت اور تعداد کو کا عدم فرض کرلو؟ جناب عائشہؓ نے جواب دیا: ”انی لا اری ذالک ولكن عليك بالرفق و التأني“ میں ایسے عمل نقض بیعت کو جائز اور درست نہیں سمجھتی لیکن تم بھی لوگوں کے ساتھ نرمی اور ملائمت سے پیش آو۔

(ابن القیم ج ۲ ص ۲۳، ابن قتیبہ ج ۱ ص ۱۸۳)

اس مثال سے صاف ظاہر ہوتا ہے کہ اس مفہوم کے پرتو میں کس طرح حضرت عائشہؓ کو راضی کیا گیا۔

☆۔ ابو اسحاق کہتا ہے کہ ہم (مسجد الحرام میں) نماز پڑھ رہے تھے۔ شمر ذی الجوش بھی ہمارے ساتھ نماز پڑھ رہا تھا۔ نماز کے بعد اس نے اپنے ہاتھوں کو آسمان کی طرف بلند کر کے کہا: خدا یا تو خوب جانتا ہے کہ میں شریف آدمی ہوں مجھے دامن عفو و نجاشی میں جگہ عطا کر۔ میں نے اس سے کہا خداوند عالم تجھے کیسے بخشنے گا جبکہ تو نے فرزند پیغمبرؐ کو قتل کیا ہے؟ شمر نے کہا: ہم کیا کرتے، ہم کو ہمارے حاکموں نے حکم دیا تھا کہ ایسا کریں۔ ہمیں بھی ان کی مخالفت نہیں کرنی چاہئے تھی کیونکہ اگر ہم ان کی مخالفت کرتے تو ”کنا شر امن هذه الحم الشقا“۔ (طبقات ابن سعد، بحوالہ تراشنا، ش ۱۰ ص ۱۹، ابن حجر، لسان المیزان ج ۳ ص ۱۵۲-۱۵۳ (الجمیر القوائی))

☆۔ جناب مسلم بن عقیلؑ کے گرفتار ہونے کے بعد ابن زیاد نے ان سے کہا:

”یاشاق خرجت علی امامک و شققت عصا المسلمين“۔

”اے..... تو نے اپنے امام کے خلاف خروج کیا اور اتحاد مسلمین میں رخنه

اندازی کی ہے۔ (ابن اعثم، ج ۵، ص ۹۸)

مسلم گمراہ کن باتوں کے آگے جھکنے والے نہ تھے، لہذا انہوں نے فرمایا:

”معاویہ نے اپنی خلافت اجماع امت کے ذریعہ حاصل نہیں کی بلکہ اس نے جانشین پیغمبر کے خلاف حیلہ گری کے ذریعہ غلبہ حاصل کیا اور خلافت کو غصب کر لیا۔

☆۔ جب امام حسین مکہ سے کوفہ کی طرف روانہ ہو رہے تھے تو عمر و بن سعید بن العاص حاکم مکہ کے نمائندے آپ سے کہنے لگے:

”الا تتقى الله تخرج عن الجماعة وتفرق بين هذه الامة“۔

”کیا تمہیں خوف خدا نہیں ہے جو جماعت مسلمین سے الگ ہو رہے ہو اور امت میں تفرقہ پیدا کر رہے ہو“۔ (طبری، ج ۳، ص ۲۸۹)۔ یہی غلط پروپیگنڈے تھے کہ جن کی بنا پر بہت سے لوگ خاص کر اہل شام امام حسین کو امام وقت پر خروج کرنے والا اور کافر سمجھتے تھے۔

☆۔ ابن زیاد کے کارندوں میں سے ایک شخص عمر و بن حجاج فخر کے ساتھ کہتا تھا کہ: ہم نے امام وقت کی اطاعت سے منه نہیں موڑا اور جماعت و اتحاد مسلمین سے کنارہ کشی اختیار نہیں کی۔ وہ ابن زیاد کے لشکریوں کو بھی یہ نصیحت کرتا تھا کہ: ”الزموا طاعتكم و جماعتكم ولا ترتابوا في قتل من مرق من الدين و خالف الإمام“۔ ”امام وقت سے اپنی اطاعت اور جماعت کے تحفظ کو لازم جانو اور اس شخص کے قتل میں کوئی تردود دریغ نہ کرو جو دین سے خارج ہو گیا اور امام کا مخالف ہو گیا ہے“۔ (طبری، ج ۳، ص ۲۷۵- ۳۲۱)

☆۔ عبد اللہ بن عمر جو اہل سنت کے فقہاء و محدثین میں سے ہیں۔ ان جیسے افراد

بھی یہ فکر کھتے تھے کہ اگر لوگوں نے یزید کی بھی بیعت کر لی تو وہ بھی اس کی بیعت قبول کر لیں گے۔ اسی بنا پر انہوں نے معاویہ سے وعدہ کیا تھا کہ : ”فإذا اجتمع الناس على ابنك يزيد لمخالف“ ۱۔ ”اگر لوگوں نے تیرے بیٹے یزید کی بیعت کر لی تو میں اس کی مخالفت نہ کروں گا۔“ ۲۔

عمرۃ بنت عبد الرحمن بن عوف نے بھی امام حسینؑ کو لکھا کہ حاکم وقت کی اطاعت کا پاس و لحاظ رکھئے، جماعت کا تحفظ اور اتحاد اپنے اوپر لازم جائے۔

(طبقات ابن سعد، تراشنا، ش ۱۰، ص ۱۶۷)

جبر کا عقیدہ

وہ عقیدہ جس کا تاریخ اسلام اور خاص طور سے واقعہ کربلا پر بہت گمراہ اثر پڑا، عقیدہ جبر ہے۔ اس عقیدہ سے، اس سے پہلے بھی استفادہ کیا جاتا رہا ہے، لیکن صدر اسلام میں معاویہ اس کا مجد د تھا اور ابو ہلال عسکری کے بقول معاویہ اس عقیدہ کا موحد تھا۔ (ابن ہلال عسکری ج ۲، ص ۱۲۵)

معاویہ یزید کی بیعت کے سلسلہ میں کہتا تھا:

”وَإِنْ أَمْرَ يَزِيدَ قَضَاءَ مِنَ الْقَضَاءِ وَلَا يُنْسَى لِلْقَضَاءِ الْخَيْرَةُ مِنْ أَمْرِهِمْ“ ۳۔

”دراصل یزید کی حکومت کا مسئلہ قضا و قدر الٰہی میں سے ہے اور قضا کے سلسلہ میں کسی کو کوئی اختیار نہیں“ ۴۔ (ابن قتیبہ، ج ۱، ص ۱۸۳، ۱۸۷)

☆۔ عبید اللہ بن زیاد نے حضرت امام سجادؑ سے فرمایا: ”او لم یقتل الله علياً“۔ کیا خدا نے علی اکبر کو قتل نہیں کیا“۔ امام سجادؑ نے فرمایا: ”کان لی اخ یقال له

۱۔ (طبقات ابن سعد، تراشنا، ش ۱۰، ص ۱۶۷) معاویہ کے بتوں ابن عمر یزید اش شخص تھے (ابن اعثم ج ۲) انہوں نے امام حسین سے بھی کہا کہ آپ قیام نہ فرمائیں، صبر و سکون۔ یہ ریس اور اس صلح کو قبول کر لیں جسے تمام لوگوں نے تسلیم کر لیا ہے دیکھئے ابن اعثم ج ۵، ص ۳۹ (طبقات ابن نبوالہ تراشنا، ش ۱۰، ص ۱۶۶)

علی، اکبر منی قتلہ الناس۔ ” - ”میرا ایک بھائی تھا جسے علی پکارتے تھے اور جس کو لوگوں نے قتل کر دala۔“ - (طبقات ابن سعد، تراشنا، ش ۱۰، ص ۱۸۸)

☆۔ جب عمر سعد پر یہ اعتراض کیا گیا کہ تو نے حکومت رے کے عوض امام حسینؑ کو کیوں قتل کر دala تو اس نے کہا: یہ عمل خدا کی جانب سے مقدر تھا اور طے پا چکا تھا۔ (ابن سعد طبقات الکبری، ج ۵، ص ۱۲۸ طبع بیروت)

کعب الاحرار بھی جب تک زندہ رہا یہ غیب گوئی کرتا رہا کہ حکومت بہو ہاشم تک نہیں پہنچے گی اگرچہ بعد میں بنو عباس بر سر حکومت آئے اور علویوں و فاطمیوں کو بھی حکومت ملی۔ یہی مطلب و مفہوم عبداللہ بن عمر کے ذریعہ بھی نقل کیا گیا ہے۔ اس نے کہا تھا کہ: ”فإذا رأيت الهاشمي قد ملك الزمان فقد هلك الزمان۔“ - ”جب تم دیکھو کہ ہاشمی بر سر اقتدار آگئے ہیں تو سمجھ لو کہ قیامت آگئی۔“ - (ابن عساکر، تاریخ دمشق، ترجمۃ الامام الحسین تصحیح محمودی، ص ۱۹۳ طبع بیروت)

ان انحرافات اور گمراہیوں کا نتیجہ آئندہ بھی یہ ہوا کہ اہل سنت کی ایک بڑی جماعت نے امام حسینؑ کے اقدام کو کبھی بھی ظلم و فساد کے خلاف قیام نہ سمجھا بلکہ ان کے عمل کو صرف ایک غیر قانونی شورش سمجھتی رہی۔ (تاریخ اسلام دانشگاہ کیمبرج، ج ۱، ص ۸۱ (متن انگریزی) دیکھئے الشبراوی کی الاتحاف تحب الاشراف ترجمۃ الحسین)

واقعہ کربلا کے سلسلہ میں اہل کوفہ کا موقف

عام طور پر مشور ضرب المثل کی طرح تاریخ کے آئینہ میں بھی کوفہ کے لوگ ”اہل فساد و اہل خیانت“ رہے ہیں۔ عمد و فا کا پاس ان کے یہاں ایک نادر، سی بات ہے۔ اہل کوفہ عجول اور جلد بازر ہے ہیں۔ یہی، ”عجلت،“ فیصلہ میں جلد بازی ہمیشہ ان

کیلئے اور ان کے حکام کیلئے ضرر و نقصان کا باعث رہی ہے۔ جلدی سے رنجیدہ خاطر ہو جانا، جلدی سے قانع ہو جانا، جلدی سے تسلیم ہو جانا اور تیزی کے ساتھ سرکشی پر اتر آنا اہل کوفہ انہی ملے جلے کیفیات کے لوگ ہیں۔ یہاں ہم واقعہ کربلا کے سلسلہ میں ان کے کردار، ان کی روشن سے متعلق چند باتیں ہدیہ قارئین کرتے ہیں:

اہل کوفہ مختلف قبائل کا مجموعہ تھے اور مختلف حکام کے عمد میں ان قبائل کی مختلف ترکیب و تقسیم عمل میں آتی رہی۔ قبائل کی تقسیم بندی میں یہ تغیرات ہر عمد کے حکام کی نظر میں مناسب مصالح کی بنا پر ہوتے تھے اس کے باوجود زیادہ تر حکام قبائل کے سرداروں اور اشراف کے سلسلہ میں خاص رعایتوں سے کام لیتے تھے کیونکہ وہ جانتے تھے بہت سے موقع پر ان کی قوت و طاقت حاکمان شر سے بھی کہیں بڑھ کر ہے۔

اس شر میں ایک مختصر سی تعداد شیعوں کی بھی تھی۔ یہ درست ہے کہ بعض قبائل، شیعہ مشہور تھے، لیکن کسی قبیلہ کو صدقی صد شیعہ نہیں کہا جاسکتا۔ شیعہ مختلف قبائل میں پر اگنده تھے لہذا ان میں قومی اتحاد نہیں پایا جاتا تھا۔ مزید یہ کہ قبائلی مزاج کے ساتھ ساتھ کوفہ کا مخصوص ”مزاج“ بھی ان میں بھر پور موجود تھا لہذا اس حیثیت سے وہ دوسروں سے الگ نہیں تھے۔

اس زمانہ میں شیعوں کی تعداد کچھ زیادہ نہ تھی۔ کہتے ہیں کہ جب ”حر بن عدی“ نے مسجد کوفہ میں ان زیاد کی تقریر کے خلاف کچھ کہنا چاہا تو مسجد میں موجود آدمی یا ایک تباہی افراد نے ان کی حمایت کی۔ اس کے باوجود مذکورہ بالامزاج اور ایک فتم کے سیاسی تشیع کو دیکھتے ہوئے جو اس زمانہ میں کوفہ میں موجود تھا وہ لوگ صرف سیاسی مسائل کے تحت اولاد علیٰ سے جزوی لگاؤ رکھتے تھے۔ لہذا ایسے میں وہاں تشیع کو ایک قوت نہیں سمجھا جاسکتا تھا۔ (تاریخ اسلام، دانشگاہ کیمبرج، ج ۱، ص ۸۱ (متن انگریزی)

دیکھئے الشبر اوی کی الاتحاف محب الاعشراف، ترجمۃ الحسین

اس میں کوئی شک نہیں ہے کہ اہل کوفہ نے امام حسین کو دعوت دیکر بلا�ا اور ان کی مدد و نصرت بھی نہیں کی بلکہ ان کے قتل میں براہ راست حصہ لیا، اس کے باوجود دیکھنایہ ہے کہ یہ کون اور کس طرح کے لوگ تھے۔ ان میں سے کن لوگوں نے حضرت کو خط لکھے تھے اور کیوں براہ راست آپ کی مدد نہیں کی اور..... لیکن پہلے اس نکتہ کا ذکر کر دینا ضروری ہے کہ کوفہ نے بعد کے زمانہ میں تشیع کے سلسلہ میں کافی جدوجہد اور پیش رفت کی حتیٰ کہ بنو عباس سے آل علیؑ کی حکومت غصب کرنے کی وجہ سے خاصی مخالفتوں کا اظہار کیا۔ اس بنا پر نہ صرف امویوں سے وابستہ مورخین و محدثین اہل کوفہ سے نفرت کرتے تھے بلکہ بنو عباس سے وابستہ افراد بھی ان سے یہی کینہ رکھتے تھے۔

شیعہ صرف سیاسی اعتبار سے مظلوم نہیں تھے بلکہ ثقافت و فرهنگ کے لحاظ سے بھی مظلوم تھے۔ بہر حال بنو عباس سے وابستہ ثقافتی و فرهنگی حاکیت کے پیش نظر بھی یہ تنفر فطری اور بد یہی ہے۔ بنابر ایں واقعات کا جائزہ لینے کے سلسلہ میں اس عینک کو مد نظر رکھنا ضروری ہے جس میں اہل کوفہ اظہار تشیع کی بنا پر نفرت کا شکار نظر آتے ہیں۔

مذکورہ بالا نکتہ کو دیکھتے ہوئے یہ اشارہ بھی ضروری ہے کہ بعض مورخین نے اسی بنا پر شیعوں کو بے وفا اور بد عمد ظاہر کرنے کی کوشش کی ہے کہ اس طرح وہ اہل کوفہ کی بے وفائی اور بد عمدی کو شیعوں کی گردن پر لا دیں۔ جبکہ مندرجہ ذیل توضیحات کافی حد تک یہ ظاہر کر دیں گے کہ ان حالات میں کوفہ میں صرف تھوڑے افراد شیعہ تھے اور جو لوگ تھے وہ بھی اپنی مزاجی اور روئی کیفیات کے تحت امام حسین کا دفاع نہ کر سکے۔ اگرچہ ان میں بھی ایثار و فداء کاری کا بھرپور

جدبہ ہوتا تو ایسا ہر گز نہ ہونے دیتے۔ یہ ہے اس سلسلہ میں ہمارے نظریہ کا خلاصہ جس کے ثبوت میں ہم چند مثالیں پیش کر رہے ہیں۔

ان حالات کے تحت کوفہ کی جو تصویر پیش کی جاسکتی ہے وہ یہ ہے : یزید ایسا شخص تھا کہ اگرچہ اہل شام کیلئے اسے برداشت کرنا آسان تھا لیکن اہل عراق کیلئے اسے برداشت کرنا کسی قدر مشکل تھا۔ جب وہ تحت خلافت پر بیٹھا تو کوفہ کے شیعوں نے اس کی مخالفت شروع کر دی۔ بہت سے اہل کوفہ جن کی نظر میں یزید کے بد لے اس کی جگہ پر کوئی مناسب جانشین نہیں تھا۔ عمومی ماحول کے تحت انہوں نے بھی اس منصب کیلئے حسین بن علیؑ کو منتخب کیا۔ اس سلسلہ میں جو شیعوں کی طرف سے حضرت حسینؑ کو دعوت کا آغاز ہوا تو صرف عوام نے ہی اپنے مخصوص مزاج کے تحت اپنی حمایت کا اظہار نہیں کیا بلکہ مختلف قبائل کے اشراف نے بھی اپنی حیثیت خطرہ میں دیکھتے ہوئے یا عام لوگوں کے زیر اثر آکر امام حسینؑ کی حمایت کا اظہار شروع کر دیا۔ اس کا نتیجہ یہ ہوا کہ امام حسینؑ کی حمایت سے متعلق ایک مصنوعی فضاقائم ہو گئی۔ یہ فضابوجماعویہ کی موت کے بعد ایک سیاسی خلادپیدا ہو جانے کی وجہ سے قائم ہو گئی تھی۔ اور بنو امیہ بھی ایک مدت تک اس پر قابو نہیں پاسکے۔ اور خاص طور سے کوفہ میں نعمان ابن بشیر جیسے ضعیف حاکم کی موجودگی میں یہ فضابوجماعویہ اختیار کرتی گئی اور جب تک ابن زیاد کوفہ نہیں آیا تھا اس میں تیزی سے وسعت پیدا ہوتی جا رہی تھی۔^{۱۰}

امامؐ کے ایک ارشاد کو دیکھتے ہوئے اشراف قبائل کی طرف سے حضرت کو دعوت دیئے جانے کے سلسلے میں ایک دوسرا احتمال بھی دیا جاسکتا ہے اور وہ یہ کہ

^{۱۰}۔ عمر بن ججاج اور شبیث بن ربعی جو کربلا میں ابن زیاد کی فوج کے سرداروں میں شمار ہوتے تھے، بھی ان لوگوں میں سے تھے جنہوں نے امام حسینؑ کو خط لکھ کر آنے کی دعوت دی کی تھی۔ دیکھئے ابن اعثم، ج ۵، ص ۵۰-۵۱)

ان لوگوں نے عمدائیہ فضا قائم کی تھی تاکہ امام کو عراق آنے پر مجبور کریں اور وہاں انھیں شہید کر دالیں۔ امام نے فرمایا تھا:

”وما كانت كتب الى الامكيدة لى وتقرباً الى ابن معاوية“۔

”ان لوگوں نے یہ خطوط مجھے دھوکہ دینے اور یزید کے دربار میں تقرب حاصل کرنے کیلئے لکھے تھے۔“

(بلاذری ج ۲، ص ۱۸۵، ابن اعثم، ج ۵ ص ۱۶۹)

بہر حال یہ طے ہے کہ امام حسینؑ کی حمایت میں قائم کی جانے والی اس فضائیک بڑا حصہ ثبت تھا اور جب حضرت مسلمؓ کوفہ تشریف لے گئے تو ان حالات سے انہوں نے بھی ایسا ہی نتیجہ اخذ کیا کہ امام حسینؑ کو فوراً کوفہ آنے کی دعوت دیدی۔

ابن زیاد کا اہل کوفہ پر دباؤ

ایسے لوگ کم ہوتے ہیں جو ایک ظالم و جابرؓ کیلئے کٹیٹر کے ہوتے ہوئے مخالفت کی آواز بلند کرتے ہیں اور حاکم کی قوت و طاقت کے سامنے چیلنج بن کر کھڑے ہو جاتے ہیں۔

جب نعمان بن بشیر کوفہ کا حاکم تھا تو لوگ اس کی سولتوں کی بنا پر پورے اطمینان سے اظہار تشیع کرتے تھے۔ چنانچہ جب حضرت مسلمؓ کوفہ آئے تو لوگوں نے بڑے جوش و خروش کے ساتھ ان کی حمایت کی لیکن حاکم کی تبدیلی اور نعمان بن بشیر کی جگہ ابن زیاد کی آمد نے حالات کو ایکدم بدلت کر رکھ دیا۔ ابن زیاد کی خشونت نے اکثر و بیشتر کوفہ پر خوف و ہراس طاری کر دیا۔ اور وہ لوگ جو بہت زیادہ زود رنج اور جلد باز تھے انہوں نے صرف ابن زیاد کی طرف سے خود کو گھرا ہوا دیکھا بلکہ ابن زیاد کی جانب سے پھیلائی گئی افواہ کہ عنقریب شام سے فوج آنے والی ہے، کے نیز پر شرپورے طور سے لوٹ گئے۔

یہ حالات اس وقت اور زیادہ مگبیر ہو گئے جب اشراف کو بھی اطمینان ہو گیا کہ بنا میہ کی حاکمیت مستحکم ہو چکی ہے اور وہ این زیاد سے آملنے۔ فطری سی بات ہے کہ عام افراد اپنے قبائل کے سرداروں کی مخالفت اپنے حق میں کسی طرح بھی درست اور مصلحت آمیز نہیں سمجھتے تھے۔ جب مسلم نے این زیاد کی قیام گاہ پر حملہ کیا تو انہی اشراف نے ڈراد حملہ کر اور لاحظ دیکران کے ساتھیوں کی تعداد کم سے کم ترحد تک پہنچا دیا اس طرح لوگوں پر تسلط کے سلسلہ میں اپنی قوت و طاقت کا اظہار بھی کیا۔ (طبری، ج ۳، ص ۷۷، این اعثم)

این زیاد کے ظلم و استبداد کے مقابلے میں اگر کسی قبیلہ کا سردار بھی مخالفت کا اظہار کرتا تھا تو قبیلہ کے بقیہ افراد میں اس کی حمایت کی جرأت نہیں ہوتی تھی۔ یہ تو قبائلی بنیاد پر حمایت کا حال تھا۔ م حسینؑ کو مذہبی جماعت تو بہت دور کی بات جب ہانی بن عروہ کو گرفتار کیا گیا تو وہ قبیلہ بنو مراد کے سردار تھے اور مورخین کے مطابق وہ چار ہزار اسپ سوار اور آٹھ ہزار پیادہ جوانوں کے سردار تھے۔ یہی نہیں بلکہ کندہ کے رہنے والے قبیلہ بنو مراد کے حلیفوں کو ان میں شامل کر لیا جاتا تو یہ تعداد تمیں ہزار تک پہنچتی۔ اس کے باوجود انہیں بازار کوفہ میں زمین پر گھسیٹا جا رہا تھا۔ وہ چیختے تھے لیکن کوئی ان کی فریاد کو نہیں پہنچتا تھا۔ اس کے بعد انہیں قتل کر دیا گیا اور کسی نے اس کے خلاف زبان تک نہ کھولی۔

جب امام حسینؑ نے کربلا میں توقف فرمایا تو این زیاد نے اپنی ایک تقریر کے دوران اہل کوفہ سے کہا کہ سب کربلا کی طرف جائیں۔ اس نے دھمکی دیتے ہوئے کہا کہ :

”فایمار جل و جدنah بعد يومنا هذا متخلفاً عن العسكر برئت منه الذمة“۔

”آج کے بعد سے جو بھی فوج میں جانے سے انکار کرے گا میں اُس سے برئی الذمہ ہوں“۔

(بلاذری، ج ۲، ص ۸۷، دینوری، اخبار الطول ص ۲۵۳-۲۵۵)

اس کا مطلب تھا کہ وہ قتل کر دیا جائے۔ اسی بنا پر ابن زیاد نے قعیق بن سوید کو حکم دیا کہ شر کوفہ میں گھوم پھر کر دیکھے کہ کسی نے فوج میں جانے سے مخالفت تو نہیں کی ہے۔ قعیق نے اپنی نگرانی اور تلاش کے دوران قبیلہ حمد کے ایک شخص کو دیکھا جو اپنے باپ کی میراث لینے کیلئے کوفہ آیا ہوا تھا۔ وہ اسے پکڑ کر ابن زیاد کے پاس لے گیا۔ اس نے فوراً اس کے قتل کا حکم دیدیا۔ جس کا نتیجہ یہ ہوا کہ : ”قل بیق محتمل بکوفہ الاخرج الی العسكر بالنخلیة“۔ (بلاذری ج ۲ ص ۱۷۹)

: ”کوفہ میں کوئی بالغ ایسا نہیں تھا جو لشکر گاہ کی جانب روانہ نہ ہوا ہو۔“

تلواریں حسینؑ کی طرف اٹھنے لگیں اور ان کے خلاف حرکت میں آنے لگیں جبکہ یہ بات اطمینان سے کسی جا سکتی ہے کہ اگر لوگوں کی اپنی مرضی کا سوال ہوتا تو وہ یہ اقدام ہرگز نہ کرتے۔ حتیٰ ان میں ایک بڑا گروہ ایسے ہی لوگوں کا تھا۔ اسی روشنی میں ہم اہل کوفہ کی توصیف میں کہے گئے فرزدقؓ کے قول کو بخوبی سمجھ سکتے ہیں کہ انہوں نے امامؑ سے کہا : ”قلوبهم معك وسيوفهم عليك“۔ (طبری ج ۲ ص ۲۹۰، ابن اعثم ج ۱ ص ۱۰۰) دوسرا قول بھی ملتا ہے : ”انت احب الناس الى الناس والقضاء في السماء والسيوف مع بنى امية“۔

(طبقات ابن سعد نحو الہ تراشنا، ش ۱۰، ص ۱۷)

”اہل کوفہ کے دل آپ کی طرف مائل ہیں لیکن ان کی تلواریں آپ کے خلاف ہیں۔ آپؐ لوگوں کی نگاہ میں محبوب ترین شخص ہیں، قضا و قدر آسمان میں ہے اور تلواریں بنو امیہ کے ساتھ ہیں۔“

لوگ ان حالات میں خود کو کربلا جانے سے روک نہیں سکتے تھے کیونکہ کربلا نہ جانے کا مطلب قتل ہونا تھا۔ اب شیعوں کیلئے اور ان لوگوں کیلئے جو اس کارزار

میں شریک ہونا نہیں چاہتے تھے دو ہی راستے تھے۔ یادہ جا کر امام سے ملحق ہو جائیں اور یا اس علاقہ سے ہی دور ہو جائیں اور فرار کر جائیں۔

لشکر ان زیاد سے لوگوں کا فرار اور امام کے لشکر میں شرکت بعض بہت قدیم روایات سے یہ بات ظاہر ہوتی ہے کہ اہل کوفہ جو تلوار کی نوک پر امام حسینؑ سے جنگ کیلئے کربلا بھیج گئے تھے راستہ ہی سے فرار کر گئے اور بہت سے لوگ کربلا نہیں پہنچے۔ کربلا میں ان زیاد کی سپاہ کی جو تعداد بتائی جاتی ہے یہ وہ تعداد ہے جو لشکر کربلا روانہ کرتے وقت قلم بند کی گئی ہے۔ لیکن جیسا کہ آپ آگے ملاحظہ فرمائیں گے ان میں سے بہت سے افراد فرار کر گئے اس طرح فطری طور پر کوئی لشکر کی تعداد کربلا میں شاید تقریباً سو ہزار یا اس سے بھی کم رہی ہو اور یہ تعداد کوفہ کی آبادی کی بہ نسبت بہت کم ہے۔ کہا جاتا ہے کہ مسجد کوفہ میں چالیس ہزار افراد کی گنجائش تھی۔ اس مقولہ کے مطابق معلوم ہوتا ہے کہ بہت سے لوگ یا کوفہ میں مخفی ہو گئے یا میان راہ سے فرار نہ گئے ہیں۔ (تشیع در میر تاریخ ص ۱۶۰، (متن انگریزی) مدرک، قدیم حوالوں سے نقل شدہ ہے)

بلاذری نے لکھا ہے کہ :

”وَكَانَ الرَّجُلُ يَعْثُثُ فِي الْفَلَى يَصْلُ الْأَلَافَ فِي ثَلَاثَ مَائَةٍ أَوْ أَرْبَعَ مَائَةٍ

لَوَاقْلُ مِنْ ذَلِكَ كَرَاهَةً مِنْهُمْ لِهَذَا الوجه“۔ (بلاذری، ج ۲، ص ۱۷۹)

”ایک سپہ سالار ہزار نفری کی فوج کے ساتھ بھیجا جاتا تھا لیکن جب وہ کربلا پہنچتا تھا تو تین سو (۳۰۰) یا چار سو (۴۰۰) یا اس سے بھی کم افراد اس کے ساتھ ہوتے تھے اور یہ اس وجہ سے تھا کہ لوگ اس جنگ میں شریک ہونے میں کراہت محسوس کرتے تھے۔“

دینوری نے بھی لکھا ہے کہ :

”جب ان زیاد کسی افراد کو جمع کثیر کے ساتھ کربلا روانہ کرتا تھا۔“

”يصلون الى كربلا ولم يبق منهم الا القليل كانوا يكرهون قتال الحسين“ فير تدعون فيتخلفوون“۔

”بہت کم افراد کربلا پہنچتے تھے اور اس کی وجہ یہ تھی کہ وہ لوگ امام حسینؑ سے جنگ کو غلط سمجھتے تھے۔ لہذا فرار کرتے تھے اور فوج سے جدا ہو جاتے تھے۔“ (دینوری، اخبار الطول ص ۲۵۳)

فرار کے علاوہ ایک گروہ امام حسینؑ کی حمایت میں آپ کے مختصر سے لشکر میں ملنے کیلئے کوشش تھا۔ جب امام حسینؑ کربلا پہنچے تو روز شہادت یعنی عاشور کو آٹھ روز باقی تھے۔ بہت سے لوگوں کو یہ گمان بھی نہیں تھا کہ ایسا حادثہ پیش آجائے گا اور بات اس قدر آگے بڑھ جائے گی۔ حتیٰ کہ حرب بن یزید ریاحی نے جب صحیح عاشور صورت حال کو نازک دیکھا تو مصمم ارادہ کے ساتھ امامؑ کی طرف چلے آئے۔ معلوم ہوا کہ وہ شیعہ جو امامؑ کی حمایت اور نصرت کرنا چاہتے تھے انہوں نے عجلت سے کام نہیں لیا اور تنہایہ چند افراد تھے جو ابتداء میں امامؑ سے ملحق ہونے میں کامیاب ہو پائے، مثلاً: نافع بن ہلال مرادی، عمر بن خالد صید اوی، سعد غلام عمر بن خالد، مجع بن عبد اللہ القائدی از قبیله مذبح۔ امام کے لشکر میں شامل ہونے میں کامیاب ہوئے۔ روز عاشور کے قریب مسلم بن عوجہ اور حبیب انہ مظاہر امامؑ کی خدمت میں پہنچنے میں کامیاب ہوئے۔ ان سعد نے بھی طبقات میں لکھا ہے کہ عاشور کی صحیح کو پیس افراد امامؑ کے لشکر میں ملحق ہوئے۔ ان قتیبہ نے ان کی تعداد تیس نقل کی ہے۔ (بلاذری، ج ۲، ص ۲۷۲۔ ان سعد محوالہ تراشنا، ش ۱۰، ص ۱۷۱، الامامة والسياسة، ان قتیبہ، ج ۲، ص ۷)

اپنی فوج سے فرار اور امامؑ کے لشکر میں شرکت نے ان زیاد کو مجبور کیا کہ

لوگوں کو اس سے روکے۔ ان سعد نے طبقات میں ایک بہت قدیم راوی سے نقل کیا ہے : ”وَجَعَلَ الرَّجُلَ وَالرِّجْلَانَ وَالثَّلَاثَةَ يَتَسَلَّلُونَ إِلَى حَسَنَيْ“ من الكوفہ۔ ”لوگ ایک ایک“ دو دو یا تین تین افراد کی صورت میں امام حسینؑ کی سمت جاری رہے تھے۔ یہ خبر ان زیاد کو پہنچی تو اس نے بھی لشکر گاہ کو تیار کیا اور عمر بن حریث کو اس کا ذمہ دار بنایا کہ لوگوں کو خیلہ (یعنی لشکر گاہ) کی طرف جانے پر مجبور کرے اور اس پل کو بھی نظر میں رکھے کہ کوئی وہاں سے گزر تو نہیں رہا ہے۔ (امام حسینؑ کی طرف تو نہیں جا رہا ہے ؟)۔

(ان سعد، تراشنا، ش ۱۰، ص ۸۷-۹۱)

یوں ہی اس نے حسین بن نمیر کو حکم دیا کہ وہ قادسیہ اور قطقطانہ کے درمیان کے علاقہ کو زیر نظر رکھے اور کسی کو اس طرف سے حجاز کی جانب جانے نہ دے (کیونکہ اس طرح وہ امام حسینؑ سے جا ملے گا) سوائے ان لوگوں کے جن کیلئے اطمینان ہو جائے کہ وہ حج کیلئے گئے تھے اور ان پر حسینؑ کی دوستی کا التزام نہیں ہے۔ (اخبار الطوال، دینوری ص ۲۳۳)

ادھر اس نے والی بصرہ کو لکھا کہ وہ دیدبانوں کو مقرر کرے کہ وہ تمام راستوں پر کنڑوں رکھیں اور اگر کوئی ادھر سے عبور کرے، اسے فوراً اگر فتار کریں۔ ظاہر ہے کہ اس سے مراد وہی افراد تھے جو مخفی طور پر ادھر سے امام حسینؑ کی نصرت کو آنے والے تھے۔ (؟ج؟ص ۲۶۳)

اسی طرح اس نے حکم دیا کہ شام اور بصرہ کی شاہراہوں کے درمیان کے تمام راستے زیر نظر رکھے جائیں اور ”وَلَا يَدْعُونَ..... وَلَا يَخْرُجُ“ کوئی اس طرح سے حرکت نہ کرنے پائے اور نہ خارج ہونے پائے۔

(بلاذری، ج ۲، ص ۳۷۹-۱، طبری، ج ۳، ص ۲۹۵)

ایک بار حبیب ابن مظاہر نے کربلا سے نزدیک رہنے والے قبیلہ بنو اسد کو امام حسینؑ کی نصرت پر آمادہ کیا لیکن عبید اللہ ابن زیاد کی فوج نے ان میں سے ستر افراد کو گھیر لیا اور امامؑ تک جانے نہیں دیا۔

(بلاذری ج ۲ ص ۱۸۰، ابن اعثم ج ۵ ص ۱۵۹-۱۶۰)

گویا یہ شدید نگرانی اہل کوفہ کی طرف سے امام کی حمایت و نصرت نہ کئے جانے کا سب سے مؤثر سبب شمار ہو سکتی ہے۔ دھمکی کے علاوہ تطمیع اور لاچ کو بھی ایک حرہ کے طور پر استعمال کیا گیا۔ ابن زیاد نے لوگوں کے روانہ ہونے سے قبل ان سے کہا: یزید نے میرے پاس چار ہزار دینار اور دو لاکھ درہم بھجے ہیں تاکہ میں اسے تمہارے درمیان تقسیم کر دوں اور تمہیں دشمن سے جنگ کیلئے کوفہ سے باہر لے جاؤ۔ (ابن اعثم ج ۵ ص ۷۱۵)

مال کی کشش بھی ان میں سے اچھے خاصے افراد کو کربلا میں امام حسینؑ کے خلاف آمادہ کر سکتی تھی۔ جب امام حسینؑ نے دیکھا کہ لوگ واقعاً میرے قتل کا ارادہ رکھتے ہیں تو فرمایا: ”یا هؤلاء اسمعوا يرحمكم الله مالنا و مالكم ما هذا بكم يا اهل الكوفه؟ قالوا خصمنا العطاء“ اے لوگو! سنو یہ ہمارے اور تمہارے درمیان کون سی چیز حائل ہو گئی ہے اور اے اہل کوفہ یہ تمہیں کیا ہو گیا؟ انہوں نے کہا کہ ہم ”عطاء“ کے سلسلے میں خوف زدہ ہیں (کہ کہیں ہمارے ہاتھ سے نکلنے جائے) آقا نے جواب دیا: ”تمہارے لئے خدا کے پاس بہترین عطا ہے“۔ لیکن کسی نے آپ کی باتوں پر توجہ نہ کی۔

یہ تمام ثبوت اور مثالیں اس نکتہ کی طرف توجہ دلاتی ہیں کہ درحقیقت اشراف اور ان سے وابستہ افراد ہی وہ ظالم تھے جو تمام دشnam اور ملامتوں کے مستحق ہیں۔ اہل کوفہ کے درمیان ایسے بہت سے لوگ بھی تھے جو اس ڈکٹیٹر اور استبدادی

حکومت کے باوجود امامؑ کی خدمت میں پہنچنا چاہتے تھے مگر پہنچ نہ سکے۔ ایک بہت ہی لطیف اور دلچسپ نکتہ بلاذری نے نقل کیا ہے۔ وہ لکھتا ہے : سعد بن عبیدہ کا کہنا تھا کہ کوفہ کے بہت سے بوڑھے ایک پہاڑی پر کھڑے یہ کہتے تھے : "اللهم انزل علیہ نصرک" خدا یا اپنی نصرت حسینؑ پر نازل فرم۔ سعد کہتا ہے کہ میں نے ان سے کہا : "یا اعداء اللہ اتنزلون فتنصر ونہ"۔ اے دشمنان خدا یونچ کیوں نہیں اترتے تاکہ جا کر ان کی مدد کرو"۔ (بلاذری ج ۲ ص ۲۲۶، ابن عساکر تاریخ دمشق ترجمہ الحسینؑ ص ۷۹ طبع بیروت تصحیح معموری، اخبار الطوال)

امامؑ کے سفر عراق پر ایک نظر

واقعہ کربلا کے غیبی پہلوؤں سے صرف نظر کرتے ہوئے ہم یہاں امام حسینؑ کے سفر عراق کا سیاسی نقطہ نظر سے ایک جائزہ پیش کرتے ہیں۔ امام حسینؑ کیلئے عراق جانے کے علاوہ کوئی دوسری راستہ بھی موجود تھا یا نہیں؟ کیا اس کے امکانات فراہم ہو چکے تھے کہ عراق میں یزید کے خلاف انقلاب برپا کیا جاسکتا ہے؟ اگر ہم عام تاریخی کتابوں کا جائزہ لیں تو ہمیں ان اعتراضات کا ایک سلسلہ نظر آتا ہے جو بار بار سامنے آتے ہیں اور ان کا مضمون یہی ہے کہ عراق جانا کسی بھی صورت سے درست اور مصلحت آمیز نہیں ہے۔ یہ اعتراضات اس کے پہلے بھی ہوئے ہیں جب امام حسنؑ کی شہادت کے بعد اہل کوفہ نے امام حسینؑ کو کوفہ آنے کی دعوت دی تو امامؑ نے جواب دیا کہ جب تک معاویہ زندہ ہے وہ اس نظام کے خلاف کسی مسلحانہ تحریک کے حق میں نہیں ہیں۔ شاید اس کا سبب یہ تھا کہ اہل عراق معاویہ کی فریب کاری اور حیله گیری کی تاب نہیں لاسکتے تھے وہ ان کے پدر بزرگوار حضرت علیؑ اور بھائی امام حسنؑ کی زندگی میں معاویہ کے مقابلہ میں آزمائے جا چکے تھے۔ (دینوری ص ۲۲۳-۲۲۴)

چونکہ بیعت سے امام کی مخالفت اور مدینہ سے مکہ کی طرف روانگی کے ساتھ ساتھ عراق کی جانب سفر کا احتمال بھی تھا۔ لہذا بعض روایات کے مطابق عبد اللہ بن مطیع نے مدینہ اور مکہ کے درمیان ہی حضرت کو کوفہ جانے سے منع کیا۔ (ابن اعثم ج ۵، ص ۳۶، ۳۷، ۳۔ اخبار الطوال، دینوری ص ۲۲۸، ۲۳۶)

جب امام مکہ میں وارد ہوئے تو امام کو روکنے اور منع کرنے والوں کی ایک بڑی تعداد وہاں موجود تھی۔ عبد اللہ بن عباس نے حضرت کو مشورہ دیا کہ عراق جانے کا ارادہ ترک کر دیں اور جبال یمن کی طرف چلے جائیں کیونکہ ایک تودہ کو ہستانی علاقہ ہے اور دوسرے اس علاقہ میں آپ کے پدر بزرگوار کے شیعہ بہت ہیں۔ لہذا وہ خطہ، امن و امان کے اعتبار سے بہت بہتر ہے۔ (اخبار الطوال، دینوری ص ۲۲۳، ابن اعثم ج ۵، ص ۱۱۳، طبری ج ۳، ص ۲۸، بلاذری، ج ۲، ص ۱۶۱)

ابن اعثم نے یہی بات محمد بن حفییہ سے نقل کی ہے۔

(ابن اعثم ج ۵، ص ۳۲)

عمرو بن عبد الرحمن بن ہشام نے بھی کہا تھا کہ لوگ دینار و درہم کے بندے ہیں اور یہ حرబہ حکام کے پاس موجود ہے لہذا عراق نہ جائیے۔ (بلاذری، ج ۲، ص ۱۶۱، ابن اعثم ج ۵، ص ۱۱۰-۱۱۱، طبری ج ۳، ص ۲۸)

عبد اللہ بن عمر بھی امام کے ارادہ پر مفترض تھے اور خوزریزی سے خوفزدہ تھے۔ (بلاذری، ج ۲، ص ۱۶۳، ابن اعثم ج ۵، ص ۳۹۔ ابن سعد محوالہ تراشنا، ش ۱۰، ص ۱۶۶)

عبد اللہ بن جعفر نے بھی عراق میں آپ کے قتل کئے جانے کے امکان کی طرف اشارہ کرتے ہوئے لکھا کہ اگر آپ قتل ہو گئے تو：“انی اخاف ان یطفی نور الارض وانت روح الهدی وامیر المؤمنین فلا تجعل الی العراق فانی

آخذلک الامان من یزید۔ (ابن اعشنج، ۵، ص ۱۱۶، طبری ج ۲، ص ۲۹۱)
”میں ڈرتا ہوں کہ آپ کے قتل سے کمیں زمین کا نور خاموش نہ
ہو جائے۔ آپ ہدایت کی روح اور مومنین کے امیر ہیں۔ عراق جانے
میں جلدی نہ کبھے۔ میں یزید سے آپ کیلئے امان نامہ لے لوں گا۔“

ابو سعید خدری نے بھی غالباً کہا تھا کہ : ”لا تخرج على امامك“۔

(ابن سعد، تراشناش، ۱۰، ص ۱۶۵)

سور بن مخرمہ بھی امام کو روکنے والوں میں سے تھے۔ انہوں نے امام کو لکھا
کہ : ”اہل عراق کے دھوکہ میں نہ آئیے۔“

(طبقات ابن سعد بحوالہ تراشناش، ۱۰، ص ۱۶۷)

ابو وافد جبشی نے بھی اسی طرح کی بات امام سے کہی تھی۔

(طبقات ابن سعد بحوالہ تراشناش، ۱۰، ص ۱۶۶)

فرزدق بھی جو عراق سے حجاز جا رہے تھے امام کو اس سفر سے روکنے والوں
میں سے ایک تھے۔ (طبقات ابن سعد بحوالہ تراشناش، ۱۰، ص ۱۶۵)

تاریخ کی کتابوں نے اسی طرح کی بہت سے مخالفتوں کا ذکر کیا ہے۔ اور احتمالاً
بہت سے مخالف راویوں نے ان روایات کو جا بجا شائع اور مشور بھی کیا ہے۔ تاکہ
اس سے یہ ظاہر کر سکیں کہ امام نے واقعی دھوکہ کھایا ہے اور بلا وجہ عراق کی
طرف تشریف لے گئے تھے۔

ان اعتراضات کا جواب

عراق کی طرف سفر کی ضرورت اور لزوم کے سلسلہ میں خود امام کے جواب
کا ذکر کرنے سے پہلے بہتر ہے کہ مقدمہ کے طور پر کچھ باتیں ذکر کر دی جائیں
تاکہ امام کا جواب پوری طرح واضح ہو سکے۔

ماضی و حال دونوں عہد کی سیاسی تاریخ کے مطالعہ سے یہ بات ظاہر ہوتی ہے کہ بہت کم ایسا اتفاق پیش آیا، جب کسی شخص کا سیاسی اقدام قطعی و یقینی بنیادوں پر اور بلا کسی خطر کے عملی صورت اختیار کر سکا ہو۔ جو لوگ اپنے اچھے یا برے مقاصد کے حصول کیلئے جدوجہد کرتے ہیں، ہمیشہ احتمالات کی بنیاد پر قدم بڑھاتے ہیں، دنیا یہ سیاست میں سب سے زیادہ کامیاب اور نیک و صالح افراد بھی ہمیشہ قتل جیسے خطرات سے دوچار رہتے ہیں۔ لہذا اس حقیقت کی موجودگی میں فکری بلند پروازی کے تحت یہ سوچنا درست نہیں کہ مقصد میں کامیابی کا یقین ہونے کی صورت ہی میں آگے بڑھنا چاہئے۔ یہ بات تاریخی حقائق سے بعيد ہونے کے ساتھ ساتھ ان لوگوں کی سادہ لوحی کو بھی ظاہر کرتی ہے جو سیاسی امور میں یہ نظر یہ رکھتے ہیں۔

یہاں اس انداز سے بھی سوچنا چاہئے کہ امام کو اس سفر میں بہر حال صدقی صد اپنی کامیابی کا اطمینان کر لینا چاہئے تھا۔ جو شخص امام کے اس سفر پر تشریف لے جانے کا طرفدار نہیں ہے اسے یہ تاریخی مثالیں پیش نہ کرنی چاہئیں کہ اس سفر میں شکست کا امکان بھی تھا کیونکہ اہل کوفہ اس سے پہلے بھی آزمائے جا چکے تھے۔ اور جو امام کے اس سفر کا طرفدار ہے اسے یہ نہیں سوچنا چاہئے کہ اس سفر میں (ظاہری) شکست کا کوئی امکان ہی نہیں تھا۔

اس نکتہ کو مد نظر رکھتے ہوئے ان تمام حالات کے تحت امام حسینؑ کی پوزیشن پر غور کرنا چاہئے اس کے بعد سفر عراق کے سلسلہ میں تاریخی شواہد اور امام کے ارشادات کا جائزہ لینا چاہئے۔

امام حسینؑ کسی بھی صورت میں بیزید اور اس کی حاکمیت کی موافقت نہیں کرنا چاہتے تھے۔ چاہے اس مخالفت کے نتیجہ میں آپؑ شہید کیوں نہ کر دیئے جائیں۔ ساتھ ہی ساتھ آپؑ اس جستجو میں تھے کہ بھورت امکان بیزید کے خالف انقلاب

برپا کر کے اسلامی معاشرہ کی بآگ ڈور خود سنہال لیں۔

یہ تھی ”نشائے“ امام کی بنیاد۔ اسی بنیاد کے تحت آپ اپنی روشن انتخاب فرماتے تھے، نیز لوگوں کے مشوروں اور اعتراضات پر رد عمل کا اظہار کرتے تھے۔ یہ بنیاد چونکہ کسی بھی صورت میں قابل تغیر نہیں تھی لہذا جو مشورہ بھی کسی نہ کسی طور پر اس سے ملکراحتا تھا امام کی نظر میں غلط اور ناقابل قبول تھا۔

سیاسی نقطہ نظر سے بھی اس زمانہ کی سیاسی دنیا ایک خاص کیفیت کی حامل تھی، جس کے ایک بڑے حصہ کو احتمالات پُر کرتے تھے اور امام کو خود بھی اسی روشن کے مطابق اس طرح چلنا تھا کہ نہ آپ کے نشاء کی بنیاد میں کوئی تبدیلی آنے پائے اور نہ کوئی عمل موجودہ حقائق کے خلاف ہو۔

موجودہ حقائق یہ تھے کہ یزید امام حسینؑ کو بیعت نہ کرنے کی صورت میں چین سے چینے نہ دیتا۔ کیونکہ ان حالات میں حسینؑ خود سکون سے بیٹھنے رہتے۔ لہذا یزید کا تنہا انتخاب بیعت نہ کرنے کی صورت میں امام کا قتل تھا۔ دوسری طرف شام تو اس کے تسلط ہی میں تھا۔ مکہ، مدینہ اور مجموعی طور پر پورے حجاز میں کہیں اس کا امکان نہیں تھا کہ یزید کے اس اقدام پر رد عمل کا اظہار ہوتا اور اس کا مقابلہ کیا جاتا۔ صرف ایک نقطہ اور وہ بھی احتمالی صورت میں امام کی حفاظت کیلئے سپر کام بھی کر سکتا تھا اور یزید کے خلاف جنگ کیلئے ایک مضبوط محاڑ بھی بن سکتا تھا اور یہ نقطہ عراق تھا۔ لیکن گز شستہ حالات کے پیش نظر اس کا احتمال بھی ضعیف تھا۔ مگر امام سے اہل کوفہ کی درخواست نے اس احتمال کو تقویت بخشی اور جوں جوں دعوت کا اصرار بڑھتا گیا احتمال قوی ہوتا گیا۔ لیکن ابھی بھی اس میں گنجائش پائی جاتی تھی۔

اب آپ ہی بتائیں اگر امام اس راہ کا انتخاب نہ کرتے تو کیا کرتے؟ کیا حسینؑ بیعت کر سکتے تھے؟ کیا یزید بیعت کئے بغیر حسینؑ کو زندہ رہنے دیتا؟ اگر حسینؑ

عراق نہ جاتے تو کیا آج ساری تاریخی کتابیں یہ نہ کہتیں کہ اگر آپ عراق جاتے تو یقیناً فتح اور کامیاب ہوتے۔ آپ نے لوگوں کے خط کا ثابت جواب کیوں نہیں دیا اور ان کی دعوت کیوں قبول نہیں کی؟ حجاز میں یزید کے کارندوں کے ہاتھوں بے چون و چراکیوں شہید ہو گئے اور اپنے تحفظ کیلئے کوئی اقدام کیوں نہیں کیا؟

ایسے اور اسی طرح کے بہت سے سوالات ہیں جو امام کے اس روشن کے انتخاب نہ کرنے اور کوفہ کا سفر اختیار نہ کرنے کی صورت میں ہر صاحب عقل و ہوش کے ذہن میں پیدا ہوتے۔

لیکن اعتراضات کئے گئے۔ بہت سے مواقع پر تو امام سے قیام نہ کرنے کی فرماش کی گئی۔ فطری طور پر جس کا مطلب یزید کی حکومت کو تسلیم کر لینا تھا۔ اور امام کیلئے کسی طرح ممکن نہ تھا۔ حتیٰ عبد اللہ بن جعفر کی پیشکش بھی یہی مفہوم رکھتی تھی کیونکہ یزید سے امان حاصل کرنا طبعی و فطری طور پر امام کے اقدام نہ کرنے پر مشروط ہوتا، جو امام کیلئے قابل قبول نہ تھا۔ اب ہم دیکھیں کہ خود امام کا جواب اور تاریخی شہادتیں ہمیں کیا بتاتی ہیں۔

امام نے مختلف مواقع پر متعدد نکات کی طرف اشارہ فرمایا۔ ان میں سے ایک نکتہ یہ ہے کہ یزید اور اس کے کارندے مکہ میں مجھے زندہ نہیں رہنے دیں گے اور بہر حال قتل کر دالیں گے۔ آپ نے ابن عباس کو جواب دیتے ہوئے فرمایا：“لَمْ يُقتلْ خارجًا منها بشيرٌ احباَيْتِي منْ أَنْ يُقتلْ خارجًا منها بشيرٌ”۔

(بلاذری ج ۲، ص ۱۶، طبری ج ۲، ص ۲۸۹، ابن اعشن ج ۵، ص ۱۱۳، ابن عساکر ص ۱۹۰، المعرف والتأریخ ج ۱، ص ۵۲۱، مجمع الزوائد چشمی، ج ۹ ص ۱۹۲)

”مکہ سے ایک بالشت دور قتل ہونے سے زیادہ میں یہ پسند کروں گا کہ اس

سے دو بالشت دور قتل کیا جاؤں۔“ امامؐ کے اس فقرہ میں حرمت مکہ کے تحفظ کی طرف اشارہ کے علاوہ احتمالی طور پر یہ نکتہ بھی پایا جاتا ہے کہ جان کی حفاظت امام پر فرض ہے لہذا جس قدر جلد ممکن ہوا نہیں اس فریضہ پر عمل کرنا چاہئے۔

ابن عمر کے جواب میں بھی فرمایا: ”ان القوم لا يتركونى..... فلا يزالون

حتىٰ بايع وانى کاره فيقتلوننى“۔ (؟)

”یہ قوم مجھے نہیں چھوڑے گی..... یہ لوگ اس پر اڑے ہیں کہ میں بیعت کر لوں اور میں اسے براسمجھتا ہوں۔ اس لئے بیعت نہیں کروں گا۔ لہذا یہ لوگ مجھے قتل کر دیں گے۔“ یہ جملہ اس وقت امامؐ کی کیفیت و حالت اور موجودہ حقیقت و واقعیت کو بخوبی واضح کر دیتا ہے۔

امامؐ نے ایک دوسری جگہ فرمایا: ”ولو كنت فى حجرهامة من هوا
الارض لاستخرجونى ويقتلوننى“۔ (ابن اعثم ج ۵، ص ۱۱۶)

جب آپؐ سے یہ دریافت کیا گیا کہ آپؐ اتنی عجلت اور جلدی کیوں فرمائے ہیں تو فرمایا: ”لولم اعجل لاخذت“۔ (ابن اعثم ج ۲، ص ۲۹۰)

”اگر میں عجلت سے کام نہ لوں تو گرفتار کر لیا جاؤں گا۔“ آپؐ نے مزید

فرمایا: ”ان بنى اميہ اخذوا مالی فصبرت، وشتموا عرضی فصبرت،

وطلبو ادمی فہربت“

”بنا امیہ نے میرا مال مجھ سے چھین لیا میں نے صبر کیا، میرے آمد سے تعریض کیا میں نے صبر کیا، جب مجھے قتل کرنا چاہا تو میں نے جلاوطنی اختیار کر لی،“۔ (ابن اعثم ج ۵ ص ۱۳۳)

یہ عبارت اس تلخ حقیقت کی شاہد ہے کہ بنا امیہ بہر حال حسینؐ کے قتل پر تلے بیٹھے تھے اور بغیر بیعت کئے زندہ رہنے کی کوئی صورت نظر نہیں آتی تھی۔

دوسری طرف عراق جانے کا قضیہ ہے۔ جب یہ طے پایا کہ امام مکہ سے روانہ ہوں گے تو ایسے میں انھیں کس خطہ ارضی کا انتخاب کرنا چاہئے تھا؟ امام نے جو چند ماہ مکہ میں قیام فرمایا تھا۔ اس دوران عراق سے پے درپے خط آپ کی خدمت میں پہنچے۔ یہ خطوط کچھ ایسے تھے جو بعد میں حضرتؐ کے سفرِ عراق کا اہم سبب قرار پائے اور بہت سے موقع پر جب آپؐ کے سفر پر اعتراض کیا جاتا، امام خطوں کا تذکرہ فرماتے تھے۔ (بلاذری، انساب الاشراف، ج ۲ ص ۱۶۳-۱۶۵)

جب آپؐ کا ہر سے سامنا ہوا آپؐ نے ان ہی خطوں کا ذکر فرمایا۔ جب عمر سعد نے آپؐ سے عراق آنے کا سبب دریافت کیا تو امام نے جواب میں انہی خطوط کی بات کی۔ (بلاذری انساب الاشراف ج ۲ ص ۷۰، ۷۱، ۷۷، ابن اعثم ج ۵ ص ۲۷، ۱۳۸، دینوری اخبار الطوال، ص ۲۳۹، ۲۵۲)

یحربن شداد نے آپؐ سے سفر کی وجہ دریافت کی تو فرمایا：“هذا کتب وجوه اهل المصر”。 (ابن سعد۔ نحو الہ تراشنا، ش ۱۰ ص ۳۷)

”یہ اس شہر کے بزرگوں اور سربر آور دہ افراد کے خطوط ہیں۔“ - صحیح عاشر بھی آپؐ نے آنے کی وجہ بیان کرتے ہوئے خطوں کا تذکرہ کیا۔

(ابن سعد۔ نحو الہ تراشنا، ش ۱۰ ص ۱۸۱)۔

عبداللہ بن عمر کو بھی وہ خط دکھلائے۔ (ابن عساکر ص ۱۹۳)

اور ہر مقام پر لوگوں کے اعتراضات کے جواب میں فرماتے تھے：“حلقی مملوہ بالكتب”。 (ابن عساکر ص ۲۰۹، ۲۱۰)

”میرے گھوڑے کی خربجی ان خطوں سے بھری ہوئی ہے۔“

اس قدر وسیع پیمانہ پر خطوط کے ذریعہ امام کو بلانا اس دعوت کو سنجیدہ بنارہا تھا۔ خاص طور سے عوام کے ساتھ کوفہ کی بہت سی بزرگ شخصیتوں کے خطوط

بھی تھے۔ یہ افراد شیعوں کے علاوہ بہت سے دوسرے سر بر آور دہ افراد بھی تھے۔ اور ہو سکتا ہے کہ اگر صرف شیعوں نے خط بھیجے ہوتے تو با ت اتنی اہم اور سنجیدہ نہ ہوتی۔ کیونکہ ان کی تعداد ہی اتنی نہیں تھی۔ لیکن عام طور سے وسیع پیمانہ پر دعوت نے اس معاملہ کو اہم بنادیا تھا۔

اسی کے ساتھ یہ مسئلہ بھی تھا کہ اہل کوفہ دو مرتبہ یعنی آپ کے پدر بزرگوار اور آپ کے بھائی^۲ کے زمانہ میں آزمائے جا چکے تھے۔ اب امام کس کا انتخاب کرتے۔ لوگوں کے ماضی کا یا ان کی موجودہ صورت حال کا؟

اپنی گز شستہ باتوں کے پیش نظر اگر ہم یہ بھی فرض کر لیں کہ امام کیلئے کامیابی کا امکان ۵۰۰ فیصد سے بھی کم تھا تو کیا حضرت کیلئے اس کے علاوہ کوئی دوسری راہ بھی تھی؟ تو صاف نظر آتا ہے کہ کوفہ میں کامیابی کا جس قدر احتمال و امکان تھا اتنا کمیں اور نہیں تھا۔

اس کی سب سے بہترین دلیل یہی خطوط ہیں جن سے یہ ظاہر ہوتا تھا کہ بہت سے لوگ نہ فقط آپ کی حفاظت پر آمادہ ہیں بلکہ دشمن سے جنگ کیلئے بھی کمر بستہ ہیں۔ اس کے علاوہ کسی اور علاقہ سے امام کو آنے کی دعوت بھی نہیں دی گئی۔ پہلے مرحلہ میں جن لوگوں نے حضرت کو خط لکھے وہ سلیمان بن صرد، مسیب بن نجیب، جبیب بن مظاہر، رفاعة بن شداد و..... جیسے شیعہ تھے، اس مرحلہ میں حضرت نے کوئی جواب نہیں دیا۔ اس کے بعد خطوط کا ایک سیل مکہ کی جانب اٹھ پڑا۔ یہی نہیں بلکہ ان جماعتوں کے نمائندے بھی مکہ گئے اور خود حضرت کی خدمت میں اپنی درخواستیں پیش کیں۔ جو نامہ بھی مکہ آتا، اس میں بہت سے لوگوں کے دستخط اور نام لکھے ہوئے تھے۔ بعض روایات میں ان خطوں کی تعداد ۱۵۰ تک ذکر ہوئی اور بعض نے اس سے کم بھی لکھی ہے۔ اس کے باوجود امام نے آخر تک ان خطوں کا

کوئی جواب نہ دیا۔ اور اس کے بعد بھی صرف اپنی طرف سے جناب مسلم کو بھجنے پر تیار ہوئے۔ (ابن عثیمین ج ۵، ص ۲۶، ۳۹، ۵۰، ۵۱، طبری ج ۳، ص ۲۶۲)

امام حسینؑ نے لوگوں کی حمایت کا خوبی جائزہ لینے کیلئے حضرت مسلم بن عقیلؑ کو اپنا نامانشندہ بنا کر کوفہ روانہ کیا۔ جو امامؑ کی نگاہ میں پورے طور سے قابل اعتماد شخص تھے۔ امامؑ نے اپنے ایک خط میں اہل کوفہ کو مخاطب کرتے ہوئے فرمایا:

”انی بعشت اليکم اخی و ابن عمی و ثقتی من اهل بیتی مسلم بن عقیل وقد امرته ان یکتب الی بحالکم و رأیکم فقد موامع ابن عقیل و بایعوه و نصره“۔

(ابن عثیمین ج ۵، ص ۵۲، طبری ج ۳، ص ۲۶۲)

”میں نے اپنے بھائی، چچا کے بیٹے، اور اپنے اہل بیت میں سے قابل اعتماد شخص یعنی مسلم بن عقیل کو تمہاری جانب بھیجا اور انھیں حکم دیا ہے کہ تمہارے حالات مجھے لکھ بھیجیں۔ پس ان کی معیت اختیار کرو، ان کی بیعت کرو اور ان کی نصرت و مدد کرو“۔

جب مسلم کو فہ پہنچے تو لوگ جو ق در جو ق آگر ان کی بیعت کرنے لگے۔ آپ ان تمام لوگوں کے نام لکھتے جاتے اور ان سے عہد لیتے تھے کہ بعد میں کوئی غدر و خیانت نہ کریں گے اور اپنے امامؑ کی حمایت و اطاعت کریں گے۔ جتنے لوگوں کے نام آپ نے لکھے ان کی تعداد تیس ہزار سے کمیں زیادہ تھی۔

جناب مسلمؑ نے یہ صورت حال دیکھ کر امام حسینؑ کی خدمت میں لکھا کہ:

”فانی اخبرک انه قد بايوك من اهل الكوفة نيف وعشرون الفاً فاذا

۱۔ (ابن عثیمین ج ۵، ص ۶۸، طبری ج ۳، ص ۲۵۹، ابن عساکر ص ۲۰۷، مسعودی، مروج الذهب، ج ۳، ص ۵۲) (ان لوگوں نے تعداد ۱۲ اہزار لکھی ہے) لیکن تیبہ نے الامامة والسياسة ج ۲، ص میں یہ تعداد تیس ہزار لکھی ہے)

بلغ کتابی هذا فالعجل۔” (ابن سعد نحوالہ تراشنا، ش ۱۰، ص ۲۷۶)

‘طبری ج ۳، ص ۲۸۱، ابن اعثم، ج ۵، ص ۷۷)

”بیس ہزار سے زیادہ افراد نے آپ کی بیعت کر لی ہے۔ جیسے ہی میرا خط آپ تک پہنچ آنے میں تقدیم فرمائیے۔“

کہتے ہیں کہ جس وقت امام روانہ ہو رہے تھے اسی وقت مزید سوا فراد کے نام حضرت کی خدمت میں پہنچ گئوں نے حضرت مسلم کے ہاتھ پر بیعت کی تھی۔

(ابن سعد نحوالہ تراشنا، ش ۱۰، ص ۲۷۳)

اس خط کے جواب میں امام کی روشن کیا ہونی چاہئے تھی؟ آپ نے جب تک مسلم کو نہیں بھجا تھا ان خطوں کے سلسلہ میں ذرا بھی مطمئن نہ تھے۔ لیکن اب تو آپ کے نمائندہ کا خط بھی آپ ہے۔ پہنچ چکا تھا۔ یہ آپ کے اقدام کیلئے بہترین ثبوت تھا۔ لہذا جب آخری مرتبہ ابن عباس نے آپ کو کوفہ جانے سے روکنا چاہا تو آپ نے فرمایا: میں جانتا ہوں کہ آپ اہل نصیحت ہیں:

”ولکن مسلم بن عقیل کتب الی باجتماع اهل المصر علی یعنی

ونصرتی وقد اجمعـت علی المسیر الیه۔“

(مرون الذہب، مسعودی ج ۳، ص ۵۳، ۵۵)

”مسلم نے میرے پاس خط لکھا ہے کہ کوفہ کے لوگوں نے آپ کی بیعت اور نصرت پر ایکا کر لیا ہے اور میں نے بھی سفر کا مصمم ارادہ کر لیا ہے۔“

ایک دوسری روایت میں ہے کہ مسلم نے امام کو لکھا:

”والناس کلہم معک ليس لهم فی آل معاویة رأی ولا هوی۔“

”سب کے سب آپ کے ہمراہ ہیں اور آل معاویہ سے کسی طرح کا تعلق نہیں رکھتے۔“ (طبری ج ۳، ص ۲۸۱)

یہ وہ حقیقت تھی جسے مسلم نے اپنی آنکھوں سے دیکھا تھا۔ آپ پورے اطمینان سے ان حقائق کا مشاہدہ کرتے اور انھیں لکھ بھیجتے تھے۔ آپ دیکھ رہے تھے کہ واقعائلوگوں کا بنوامیہ سے کوئی لگاؤ نہیں رہا، اب وہ آل علیٰ کے خواہاں ہیں۔ لیکن بعد میں ابن زیاد کے ظلم و ستم نے حالات کو ایکدم بدلت کر رکھ دیا۔

جناب مسلم سے متعلق واقعات کے ذیل میں ہم یہ بتائیں گے کہ اہل کوفہ نے شروع میں جناب مسلم کی نہایت وسیع پیمانے پر حمایت کی تھی۔ تقریباً ۱۸۰ ہزار افراد ابن زیاد کے محل پر حملہ میں جناب مسلم کے ساتھ تھے۔ مگر وہ جلد ہی متفرق ہو گئے اور جناب مسلم کے ساتھ چھوڑ گئے۔ اس کا سب وہی ان کے منفی عادات و خصلتیں نیز ابن زیاد کے کارندوں کا عوام فریب اور ظلم و تشدد تھا۔

(ابن اعثمن ج ۵، ص ۷۸، مسعودی ج ۳، ص ۵۸)

بنوامیہ کیلئے کوفہ ایک چینچ بن گیا تھا۔ کوفہ میں تعنیات ان کے جاسوسوں نے یزید کو لکھا کہ：“قدیامع مسلم الترابیۃ”۔ (ابن اعثمن ج ۵، ص ۶۰)

”ترابیہ“ ابو تراپ کی نسبت سے شیعوں کا نام یعنی شیعوں نے مسلم کی بیعت کر لی ہے۔ ان جاسوسوں نے یزید سے درخواست کی کہ جلد از جلد کوفہ پر کنٹرول حاصل کیا جائے۔

عبداللہ ابن زیاد اسی لئے کوفہ بھیجا گیا تھا۔ کیونکہ وہ سمجھ چکے تھے کہ اگر اب دیر کی تو کوفہ ہاتھ سے نکل جائے گا۔ خاص طور سے اس وقت کے حاکم نعمان بن بشیر نے نہ صرف عدم تعاون کا اظہار کیا تھا بلکہ ایک روایت کے مطابق یہ بھی کہا تھا کہ:

”لابن بنت رسول الله احب الينا من ابن بحدل“۔

(ابن قتیبه، الامامة والسياسة، ج ۲، ص ۵)

”حضرت رسول کی بیٹی کافر زندہ میں ابن بحدل سے زیادہ عزیز ہے۔“

یہ اشارہ یزید کی طرف تھا۔ ابن اعثم نے بھی نقل کیا ہے کہ جب مسلم کوفہ آئے تو نعمان اپنے محل میں تنارہ گیا تھا۔ کوئی شخص نماز جمعہ میں اس کے یہاں نہ آتا تھا۔ اسے لوگ خراج بھی نہیں دیتے تھے۔ کسی کو بلا تھا تو وہ آنے سے انکار کر دیتا تھا اور جو کچھ حکم دیتا تھا اس کی تعمیل نہیں کی جاتی تھی۔

(ابن اعثم ج ۵ ص ۲۸)

یہ تمام باتیں ظاہر کرتی ہیں کہ ابن زیاد کے آنے سے پہلے کوفہ بنو امیہ کیلئے سنگین صورت حال اختیار کر چکا تھا اور یہی موقع تھا جب امام حسینؑ اس سلسلہ میں کوئی اقدام فرماتے۔

واپسی کی تجویز اور اس کا موقع

امام حسین علیہ السلام تیزی کے ساتھ مکہ سے کوفہ کی جانب روانہ ہوئے۔ سفر تیزی سے طے ہوتا رہا۔ اور یہ سرعت رفتار حضرت مسلم کی شہادت کی خبر سننے تک قائم رہی۔ شہادت کی اطلاع ۱۰ ملنے کے بعد قافلہ کی رفتارست پڑ گئی۔ امامؑ کے عزیزوں اور اصحاب کے درمیان باہم مشورے ہوئے۔ کہتے ہیں کہ امامؑ واپسی کا رادہ رکھتے تھے۔ لیکن مسلم کے بھائی اس پر آمادہ نہ ہوئے۔ انہوں نے کہا کہ اپنے بھائی کے خون کا انتقام لینے کیلئے کوفہ جانا ضروری ہے۔ (بلاذری ج ۲، ص ۱۶۸، طبری ج ۲۹۲ ص ۲۹۲، طبقات ابن سعد نحوالہ تراشنا، ش ۱۰، ص ۶۷، ابن قتیبہ)

اگر یہ فرض کر لیا جائے کہ انہوں نے یہی کہا ہوگا، تو اس کا مطلب یہ ہے کہ وہ کامیابی کی قطعی امید رکھتے تھے۔ اور اگر امام حسینؑ بھی سفر جاری رکھنے پر راضی ہوئے تو اس کا سبب بھی یہی تھا۔ یہ بات تسلیم کرنا عقلمندی نہیں ہے کہ یہ لوگ شکست کا

۱۔ دینوری نے اخبار الطوال ص ۲۲۳ میں لکھا ہے کہ قبیلہ بوسد کے دو افراد جو کوفہ سے آرہے تھے خبر لیکر آئے۔ فرزدق یا حر کے خردینے کی روایت قطعی غلط ہے۔ دیکھئے مردو ج الذہب، مسعودی ج ۲ ص ۶۱۔

یقین رکھنے کے باوجود اپنے بھائی کے خون کے انتقام کی فکر میں تھے۔ اگر ایسا ہوتا تو جس طرح امام حرم کے لشکر کے ساتھ کوفہ جانے پر آمادہ نہیں ہوئے تھے اسی طرح برادر ان مسلم کے اصرار کے باوجود وہیں سے کوفہ کی جانب سے اپنا رخ موزیلیتے۔ شاید دوسروں نے بھی اس موقع کا میانی کی تائید میں باتیں کی ہیں۔ خاص طور سے یہ روایت نقل ہوئی ہے کہ کچھ لوگوں نے امام سے کہا: آپ مسلم بن عقیل نہیں ہیں۔ اگر اہل کوفہ آپ کو دیکھ لیں تو سب کے سب آپ کی طرف ہو جائیں گے۔ ان کا کہنے کا مطلب یہ تھا کہ شاید مسلم مشورہ ہونے کی بنا پر یا..... لوگوں کو اپنی طرف مائل کرنے سے قاصر رہے ہوں۔ لیکن آپ کی شخصیت کچھ اور ہی کشش رکھتی ہے۔ امام اس وقت جن حالات سے دوچار تھے اہل کوفہ کی طرف سے دس سال سے آنے والے خطوط اور ان کی درخواستوں کو دیکھتے ہوئے یہ بات کچھ بعید نہیں تھی۔ لہذا ان باتوں کا جائزہ لینے کے بعد امام نے سفر جاری رکھا۔ فتوح کی روایت سے بھی یہی ظاہر ہوتا ہے کہ جو خط امام نے اہل کوفہ کو اپنی طرف دعوت اور عمد پر قائم رہنے کیلئے قیس ابن مسر کے ذریعہ بھیجا تھا، غالباً جناب مسلم کی شہادت کی خبر سننے کے بعد بھیجا تھا۔

(طبری، ج ۳، ص ۳۰۰، ابن اعثم ج ۵، ص ۳۰۲)

اگرچہ امام کے قافلہ میں اہل کوفہ سے متعلق شکوک و شبہات پیدا ہونے لگے تھے لیکن عملی طور پر واپسی کی تجویز کی صورت میں اس کا اظہار اس وقت ہوا جب امام کا سامنا حر کے لشکر سے ہوا۔

حر کے لشکر کا آنا قادیہ میں دسمبر کے چار ہزار سپاہیوں کی موجودگی کی خبر، کوفہ میں اب تک گزرے ہوئے حالات (مجملہ ابن سعد کے قاصد کا یہ پیغام لے کر آنا کہ مسلم نے مجھ سے وصیت کی تھی کہ آپ واپس چلے جائیں) ان تمام باتوں

نے امام کو مطمئن کر دیا کہ اب کوفہ جانا بالکل نامناسب ہے۔ اب وہاں جانے کا مطلب سوائے شہادت کے اور کچھ نہیں ہے۔ مسلم نے لوگوں کے ساتھ چھوڑ دینے اور اپنی گرفتاری سے اس حقیقت کو اچھی طرح سمجھ لیا تھا کہ اب کوفہ کے حالات امام کے حق میں نہیں ہیں۔ انہوں نے کوشش کی جس طرح امام کو یہاں آنے پر آمادہ کیا تھا یوں ہی ایک پیغام کے ذریعہ کسی طرح انھیں آنے سے روک بھی دیں۔ لہذا شہادت کے وقت عمر بن سعد سے جو قریشی تھا و صیت کی کہ کسی کے ذریعہ یہ پیغام امام تک پہنچا دے۔

امام تک یہ پیغام پہنچنے اور حر کے لشکر کا سامنا ہونے میں کوئی زیادہ فاصلہ نہیں تھا۔ یہ سارے واقعات عراق کی سر زمین پر پیش آئے۔ امام نے ۸ / ذی الحجه کو مکہ سے سفر شروع کیا تھا اور اب ماہ ذی الحجه تمام ہو چکا تھا اور محرم کا آغاز تھا۔ اس کے باوجود امام نے واپسی کا رادہ کیا۔ لیکن سب سے بڑی رکاوٹ حر تھا۔ اسے مامور کیا گیا تھا کہ امام کو کوفہ کی طرف لے جائے۔ امام، جواب کوفہ کے حالات سے پوری طرح آگاہ ہو چکے تھے جانے پر آمادہ نہ ہوئے۔ حر چونکہ جنگ کیلئے مامور نہیں تھا لہذا اس سے پہنچنے کیلئے اس پر تیار ہو گیا کہ امام حسینؑ کو کربلا کی طرف لے جائے۔ ایسی خشک سر زمین جہاں سے نہ حجاز کی طرف واپسی ممکن اور نہ کوفہ کی طرف جانے کا امکان۔ (بلاذری ج ۲ ص ۷۰، ابن اعثمن ج ۵ ص ۱۳۹)

اس سے صرف نظر کرتے ہوئے کہ عملی طور پر کیا ہوا، امام نے حر کے بعد ہی اپنی واپسی کی تجویز پیش کی تھی اور ان لوگوں سے کہا تھا کہ ہمیں واپس جانے دیا جائے۔

(بلاذری ج ۲ ص ۷۰، ابن اعثمن ج ۵ ص ۱۳۵، دینوری، اخبار الطوال ص ۳۵۰)

بعد میں آپؐ نے ابن سعد کے سامنے بھی یہی تجویز رکھی۔

(طبری ج ۳ ص ۱۱۳، ابن اعثمن ج ۵ ص ۱۵)

اور لوگوں سے بارہ فرمایا:

”ایہا الناس اذا اکر هتمونی فدعونی انصرف عنکم الى مأمن الارض“۔

”اے لوگو! اگر تمہیں مجھ سے کوئی لگاؤ نہیں ہے مجھے چھوڑ دو تاکہ سر زمین امن یعنی مکہ کی طرف واپس چلا جاؤں“۔

(طبری ج ۲ ص ۳۲۳)

بعض راویوں نے لکھا ہے کہ امام نے واپسی کے سلسلہ میں تین تجویزیں رکھی تھیں۔ ایک حجاز کی جانب واپسی، دوسرے شام کی جانب اور تیسرا شرق السلاح یعنی مشرق میں اسلامی سرحدوں کی جانب۔ لیکن مذکورہ بالا روایت اور دوسرے مقامات پر بھی اسی طرح کی وضاحت سے یہ بات صاف نظر آتی ہے کہ امام نے شام جانے کا ارادہ ظاہر نہیں کیا تھا۔ بلکہ صرف حجاز یعنی (مکہ یا مدینہ) جانے کی خواہش ظاہر کی تھی۔ بلاذری نے صراحةً کے ساتھ یہ روایت نقل کی ہے کہ امام نے عمر بن سعد سے صرف مدینہ کی جانب واپسی کی خواہش کا اظہار کیا تھا۔ (بلاذری ج ۲ ص ۱۸۳)

یوں ہی عقبہ بن سمعان سے بھی مستند طور پر یہ روایت نقل ہوئی ہے اس نے کہا: میں تمام مراحل میں حسین بن علیؑ کے ہمراہ تھا، لوگ یہ کہتے ہیں کہ امام نے (معاذ اللہ) فرمایا تھا مجھے شام جانے کی مہلت دیدو تاکہ میں جا کر یزید کے ہاتھ پر بیعت کر لوں، لیکن میں کہتا ہوں کہ آپؐ نے کسی مرحلہ پر اشارہ بھی اس کا اظہار نہیں فرمایا۔ آپؐ فقط یہ کہتے تھے:

”دعونی ارجع الى المكان الذي اقبلت منه، او دعوني اذهب في

هذه الارض العريضية حتى انظر الى ما يصير اليه امر الناس“۔

”مجھے چھوڑ دو تاکہ جہاں سے آیا ہوں وہیں واپس چلا جاؤں، یا مجھے چھوڑو

تاکہ میں خدا کی اس وسیع و عریض زمین میں کمیں چلا جاؤ۔ اور دیکھوں حالات زمانہ کیا رخ اختیار کرتے ہیں۔” (ابن اثیر ج ۳، ص ۵۲)

لیکن لوگوں نے امام کو اجازت نہیں دی۔ شاید شام جانے اور یزید کے ہاتھ بیعت کرنے کی بات یا تو ایسا جھوٹ ہے جسے امویوں اور ان سے والبستہ افراد نے گڑھ لیا ہے۔ یا پھر تقیہ ہے جس کا اظہار امام نے ان زیاد سے نجات حاصل کرنے کیلئے فرمایا ہو۔ یا پھر اسی سے ملتی جلتی کوئی چیز۔ ورنہ یہ تمام مشکلات و مسائل تو یزید کی بیعت سے انکار کا ہی نتیجہ تھے، لہذا یہ بات سمجھ میں نہیں آتی کہ ان حالات میں امام ایسی خواہش کا اظہار فرمائیں۔ اور ایسی خواہش ظاہر کرنے کے بعد بھی یزیدی آپ کو قتل کر دیں۔

شب عاشر اور جنگی کامیابی کا ہلکا سا امکان

امام حسینؑ کا اہل بیتِ عصمت و طہارتؐ کو اپنے ہمراہ لانا، اس سے قطع نظر کہ مقدرات الٰی میں سے تھا یا آپؐ کی شہادت کے بعد آپؐ کی سیاسی فتح و کامرانی کا باعث بنا۔ اہل بیتؐ کی آمد کا سیاسی نقطہ نظر سے جائزہ لینے کے بعد صاف ظاہر ہوتا ہے کہ امام حسینؑ یزید کو تخت سلطنت سے اتنا کر کر اسلامی حکومت کی باغ ڈورا پنے ہاتھ میں لینے کا مصمم ارادہ رکھتے تھے۔ حتیً اہل بیتؐ کاملہ سے کوفہ کی جانب منتقل کیا جانا، سیاسی طور سے آپؐ کے اس اطمینان کی حکایت کر رہا تھا جو اہل کوفہ کی طرف سے آپؐ کی اطاعت کا اظہار کا نتیجہ تھا۔ اس بنا پر اہل حرم کو حجاز، ہی میں چھوڑنا، سیاسی نقطہ نظر سے امام کیلئے قرین مصلحت نہیں تھا کیونکہ عراق کے آپؐ کے زیر نگیں آنے کی صورت میں ہو سکتا تھا کہ حجاز پر امویوں کا قبضہ باقی رہتا اور ایسی صورت میں یہ سوچا جاسکتا ہے کہ بنو امیہ امام کے اہل بیتؐ پر مصالب و آلام کے پھاڑ توڑتے۔

اس حصہ کا آخری نکتہ یہ ہے کہ مسعودی نے لکھا ہے: جب امام حسینؑ

سر ز میں کربلا پہنچے تو پانچ سو سوار اور ایک سو پیادے آپ کے ہمراہ تھے۔

(مسعودی مرودج الذہب، ج ۲، ص ۶۱)

یہ افراد ان آٹھ دنوں کے دوران اور خاص طور سے شب عاشور جبکہ جنگ یقینی ہو چکی تھی امام کو چھوڑ کر چلے گئے۔ اگرچہ اس کا احتمال ہے کہ مسعودی کی نقل کردہ تعداد سے کم ہی افراد رہے ہوں لیکن اس میں کوئی شبہ نہیں ہے کہ اس دوران کچھ افراد امام کو چھوڑ کر چلے گئے۔

امام حسین نے شب عاشورا پنے اصحاب سے فرمایا: کل روز شہادت ہے:

”فانتہم فی حلّ منی و هذه الیل قد غشیکم فمن کانت له منکم قوۃ فلیضم رجلا من اهل بیتی الیه و تفرقوا فی سوادکم حتی یاتی اللہ بالفتح اوامر من عنده فیصیبحوه علی ماسروا فی انفسهم نادمین۔“ (ابن سعد، تراشنا، ش ۱۰، ص ۱۸۰)

”تم سب میری طرف سے آزاد ہو۔ اس رات کی تاریکی نے تمہیں اپنے دامن میں چھپا لیا ہے، پس تم میں سے جو طاقتور ہو میرے اہل بیت میں سے ایک ایک کو اپنے ہمراہ لیکر سر ز میں سے دور ہو جائے۔ یہاں تک کہ خداوند عالم ہمیں فتح و کامرانی سے ہمکنار کرے، یا خدا کا کوئی دوسرا حکم جامہ عمل پہنے۔ اور ان افراد کو اپنے ان ارادوں سے پشیمان نہ کرے جس کا انہوں نے دل میں ارادہ کر رکھا ہے۔“

یہاں اس نکتہ کی طرف ایک ہلکا سا اشارہ ملتا ہے کہ ممکن ہے ان افراد کو کامیابی حاصل ہو یا پھر دشمن اپنے ارادہ سے پھر جائے۔ چنانچہ ہم دیکھتے ہیں کہ اس مرحلہ پر بھی سیاسی اعتبار سے کامیابی یاد شمن میں کسی تغیر کا ضعیف سامکان پایا جاتا تھا۔ اگرچہ سب کو یہ یقین ہو چکا تھا کہ کل شہادت سے ہمکنار ہوں گے۔

امام کی بصیرت افروز تقریر کے بعد حرکا لشکر امام میں آنا اور ان کے علاوہ بیس یا تیس افراد کا فوج بیزید سے ٹوٹ کر امام کی طرف آنایہ ظاہر کر رہا تھا کہ اس طرح کے تغیر و انقلاب کا امکان پایا جاتا تھا۔ (ابن سعد، تجوالہ تراشنا، ش ۲۰، ص ۸۷، ۱۸۱، الامامة والسياسة، ابن قتیبہ، ج ۲ ص ۷)

لیکن عمر بن سعد کی خباثت، جس کا باپ قاعدین میں سے تھا، آج وہ اپنی خباثت کی بنا پر ہنوا میہ کے آلہ کاروں میں شامل ہو گیا اور شمر ذی الجوش ۲ جیسے خوارج کے ساتھ ملکر نیز ابن زیاد کے دباؤ میں آکر وہ دنیا کے اس بھیمانہ ترین ظلم کا باعث ہوا، اور اگرچہ اس کا یہ عمل بظاہر تھوڑے عرصہ کیلئے فاسقین کی خوشنودی کا باعث لیکن یہی قربانیاں خداوند عالم کے حکم سے ضامن تاریخ محمد و علوی اسلام کی پر بار حیات بن کر رہ گئیں۔

۱۔ وہ لوگ جنہوں نے حضرت علی علیہ السلام کی تعبیر کے مطابق خذ لحق و لم یصر و ابا طل "حق کو خوار کیا اگرچہ باطل کی مدد بھی نہیں کی۔

۲۔ شرایک زمانہ سے خوارج کے افکار کا حامل تھا۔


فہرست مضمونیں

مضامین	صفحہ نمبر
☆۔ تہید	۳
☆۔ عنوان عاشورا	۱۸
ذ۔ عنوان عاشورا سے غیر مناسب موضوعات	۳۲
ذ۔ تقاسیر و توجیہات عنوان عاشورا	۳۰
ذ۔ فضائل معنوی کو خصوصیات یا امتیازات کی شکل میں پیش کرنا	۳۲
ذ۔ عاشورا کا معطل شدہ عنوان	۳۳
☆۔ امت کے ہریمیت خورده اخلاق کی اصلاح	۳۸
ذ۔ امت میں فقدان ارادہ	۵۳
ذ۔ ہریمیت خورده اخلاق کا ایک ارادت مندا اخلاق میں تبدیلی	۶۶
ذ۔ امام حسین کا اپنے موقف کی توجیہ میں شعار	۷۰
ذ۔ قیام امام حسین کی منصوبہ بندی سے ملنے والی دروس و عبرتیں	۷۹
☆۔ میدانِ جنگ میں امام کے خطبات	۸۲
ذ۔ پہلا خطبہ	۸۲
ذ۔ امام عالی مقام کا دوسرا خطبہ	۸۹
ذ۔ امام عالی مقام کا تیسرا خطبہ	۹۷

☆۔ امام حسین کے ارشادات کے آئینہ میں حکومتِ اسلامی کے خدوخال۔۔۔۔۔	۱۰۶
ذ۔ پیغمبر اکرمؐ کس طرح کی حکومت چاہتے تھے۔۔۔۔۔	۱۰۸
ذ۔ دربارِ ولید میں امام حسینؑ کا اظہار حق۔۔۔۔۔	۱۱۰
ذ۔ امام حسینؑ کی وصیت۔۔۔۔۔	۱۱۱
ذ۔ اہل کوفہ کے خطوط کا جواب۔۔۔۔۔	۱۱۳
ذ۔ لشکرِ حرب کے سامنے حضرتؐ کا پہلا خطبہ۔۔۔۔۔	۱۱۴
ذ۔ لشکرِ حرب کے سامنے امام حسینؑ کا دوسرا خطبہ۔۔۔۔۔	۱۱۵
ذ۔ لشکرِ حرب کے سامنے حضرتؐ کا تیسرا خطبہ۔۔۔۔۔	۱۱۷
☆۔ شہادتِ حسینؑ ایک آگاہانہ اقدام۔۔۔۔۔	۱۲۲
☆۔ سید الشہداءؑ کا ممیا ب جہاد۔۔۔۔۔	۱۳۱
☆۔ انقلاب کر بلاؤ ایک تاریخی جائزہ۔۔۔۔۔	۱۳۸
ذ۔ حادثہ گربلا میں دینی گمراہی کا کردار۔۔۔۔۔	۱۶۲
ذ۔ جبر کا عقیدہ۔۔۔۔۔	۱۶۹
ذ۔ واقعہ گربلا کے سلسلے میں اہل کوفہ کا موقف۔۔۔۔۔	۱۷۰
ذ۔ ابن زیاد کا اہل کوفہ پر دباؤ۔۔۔۔۔	۱۷۲
ذ۔ لشکرِ ابن زیاد سے لوگوں کافرار اور امامؐ کے لشکر میں شرکت۔۔۔۔۔	۱۷۷
ذ۔ امامؐ کے سفر عراق پر ایک نظر۔۔۔۔۔	۱۸۱
ذ۔ اعتراضات کا جواب۔۔۔۔۔	۱۸۳
ذ۔ واپسی کی تجویز اور اس کا موقع۔۔۔۔۔	۱۹۳
ذ۔ شب عاشورا اور جنگی کامیابی کا ہلکا سامان۔۔۔۔۔	۱۹۷



中華人民共和國
農業部農業科學研究所
植物保護研究室
植物病蟲害研究室
植物土壤研究室



مجاہد اعظم

کتاب مجاہد اعظم، کتب خانہ امام حسینؑ میں مدفون یا گمشدہ کنز مخفی میں ایک گرال بہا خزینہ ہے۔ خدا نے یومنڈ تحدث اخبارہ کے مصدق اس گوہر گرال بہا کو امت اسلامی کے اس پر آشوب دور میں اپنی الاطاف و عنایت سے روئے زمین پر ظاہر فرمایا ہے۔ یہ کتاب کیا ہے؟ حیات و قیام امام حسینؑ سے متعلق فریقین کی کتابوں کا خود خلاصہ و مغز ہے۔ یہ کتاب مولا امیر المؤمنینؑ کے اس قول کا مصدق ہے جسمیں آپؐ نے فرمایا：“میں تمہارے بیان سے کمتر ہوں لیکن تمہارے خیال سے بالاتر ہوں۔” یعنی یہ نادان عزاداروں کی طرف سے شامل کردہ ملاؤں، خام خیالیوں، وہمیات اور خوابوں سے پاک و منزہ عزاداری کی علمبردار اور قیام و عزائے حسینؑ کے بارے میں کئے جانے والے شکوک و شبہات سے بالاتر ہو کر باطل کو چیلنج کرنے والی کتاب ہے۔

ملت تشیع جس خطرناک صورت حال سے دوچار ہے اگر اس سے نجات حاصل کرنا چاہتی ہے تو چنانچہ کہ اس کتاب کو شائع کیا جائے، اس کا مطالعہ کیا جائے اور اس سے سمجھنے کی کوشش کی جائے۔ ہمیں یقین ہے کہ یہ کتاب امت اسلامی کو فرقہ واریت کی لعنت سے نجات دلانے، وطن اسلامی کے خلاف برسر پیکار استعماری ایجنٹوں سے مقابلہ کرنے، مرکز دینی کے حقوق کی ادائیگی اور حقوق شرعیہ سے ملنے والے لقمہ کو حلال کرنے میں حد درجہ مدد و معاون ثابت ہوگی۔ ہم امید کرتے ہیں کہ اس کتاب کو معاشرے میں جاری و نافذ کیا جائے گا تاکہ موجودہ صورت حال سے گلو خلاصی ہو سکے۔ ہمارے علم کے مطابق بر صغیر پاک و ہند میں قیام و حیات امام حسینؑ پر لکھی گئی کتب میں واحد کتاب ہے جسمیں امت اسلامی کے تمام فرقوں کے احترام کو خاطر میں رکھا گیا ہے۔

مجلس تحقیق و ترویج حیات، قیام و عزائے امام حسینؑ